

بِسْمِ اللَّهِ الرَّحْمَنِ الرَّحِيمِ

# مکتبہ اہل بیت علیہم السلام

—————

مکتبہ اہل بیت علیہم السلام



سجادہ شریفین مبارک علیہم السلام کی سجادہ شریفین میں

بِسْمِ اللّٰهِ الرَّحْمٰنِ الرَّحِیْمِ  
صَلِّ عَلَى النَّبِيِّ وَآلِهِ

## مکتوبات شریف

قدوة السالکین ، امام المتقین ، شیخ طریقت ، قطبِ زمان  
اعلیٰ حضرت عالیجناب الحاج ڈاکٹر شیخ محمد اللہ تاج صاحب طالب کنجاہی

## مکتوبات طالب اللہ کنجاہی

بِإِهِتَامِ

جناب ڈاکٹر محمد ضیاء اللہ روح الامین صاحب

نقشبندی ، مجددی ، جامعی ، طالبی



سجادہ نشین مبارعالیہ طالبیہ کنجاہ شریف ضلع گت

# جملہ حقوق بحق دربار عالیہ طالبیہ نقشبندیہ محفوظ ہیں

نام کتاب	_____	مکتوباتِ طالبیہ
ناشر	_____	جناب صاحبِ حیرادہ ڈاکٹر محمد ضیاء اللہ شرح الامین صاحب
صفحات	_____	
اشاعت	_____	اول
تعداد	_____	۵۰۰
تاریخ	_____	رمضان المبارک بمطابق مارچ ۱۹۹۲ء
کتابت	_____	محمد ضیاء اللہ
مطبع	_____	شرکت پرنٹنگ پریس ۴۳ نیت روڈ، لاہور
قیمت	_____	۳۵/- روپے

ملنے کا پتہ

دربارِ طالبیہ، کتجاہ شریف، ضلع گجرات

بِسْمِ اللَّهِ الرَّحْمَنِ الرَّحِيمِ

بِسْمِ اللَّهِ الرَّحْمَنِ الرَّحِيمِ

اللَّهُ

بِسْمِ سُبْحَانَهُ

## انتساب

اُنے مجاہدین نے صفوں شکوے و پنیہ فکری کے نام جہنوں  
نے اعلیٰ کے کلمۃ الحق کے لیے اپنی جانیں قربان کر کے  
اور دین اسلام کی سر بلندی کے لیے اپنی زندگیوں  
وقف کر دیے اور سلسلہ نقشبندیہ میں منسلک ہو کر  
بنا کر دند خوشی سے رسمے بنانے و خوش غلطیوں  
خدا رحمت سے کنڈا میں بندگاہی پاکہ طینت سے را



بِسْمِ اللَّهِ الرَّحْمَنِ الرَّحِيمِ

مَنَاجَات

مُحَمَّدٍ

أَبِي بَكْرٍ وَعَلِيٍّ وَزَيْنِ الْعَبْدِينِ

وَأَبِي طَالِبٍ وَآلِهِ  
وَالنَّبِيِّينَ

الْمُتَّقِينَ

# فہرست

مکتوباتمیز	ارشادات عالیہ	صفحہ نمبر	مکتوباتمیز	ارشادات عالیہ	صفحہ نمبر
۱	بندگی	۱۹	۱۹	اتباع سنت	۶۵
۲	محبت شیخ	۲۶	۱۹	خواہشات نفسانی	۶۹
۳	تبلیغ اسلام اور پاکستان	۲۸	۲۰	نیرا جلوہ ہو کر	۷۰
۴	آداب سلوک	۳۰	۲۱	مثالی کردار	۷۱
۵	دنیا و دین	۳۳	۲۲	اجرا اعمال صالح	۷۲
۶	محبت صالحین	۳۴	۲۳	صراط مستقیم	۷۴
۷	آداب نماز	۳۵	۲۴	صحبت شیخ	۷۷
۸	اولیائے عظام کی تبلیغ کا طریقہ	۳۶	۲۵	جہاد فی سبیل اللہ	۷۸
۹	استقامت	۳۹	۲۶	رضائے مولا کریم	۸۰
۱۰	آنکھ والے تیرے جو بن کا	۴۱	۲۷	دنیا و آخرت	۸۲
۱۱	بری خواہیں اور علاج	۴۲	۲۸	پاکستان اور اسلام	۸۳
۱۲	خدمت دنیا و حقوق نسواں	۴۵	۲۹	منتہائے مقصود	۸۵
۱۳	وظائف نقشبندیہ	۴۹	۳۰	پابندی و ظائف	۸۶
۱۴	عزیزت سرمایہ ایمان ہے	۵۰	۳۱	نظام کائنات	۸۷
۱۵	اسلام اور فرنگی نما مسلمان	۵۳	۳۲	پیغام حق تعالیٰ	۸۹
۱۶	پریشانیوں اور علاج	۵۷	۳۳	جہاد اکبر	۹۳
۱۷	مراقبہ اور اثرات	۶۰	۳۴	حب مال	۹۴
۱۸	حقوق العباد	۶۳	۳۵	الاعمال بالنیات	۹۷

صفحہ نمبر ۱۲۵

۱۲۶

۱۵۴

۱۵۶

۱۵۹

۱۶۱

۱۶۳

۱۶۵

۱۶۷

۱۷۱

۱۷۳

۱۷۵

۱۷۷

۱۷۹

۱۸۱

۱۸۲

۱۸۷

۱۸۹

۱۹۳

۱۹۴

۱۹۷

۱۹۹

۵۹- سلوکِ نقشبندیہ

۶۰- نظامِ حکومت

۶۱- توکل علی اللہ

۶۲- طالبِ مولا

۶۳- اُسوۃِ حسنہ

۶۴- خواہشات

۶۵- نہ خدا ہی ملانہ وصالِ صتم

۶۶- فضلِ عظیم

۶۷- عاشقِ پیر

۶۸- صحیحیت

۶۹- اسلامی زندگی

۷۰- تسلیم و رضا

۷۱- رباعیاتِ نماز

۷۲- اتباع

۷۳- درسِ بندگی

۷۴- عملِ پیہم

۷۵- سفرِ حجاز

۷۶- مادرِ زادوی

۷۷- لبیۃ القدر

۷۸- قرہنہا باید

۷۹- پھلدار اور اچھل درخت

۸۰- اہل خانہ کے نام

۸۱-  
۸۲-

صفحہ ۹۸

۹۹

۱۰۲

۱۰۴

۱۰۵

۱۰۶

۱۱۰

۱۱۲

۱۱۳

۱۱۶

۱۱۷

۱۱۹

۱۲۰

۱۲۳

۱۲۵

۱۲۷

۱۳۰

۱۳۲

۱۳۳

۱۳۷

۱۳۸

۱۴۰

۱۴۲

۱۴۴

۳۶- یارانِ طریقت

۳۷- فتا سے بقا

۳۸- رضائے مولا تعالیٰ

۳۹- مکاشفات

۴۰- مشکلیہ نیست

۴۱- تخیلاتِ سالک

۴۲- افرنگی مسلمان

۴۳- تبلیغِ اسلام

۴۴- اوطالقت اور فوائد

۴۵- پابندیِ شریعت

۴۶- اتفاق فی سبیل اللہ

۴۷- اتباع

۴۸- برسرِ فرزندِ آدم

۴۹- پاکستانی پالیسی

۵۰- اسلام اور پاکستان

۵۱- حقوق اللہ اور حقوق العباد

۵۲- نگاہِ مرد مومن

۵۳- مالک و مختار

۵۴- مہجرت اللہ کان اللہ

۵۵- انتقام

۵۶- پاکستان امن و سلامتی کا گہوارہ

۵۷- رمضان المبارک اور اعتکاف

۵۸- دعا کی قبولیت

۵۹- اتباعِ رسول



بِسْمِ اللَّهِ الرَّحْمَنِ الرَّحِيمِ

قَالَتُ يَا أَيُّهَا الْمَلَأُوأُنِي أَلْتَقَى إِلَيَّ كِتَابٌ كَرِيمٌ  
إِنَّهُ مِنْ سَيِّمَنَ وَإِنَّهُ بِسْمِ اللَّهِ الرَّحْمَنِ الرَّحِيمِ طه  
نَحْمَدُهُ وَنُصَلِّي عَلَى رَسُولِهِ الْكَرِيمِ وَعَلَى صَحْبِهِ الْكِرَامِ -

## اِبْتِدَائِيَّة

اہل اللہ کے ارشادات و کلمات جب مکتوبات کی صورت میں جلوہ گر ہوتے ہیں تو ان کی روشنی میں مشائخ عظام کی قلبی کیفیات اور اندرونی احساسات و واردات کا جلوہ انتہائی آب و تاب کے ساتھ پیش نظر ہو کر دعوتِ کیف و سرور دیتا ہے۔ ان متبرک مکتوبات میں اللہ تعالیٰ اور اس کے حبیب پاک کے ارشادات کی ترجمانی - دینی دعوت - تزکیہ نفس اور ذکر اللہ کی تلقین - دنیا کی بے ثباتی اور آخرت پر یقین رب کائنات کی بے پایاں عنایات کا تذکرہ اور اس پر اعتماد و توکل کی ترغیب کے علاوہ قرآن و حدیث کی عظمت اور ان کے حقائق و معارف منکشف ہوتے ہیں۔ ان کو پڑھ کر دل میں اللہ و رسول ص کی محبت اور کتاب اللہ کی عظمت پیدا ہوتی ہے۔ ذکر اللہ - اتباع رسول اللہ کا شوق بیدار ہوتا ہے۔ صحابہ کبار کا عشق اور طریق اہل سنت و الجماعت پر اطمینان و یقین کی دولت نصیب ہوتی ہے۔

جہاں علمائے امت نے تبلیغ دین اور اشاعت اسلام کی خاطر تفسیر حدیث اور فقہ کی تصنیف و تالیف کے ذریعہ گراں مایہ خدمات سرانجام

دیں۔ اس کے ساتھ اولیائے کرام اور صوفیائے عظام کی ایک پاکیزہ جماعت نے بھی حضور نبی اکرمؐ اور حضرت سلیمانؑ کی اتباع میں اسلام کی سر بلندی اور وابستگی طریقت کی باطنی تربیت اور تزکیہ نفس کے لیے ارسال مکتوبات ہی کو ذریعہ تبلیغ بنایا۔ حضرت سلیمانؑ نے ملکہ بلقیس کو بذریعہ مکتوب دعوت اسلام دی۔ جس کا ذکر ملکہ نے اپنے سرداروں سے یوں کیا۔

” بیشک میری طرف ایک عزت (تکریم) والا مکتوب بھیجا گیا۔ بیشک وہ حضرت سلیمانؑ کی طرف سے ہے اور بیشک وہ اللہ کے نام سے ہے جو نہایت مہربان رحم والا ہے پلے ۱۴۷  
حضور نبی اکرمؐ نے بھی دعوت حق کے سلسلہ میں مختلف حکمران وقت کو مکتوبات گرامی قدر ارسال فرمائے جس سے یہ امر واضح ہو جاتا ہے کہ مکتوبات ایک موثر ذریعہ تبلیغ ہے۔ چنانچہ چند نورانی ہستیوں کے اسمائے گرامی جنہوں نے اس سنت نبویؐ کی پیروی کرتے ہوئے ارسال مکتوبات کو ذریعہ تبلیغ بنایا۔ ذیل میں پیش کئے جاتے ہیں۔

۱۔ حضرت امام ربانی عبد الف ثانی جناب شیخ احمد فاروقی سرسندی کے ہر دفتر مکتوبات جنہیں بقائے دوام نصیب ہوئی معارف الہیہ کا بحر بکیراں ہیں۔

۲۔ مکتوبات حضرت خواجہ سید محمد باقی باللہ صاحب دہلوی۔ آپ پاک و ہند میں سلسلہ عالیہ نقشبندیہ کے بانی ہیں۔

۳۔ مکتوبات حضرت شیخ شرف الدین مینریؒ۔ صوفیائے متقدمین میں آپ کی عظمت مسلم ہے۔

۴۔ مکتوبات حضرت سید محمد گیسو درازؒ۔ پاک و ہند میں سلسلہ عالیہ چشتیہ کے فیوض و برکات آپ کے دس قدم سے پھیلے۔

۵۔ مکتوبات قدوسیہ حضرت شاہ عبدالقدوس گنگوہیؒ کے مکتوبات پر مشتمل ہے۔

۶- مکتوبات معصومیہ - عروۃ الوثقی اقبوم زماں حضرت جناب خواجہ

محمد معصوم مجددی سرہندی کے پاکیزہ ارشادات - اسرار الہیہ اور  
انوار قدسیہ کا ایک لازوال شاہکار ہیں۔

۷- مکتوبات حضرت شیخ کلیم اللہ شاہ بھمان پوری؟

۸- مکتوبات سعیدیہ - حضرت امام ربانیؒ کے صاحبزادہ خواجہ

محمد سعیدؒ کے ارشادات عالیہ کا مجموعہ ہے۔

۹- مکتوبات حضرت شاہ غلام علی دہلوی؟

۱۰- مکتوبات حضرت حاجی دوست محمد قندھاروی؟

۱۱- مکتوبات امیر ملت - اعلیٰ حضرت امیر ملت الحاج حافظ پیر

سید جماعت علی شاہ صاحب محدث علی پوری کے نورانی

ارشادات کا مجموعہ ہے۔

مکتوبات طالب کا یہ مجموعہ جو ہدیہ قارئین ہے۔ عرفان و حکمت

سے برتر ہے۔ انداز بیان نہایت پاکیزہ اور عین اسلامی ہے۔

اعلیٰ حضرت الحاج ڈاکٹر شیخ محمد اللہ دتا صاحب طالب کتبی ہی نے مکتوبات

سے مختلف مسائل کا جواب نہایت دلنشین پیرائے میں رقم فرمایا ہے۔

آپ کے مکتوبات سنت نبویؐ کی اتباع کامل - اسرار طریقت - ذکر

حکمر مرقبہ - نماز تہجد کی تاکید - بدعات سے اجتناب - پاکستان سے

محبت اور وطن عزیز کی بے لوث خدمت - دوام حضور اور دیگر لطائف

و برکات سلسلہ عالیہ نقشبندیہ پر مشتمل ہیں - نیز تقویٰ - طہارت - عبادت

تہذیب اخلاق - تزکیہ نفس اور دیگر متصوفانہ نکات وضاحت سے

بیان کئے گئے ہیں۔ انشاء اللہ تعالیٰ تشنگان معرفت اور وابستگان

طریقت اپنی باطنی تربیت اور تزکیہ نفس کے لیے پاکیزہ ارشادات پر

مشتمل اس نسخہ کیسٹیا اور شاہکار لازوال سے اپنا دامن بھرتے رہیں گے۔

الحمد للہ - والد گرامی جناب اعلیٰ حضرت الحاج کیٹپن خواجہ محمد امین

صاحب قدس سرہ کے ایک اور مشن کی تکمیل ہوئی۔ مکتوبات طالب کے لیے انتساب آپ نے اپنی زندگی میں خود اپنے قلم سے تحریر فرمایا۔ فقیر جناب الحاج شیخ نعمت علی صاحب - جناب محترم حاجی محمد رفیق صاحب والٹن لاہور جناب شیخ محمد افضل حق صاحب سلطانی پورہ - لاہور اور چوہدری عبدالرحمن خاں کے لیے دعا گو ہے۔ جنہوں نے دوستوں سے رابطہ کر کے نیز اعلیٰ حضرت سرکار کجاہی طالب الہی کے ذاتی کتب خانہ سے قلمی مکتوبات شریف کی نقول حاصل کر کے اس مبارک مشن کی تکمیل میں خدات سرانجام دیں۔

فقیر ڈاکٹر محمد ضیاء اللہ عفی عنہ



## تعارف

پیش نظر کتاب مکتوبات طالب اعلیٰ حضرت عالیجناب الحاج ڈاکٹر شیخ محمد اللہ داتا صاحب طالب کنجاہی کے یاران عقیدت کے نام تبلیغی نوعیت کے مکتوبات گرامی قدر پر مشتمل مجموعہ کا نام ہے آپ کی ذات سنو وہ کسی تعارف کی محتاج نہیں۔ آپ اعلیٰ حضرت عظیم البرکت امیر مکتبہ مجددانہ حاضرہ الحاج حافظ پیر سید جماعت علی شاہ صاحب محدث علی پوری کے منظور نظر خلفاء کبار میں سے تھے۔ آپ نے اپنی تمام زندگی اتبارع و شیح میں بسر کی۔ اسی رنگ کا اثر تھا کہ کئی بار جان پر بن جانے کے باوجود بڑے سے بڑے جابر حاکم کے سامنے بھی اعلیٰ کلمۃ الحق کہنے سے دریغ نہیں فرماتے تھے۔ شیخ سے عقیدت اہل تصوف کی نگاہ میں روحانی ترقی کا پہلا ذریعہ ہوتی ہے۔ محب اسی زینے سے عشق کی تمام منازل اور مسافت طے کرتا ہے۔ یہ پہلا قدم ہی بعض خوش نصیبوں کو مقصود تک پہنچا دیتا ہے کیونکہ عاشق کا کام زینے پر قدم رکھنے کا ہے۔ اور باقی سارا کام زینے والے کا۔ جہاں زینے کی انتہا ہوگی وہاں عاشق کا مقام ہوگا۔ الحدیث المسرع مع من احب۔ دوستوں کی عواہش مخفی کہ آپ کے وصال فرمانے کے بعد آپ کی زبان ترجمان حقیقت بیان سے ادا شدہ کلمات و ملفوظات شائع کئے جائیں تاکہ آپ کی یاد ہمیشہ دلوں کو گریاتی رہے اس لیے کہ:

ہرگز نہ میرد آنکہ دلش زندہ شد لعشوق

ثبت است بر جریۃ عالم دوام ما

اور آپ کے پسند و نصائح و ابتگمان طریقت کی روحانی تسکین کا باعث

بن کر روحانی ترقی کی راہیں واشگاف ہوں اور اس تعلق کی بنا پر سرکارِ دو عالم سرورِ کائنات صلی اللہ علیہ وآلہ وسلم تک درجہ بدرجہ رسائی نصیب ہو کیوں کہ اتباعِ سنت عینِ محبتِ الہی ہے۔

آپ ۱۸۸۶ء میں کنجاہ ضلع گجرات میں پیدا ہوئے۔ ۲۲ برس کی عمر میں کنگ ایڈورڈ میڈیکل کالج لاہور سے ڈاکٹری تعلیم مکمل ہونے پر فوج میں ملازمت اختیار کی۔ ۱۹۰۹ء میں سلسلہ عالیہ نقشبندیہ میں اعلیٰ حضرت امیر ملت پیر حافظ سید جماعت علی شاہ صاحبِ محدث علی پوریؒ سے بیعت ہوئے۔ جذب و سلوک کی بدرجہ اتم تکمیل پر خلافت سے سرفراز فرمائے گئے۔ فوجی ملازمت میں جنگِ عظیم اول کے دوران عراق، ایران، فرانس، انگلینڈ، اٹلی، مصر، حجاز، جزائر انڈیمان اور برما کے ممالک میں بحیثیت فوجی ڈاکٹر خدمات انجام دیں۔ جہاں غیر مسلم عیسائی اور ہندو بھی آپ سے متاثر ہو کر حلقہ بگوش اسلام ہوئے۔ اور مسلمان تو ہزاروں کی تعداد میں آپ کے دستِ حق پرست پر بیعت ہوئے۔ ۱۹۲۰ء میں ملازمت سے فارغ ہوئے تو اعلیٰ حضرت مدرسہ الشافعیہ کی اقتدا میں ۱۹۲۳ء سے ۱۹۲۵ء تک شہمی اور سنگھٹن جیسے فتنہ کے انداد کے لیے کام کیا۔ ہزاروں مرتدین کو اسلام میں داخل کر کے پکا اور سچا جانشین بنایا۔ ۱۹۳۱ء میں کشمیر ایچی ٹرین کے سلسلہ میں ملتان جیل میں قید و بند کی سختیاں جھیلیں۔ مسجد شہید گنج کے سلسلہ میں دن رات کام کیا۔

آزادی سے قبل متحدہ ہندوستان میں رہنک، حصار، کرناٹ، مہنڈرا ریاست، الوردجانہ اور راجپوتانہ کے اضلاع کے راجپوت ملکوں میں ساہا سال تک دورے کر کے تبلیغِ اسلام میں منہمک رہے۔

وطن عزیز ملک پاکستان میں ہزار ہا بندگانِ خدا کو سلسلہ عالیہ نقشبندیہ میں منسلک کر کے رہنمائی اور دستگیری فرمائی۔ ریلوے اور فوج کے ملازمین کو خاص طور پر تبلیغ فرمائی۔ اپنے وطن مالوت میں مسلمانوں کی خدمت کے لیے سکول کے اجرا اور انتظامی معاملات میں مختلف سطحوں پر


مسلمان ممبروں کو شامل کرنے میں پوری توجہ دی۔ ۱۹۵۸ء میں واصل بحق ہوئے۔

المختصر اپنی بہتر سالہ مثالی زندگی میں آپ نے ہزار ہا نفوس کو غفلت کی نیند سے بیدار کیا۔ ذکر اللہ کے نور سے ان کے دلوں کو زندہ و متور فرمایا مقصد حیات سمجھا کر ان کی زندگی حیاتِ طیبہ میں بدل دی۔ نہایت محنت اور مسلسل تربیت سے ان کو اُسوۂ حسنہ میں رنگ دیا۔ سید عالم صلی اللہ علیہ وآلہ وسلم کی محبت میں سرشار کر کے ان کو عرفان و تکمیل سلوک کی منزل تک پہنچایا۔ باقیات الصالحات میں ایک جماعت کو اس کام کو جاری رکھنے کے لیے امیرِ حلقہ بنایا۔ مجلسوں اور صحبتوں کے علاوہ فرداً فرداً حسبِ حال خطوط لکھ کر بھی رہنمائی اور تربیت فرماتے رہے۔ جن سے مسترشدین کو ذاتی معاملات میں خصوصی مدد ملتی رہے گی

اعلیٰ حضرت امیرِ ملت رضی اللہ تعالیٰ عنہ کے جاری کردہ ماہوار رسالہ انوار الصوفیہ میں بھی آپ متفرق مضامین لکھتے رہے۔ لیکن ۱۹۵۰ء سے تصوف کے مستقل عنوان کے تحت تسلسل سے لکھنا شروع کیا۔ جب کہ آپ کی عمر مبارک اس وقت چونسٹھ (۶۴) برس تھی۔ اس میں آپ نے عملی اسلام کو سلوک کے طور پر قرآن کریم اور احادیث مبارکہ کی روشنی میں بشرح و بسط سے بیان فرمایا۔ اس میں تصوف کی تعریف و حقیقت و اسناد۔ پھر بالترتیب تعارف اولیاء اللہ۔ ضرورتِ شیخ۔ آدابِ مرید۔ رابطہ صحبت بشرح نہایت موثر و مدلل انداز میں لکھے۔ یہ سلسلہ آپ کے سن وصال ۱۹۵۸ء تک جاری رہا۔ چونکہ آپ کے یہ مضامین تصوف کے موضوع پر ایک نہایت بلند پایہ۔ عام فہم مستقل نوعیت اور افادیت کے حامل تھے۔ لہذا انہیں رسالہ انوار الصوفیہ سے یکجا کر کے کتابی شکل میں بنام تصوف طبع کرایا گیا جس کا تیسرا ایڈیشن اب فیصلہ تعالیٰ مارکیٹ میں دستیاب ہے۔



# مکتوبات





مکتوباتِ طالبِ عظیم ترہیں  
روایاتِ مکتوبِ قدیم ترہیں

عبدالرحمن

## مکتوب نمبر

## بندگی

بنام ایڈیٹر رسالہ انوار الصوفیہ

مندرجہ ذیل مضمون کا ایک خط عرصہ ڈھائی سال سے ڈاکٹر اللہ دتہ صاحب کی طرف سے مصر سے میرے نام آیا تھا اس استدعا کے جواب میں جو مارچ ۱۹۱۹ء کے رسالہ میں ان کے لڑکے کی درازی عمر کی نسبت چھپی تھی۔ اب لڑکے کے فوت ہو جانے پر پانچ ماہ کے بعد ڈاکٹر صاحب کی اجازت سے استفادہ اجاب کی خاطر درج رسالہ کیا جاتا ہے۔

اسلام علیکم ورحمۃ اللہ وبرکاتہ

بندہ کے خیال میں رسالہ میں دعائے مولود کے لئے استدعا کرنا غیر ضروری تھا اور ہے کیونکہ اس میں شہرت ہے اور شہرت میں نجالت ہے اس لئے بندہ اس استدعا کو غیر ضروری خیال کرتا ہے اور ساتھ ہی سنورا نور شہنشاہ قبلہ علی پوری کے دربار شریف میں بھی درخواست کرنے سے محترز ہے کیونکہ بندہ اپنی حقیقی استدعا میں غیر حقیقی اور غیر ضروری اور فانی چیز کے لئے استدعا کی تلاوت کرنا نہیں چاہتا اور اول سے آخر تک ایک ہی خواہش اور طلب میں مرنا چاہتا ہے اور ایک ہی خواہش اور طلب رکھتا ہے اور اس ایک ہی طلب کے لئے مکلف بھی ہے۔ آیتہ کریمہ ”وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ“ اس کی تفسیر یہ ہے کہ کوئی چیز آئے یا جائے، مرے یا جائے، بندہ اگر بندہ ہے تو کچھ اثر اس لفع و نقصان کا اس پر نہیں کیونکہ یہ لفع و نقصان اس کا نہیں جب کسی کو کوئی چیز عاریتہ دی جائے اور پھر بعد از استعمال اس سے واپس لی جائے تو قرض ختم لینے والا کسی خوشی یا غمی کا مستحق نہیں۔ قاعدہ یہ ہے کہ جب کسی کی مانگی ہوئی چیز اسے واپس کر دی جاتی ہے تو اس کا شکر یہ ادا کیا جاتا ہے کہ آہ دہکا کر کے اظہار ناراضگی جب مالک

نے اپنی چیز واپس لے لی تو ہمارا نفع و نقصان کیا معنی؟ بظن محال اگر اس کو نفع و نقصان سمجھ بھی لیا جائے تو وہ عارضی اور چند روزہ ہے اور مقصود حقیقی پر اس کا کچھ اثر نہیں۔ فانی چیزیں فانی تعلقات مقررہ وقت پر سب علیحدہ ہو جائیں گے۔ ایسی اشیاء کے ساتھ ولی و استغاثہ کی مذکورہ بالا آیت شریف بتا رہی ہے کہ اس زندگی کی غایت اور غرض فقط معرفت الہی ہے اور بس۔ معرفت الہی حاصل نہیں ہو سکتی جب تک اسوائے اللہ سے روئے دل نہ پھیرا جاوے۔ وہ آنکھ روئے جاناں کے دیکھنے کی مستحق نہیں ہو سکتی جو کہ غیر صورتوں کے دیکھنے میں دلچسپی لیتی ہے کیونکہ یہ انبیاء سے دلچسپی اس لیے دعوائے طلب روئے جاناں کو غلط اور بھوٹ ثابت کر رہی ہے۔

دل آرائے کہ داری دل درو بند      دگر چشم از ہمہ عالم فرو بند  
ہاں معرفت الہی حاصل نہیں ہو سکتی جب تک محبت اور عشق الہی دل میں پیدا نہ ہو محبت اور عشق خدا کے حاصل کرنے کے طریقے مولانا جامی رحمۃ اللہ علیہ یوں بیان فرماتے ہیں۔

زنتہا عشق از دیدار خیزد      بسا کیس دولت از گفتار خیزد  
یہ ہر دو طریقے بایں الفاظ محال اور ناممکن ہیں جب تک محبوب کو محبت اور مشاکی تصور نہ کر لیا جائے اور ایسا خیال خدائے وحدہ لا شریک کی نسبت کرنا شرک ہے ہاں مولانا روم رحمۃ اللہ علیہ نے جو طریقہ بتایا ہے وہی ایک طریقہ ہے فرماتے ہیں۔

ہر کہ خواہد ہم نشینی خدا      اوشیند در حضور اولیاء

محض حضور اولیاء اللہ سے ہی بندہ دیدار اور گفتار ہر دو طریق سے فیض اٹھا سکتا ہے۔ آیت کریمہ (کُونُوا مَعَ الصَّادِقِينَ) میں بھی یہی راز پوشیدہ ہے اللہ تعالیٰ اپنے بندوں پر کمال شفقت اور رحم فرما کر دائمی معیت اولیاء کی طرف حکم فرما رہا ہے کیونکہ ان سے علیحدہ رہنا خدا سے دور رہنا ہے اور خدا سے دور اور علیحدہ دترک محبت میں رہنے والوں کو معرفت خدا حاصل نہیں ہو سکتی۔ مولانا روم فرماتے ہیں۔

## دور گشتی از حضور اولیاً در حقیقت گشتہ دور از خدا

معرفت الہی حاصل کرنے کے لئے محبت اور عشق الہی کی ضرورت ہے اور محبت اور عشق الہی حاصل کرنے اور سیکھنے کے لئے خدا تعالیٰ اپنے برگزیدہ اور پاک بندوں کی معیت مدامی کی طرف رہنمائی فرماتا ہے۔ آیتہ کریمہ (قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِيْ) اس آیتہ کریمہ سے ظاہر ہو رہا ہے کہ اللہ تعالیٰ کی محبت کے دعوے کی تصدیق محض اتباع حضرت سرور کائنات فخر موجودات سید الانبیاء محمد مجتبیٰ محمد مصطفیٰ صلعم سے ہی ہو سکتی ہے اگر یہ نہیں تو دعویٰ محبت خدا جھوٹا ہے اور بے اتباع محبوب محب کی محبت معتبر نہیں اور یہ اتباع بجائے خود محال ہے۔ جب تک کہ کوئی کامل متبع اور اسوۂ حسنہ ہماری (جسمانی) آنکھوں کے سامنے نہ ہو جس کے نقش پا پر چل کر قابلیت اتباع پیدا ہو جس کا نمونہ اپنے ساتھ رکھ کر اپنے اقوال افعال اور عادات کو اس کے مطابق بنایا جائے۔ یہی اس پنجابی ضرب المثل کا صحیح مفہوم ہے کہ خر بوزہ کو دیکھ کر خر بوزہ رنگ پکڑتا ہے اور یہی بھید ہے **كُونُوا مَعَ الصّٰدِقِيْنَ** کے حکم میں۔

اتباع کامل بغیر عشق اور محبت کے محال ہے ثابت ہوا کہ معرفت الہی حاصل نہیں ہو سکتی جب تک محبت اور عشق الہی دل میں جلوہ گر نہ ہو اور محبت و عشق الہی بغیر محبت و عشق رسول کے ناممکن ہے اور عشق رسول بغیر محبت و عشق پیر کے حاصل نہیں ہو سکتا اعتقادات کے بعد اسلامی زندگی کے دو حصے بیان کئے جاتے ہیں۔ (۱۱) عبادات (۲) معاملات۔ پیدائش سے موت تک کے سب تعلقات اور وقوعات اسی میں آجاتے ہیں یا یہ سمجھ لیا جائے کہ یہ دو صیغے سرایہ زندگانی ہیں جن کو خرچہ کر کے معرفت الہی کا کوئی مقصود حاصل ہوتا ہے جب ہم عبادات کو لیتے ہیں تو اس میں رکن اعظم فرائض اسلام ہیں اور پھر ان میں بھی سب سے اول اور ضروری نماز ہے۔ نماز یہ ہے کہ شرح محمدی علی صاحبہ الصلوٰۃ والتسلیم کے موافق اپنے خدا کے حضور میں کھڑے ہو کر اپنی عبودیت

کا اقرار کرنا۔ لیکن جب ہم نماز پڑھتے ہیں تو ہمارا دل معاملات میں جا کر ایسا بھنس جاتا ہے کہ بارہا ہم کو معلوم ہی نہیں ہوتا کہ ہم نے کتنی نماز پڑھ لی ہے اور کتنی باقی ہے۔ ہم کھڑے تو ضرور نماز میں ہیں لیکن نماز سے بے خبر۔ ہم نماز میں کھڑے ہوئے بھی معاملات کو انجام دے رہے ہیں۔ اسی پر دوسری عبادات بھی تیا کر لی جائیں۔ یہ حال تو ہمارا اس عبادت کے ساتھ ہے جو افضل العبادات اور ہم فرائض سے ہے *دَالصَّلَاةَ تَنَسَّمَا عَنِ الْفَحْشَاءِ وَالْمُنْكَرِ* جس نے معاملات کی کدورتوں سے بچا کر معراج المؤمن کا درجہ دلانا ہے جب یہ معرفت الہی کا پہلا زینہ ہی درست نہیں تو معاملات کی کدورتیں کیسے دور ہو سکتی ہیں اور جب تک معاملات سے فحشا و المنکر دور نہ ہو جائیں معاملات معرفت کلی حاصل کرنے میں کیسے مدد کر سکتے ہیں۔ نماز بایں ہمت و صورت کہ ہم ٹپتے ہیں نماز نہیں کھلا سکتی۔ حدیث شریف *لَا سَلَاةَ إِلَّا بِحَمْدِ الْقَلْبِ* اس پر شاہد ناطق ہے۔ کسی کام میں بھی دل حاضر نہیں ہو سکتا جب تک کہ اس میں دلچسپی موجود نہ ہو۔ اور دلچسپی چاہتی ہے محبت اور شوق کو۔ اس لئے حضور قلب نماز میں بھی بغیر عشق اور محبت الہی کے میسر نہیں ہو سکتا۔ اور اد پر عرض کیا جا چکا ہے کہ محبت خدا کے لئے محبت پیر کی ضرورت ہے اور محبت پیر کی حاصل کرنے کے لئے جس کے بغیر عبادت صحیح ہو سکتی ہیں نہ معاملات ہی صاف ہو سکتے ہیں اور ان کے صحیح اور صاف ہونے کے بغیر معرفت الہی نامکمل ہے مولانا روم کا شعر پڑھ لینا چاہیے۔

نہ تنہا عشق از دیدار خیزد بسا کیں دولت از گفتار خیزد

دیدار اور گفتار سے فائدہ اٹھانے کے لئے صحبت پیر میں حتی الامکان رہنا

چاہیے صحبت ظاہری ہو یا باطنی یکساں فائدہ رکھتی ہے۔ مثنوی۔

ان کی صحبت مردہ کو زندہ کرے زندہ اپسا ہو نہ پھر مرگزمے

ان کی صحبت دیو کو بڑے ملک ہے اثر صحبت میں انکی یاں ملک

ان کی صحبت میں نہیں آتا شقی یہ خبر دی مصطفیٰ نے اے انجی  
 صحبت عاشق ترا عاشق کند صحبت ناسق ترا ناسق کند

یہ تو خود ایسے تعلقات ہیں کہ بڑے بڑے عالم اور  
دوسرے معاملات دانا بھی ان کے چکر میں آکر ایسی بھول بھلیاں میں

پڑ جاتے ہیں کہ معاملات کو تقرب خدا کا ذریعہ بنانے کی بجائے۔ ان کے سبب اس سے  
 دور ہونے شروع ہو جاتے ہیں۔ حتیٰ کہ اس انہماک فی الدنیا کو اپنا کمال سمجھنے لگ  
 جاتے ہیں۔ ان کی آنکھیں تب کھلتی ہیں جب کہ اس دنیا کی طرف ان کی آنکھیں ہمیشہ  
 کے لئے بند کر لی جاتی ہیں۔ تب ان پر وہ خدا کی طرف سے غافل رہنا اور دنیا میں مشغول  
 رہ کر اپنے کمال پر ناز کرنا اپنا پہلا اثر بصورت عذاب جانکنی نازل کرتا ہے۔

ابتداءً عشق ہے و تائبے کیا آگے آگے دیکھے رہتا ہے کیا  
 اس عذاب جانکنی سے اس عشق دنیا کا خمیازہ بھگتنے کی ابتدا ہوتی ہے قلم میں  
 یہ طاقت نہیں اور زبان قاصر ہے کہ اس خمیازہ کی حقیقت بیان کر سکے۔ عذاب جانکنی  
 عذاب قبر، عذاب حشر، عذاب پھراط، عذاب دوزخ وغیرہ کی تشریحات  
 حقیقت میں کتاب میں بھری پڑی ہیں۔ عبرت حاصل کرنے کے لئے ایسی ایسی کتابوں  
 کا مطالعہ کرنا گاہ گاہ ضروری ہے۔ خداوند کریم سب مسلمانوں کو ان عذابوں سے  
 محفوظ رکھے آمین۔

ہاں جب معاملات زندگی کا ایک ضروری حصہ ہیں جن میں حصہ لینے کے لئے ہر  
 ایک انسان مکلف کیا گیا ہے اور معاملات زندگی اس ڈھب پر واقع ہوتے ہیں کہ  
 بڑوں بڑوں کو دام تیزو تیز میں پھنسا لیتے ہیں تو حکمت الہی نے کونسا طریقہ بنا رکھا ہے  
 کہ ان معاملات میں شراکت بھی بدستور رہے۔ ان کے اثرات بد سے بھی نجات رہے اور  
 معرفت الہی کی طرف بھی قدم بڑھتا چلا جائے۔

سنت الہی قییم سے اسی طرح جاری ہے کہ رشد و ہدایت کے لئے انسانوں میں سے ہی ایک انسان کو ہر پہلو سے کامل مکمل کر کے ایک نمونہ کے طور پر مامور فرمایا جاتا ہے جس کا مقصود یہ ہوتا ہے کہ باقی انسان بھی ہر پہلو میں اس نمونہ کی نقل کرتے جائیں اور اپنی زندگی اور طرزِ بود و باش کو اس کے مطابق بناتے جائیں یہ بہترین اور آسان ترین طریقہ ہے۔ کسی کام کے کرنے کرانے کا۔ کہ انسان ایک نصب العین مقرر کر کے اس کے مطابق سب کام کرتا چلا جائے۔

اب ہمارے لئے بھی یہی ایک درکھلا ہے اگر ہم چاہتے ہیں کہ انسانی زندگی کا اعلیٰ معیار معرفت الہی حاصل کریں اور یہ ہمارا چاہنا محض اپنی خوشی پر ہی موقوف نہیں بلکہ آیۃ شریفہ **وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ** کے زیر حکم مکلف بھی کئے گئے ہیں۔ تو ہمیں ایسے بندگانِ خدا کی خدمت میں جانے کی ضرورت ہے جن پر صادقین کا لفظ صادق آتا ہے۔ غالباً اس اطلاق کی وجہ بھی یہی ہے کہ انہوں نے ایک ایسا راہِ صدق و صفا اختیار کر رکھا ہے کہ کوئی دنیاوی مشغولہ ان کے راہ میں بارج نہیں ہو سکتا اور نہ ہی ان کے آئینہ صدق کو مگر کر سکتا ہے ہماری اور ان کی زندگی معاملات میں یکساں واقع ہوئی ہے لیکن وہ تو اس کے ذریعے سے خدا کے نزدیک ہو گئے ہیں اور ہم خدا سے دور ایک ہی طرز عمل ان کے لئے اکیر ہو رہے ہیں اور ہمارے لئے زہرِ قاتل۔ یہ راز تب ہی کھلتا ہے جب ہم ان پاک وجودوں کی خدمت میں جا کر ان کے احوال کا معائنہ بہ چشم خود کرتے ہیں۔ وہاں ان کے پاک قدموں میں رہ کر معلوم ہوتا ہے کہ ان کے دلوں میں ایک ایسی چیز موجود ہے جو ان کے دلوں کو دنیوی مشاغل میں مشغول نہیں ہونے دیتی۔ مزید برآں انہی مشاغل کو وہ اپنے راہ کا مدد اور معادن سمجھ کر کرتے ہیں۔ بلکہ ان مشاغل کو حکم شرعی سمجھ کر تعمیل کے امیدوار رکھتے ہیں۔ اپنے نفس کو خوش کرنے اور اس کی خواہشات کے زیر اثر ہو کر نہیں کرتے

مثلاً ہم بھی اپنی بیویوں کے پاس جاتے ہیں وہ بھی اپنی بیویوں کے پاس جاتے ہیں ہم  
 تو اپنی نفسانی خواہشات کو پورا کرنے کے لئے اعتدال سے بھی بڑھ جاتے ہیں اور وہ  
 بقائے نسل انسانیت کی نیت سے اور حقوقِ زوجہ کے خیال سے سنتِ نبویؐ دُعایا  
 صحابہ الصلوٰۃ والسلام) جان کر جاتے ہیں۔ صرف نیت کی تبدیلی سے ان کے معاملات  
 ہماری عبادات سے بڑھ کر شمار کئے جاتے ہیں اور ہمارے معاملات خواہشات  
 نفسانی مجسم ہونے کے سبب گناہ گنہے جاتے ہیں۔ معاملات تو درکنار ہماری عبادات  
 بھی محض شہرت اور دکھاوے کے ہونے کے باعث ہمیں خدا سے دور لئے جاتے  
 ہیں کیونکہ ہماری نیت میں عبادات سے بھی قربِ الہی مقصود نہیں ہوتا بلکہ شہرت  
 دکھلاوا اور فخر و کبر مقصود ہوتا ہے۔ لہذا اشد ضرورت ہے کہ ظاہر داری کو چھوڑ کر  
 حقیقت کی طرف رجوع کیا جاوے۔ وقت گزرتا چلا جا رہا ہے اور ابھی تک اِنَّا  
 لِلّٰہِ وَاِنَّا اِلَیْہِ رَاٰجِعُوْنَ پر ہمارا ایمان کامل طور پر نہیں ہوا۔ یہی وجہ ہے کہ ہم  
 اپنے دنیاوی معاملات کو دینی اور روحانی ضروریات سے مقدم سمجھتے ہیں اور اگر ہم  
 اس شاہراہ کے بدرقوں کے پاس جاتے بھی ہیں تو محض بناوٹ اور ظاہر داری کے  
 لئے۔ نہ اس راہ پر چلنا ضروری اور فرس جان کر۔ ہم نے صادقین کے ساتھ رابطہ رکھا،  
 پیدا کیا ہے لیکن محض دکھاوے کی خاطر لوگوں میں اچھا بننے اور کہلوانے کی خاطر۔ یہ  
 ظاہر داری کر و فریب اور ریا کے پردے بہت جلدی اٹھ جانے والے ہیں لیکن انہیں  
 کہ جب آنکھوں سے یہ پردے اٹھ گئے پھر آنکھیں ہمیشہ کے لئے اس عالم کی طرف سے  
 بند ہو جائیں گی۔ اس وقت ضرورت واقفیت عرفانِ الہی حاصل کرنے کی ظاہر ہوگی  
 لیکن کچھ کرنے کا یا را نہیں ہوگا۔ یہی رابطہ شیخ جس کو ہم بھی طور پر کام میں لائے  
 ہیں۔ یہی محبتِ شیخ جس کے اظہار میں ہم انہی بناوٹ سے کام لیتے ہیں کہ ہمارے دل  
 ہی اس سے ناآشنا رہتے ہیں۔ یہی رابطہ اور محبت شیخ معرفتِ الہی کی کنجی سے آؤ



ظاہر داریاں اور بنا دہیں چھوڑ کر حقیقتاً اس کی طرف رجوع کریں۔ فیسخ کی موجودگی کو  
دونوں جہان کی نعمتوں سے افضل جان کر اس پر سردھڑکی باز ہی لگا دیں۔ بیعت تو ہم  
لگے ہی ہو چکے ہیں۔ آؤ آج جمع بھی ہو جائیں اپنے آپ کو میریت بدست غسال جان  
کر اپنی آرزوں اور مرادوں سے گزر جاویں۔ اور اس عالم میں آکر پھر دنیا پر ایک نظر  
ڈالیں تو یہی دنیا جنت نظر آنے لگے گی۔ ادھر ہم اپنی اپنی نیت اور ایمان کو ان خیالات  
سے درست اور مضبوط ہی کر رہے ہوں گے کہ معرفت الہی دروازہ کھٹکھٹانے  
لگے گی۔ مبارک ہیں وہ لوگ اور خوش خبری ہو ان لوگوں کو جو آخری آنکھیں کھلنے سے  
پہلے اپنی آنکھیں کھول لیں۔ خوابِ غفلت سے بیدار ہو کر اپنے کام میں لگ جائیں  
اور دونوں عالم سے بے خبر ہو جائیں۔ یا الہی اپنی توفیق اور عنایت ہم دور افتادوں  
کے بھی رفیق حال فرما۔ بحرمت باعث کون و مکان سیدانس و جان صلی اللہ علیہ  
وآلہ و اصحابہ وسلم۔ آمین۔

دعائے خیر کا طالب احقر الناس  
 اللہ رتہ عفی اللہ عنہ کنجاہی

مکتوب نمبر ۲ \_\_\_\_\_ بنام شیخ معز الدین صاحب لاہور

## محبت شیخ

اسلام علیکم ورحمۃ اللہ وبرکاتہ

جو کچھ آپ نے لکھا ہے اس کا جواب کیا دیا جاسکتا ہے

محبت محبت تو کہتے ہیں سب محبت کو سا ماں بڑا چاہیے۔

آپ نے تو خیال ہی نہیں کیا کہ آپ کتنے عرسہ سے طبرخانہ ہیں اور اس غیر حاضری کے جواب میں پھر وہی بات ہوگی کہ یہ شعرا اس پر صادق آئے گا۔

ہم خدا خواہی وہم نبیائے دول ایس خیال است و محال است رجوں

تو ایسے حالات میں نشہ کیسا اور اس کا خمار کیا اور اس کا ہمیشہ قائم رہنا کیسا؟ یہ بات کئی دفعہ عرض کی جا چکی ہے کہ اپنے مبارک سلسلہ نقشبندیہ صدیقیہ زادہ اللہ شرفاً و تعظیماً میں دار و مدار صحبت شیخ پر ہے۔ و رد و وظائف مدد و معاون مقصود ہیں۔

پہلے عشق پیر ہے اور بعدہ عشق رسول

بعدہ ہے عشق حق اس قاعدے کو نہ بھول

انوار الصوفیہ میں نصون کے مضمون میں بھی یہ بات کر گزر چکی ہے۔ اب حالات نبوی

سے آپ لوگ مجبور و معذور اپنے آپ کو سمجھیں تو فیئر کا کیا قصور؟ اللہ تعالیٰ آپ کے حان پر رحم فرمائے۔ اگر بیمار دوائی بھی نہ کھائے کہ کڑوی بھی ہے اور قیمتی بھی اور حکیم سے دور دور بھاگے تو ابل کا انجام آپ سوج کر بتائیں؟ حق سبحانہ و تعالیٰ آپ کو اپنی طرف کھینچے اور اپنی بارگاہ سے جو سع الارض کو مٹائے اور لقمہ نور سے آپ کو سیر فرمائے۔ آمین۔

گر خوری بہ لقمہ از نان نور خاک ریزی بر سیر نان تنور

وَمَنْ يَتَوَكَّلْ عَلَى اللَّهِ فَهُوَ حَسْبُهُ

پا پیئے۔ معیت الہی صبر کرنے والوں کے شامل حال ہے دعاؤں میں جلدی نتیجہ چاہنا ہوا ہوں

کا کام ہے ہر کام اپنے وقت پر ہوتا ہے اس لئے تو کلاً علی اللہ اپنے وظائف کو پابندی اور شوق

خلوص قلبی کے ساتھ ادا کرتے رہیں۔ انشاء اللہ تعالیٰ ہر طرف کامیابی نصیب ہوگی جو

وظائف و عبادات ولولے اور جذبے سے عاری ہوں وہ بھی کسی جگہ نہیں پہنچاتے فافہم فتدیر

اللہ تعالیٰ اپنی محبت و درازوں زیادہ و زیادہ نصیب کرے آمین۔ حتمی کہ یہ محبت

لا سوا اللہ کی گرفتاری سے نجات کا باعث ہو جائے یہ محبت اللہ سبحانہ تعالیٰ اور رسول اللہ

صلی اللہ علیہ وآلہ وسلم کی ہی ایمان ہے اور یہ محبت ہی سلوک کی جان! اس کے بغیر انسان بھی حیوان ہے جتنی محبت زیادہ ہوگی ایمان کامل ہوگا۔ اور قرب حق حاصل! اللھم زد فر دیا آمین یا دھاب ہبلی ملک خشتک بز نماز کے بعد ایک تسبیح مع درود شریف اول و آخر ۳ بار پڑھ لیا کریں۔

## مکتوب نمبر ۳

بنام شیخ محمد نصیب صاحب ملتان جو بعد میں آفس سپرنٹنڈنٹ  
تہ ہوئے۔  
تبلیغ اسلام اور پاکستان

اسلام علیکم ورحمۃ اللہ وبرکاتہ

فقیر نے تو آپ کے تبدیل ہو جانے کے وقت سے ہی آفس سپرنٹنڈنٹ ہونے کے لئے اللہ تعالیٰ کی بارگاہِ معلیٰ میں عرض کرنا شروع کر دیا ہے۔ مولا کریم جلدی آپ کو اس سہدہ پر ترقی دے۔ تاکہ تبلیغ کا کام جو آپ کے ذمہ رکھا گیا ہے اس کو آپ باحسن وچوہہ ادا کر سکیں۔ آمین۔ تعجب پڑھنا کون جرم نہیں کہ تخیلیت تو پڑھیں اور تخیلیہ نہ ہوتو پڑھیں یہ خیال تو تبلیغی مشن کے ضلالت ہے۔ آپ کا تعلق اللہ جل و علا سے کرایا گیا ہے اس کی رضا و مناشا کے ماتحت آپ نے برکات کرنا ہے۔ آپ تنہا ہوں یا مجلس میں۔ وظائف بندگی کی پابندی نہایت اہم اور ضروری ہے اور ان کی بوجوہ احسن اور مکمل طور پر ادائیگی ہی میں تبلیغ اسلام کا راز مضمر ہے۔ فافہم قدر۔ سلطان کے ساتھ نماز پڑھنے کا واقعہ پڑھ کر بہت خوشی ہوئی کیا عجب کہ آپ تبلیغی جماعت بنانے میں دہاں بہت جلد کامیاب ہو جاویں۔ اللھم ہر ہٹنا آمین۔ آپ کی پہلی تقریر یہ ہونی چاہیے تھی یا ہونی چاہیے۔

”خدا کا شکر ہے کہ اب ہم سب یہاں مسلمان جمع ہیں۔ ایک وقت تھا کہ ہندو ہمیں دفاتر کا میاں نہیں ہوتے دیتے تھے اللہ تعالیٰ نے کفر اور کافروں کی نجاست (انما المشركون نجس) سے ہمارے ملک کو پاک کر کے پاکستان بنا دیا ہے اب ہم سب مسلمان ہیں اور پاکستان ہے ہم سب کافر نہیں ہے کہ قوم و ملت اور ملک کی تہ دل سے خدمت کریں اور ہر طرح سے غیر ممالک سے اسے بہتر بنا کر دنیا پر اپنا رعب و داب قائم کریں اور یہ اسی صورت میں ہو سکتا ہے کہ ہم اپنی گذشتہ کوتاہیوں و لغزشوں اور اپنے سابقہ غیر اسلامی رویہ و فیشن سے سچے دل سے تائب ہو جائیں تو بہ نصوحی کرنے کے بعد آئندہ اسوۂ حسنہ رسول اللہ صلی اللہ علیہ وسلم اور سیرتاً کو اختیار کر کے فاتحہ کوئی کے ماتحت اپنے آپ کو پاک بنا لیں۔ وَاللّٰهُ يَحْتَسِبُ الْمُطَهَّرِينَ وَاللّٰهُ اَعْلَمُ بِمَا تَعْمَلُونَ۔“

پاکستان کے قیام و استحکام و خوشحالی کا باعث نہیں جب تک ہم سچے مسلمان اور صحیح دیکھے مومن (پاک) نہیں بنے۔ پاکستان کا قیام ہمیشہ خدشہ میں رہے گا پاکستان کو بفضلہ آملے کسی بیرونی ملک سے کوئی خطرہ و اندیشہ نہیں اور نہ کوئی بڑی سے بڑی طاقت مسلمانوں پر غالب آسکتی ہے، بشرطیکہ ہم ظاہر و باطن میں صحابہ کرام رضوان اللہ تعالیٰ علیہم اجمعین کا نمونہ بن جائیں ہمارا ہر کام ہر ادا ہر نقل و حرکت سے اسلامی انوار و برکات و درخشاں و نمایاں ہوں۔ آمین۔ پاکستان کو اگر کوئی خدشہ یا خطرہ ہو سکتا ہے تو وہ مسلمانوں کے سبھی غیر اسلامی رویے و حرکات و سکنات سے ہو سکتا ہے اسلئے آج سب سچے دل سے ایما تدارک سابقہ گناہوں سے توبہ کر کے مسلمان بن جائیں اس طرح سب ایک نیک و برکاتی و درخشاں و برکتی سب مل کر ملک و قوم اور دین کی خدمت میں لگ جائیں اور پھر سے ایک دفعہ اہل جہان کو اسلام کی اخلاقی دروہانی توار کے کسب کر لیں۔ اللہم ربنا آمین۔ اگر آپ نے اس خدائی پروگرام کو اپنا نصب العین بنایا اور اپنی عادت کے موافق دیانتداری

ایمانداری سے کام کیا۔ نفسانی جذبات میں نہ بہہ گئے۔ تو انشاء اللہ تعالیٰ کیا افسر

کیا ماتحت سب آپ کے ساتھ ہوں گے اور آپ کی عزت کرنے پر مجبور ہوں گے۔

تو ہم گردن از حکم و اور بیسیج کہ گردن نہ پیچد ز حکم تو بیسیج

رب رانعی تے سب رانعی۔ رب مہربان تے سب مہربان۔ آپ جو کام بھی کریں

اپنے مولانا تعالیٰ کی خوشنودی اور رضامندی کے لئے کریں۔ غلط لوگ خود بخود بفضلہ

تعالیٰ درست ہو جائیں گے۔ یا میدان خالی کر جائیں گے۔ فقیر انشاء اللہ تعالیٰ دعا

سے غافل نہیں۔ اور اگر خیال و توجہ سے کام لیں گے تو انشاء اللہ تعالیٰ اپنے ساتھ ہی

پائیں گے۔ فقیر کو توئی امید ہے کہ آپ کے ذریعہ ستان میں راد پندی سے بڑھ کر

قلم کی اشاعت ہوگی جس کو فقیر حقیقی اشاعت اسلام سمجھتا ہے، اور آپ الدال

علی الخیر کفایہ حدیث کے مصداق بنیں گے۔ اللہ تعالیٰ ہم سب کو

اپنی رضامندی پہنچنے اور دین اسلام پر مستقیم الحال بننے اور اس کی تبلیغ کی ترقی

ارزانی فرمائے۔ آمین ثم آمین یا رب الکریم۔

مکتوب نمبر ۴ :- بنام مرزا محمد یوسف صاحب لاہور

## آداب سلوک

السلام علیکم ورحمۃ اللہ وبرکاتہ

بزرگ نامہ مسرت شہادہ شرف صدور لاکہ باعث تسلی و مسرت ہوا۔ الحمد للہ!

کہ آپ خود تبدیلی محسوس کہے ہیں۔ ورنہ عام طور پر کسی کو محسوس نہیں ہوتی تبدیلی

در احوال، بفضلہ تعالیٰ ضرور ہوتی ہے لیکن بعض مصالحوں کی بنا پر طالب کو اطلاع نہیں دی

جاتی۔ حق سبحانہ و تعالیٰ آپ کے ذوق و شوق اور محبت کو روز افزوں ترقی بخشنے۔ آمین



تو جن استادوں کے پڑھائے سکھائے تم یہ باتیں کہہ رہے ہو تم ان کی تقلید کیوں کرتے ہو اور وہ کیوں قابل تقلید ہیں؟ ان کا تو نہ ظاہر درست ہے نہ باطن اور جب رسول اللہ صلی اللہ علیہ وسلم ہی پیرو مرشد تھے تو کیا ان پر بھی یہی فتویٰ ناقابل تقلید ہونے کا لگاؤ گے؟ ان کفار کی طرح جو آنحضرت صلی اللہ علیہ وسلم کا نام لینے اور ان کی راہ چلنے و تقلید سے بھی صحابہ کرام کو روکتے تھے اگر رسول اللہ صلی اللہ علیہ وسلم کی تقلید اس لئے درست ہے کہ وہ اللہ کے بھیجے ہوئے رسول ہیں اور ان کی اطاعت کو اللہ تعالیٰ نے اپنی اطاعت فرمایا ہے۔ وَمَنْ يَطْعِ الرَّسُولَ فَقَدْ اطَاعَ اللّٰهَ وَالْقُرْآنَ، تو پھر اس لحاظ سے وہ پیر بھی قابل تقلید ہیں جو رسول اللہ صلی اللہ علیہ وسلم کے نائب اور وارث ہیں جنہیں خود آنحضرت صلی اللہ علیہ وسلم نے اپنے خلفاء و نائب کے نام سے یاد فرمایا ہے۔ بخاری شریف، اور قرآن کریم میں بھی ان کی صحبت و معیت اور اتباع کا حکم آیا ہے اس کے لئے فقیر کا مضمون ضرورت شیخ انوار الصوفیہ میں شروع سے دیکھنا چاہیے۔ انشاء اللہ تعالیٰ نسی ہو جائے گی۔ کیا ایسے لوگوں کا خیال یہ ہے کہ اللہ تعالیٰ نے شیطان کو تو کھلا چھوڑ دیا ہے کہ وہ لوگوں کو راہ راست ت بھٹکا کر گمراہ کرے اور رشد و ہدایت کا سلسلہ بالکل بند کر دیا ہے شیطان کے پنجے سے پھڑانے والوں، صراط مستقیم پر چلا کر خدا تک پہنچانے والوں اہل اللہ کا وجود ختم کر دیا ہے۔ بدی کا بیج لڈہ رکھا ہے اور نیکی کا بیج مار دیا ہے۔ قرآن کریم اور حدیث شریف سے ناواقفی کا سبب ہے۔ ۸

سخن شناس نسی دلبرا خطا اینجا است

اللہ تعالیٰ رحم فرمائے اور اپنے حبیب اکرم صلی اللہ علیہ وسلم کے صدقے صراط مستقیم و انبیاء و اولیاء کی راہ پر ثابت قدم رکھے۔ آمین یا رب العالمین۔

دنیا و دین

السلام علیکم ورحمۃ اللہ وبرکاتہ

اگر دنیا میں یہ حال نہ ہوں تو پھر یہ دنیا ہی نہیں جب کوئی رکاوٹ ہی نہ ہو تو خدا کا پانا کیا مشکل بات رہ جائے اس دنیا پر نفس عاشق ہے اس کی طرف کھینچتا رہتا ہے مولانا روم رحمۃ اللہ علیہ فرماتے ہیں

ہم خدا خواہی دہم دنیائے دوں ایں خیال است و محال است جنوں  
فرماتے ہیں یہ دیوانگی اور جنون ہے کہ ایک دل میں دو کی محبت سما جائے دنیا و آخرت  
دو سوکنیں ہیں دو ضدیں ہیں، ایک کو خوش کریں تو دوسری ناراض۔ ایسا ہی حدیث شریف  
میں آیا ہے مولانا فرماتے ہیں بخدا طلبی اور دنیا طلبی ایک ہی وقت میں ناممکن (محال) ہے  
نفس کو دنیا سے باز رکھ کر خدا کی طرف لگانا ہی جہاد بالنفس ہے جس کو حدیث شریف  
میں جہاد اکبر فرمایا گیا ہے۔ خوف خدا اور توکل علی اللہ کے ساتھ جو کچھ کہ معاملہ کرنے رہیں حتیٰ کہ  
داخل سلسلہ ہونے کا وقت آجائے اور طریقت کا مکمل کورس آپ کے سامنے ہو۔ دنیاوی  
امور کے کورس اپنے اپنے موقع پر ہوتے رہیں گے اور جو خدا کو منظور ہوگا وہی ہوگا اور  
جو کچھ کہ ہوگا اس میں بھلائی ہے بھلائی اور بہتری ہی بہتری ہوگی اس لئے کہ حدیث  
شریف میں آتا ہے کہ الخیر فی ما صنع اللہ د بہتری اس میں ہوتی ہے جو اللہ  
کرتا ہے، مال کی محبت سے بھنی بڑھ کر کئی گنا اللہ اپنے بندے سے محبت کرتا ہے  
داد کما قال رسول اللہ صلی اللہ علیہ وسلم، ایسے رحیم و کریم خالق و مالک  
چاہنے والے سے سوا بھلائی اور کچھ توقع ہو ہی نہیں سکتی۔ فعل الحکیم لا یخلو عن



الحکمت - حکیم مطلق کا فعل خالی از حکمت نہیں ہوتا۔ ہم جان نہیں سکتے اور اپنی نادانی اور نادانقہی کے سبب خواہ مخواہ پریشال ہوتے ہیں۔ ورنہ ادھر سے ہماری بھلائی کے لئے ہی ہر کام کیا جاتا ہے۔ مولا کریم رحم فرمائے اور آزمائشوں سے بچائے۔ اپنی پناہ میں رکھے اور اپنا ہی بنا لے۔ آمین۔ الحمد للہ کہ آپ نے مطلب کو پایا۔ فقیر جس راہ پر چل رہا ہے چاہتا ہے کہ فقیر کے دوست و احباب بھی فقیر کے ہمراہ اس راہ پر گامزن ہوں اس لئے بعض باتیں مناسب جان کر عرض کی جاتی ہیں تاکہ محبت و رجوع الی اللہ کا شوق زیادہ سے زیادہ ہوتا جائے جس سے راہ حق جلدی اور آسانی سے طے ہو سکے یہ دنیا سب کچھ ہے لیکن اللہ تعالیٰ کی رضا و لقا کے سامنے کچھ بھی نہیں اس لئے اعلیٰ کو چھوڑ کر ادنیٰ کی طرف آنا کوئی عاقل پسند نہیں کرے گا۔ اور نہ ہی اعلیٰ پر ادنیٰ کو اختیار کرنا چاہیے کیونکہ یہ تو ترقی معکوس سے اور مقام غفلت و ہلاکت مولا کریم ہمیں اس سے محفوظ رکھے۔ آمین۔

مکتوب نمبر ۶ — بنام شیخ معز الدین صاحب لاہور

## محبت صالحین

السلام علیکم ورحمۃ اللہ وبرکاتہ

الحمد للہ! کہ آپ بمعد اہل و عیال بجزیت ہیں۔ اللہ تعالیٰ آپ کو سلامتی ایمان جان۔ عزت و آبرو سے بمعہ اہل و عیال خوش و خرم رکھے اپنی اور اپنے حبیب اکرم صلی اللہ علیہ وآلہ وسلم اور اپنے نیک بندوں کی محبت عطا فرمائے۔ وہ محبت جو عین ایمان ہے آمین! خیال تھا اور اسی غرض کے لئے لاہور کا رڈ اطلاقاً لکھا گیا تھا کہ شاید آپ بھی اکال گڑھ چھٹیوں میں پہنچ جاویں گے لیکن یہ آرزو پوری نہ ہوئی اکثر ایسا بھی ہو ہی جاتا ہے یہ خاں صاحب سلمہ ربہ جناب بابا جی ماکے فیروز خاں صاحب کی محبت کا ہی کھیل ہے ورنہ یہ فقیر حقیر کہاں

اور آپ لوگ کہاں! اللہ تعالیٰ انہیں جزائے خیر عطا فرمائے آمین۔ اعلیٰ حضرت امیر ملت  
حضرت شاہ صاحب قبلہ محدث علی پوری مدظلہ العالی کی عادت مبارک ہے کہ بغیر کسی کے  
بلائے کسی کے ہاں تشریف نہیں لے جاتے اسی پر ہی یہ فقیر حقیر کھترین خلایق بھی کار بند ہے  
بادجو بچہ اشتیاق ملاقات رکھتا ہے لیکن ۷

اگر راہ جانب معشوق نہ باشد کے  
کوشش عاشق بے چارہ بجائے نرسد

نیز خاں صاحب کا جانا فقیر کا ہی جانا ہے مقصود تو اسباق و وظائف کی یاد دہانی  
ہے سو وہ انشاء اللہ العزیز ہوتی ہی رہتی ہے۔ اللہ تعالیٰ آپ لوگوں کو دونوں جہاں  
میں کامیاب کرے۔ آمین

مکتوب نمبر ۱ ————— بنام ملک عبدالعزیز صاحب لاہور

## آداب نماز

السلام علیکم ورحمۃ اللہ وبرکاتہ

اللہ تعالیٰ آپ کو صح اہل و عیال کے سلامتی ایمان و جان سے خوش و خرم رکھے اور  
ظاہری و باطنی نعمتوں سے سرفراز فرمائے۔ آمین ۷

رب کے کرم سے سب کی سلامت ہے زندگی

اس کا کرم نہیں تو قیامت ہے زندگی

ٹوپی خواہ کسی قسم کی ہو۔ مشرکوں اور کافروں کی بشرطیکہ نہ ہو اس سے نماز ہو جاتی

ہے۔ آنحضرت صلی اللہ علیہ وسلم کا ٹوپی سے نماز پڑھنا ثابت ہے البتہ حضور نے ٹوپی سے

یا خالی (بغیر ٹوپی) پگڑھی سے کبھی امامت نہیں کرائی۔ ہمیشہ عمامہ سے جماعت کی امامت

فرماتے تھے اس لئے اگر کوئی امام صرف ٹوپی سے امامت کرے تو حضور کے اسوۂ حسنہ کے خلاف

ہوگی جو آداب امام سے باہر ہے مقتدی کی نماز ٹوپی یا خالی کپڑی سے جائز ہے بشرطیکہ سر کی چوٹی برہنہ نہ رہے۔ ڈانکی ہوئی ہو ورنہ مکروہ ہوگی۔

۲۔ نماز میں عمل قلیل بھی بقیہ عذر مکروہ ہے (تلاویٰ عالمگیری)

نماز پڑھنے والے کو اپنے کپڑے یا دار صحنی یا بدن سے کھیلنا یا سجدہ جاتے وقت اپنے سامنے یا پیچھے سے کپڑا اٹھانا مکروہ ہے۔ کرتہ اتارنا، پا جا کر کھولنا، ٹوپی اوڑھنا اور اتارنا اور لگام اتارنا۔ یہ عمل قلیل میں شمار ہیں اگرچہ دونوں ہاتھ سے کئے جائیں۔

۳۔ دائیں پاؤں کے انگوٹھے کے متعلق کوئی مسئلہ مضرات نماز میں نہ کروہیات نماز میں نظر سے نہیں گزرا۔

۴۔ نماز فجر کے بعد طلوع آفتاب تک اور بعد نماز عصر غروب تک اور بعد نماز عشاء دنیا کی باتیں نہ کرنا احادیث سے ثابت اور اپنے مشائخ کا ان پر عمل ثابت ہے۔

۵۔ حقہ پینے والے کا جو ٹھاپانی ہمارے لئے منع کیا گیا ہے نہ کہ اس کے پیچھے نماز پڑھنا بعض لوگ عادت ہی پیتے ہیں ہمارے لئے تمباکو پینا طریقت میں حرام ہے نہ کہ باقی دنیا کے لئے۔

بنام مرزا محمد یوسف صاحب لاہور

مکتوب نمبر ۸

## اولیاء عظام کے تبلیغ اسلام کا طریقہ

السلام علیکم ورحمۃ اللہ وبرکاتہ

دیدہ در عالم رجب آنحضرت صلی اللہ علیہ وسلم کے چہرہ اقدس پر نظر رکھتے تھے۔ تو دیکھتے ہی پکارا بھٹتے تھے کہ یہ منہ جھوٹ بولنے والا نہیں ہے۔ آپ کی نبوت یا اللہ شہداء تغلیما کی تصدیق کر کے داخل اسلام ہو جاتے تھے اور چند دنوں میں ہی اسوۂ حسنہ رسول اللہ صلی اللہ علیہ وسلم دسورتا و سیرتاً اختیار کر کے صبغۃ اللہ کے رنگ میں رنگے جاتے اللہ تعالیٰ فرماتا ہے

وَمَنْ أَحْسَنُ مِنَ اللَّهِ صِبْغَةً يَا أَيُّهَا الرَّسُولُ بَدَأَ اللَّهُ إِبْرَاهِيمَ نَجِيًّا وَصِدْقًا إِذِ انبَغَا فِي مَعْبَادَاتِهِ وَإِذْ نَادَىٰ مِنْ رَبِّهِ أَتُكْفِرُ بِاللَّهِ الَّذِي فَطَرَنِي فَلِمَا ظَنَنْتُ أَنِّي مُؤْمِنٌ حَدَّثْتُ كُفْرًا تَلَا فِي الْقُرْآنِ حَقِيقَةً مُّبِينًا وَإِذْ أَخَذْنَا مِنَ النَّبِيِّينَ مِيثَاقَهُمْ لَعَنَّاهُمْ أَن يَقُولُوا ذُرِّيَّتِي طَاهِرَةٌ لَّا يَمْسُؤُنَهَا أَشْيَاءُ النَّاسِ وَأَن يَحْلِفُوا بِآيَاتِ اللَّهِ حَقَّ حَيْثُ حَلَفُوا وَمَن يَخْلُفْ عَاهِدِيَّ فَاغْلَبْهُ وَرَبِّي حَسْبُ الْعَاقِبِينَ وَنَادَىٰ لَهُمْ أَبُو هَارُونَ فَطَمَّأْتُمْ وَلَمْ يُكَلِّمَهُمُ اللَّهُ بِشَيْءٍ وَأَن يَخْلُقُ أَشْيَاءَ النَّاسِ وَيَخْتَلِفُ أَيُّهَا الَّذِينَ آمَنُوا لَوْلَا فَضْلُ اللَّهِ عَلَيْكُمْ وَرَحْمَتُهُ لَفُتِنْتُمْ بِهِ وَإِنَّ رَبَّكُمُ الرَّحِيمُ وَنَادَىٰ لَهُمْ أَبُو هَارُونَ فَطَمَّأْتُمْ وَلَمْ يُكَلِّمَهُمُ اللَّهُ بِشَيْءٍ وَأَن يَخْلُقُ أَشْيَاءَ النَّاسِ وَيَخْتَلِفُ أَيُّهَا الَّذِينَ آمَنُوا لَوْلَا فَضْلُ اللَّهِ عَلَيْكُمْ وَرَحْمَتُهُ لَفُتِنْتُمْ بِهِ وَإِنَّ رَبَّكُمُ الرَّحِيمُ وَنَادَىٰ لَهُمْ أَبُو هَارُونَ فَطَمَّأْتُمْ وَلَمْ يُكَلِّمَهُمُ اللَّهُ بِشَيْءٍ وَأَن يَخْلُقُ أَشْيَاءَ النَّاسِ وَيَخْتَلِفُ أَيُّهَا الَّذِينَ آمَنُوا لَوْلَا فَضْلُ اللَّهِ عَلَيْكُمْ وَرَحْمَتُهُ لَفُتِنْتُمْ بِهِ وَإِنَّ رَبَّكُمُ الرَّحِيمُ

صحابہ ستاروں کی مانند میرے نور سے منور ہیں جس کی تم اقتداء کرو گے ہدایت یعنی راہ پا لو گے۔ اس ارشاد پاک کا اثر تھا کہ صحابہ کرام جس طرز نکل جاتے تھے۔ ان کو دیکھنے والے اور ان سے راہ رابطہ رکھنے والے وہی نور اسلام و صبغۃ اللہ ان کے اندر اور باہر سے چمکتا پاتے اور خود بھی داخل اسلام ہو کر اس رنگ میں رنگے جاتے۔ مثل مشہور ہے کہ فریوز کو دیکھ کر فریوزہ رنگ پکارتا ہے۔ یہی سبب ہے کہ اللہ تعالیٰ نے عام خاص مومنین کو اپنے مخلص سچے بندوں کی معیت میں رہنے کا حکم فرمایا ہے چنانچہ ارشاد ہوتا ہے۔

يَا أَيُّهَا الَّذِينَ آمَنُوا اتَّقُوا اللَّهَ دِكْوًا مَعِ الصَّادِقِينَ ﴿۱۶۷﴾ اے ایمان والو اللہ سے ڈرتے رہا کرو اور صادقین و صادقین؛ الایمان و مخلص حضرات کی اصعبیت و معیت میں رہا کرو۔ حق یہ ہے کہ تبلیغ اسلام کا بہترین اور نافع ترین طریقہ یہی ہے جو صوفیہ کرام اور ادیانے عظام نے اختیار کر رکھا ہے کہ خود کو آنحضرت صلی اللہ علیہ وسلم کا سورتا و سیرتاً منونہ بنا کر صحابہ کرام کی طرح عملی نمونہ پیش کیا جائے۔ ایسے پاک اور مقدس نفوس کے ماحول میں جو بھی رہے گا انشاء اللہ العزیز ان کے رنگ میں رنگا جائے گا امید ہے زمانہ اپنی بے راہ روی سے تنگ آکر مجبوراً صراطِ مستقیم کی طرف دوڑے گا اور اس صراطِ مستقیم کے پانے کے لئے انہیں طوعاً و کرہاً صوفیائے کرام و مشائخ عظام کثر ہم اللہ تعالیٰ کے قدم لینے پڑیں گے۔

اخبار نوائے وقت ۳۱ مارچ ۱۹۵۳ء صفحہ ۵ پر ڈاکٹر بشیر احمد صاحب دانش چائلر پنجاب یونیورسٹی کا خطبہ شائع ہوا ہے۔ جس میں آپ نے کہا ہے کہ دانش اور اخلاق کا حصول نہ کلاس روم میں سیکچروں سے حاصل ہوتا ہے، نہ درسی کتابوں سے اور نہ رسمی تدریس سے یہ اوصاف نوجوانوں میں اسی صورت میں پیدا ہوتے ہیں جب کہ ان کا واسطہ ایسے لوگوں سے ہو جو خود ان اوصاف کے مالک ہوں۔ ہمارے تعلیمی اداروں میں ان امور کا فقدان بہت نمایاں ہے۔ کیا ڈاکٹر صاحب آج وہی بات نہیں کہہ رہے جو ہمارے بزرگ ہمیشہ سے

کہتے رہتے ہیں۔

نہ کتابوں سے نہ درسوں سے نہ زور سے پیدا  
دین ہوتا ہے بزرگوں کی نظر سے پیدا  
مولا کریم ہیں اس مبلغِ اعظم صلی اللہ علیہ وسلم کے صحیح منورہ کی توفیق بخشے تاکہ ہم بھی  
صحابہ کرامؓ کے نقش قدم پر چل کر اسلام کے کچھ کام آسکیں۔ آمین ثم آمین۔

مکتوب نمبر ۹ ————— بنام محمد رشید حسابدی۔ ایم۔ ای پاکستان یو  
راولپنڈی۔

## استقامت

اسلام علیکم ورحمۃ اللہ وبرکاتہ

فقیر عزیزم شیخ محمد نصیب کے ہمراہ عثمان بانے کو تیار تھا اس لئے کجاہ سے جواب نہ  
دیا جاسکا۔ آج عثمان سے لکھا جا رہا ہے۔ الحمد للہ کہ ”نہ“ کے بعد ہاں ہوئی اور بسا  
ممکن ہے ادا میں بھی ہے کہ آپ نے ”نہ“ اور ہاں کے اسباب و وجوہات پر بھی غور فرمایا  
ہوگا پچھلے خط میں ایک شعر لکھا تھا انحصار کی خاطر اسی کو دوبارہ لکھا جاتا ہے۔  
دونوں جہاں کی نعمتیں مولا کے پاس ہیں بے شک وہی جو کہ غلامانِ خاص ہیں

کفار اور بد عقیدہ دنیٰ قلوبہم مرضی ان کے دل بیمار ہیں لوگوں کو بھی یہاں  
دنیا میں سب کچھ ملتا ہے لیکن چونکہ آخرت میں ان کے لئے کچھ حصہ نہیں اس لئے ان کے  
لئے یہاں کی نعمتیں رحمت نہیں بلکہ زحمت ہیں جو ان کو حق سبحانہ و تعالیٰ کے نزدیک جانے  
نہیں دیتی ہیں۔ بلکہ ادھر سے دنیا سے انہیں رکھ کر جہنم کا ایندھن بناتی ہیں لیکن مومن و  
مسلمان اگر کفار کی راہ و رسم اور جاہ و حشم سے بچ کر چلے تو اس کے لئے دونوں جہاں کی نعمتیں  
مہیا ہیں وہ ان سے پورے طور پر مستمتع بھی ہو سکتا ہے اور عاقبت میں بھی جنت الفردوس

میں جگہ پاسکتا ہے کینیڈا کی پرواز مبارک ہو اور اس سیر کی آفتوں اور شر سے مولا کریم آپ کو اپنی حفاظت میں رکھنے اور غیروں کے سپرد نہ کرے۔ آمین۔

اگر آپ اپنے وظائف پابندی سے ادا کرنے اور بعد از تہجد مناجات و شجرہ شریف پڑھتے رہیں گے تو انشاء اللہ تعالیٰ ہر طرح کے کمزوریات، محرمات و آفات دہلیات سے محفوظ و مامون رہیں گے بلکہ وہاں پر اسلامی اخلاق و عادات کا نمونہ پیش کر سکیں گے جو ایک مومن مسلمان کا فرض اولین ہے کہ جہاں بسے اپنے پیچھے بہترین نشانات و تاثرات اسلامی کی یادگار چھوڑے اچھا ہوا کہ آپ کو کینیڈا میں ڈیزل انجنوں کے متعلق مزید ٹریننگ کا موقع مل رہا ہے لیکن اگر آپ کوشش کرتے اور دل ان لذات دنیوی سے ہٹا کر اپنے خالق و مالک و رب کی طرف لگاتے اور ایک معمولی سی نفسانی اور جذباتی لذت میں نہ رک جاتے تو آپ کو بفضل تعالیٰ عنقریب وہ پرواز دعویٰ روحانی سیر الی اللہ نصیب ہوتی جو آپ کی دونوں جہاں میں کفیل ہوتی یہاں بھی معزز و مکرم اور وہاں بھی مکرم ہونے۔ آفاقی انجنوں کی بجائے انفسی انجن کی ٹریننگ میں دلچسپی لیتے اس کی فکر کرتے تو اس کی رفتار پر واز آپ کو اتنا بلند و بالا لے جاتی کہ دنیا آپ کو دیکھ کر حیرت میں رہ جاتی اور ممکن ہے کہ آپ کی اس کامیابی اور سعادت سے دوسرے مومن بھی سبق لیتے اور اس کے حصول میں بھی اپنی کامیابی اور سعادت سمجھتے آپ اپنی خواہوں پر پھر غور کریں حاضرین محفل کے احتجاج کا مطلب بھی یہی تھا کہ جو مناجات آپ پڑھنے لگے ہیں اور اس کے پڑھنے کے اپنے آپ کو اہل مستحق نہیں بناتے۔ لِمَا تَسْتَوُونَ مَا لَا تَفْعَلُونَ

والقرآن، کیونکہ ایسی بات کرتے ہو جس پر خود عمل نہیں کرتے اور ان سب کے خلاف فقیر اس کوشش میں ہے کہ آپ اس مناجات کی برکات و تاثرات سے مستفیض ہوں۔ اللہ تعالیٰ سمجھ عطا کرے۔ آمین۔ آپ کی نیکی پاکیزگی اور ایمان کو کیا ہو گیا ہے جب آپ نے سچے دل سے دافداً بِاللِّسَانِ وَتَصْدِيقاً بِالْقَلْبِ انوہ کی تھی تو اس وقت یہ سب نعمتیں آپ کو حاصل تھیں آپ مفت میں حاصل شدہ نعمت کی قدر نہ کر سکے اور نہ سمجھ سکے اس کی

بے رحمی اور ظلم کے طریق پر ضائع کرنے پر تئل گئے۔

خدا کا خوف کرو کہ سدا بہار نہیں خزان قریب ہے جینے کا اعتبار نہیں  
اب بھی کچھ نہیں گیا اس پیر زال دنیا کے فانی حسن اور دلفریبیوں سے آنکھ  
بند کر لیں مولانا لعلی کو ہر وقت اپنے ساتھ سمجھیں وہ نور حقیقت آپ کے ساتھ ہی ہے  
آپ بھی اس کو ٹھوس کریں کہ وہ آپ کی ہر نقل و حرکت کو دیکھ رہا ہے پوری طرح نگران  
ہے تاکہ صراط مستقیم سے آپ کا قدم ڈگمگانے نہ پائے۔ فقیر بھی انشاء اللہ تعالیٰ ادعا سے  
عافل نہیں۔ آپ بھی فقہاء کی صحبت و تعلق سے پورے طور پر فائدہ اٹھانے کی کوشش کریں  
کہ ایسے موافق کسی خوش نصیب کو ہی میسر و حاصل ہوتے ہیں اپنے علم و عقل سے کام لے  
کر اپنا کچھ بنالیں تاکہ کل کو پھینا نانا نہ پڑے۔ حق سبحانہ و تعالیٰ ہمیں اس پر غور و غوض  
کرنے اور اس پر عمل پیرا ہونے کی توفیق بخشنے اور اس کے بہترین ثمرات سے مستمتع فرمائے  
آمین۔ اللہ تعالیٰ بیگم صاحبہ کو بھی آپ کے موافق و مطابق بنائے آمین۔ کہ وہ سب  
دیگر دلچسپیوں کو چھوڑ کر ضروری دلچسپی میں دل لگائے اور راہ حق میں آپ کی مدد و معاون  
ثابت ہو۔ آمین یا رب الکریم آمین۔

مکتوب نمبر ۱ — بنام شیخ محمد نصیب صاحب رحمۃ اللہ علیہ ملتان

آنکھ والا تیرے جو بن کا تماشہ دیکھے

اسلام علیکم ورحمۃ اللہ وبرکاتہ

الحمد للہ کہ فقیر کو اپنی ملاقات سے مشرف فرمانے کا ارادہ رکھتے ہیں۔ اللہ  
سبحانہ تعالیٰ بجزیت سر انجام پائے۔ آمین۔ کسی اتوار کو ہو تو شاید عزیزم محمد سلطان  
صاحب سے ملاقات کا یہیں موقع بن جاوے۔ کیا عزیزم روض الدین صاحب  
کو آپ کے ہمراہ آنے کا کوئی چانس دموقع نہیں؟ آج کل کے لوگ بھی عجیب لاپرواہ ہیں



کہ مفید مطلب کام سے بھی گریز کرتے نظر آتے ہیں۔ کاش! کہ یہ لوگ دنیاوی اغرائس و فوائد سے بھی EQUALLY دست بردار ہو جائے! اگر فقیر کا دل ان کے سینوں میں ہوتا تو ان کو معلوم ہو جاتا کہ محبت کیا شے ہے اور خط اور ملاقات میں کیا فرق ہے اللہ سبحانہ تعالیٰ فہم فہیم و قلب سلیم عطا فرمائے۔ آمین۔ سالکانِ راہِ حق کے لئے اس سے اہم جرم اور کیا ہو سکتا ہے بلکہ محرومی کا نشان اور کیا ہو سکتا ہے کہ وہ صبح و شام حاضر ہونے کی بجائے

دنوں مہینوں غائب رہے اور غیر ضروری عذر لنگ پیش کرتا رہے معلوم ہونا چاہیے کہ تالی ایک ہاتھ سے نہیں بچتی۔ اسی جانب کی محبت تب ہی بار آور اور تہنیر ہو سکتی ہے جب کہ اسی جانب سے دگنا تنگنا بلکہ کئی گنا محبت میں جواب دیا جائے۔

آپ کو ایک ہفتہ خط کا انتظار کرنا پڑا جو کہ مجبوری پر مبنی تھا۔ نادانگی وغیرہ کا تو بفضلہ تعالیٰ یہاں گزر بھی نہیں البتہ آپ لوگوں کی سست رفتاری طبیعت پر شاق گزرتی ہے اللہ سبحانہ تعالیٰ آپ حضرات کو راہِ سلوک میں تیز رفتار کرے اور وہ جذبہ محبت عطا فرمادے۔

ک ہزاروں کام راگیرد بگائے

کا مصداق ہوں حقیقت یہ ہے کہ دنیا کیسنی تو اس قابل بھی نہیں کہ بھول کر بھی اس کا ذکر آئے اللہ سبحانہ تعالیٰ کی مغضوبانہ ہے اللہ سبحانہ اس کے کر و قریب اور مضرات (ضروریات) سے بچائے آمین۔

مکتوب نمبر ۱۱ ————— بنام سید محمود شاہ صاحب لاہور

بُری خوابیں اور علاج

السلام علیکم ورحمۃ اللہ وبرکاتہ

آپ کے دونوں بزرگ خط یکے بعد دیگرے شرفِ صدور لاکر کاشفِ حالات

ہوئے۔ عدیم الفرصتی کی وجہ سے جو اب جلدی عرض نہ کر سکا، نزہ زکام وغیرہ کے متعلق عرض ہے کہ کسی یونانی دوا خانہ سے "حب شفاء، گولیاں دو درجن منگوا لیں۔ ایک گولی صبح اور ایک شام پانی کے ساتھ کھا لیا کریں، نزہ زکام کے لئے یہ دوائی اکیس ہے فائدہ معدوم سوتنا و منگوا کر استعمال فرمائیں۔ ہمیشہ کے استعمال سے صحت قائم رہتی ہے۔

پریشانیوں اور بری خوابوں کے متعلق غالباً عرض کیا گیا تھا کہ سوتے وقت الحمد شریف (سورہ فاتحہ) و قل شریف (سورہ اخلاص) اور معوذتین (سورہ فلق و الناس) پڑھ کر ہاتھ کی مٹھیلیوں پر دم کر کے ہاتھ سارے جسم پر جہاں تک پہنچے پھیر لیا کریں اور اسی طرح تین بار کیا کریں، اور اگر کوئی ناگوار خواب دکھائی دے تو دونوں سورتیں دقل اعوذ برب الفلق و قل اعوذ برب الناس، تین تین بار پڑھ کر اپنی بائیں طرف جاگ آتے ہی تھوک دیا کریں، (آنکھ کھلے تھی) انشاء اللہ تعالیٰ ان آیات شریفہ کی برکات سے ان بری خوابوں کا برا اثر ظاہر نہیں ہوگا اور حیرت رہے گی کوئی ضرر نہ ہوگا ایسا ہی آخرت صلی اللہ علیہ وسلم اصحاب کو سکھایا کرتے تھے اور خود بھی ایسا عمل کرتے تھے باقی رہا تبدیلی کے متعلق۔ اگرچہ دعا تو یہی ہے کہ خداوند کریم آپ کو اپنے فضل و کرم سے ناگوار اور خراب تبدیلیوں سے بھی نجات بخشنے اور مع اہل و عیال کے سلامتی ایمان و جان کے ساتھ خوش و حرم رکھے۔ آمین لیکن اللہ تعالیٰ عظیم و جبار ہے، جانتا ہے کہ آپ کا یہاں رہنا بہتر ہے یا آپ کا وہاں جانا، آپ کے حق میں بہتر ہے۔ اللہ تعالیٰ وہاں ہی آپ کو رکھے گا یا لے جائیگا، خواہ وہ آپ کی نفسانی خواہش کے ظاہر خلاف ہی پڑے، مولانا تعالیٰ جس میں بہتری دیکھتا ہے وہی کرتا ہے اور یہ اس کا خاص لطف و کرم ہے اور احسان ہے کہ ہم ناوانسگی اور لا شعوری سے اپنے نفسانی خواہشات کے ماتحت بعض چیزیں طلب کرتے ہیں جو علم الہی میں عند اللہ ہمارے لئے مفید نہیں بلکہ مضر ہوتی ہیں

اور وہ سبحانہ تعالیٰ اپنے لہجے سے اس آنے والی تکلیف یا شر یا نقصان سے ہمیں بچا لیتا ہے اور بہتر و مفید عطا فرماتا ہے، گو وقتی طور پر ہمیں اس کی خبر نہیں ہوتی، وہ ہمارا دشمن نہیں بلکہ اپنے بندوں سے بہت محبت کرتا ہے اور خیر خواہ و مہربان ہے اس لئے ہمیں اپنے تئیں اس مالکِ کل، رازقِ کل خالقِ کل خدا کے سپرد اور حوالے کر دینا چاہیے تاکہ جہاں وہ ہمیں ہماری بہتری اور فائدے کے لئے رکھنا چاہے وہاں ہی رکھے اسی واسطے بزرگانِ دین کا ارشاد ہے۔

بہر جائیکہ باشی با خدا باش

یعنی جہاں تو رہے خدا کے ساتھ رہے اپنے آپ کو اس کی پناہ میں دے اور سمجھے اور اس کی یاد میں ہر وقت رہ کر دنیا کی طرف سے بے نیاز ہو جائے یہی ایک طریقہ ہے دنیا کی تکالیف اور پریشانیوں سے بچنے کا مولانا کریم ہمیں توفیق بخشنے کہ ہم ایسے ہو جائیں اور ہمیں اپنی بارگاہ میں قبول فرمائے آمین۔ ہر نماز کے بعد تین بار یہ شعر دعائیں پڑھ لیا کریں۔

اپنی پناہ میں لے اور اپنا ہی بنا لے

دنیا کے مخلصوں سے یارب ہمیں چھڑا لے

آپ نے جو وظائفِ خواجگانِ نقشبندیہ کے سیکھے اور حاصل کئے ہیں ذوقِ شوق اور محبت و خلوصِ قلبی سے پابندیِ اوقات کے ساتھ ادا فرماتے رہا کریں پھر دیکھیں کہ آپ نے کیا نعمت حاصل کی ہے

اٹھ بانڈھ مکر کیا ڈرتا ہے۔ پھر دیکھ خدا کیا کرتا ہے

فقیر کے قبیلہ و کعبہ پر و مرشد اعلیٰ حضرت امیر ملت جناب شاہ صاحب محدث علی پوری رحمۃ اللہ علیہ فرمایا کرتے تھے۔

کام رکھنے کا نہیں اے دلِ نادان کئی خود بخود غیب سے ہو جائیگا سامان کوئی

گتخی معاف با آپ کو اپنی حسب و نسب کی شان اور وقار ہر حال میں قائم رکھنا چاہیے۔ آپ کے بزرگوں کی شان یہ تھی کہ وہ فقط خدا سے ڈرا کرتے تھے اور ساری خدائی ان سے ڈرتی تھی وہ زمانہ کی ناموافقتوں اور تکالیف و مصائب سے گھبراتے تھے بلکہ گھبرانے والوں کے پشت و پناہ ہوتے تھے۔ فقیر کے پیر و مرشد سیدالسادات فخر خاندان نبوت سرکار علی پوری رحمۃ اللہ علیہ فرمایا کرتے تھے جو سید ہے وہ ڈرتا نہیں اور جو ڈرتا ہے وہ سید نہیں۔ مولا کریم آپ کو اپنے آباؤ اجدادِ اعلیٰ کے مراتب و مقامات نصیب فرمائے اور ظاہری و باطنی نعمتوں سے سرفراز فرمائے۔ آمین۔

مکتوب نمبر ۱۲ — نام شیخ معز الدین صاحب لاہور

## مذمت دنیا حقوق نسواں

السلام علیکم ورحمۃ اللہ وبرکاتہ

محبت نامہ صبح کتابوں کا غذا ت موصول ہوا۔ اللہ تعالیٰ اجزائے خیر دے آمین  
تذکرۃ الاولیاء پڑھنا شروع کر دیا ہے بہت مختصر سی کتاب ہے قیمت بلحاظ حجم بہت زیادہ لیکن غالباً مضامین کی قیمت وصول کی گئی ہے۔ حضرت داتا صاحبؒ کے حالات میں آپ کی تصنیف کشف المحجوب کے مضامین پر تبصرہ نہایت گراں مایہ ہے مختصر اوقات میں تھوڑا تھوڑا پڑھا جاتا ہے۔ اعتکات کی وجہ سے اچھا موقع مل گیا ہے۔  
الحمد للہ! اللہ تعالیٰ افادہ و استفادہ کی توفیق بخشنے آمین۔ اور کتاب بھیجتے والے یعنی آپ کو سب کے برابر اجر عظیم عطا فرمائے۔ آمین۔ دنیا کی لذات اور شہوات اور جاہ طلبیاں چند روزہ پاپ اور عارضی۔ اور دنیا میں فساد اور بد امنی کا باعث ہیں ان سے انک اور علیحدہ ہو جانا ہی امن و سلامتی کی راہ ہے جو چیز دنیا میں بھی کام آئے۔ حمد و معاد

ثابت ہو اور آئندہ ساتھ بھی جا سکے۔ اور بارگاہِ رب العزت میں نجات اور رفعتی  
 کا باعث بھی ہوا اس کے حصول ہی میں کوشش کرنی چاہیے۔ حدیث شریف من کان  
 لله کان الله له پر نظر رکھ کر اسی کا ہورہنا۔ اسی کی ذات اقدس پر توکل و بھروسہ  
 کرنا۔ اسی کے حصول رضا اور اسی کے وصول میں اس کے ماسوا سے میزار ہونا ہی عبادت  
 عبودیت کے سزاوار ہے اور یہ سعادت دارین کی کلیہ اور جملہ مشکلات کا حل ہے  
 رزقنا الله سبحانه و تعالیٰ هذا المقام بجرمت خیر الانام علیہ الصلوٰۃ والسلام  
 آمین۔ اللہ تعالیٰ عزیزہ کو آپ سے بھی زیادہ اپنی محبت عطا فرمائے۔ آمین اور  
 اس گاڑی کے دونوں پیسے برابر برابر چل سکیں آمین۔ آپ کی خواب تو بہت اچھی ہے  
 اور آپ کے لئے حوصلہ افزا۔ ابھی تک نذوقِ کمالا ہور آنے کا خیال تک بھی نہیں ممکن  
 ہے آپ کی خواب ہی اس کا پیش خیمہ ثابت ہو جائے۔ محبت سے ہی انسان کچھ بنتا  
 ہے اور موجودہ مادیت کی دنیا میں صحبت اہل اللہ ہی میسر نہیں آتی اس لئے کہ دنیاوی  
 مصروفیتیں ہمیں فارغ ہی ہونے نہیں دیتی ہیں اگر کسی کو موقع ملے بھی تو پھر حسبِ مال  
 کا سوال سب سے بڑی رکاوٹ ہے۔ ہم ضروریاتِ زندگی کے حصول اور رسومات  
 دنیوی کے پورا کرنے کے لئے تو بڑی سے بڑی قربانی کرنے کو تیار ہو جاتے ہیں وہاں نہ  
 حسبِ مال رکاوٹ ہوتا ہے نہ کفایتِ شعاری کا عذر۔ ذرا ذرا سی ضروریاتِ زندگی  
 کے لئے فوراً بے دریغ روپیہ خرچ کیا جاتا ہے لیکن راہِ حق میں خرچ کرنے وقت کفایت  
 شعاری ہزار محبت بنا کر سامنے آجاتی ہے۔ گویا کہ راہِ حق پر چلنا اور حصولِ رضائے مولا  
 ضروریاتِ زندگی میں سے ہے ہی نہیں۔ حالانکہ ضروریاتِ زندگی میں تنگی سے بھی  
 گزر ہو جائے تو خیر ہے کیونکہ کھانے پینے پہنے، رسوماتِ دنیوی ادا کرنے کی نسبت یہ  
 سوال نہ ہوگا کہ معمولی کھانا کیوں کھایا تھا۔ کم قیمت کپڑا کیوں پہنایا ادا کیوں رسوم پر  
 کم خرچ کیوں کیا۔ بلکہ اس میں اسراف اور فضول خرچی پر مواخذہ ہوگا لیکن راہِ حق

میں ہاتھ کھینچنے پر جو ابد ہی کا خنجر سر پر لٹک رہا ہے جو دنیا داروں کو نظر نہیں آتا آیت کریمہ لَا تَلْمِزُوا أَمْوَالَكُمْ وَلَا أَوْلَادَكُمْ عَنْ ذِكْرِ اللَّهِ بِرِيقَانِ تَرْفِيفٍ میں کبھی نظر ہی نہیں پڑی اور آیت کریمہ وَمَنْ يَفْعَلْ ذَلِكَ فَأُولَئِكَ هُمُ الْخَسِرُونَ نظر میں آتی ہی نہیں کتنی بھول ہے۔ دنیاوی ضروریات کی ہر منزل اور ہر منزل کو بغیر روپیہ خرچ کرنے کے ہرگز طے نہ ہو سکے اور راہ حق میں حصولِ رضائے مولا و حصولِ الیٰ الحق کی منازل بغیر خرچ کئے ہی طے ہو جائیں جانے والے جانتے ہیں کہ اتفاق فی سبیل اللہ کے احکام قرآن کریم و حدیث شریف میں بکثرت بھرے پڑے ہیں اور کہ راہ حق وہ منزل ہے جہاں عاشقانِ کرام و مومنانِ عظام (طالبانِ مولا) سر دھڑکی بازی لگا دیتے ہیں۔ تن من دھن سب کچھ قربان کرنے سے رضائے مولا کچھ حاصل بھی کہیں۔ تو اس سودا کو بہت سستا سمجھتے ہیں۔

جما چند و آدم جاں خریدم      بکھا اللہ عجیب ارزاں خریدم  
ہم خدا خواہی وہم دنیاے دول      ایں خیال است و محال است و جنوں  
آیت کریمہ وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَتَتْهُمُ أَنْبَاءٌ حَسَبًا لِلَّهِ هِيَ دُتْيَاكِي چیزوں کو محبت کرنا خدا کی محبت کے برابر شریک قرار دیا ہے مومن کی شان یہ بیان کی گئی ہے کہ اللہ سبحانہ و تعالیٰ کی محبت اور اس کی راہ میں وہ دنیا و مافیہا کو بے دریغ قربان کر دیتا ہے اور ایسا کرنا اپنی سعادت اور خوش قسمتی سمجھتا ہے۔

جان دی، دی ہوئی اسی کی تھی      حق تو یہ ہے کہ حق ادا نہ ہوا  
حب مال و جاہ اور ازدواج اور اولاد کی محبت میں پھنس کر رہ جانے والے  
حلاوتِ ایمانی سے محروم اور نا آشنا رہتے ہیں آیت مذکورہ بالا میں خَسِرُونَ کا لفظ آیا ہے جو بہت بڑی وعید قرآنی ہے اللہ تعالیٰ قہم سلیم عطا فرمائے اور

اپنی محبت اتنی عطا فرمائے کہ اکل کے غیر کی محبت و گرفتاری سے بے نیاز ہو جائے آمین  
 ثم آمین۔ لہذا قابل غور اور اہم سوال ہے جس کی طرف سے آنکھیں بند رکھی جاتی ہیں  
 اور دنیا کے محبوب و مطلوب کو حاصل کرنے اور ملنے کے لئے جو جس طرح ملے جہاں ملے جس  
 قیمت پر ملے سب کچھ ردا رکھا جاتا ہے لیکن محبوب حقیقی کے حصول و وصول کے لئے ز  
 دقت ہے ز فزعت، جدوجہد ہے نہ کوشش اور سب سے بڑھ کر بد قسمتی اور محرومی کا  
 سبب تنگ دلی اور غیظی کا اظہار۔ بال بچوں کے اخراجات سے پیسے نہ بچنے کا غدرنا  
 یہ ہی کیوں نہیں کہہ دینے کہ جو دل گزر گاہ جلیل اکبر ہونا چاہیے تھا وہاں اس کا غیر  
 ڈر دکھائے بیٹھا ہے۔

دل ہمہ مخزن است رحمانی خانہ دیور اچھ دل خوانی

مولا کریم سبحانہ و تعالیٰ ہمارے دل دکانہ دیور کو مخزن رحمان اور گزر گاہ جلیل  
 اکبر بنائے آمین۔ یارب الکریم۔ سب یاروں کی طرف منعمون واحد ہے بار بار پڑھنے  
 غور کرنے پر توجہ دلائی جاتی ہے۔ شاید کہ مولا تعالیٰ مشکلیں آسان کر دے اور یہ مٹ  
 بھی طے ہو جاوے جس کے بغیر وہاں راہ بھی نہیں۔

بچکس راتا نگر دد ادنا نیست رہ در بار گاہ کبریا

یہاں تک صبح لکھ چکا تھا کہ آپ کا محبت نامہ بھی آج کی ڈاک میں موصول ہو گیا قدرت  
 خدا ہے کہ آپ کے اس لفاظی کی تقریباً ساری باتوں کا جواب اس میں تھوڑا بہت موجود  
 ہے۔ غور سے پڑھیں دوبارہ لکھنے کی ضرورت محسوس نہیں ہوتی آپ نے اپنی اہلیہ کے  
 متعلق جو کچھ لکھا ہے فقیر کو علم ہے۔ اپنے لائق سے گھر کا کام کرنا فقیری یا بزرگی کے  
 خلاف اور منافی نہیں۔ آنحضرت صلی اللہ علیہ وسلم گھر کے اکثر کام اپنے دست مبارک  
 سے کر لیا کرتے تھے اپنی اہلیہ ان معاملہ میں حتی بجانب ہیں اور حتی تو یہ ہے کہ چونکہ رشتہ میں  
 آپ بڑے ہیں۔ الرجال قواہن علی النساء قرآن میں آچکا ہے اس لئے درگزر

رنے اور برداشت کرنے کا مادہ آپ میں زیادہ ہونا چاہیے اور سب سے بڑی بات جو نگاہ رکھنے کی ہے وہ یہ ہے کہ حدیث شریف میں آیا ہے کہ آنحضرت صلی اللہ علیہ وسلم نے اپنے آخری وقت میں جو وصیت فرمائی تھی اس میں عورتوں پر شفقت و مہربانی اور ان کے حقوق کا خیال رکھنا خاص طور پر ذکر فرمایا تھا۔ آپ کی اہلیہ بے وقوف نہیں آپ کی فرمانبردار ہے جو کام پیار و محبت سے لیا جاسکتا ہے اس کے لئے سختی کرنے کی ضرورت نہیں مہربانی بیوی کا شرعی تعلق وہ ہے کہ ان دونوں کو ایک دوسرے کا محب و محبوب اور عاشق و معشوق بن کر رہنا چاہیے تاکہ اس دنیاوی زندگی میں بھی ان کا گھر جنت بنا رہے۔ آمین۔ کبھی موقع ملا تو آپ دونوں کو اکٹھا سمٹا کر فقیر کچھ عرض کرے گا۔ فی الحال اس پر اکتفا کیا جاتا ہے

مکتوب نمبر ۱۳۳ ————— بنام شیخ محمد نصیب صاحب  
سپرٹنڈنٹ ریلوے ملتان

## وظائف نقشبندیہ اور

### ان کی پابندی

السلام علیکم ورحمۃ اللہ وبرکاتہ  
الحمد للہ کہ رمضان شریف بہت اچھا گزر رہا ہے فقیر ۲۰ رمضان المبارک سے حسب معمول مسجد میں ہے الحمد للہ علی ذالک دو تین دن سے دھوپ تیز پڑ رہی ہے لیکن ہوا کے چلنے سے معتدل ہو جاتی ہے غالباً عید ہفتہ کے روز ہوگی۔ وظائف کے متعلق اپنا فریضہ جان کر یا ان طریقت کی بہتری کے لئے آداب طریقت کے ماتحت کچھ نہ کچھ لکھنا پڑ جاتا ہے نہ کہ اپنی بزرگی کے اظہار کے لئے اور نہ یاران طریقت کی دلآزاری کے لئے۔ حدیث شریف میں آیا ہے کہ جو جان بوجھ کر صحیح مسئلہ نہ بتائے وہ گوگاشیطان ہے قیامت میں آگ کی قینچی سے اس کی زبان کاٹیں گے



سالکوں کے حالات ہمیشہ یکساں نہیں رہتے۔ کبھی قبض ہے تو کبھی بسط۔ کبھی احسان ہے تو کبھی امتحان (آزمائش)، اولیاء تو اولیاء، انبیاء کے ساتھ بھی ایسا ہوتا رہا ہے۔ قرآن کریم شاید ناطق ہے کامیاب وہی ہے بفضلہ تعالیٰ جو شوق خلوص و محبت اور پابندی کے ساتھ اپنے وظائف پورے ادا کرتا ہے اور پھر سبحان اللہ! وظائف نقیبہ جن کی برابری کسی سلسلہ کے اسباق نہیں کر سکتے ان کی فضیلت کے لئے مکتوبات مجدد الف ثانی کا مطالعہ کرنا چاہیے۔ سب سے بڑی خوبی یہ کہ ان کی وجہ سے کوئی دنیاوی رکاوٹ کسی دینی کام میں نہیں ہوتی۔ کرنے والے کو رجال لا تلهيهم تجارة ولا بيع عن ذكر الله کا پورا مصداق بنا دیتے ہیں جتنا توکل علی اللہ مضبوط اور مستحکم ہوگا اتنی ہی ظاہری و باطنی طور پر کامیابی ہوگی۔ حسن عقیدت، صبر و تقویٰ سالکوں کے اڑنے کے پر ہیں مولا کریم ہم سب کو نصیب کرے اور استقامت بخشنے یہ شاعر ہمیشہ بڑھنے کے قابل ہے۔

کام رکھنے کا نہیں اے دل ناواں کوئی خود بخود غیب سے ہو جائے گا سااں کوئی

مکتوب نمبر ۱۲ — بنام مرزا محمد یوسف صاحب لاہور

## غیرت سرمایہ ایمان ہے

السلام علیکم ورحمۃ اللہ وبرکاتہ  
گرامی ناکرہ مجمع مضمون مبارک عطف صدور لاکر کاضیف حالات و باعث فرحت و  
اتباط ہوا۔

انسان میں یا اہل ایمان میں دو سلسلتیں پائی جاتی ہیں جس میں ہر ایک تمیز نہیں کر سکتا ایک ہے غیرت دوسرا غصہ (غیظ و غضب) غیرت مایہ ایمان ہے حدیث شریفہ میں ہے لَا إِيمَانَ لِمَنْ لَا عِيرَتَ لَهُ جس میں غیرت نہیں اس میں ایمان نہیں یا ایمان کامل نہیں یعنی غیظ و غضب تمام مذاہب میں حرام ہے جس سے ہر مسلمان کو سبھی نہیں بلکہ ہر انسان کو بچنے رہنا چاہیے اگر دنیاوی مفاد اور نفسانی لذت

کے باعث طبیعت میں جوش آئے تو وہ غصہ ہے اور خلاف اسلام ہو تو وہ غیرت ہے اس میں تحمل کا سوال ہی پیدا نہیں ہوتا وہاں تحمل کرنا منافقانہ عمل ہے۔ اور مکہ حق کے خلاف دیکھ کر خاموش ہو جانا گونگا شیطان بنتا ہے عجب حال ہے بعض لوگوں کا۔ اور اگر ان کی اولاد یا کوئی نوکر ان کے حکم کے خلاف کام کرے اور متواتر کرتا رہے تو نہ فقط یہ کہ غصہ آکر فقط ان کی مار پیٹ تک نوبت پہنچ جائے گی بلکہ بعض اوقات اولاد کو عاق کر کے ورثہ سے خارج اور نوکر کو اس کی تنخواہ وغیرہ بھی ضبط کر کے نکال دیں گے ان ضمن میں اگر ان کو کوئی سمجھائے اس سے بھی لڑتے کو تیار ہو جائیں گے لیکن اگر کوئی اسلام کے خلاف کرے نہ خدا و رسول کے ارشادات کی نہایت بے باکانہ خلاف ورزی کرے تو ان کے کان پر جوں بھی نہ رہینگے اور ناصح مشفق کو تحمل مزاجی کا درس دینے لگیں۔ عی اللہ! سچا چور کو تو ان کو ڈانٹے۔ سبحان اللہ کیا تحمل ہے اور کیا ایمان؟ آپ کے سینوں نوٹ پڑھے۔ اور شکر خدا کا کیا۔ الحمد للہ یہ غصہ نہیں غیرت ایمان و اسلام ہے ناصح مشفق کی حدود سے آگے نہ بڑھنا چاہیے۔ ماموں صاحب سے باادب گزارش کی جاسکتی تھی کہ اگر زبان اور دل موافقت نہ کریں تو اسی نفاق کا نام منافقت ہے جس سے ہر مومن کو بچنا چاہیے قرآن کریم میں ہے لِمَا تَقُولُونَ مَا لَا تَفْعَلُونَ وہ دوسرا حکم کہ زبان سے کسی کا دل نہ ٹوڑنا چاہیے۔ اک وقت تک درست ہو سکتا ہے کہ اس کا اثر شرعی مسئلہ پر نہ پڑے اگر کوئی شرعی حکم کو توڑے تو وہاں خاموشی جرم (مجرمانہ فعل) ہے سند میں وہ حدیث شریف یہل عرض کی جاسکتی ہے جس کا مضمون مبارک میں اضافہ کیا گیا ہے۔

تدجماء حدیث مذکورہ: جو تم میں سے کوئی غیر شرعی کام ہوتا دیکھے تو ہاتھ یعنی قوت سے اسے درست کرے اگر اس کی طاقت نہیں تو پھر زبان سے کہے اور اگر اس کی بھی طاقت نہیں تو دل سے تو برا جانے دینی کنارہ کرے اور یہ آخری درجہ کمزوری ایمان ہے۔ حدیث شریف پر نظر کرنے سے معلوم ہوتا ہے کہ وہ تحمل نہیں جو غیر شرعی

کام دیکھ کر خاموش رہا جائے بلکہ بے غیرتی ہے جو ناقص ایمان ہے۔  
حضرت شیخ سعدی فرماتے ہیں۔

اگر بلینی کہ نابینا دچاہ است وگر خاموش نشستی گناہ است

بھلا ماموں صاحب کو کوئی عزیز یا لنگوٹیا یا رے نوشی کی دعوت دے یا کوئی لہجہ اپنے ساتھ بد فعلی کرنے کرنے پر اصرار کرے تو یہ ظاہر ہے کہ ان دونوں فعلوں سے انظار زبانی ان کی دل شکنی کا ضرور سبب ہوگا تو کیا ماموں صاحب ان کے زبان سے دل توڑنے سے ڈر کر دونوں کی باتیں مان لیں گے؟ امید نہیں کہ وہ ایسا کریں خصوصاً جب کہ ابھی ابھی سچی توبہ کا اظہار فرما چکے ہیں۔ بلکہ ان کو نصیحت کریں گے کہ یہ نہایت بڑے کام ہیں تم کو بھی چاہیے کہ خدا سے ڈرو اور یہ فعل چھوڑ دو۔ بہاں تو دل شکنی کا سوال ہی پیدا نہیں ہوتا۔ آپ نے جو مرزائی رشتہ دار کو جو اب میں فقرے فرمائے۔ اب زر سے لکھنے کے قابل ہیں اور آپ کے کامل الایمان ہونے کا ثبوت ہیں سچا مومن کبھی خلاف اسلام پر راضی نہیں ہوتا اور مرزائی تمام اسلامی دنیا کے نزدیک خارج از اسلام ہیں اس لئے واقعی ہمارا اور ان کا کوئی تعلق نہیں رہا۔ اسلام کا کفر کے ساتھ کوئی رشتہ نہیں دوسرے نوٹ میں اچھا بوا کہ آپ نے اپنے دوست کی دلجوئی فریادی۔ ان کو معلوم ہونا چاہیے کہ کہ صوتی ٹھنڈے نہیں ہونے۔ نہایت سرگرم کار ذکر اللہ میں محو ہوتے ہیں ٹھنڈا ہونے کے معنی ہیں مرحانا جب تک انسان زندہ ہے گرم ہے اور گرم رہے گا صوتی جب الشہوات اور لذاتِ دنیوی کے لحاظ سے تو ضرور ہو تو اقبل ان تموتوا کا نقشہ پیش کرتے ہیں لیکن خدا اور رسولِ دجن کی محبت ہی ان کا ایمان ہے، کے ارشادات کے خلاف ہوتے دیکھ کر خاموش نہیں رہ سکتے ان کی رگ حمیت اسلامی و ایمانی جوش میں آجاتی ہے اور ہر مناسب طریق سے اس غلطی کی اصلاح کرنا اپنا فرض سمجھتے ہیں آپ کے حلقہ ذکر کیڑھتی ہوئی رونق کا پڑھ کر دل بہت خوش ہوا۔ اللّٰهُمَّ زِدْ خِدْمَةَ الْمُحْتَرَمِ

ملک زین العابدین صاحب کے حادثہ سے بہت افسوس ہوا اللہ تعالیٰ ان کی ٹانگ مبارک کو صحیح سالم و تندرست فرمادے۔ آمین۔ وہ تو بڑے دل گروے کے بزرگ ہیں ان کو تو گھبراتا نہیں چاہیے۔ فقیر جیسا گنہگار اگر کسی مصیبت میں گھبرائے تو اک بات بھی ہے اپنی بھی تلافی مافات دموں کو کاٹنا بھی چھبے تو اس کا گناہ معاف کر دیا جاتا ہے، کے خیال سے گھبراہٹ دور ہو سکتی ہے۔ وہ تو ماشاء اللہ صالح نوجوان اور شریعت کے پورے متبع ہیں ان کو تو اپنے درجات بلند ہونے کے خیال سے تکلیف نیکوں کے درجات بڑھاتی ہے تو بالکل نہیں گھبرانا چاہیے بلکہ خدا کی رضا پر جس میں کہ حقیقتاً ہمارا ہی نامہ مد نظر ہے، خوش رہنے کی کوشش کرنی چاہیے اللہ تعالیٰ ان کو زیادہ سے زیادہ راحت نصیب فرمائے۔ آمین۔

راقم  
فقیر محمد اللہ داتا عفی اللہ تعالیٰ عنہ بقلم خود  
کنجاہ۔ گجرات

مکتوب نمبر ۱۱۔۔۔۔۔ بنام محمد شید صاحب ڈی۔ ایم۔ انی پاکستان ریویو

دین اسلام اور  
افرنکی نما مسلمان

السلام علیکم ورحمۃ اللہ وبرکاتہ

آج فقیر سیالکوٹ کی طرف سے کنجاہ پنچا تو آپ کا محبت نامہ آمدہ ۱۲/۵/۳۰ پڑھ  
رضوشی حاصل ہوئی جو کچھ آپ نے لکھا ہے عین ثواب ہے سو پڑھ سو سال فرنگیوں کی



”اے ایمان والو! اسلام میں پورے پورے داخل ہو جاؤ اور فاسد حیاتوں میں پڑ کر، شیطان کے قدم بقدم نہ چلو واقعی وہ تمہارا کھلا دشمن ہے، کیونکہ اسی ضابطہ حیات و نظام عالم یعنی قانون اسلام کو اللہ تعالیٰ اپنا مقبول و پسندیدہ فرما رہے ہیں فرمایا ان الدین عند اللہ الا سلام پ ۳۵ بلاشبہ دینِ حق و مقبول، اللہ تعالیٰ کے نزدیک اسلام ہی ہے اور فرمایا اگر اس کو چھوڑ کر کوئی دوسری راہ اختیار کرے تو وہ خدا کو قبول نہیں! وَمَنْ يَبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ ۗ پ ۳۳، ۱۷ اور جو کوئی اسلام کے سوا کسی دوسرے دین (راہ عمل) کو طلب و تلاش کرے گا۔ اس سے (خدا کے نزدیک) مقبول نہ ہو اور وہ شخص آخرت میں تباہ کاروں میں سے ہوگا یعنی نجات نہ پائے گا) آخر آیت تک اور اسی رکوع میں اوپر ایک آیت میں فرمایا! اَفَغَيْرِ دِينِ اللَّهِ يَبْتَغُونَ كَيْدًا اس دین خداوندی کے سوا کسی اور طریقہ کو چاہتے ہیں بلکہ فرمایا کہ کیوں چاہتے ہیں جب کہ اس سے روگردانی فسق اور کفر ہے اللہ تعالیٰ ان مسلمانوں کو فہم سلیم عطا فرمائے اور ہدایت دے۔ ذیل کی آیت میں فیصلہ فرمایا دیا کہ اسلام ہی کامل و مکمل ناقابلِ تبدیل قانون الہی و ضابطہ حیات ہے یہ ہماری طرف سے ایک نعمت و بڑا انعام ہے اور تمہارے لئے اس پر چاہنا اور عمل کرنا ہماری خوشنودی اور رضامندی کا باعث ہے فرمایا اَلْيَوْمَ اكْمَلْتُ لَكُمْ دِينَكُمْ وَانْتُمْتَّ عَلَيَّكُمْ نِعْمَتِي وَرَضِيْتُ لَكُمْ الْإِسْلَامَ دِينًا پ ۳۵ آج کے دن تمہارے لئے تمہارے دین کو میں (اللہ) نے مکمل و کامل کر دیا۔ اور میں نے تم پر اپنا انعام تمام کر دیا اور میں نے اسلام کو تمہارا دین بننے کے لئے ہمیشہ کے لئے پسند کر لیا۔

ان تصریحات کے بعد بھی اگر کوئی عقل کا پتلا اور اپنی جان و مال کا دشمن قانونِ اسلام کو وقتی ٹھہرا کر اس سے اعراض (منہ موڑے) کرے اور تہذیب و تمدن و آئین

کفار کا گردیدہ (عاشق) ہے تو وہ قرآن کریم میں اپنا مقام دیکھنا تلاش کرے کہ ایسا  
 عقیدہ رکھنے والوں کا حشر کیا ہوگا

اکل پر بھی وہ نہ سمجھے تو اس بات سے خدا سمجھے

آج حشر و نشر کا انکار کرتے سے اس کے انجام بد سے ہم بچ نہیں سکتے

بروز حشر شود ہر صبح معلومیت کہ باکہ بانختہ عشق در شب بجز

تجھے کل روز روشن کی طرح معلوم ہو جائے گا کہ کل اندھیری رات حیات  
 دنیا میں کس کے ساتھ عشق بازی کرتے رہے ہو ان شاء اللہ خیر اِسْمَا تَعْمَلُونَ

بیشک اللہ تعالیٰ خبر رکھتا ہے جو کچھ تم کر رہے ہو۔ جو لوگ زندگی بعد از موت کے  
 قائل نہیں وہ اپنے مسلمان ہونے کا کیا ثبوت پیش کر سکتے ہیں حالانکہ ایمان کی صفتوں

میں والبعث بعد الموت کے الفاظ آئے ہیں اور قرآن کریم کا اسی حصہ لَعِبْتُمْ لَعِبْتُمْ  
 الْمَوْتِ کی تائید اور تصدیق سے بھرا پڑا ہے کفار کہ بھی اس کے منکر تھے جن کے رد و ابطال

میں یہ حصہ قرآن نازل ہوا۔ یہی انکار ان کا کفر تھا آج اسلامی عقیدہ کے لئے بن گیا خدا

کی شان آج اللہ کے دوست و حبیب اللہ ابھی عَدُوَّ اللّٰهِ دَالِدِیْنَ کے دشمنوں کی

سی باتیں کرتے ہیں اور انہی کا سوا اعتقاد رکھتے ہیں۔ یا للعجب! نماز پڑھنے والے

مسلمان روزانہ نمازوں میں کئی بار سورہ فاتحہ (الحمد شریف) پڑھتے ہیں جو دنیا پر

قرآن (ام القرآن) مانی گئی ہے اس میں صراط مستقیم پر چلنے اور قائم رہنے کی توفیق و

ہدایت کی درخواست کی گئی ہے (اِلهٰدِنَا الصِّرَاطَ الْمُسْتَقِيمَ) اور اس کے ساتھ ہی

اللہ تعالیٰ نے صراط مستقیم کا روشن نشان و پتہ بنا دیا ہے۔ صراط الذین انعمت

علیہم وہ راستہ ان لوگوں کا ہے جن پر تو نے (یا اللہ) انعام کیا (انبیاء ص ۱۷)

شہداء صالحین، کانیدر المغضوب علیہم ولا الضالین ہ۔ ان کا جن پر غضب نازل

ہوا (یہود کا اور نہ گمراہوں و دیگر مشرکین کا) جب نزل قرآن کریم کے وقت سے ہی ہمیں

ان یہود و نصاریٰ اور دیگر مشرکین کی راہ درسم، تہذیب و تمدن، روش و طریقہ چال  
ڈھال سے روک دیا گیا ہے اور ان کی راہ کو غلط اور متروک العمل قرار دیا ہے تو آج  
جو مسلمان ہو کر ادھر دیکھے ان کا خیال کرے اور اس راہ پر چلے تو وہ فریب خوردہ نہیں  
تو کیا ہے اللہ تعالیٰ ہمیں سیدھی راہ دے اور عمل کی توفیق بختے آمین۔

اندکے پیش تو کفتم غم دل تر سیدم کہ دل آزرک شوی ورنہ سخن بسیار است  
مکتوب نمبر ۱۶ — بنام شیخ محمد نصیب صاحب پیر ملتان یوٹے

### پریشانیوں اور ان کا علاج

السلام علیکم ورحمۃ اللہ وبرکاتہ  
آپ کی پریشانی اور بالوسی کا حال پڑھ کر صدمہ ہوا حق سبحانہ تعالیٰ اپنے خاص  
لطف و کرم اور اپنے حبیب اکرم صلی اللہ علیہ وسلم کے صدقے آپ کی پریشانی کو دور فرمائے  
اور تائید غیبی سے امداد فرما کر آپ کو خوش نصیب فرمائے۔ آمین فقیر دعا سے تو بفضلہ  
تعالیٰ غافل نہیں لیکن بعض ایسے قدم اٹھ جاتے ہیں بعض دفعہ انسان ایسے اقدام  
کا مرتکب ہوتا ہے کہ جو منشا غرضی الہی کے خلاف ہوتا ہے اور کسی مخلص دوست کی  
طرف سے اس کے امتناع کا اشارہ ہی اس پر دال ہوتا ہے لیکن ہونے والی بات کسی  
بہتری کو مد نظر رکھ کر کی جاتی ہے ہو ہی جاتی ہے حق سبحانہ آپ کو اور ہم سب کو معافی  
دے اور اس پریشانی و بالوسی سے آپ کو کلی طور پر نجات بختے آمین۔

ہر ایک کام کے لئے وقت مقرر ہوتا ہے جب وہ وقت آتا ہے تو تائید غیبی سے  
خود بخود ہو جاتا ہے اسی طرح اعلیٰ حضرت امیر ملت شاہ صاحب قبلہ محدث علی پوری  
مظلّم نے اس شعر میں ارشاد فرمایا تھا کہ

کام رکنے کا نہیں اے دل ناداں  
خود بخود غیب سے ہو جائیگا سااں کوئی



اور یہی مطلب اس شعر میں کسی نے کیا اچھا ادا کیا ہے۔

دل دیوانہ نیری تدبیر سے کیا ہوتا ہے وہی ہوتا ہے جو منظور خدا ہوتا ہے

لہذا ہماری بہتری، بھلائی اور بہبودی اسی میں ہے کہ ہم حق سبحانہ و تعالیٰ کی ذات پر ہی کامل توکل و بھروسہ کریں اور نہ فقط خود ہی اس کے ہو رہیں بلکہ اپنے ہر کام کو خلوص نیت سے اس کے حوالے اور اس کے سپرد کریں اس پر کامل ایمان رکھتے ہوئے ہر قسم کے فکروں سے بے فکر ہو جائیں اسناد ذوق نے فرمایا (نعم ما قيل)

کیا نامدہ فکر بیش و کم سے ہوگا ہم کیا ہیں جو کوئی کام ہم سے ہوگا

جو کچھ کہ ہوا، ہوا کرم سے تیرے جو کچھ کہ ہوگا تیرے کرم سے ہوگا

اللَّهُمَّ انصُرْ بِنُصْرِكَ وَبِكْرَمِكَ وَبِلَطْفِكَ. وَأَحْفَظْنَا مِنْ كُلِّ بَلَاءٍ الدُّنْيَا وَالْآخِرَةِ آمِينَ ثُمَّ آمِينَ۔ آپ ناچیز گنہگار، ناقص العقل

اور جو چاہیں اپنے آپ کو کہہ سکتے ہیں (ایسا کہنا اگر خلوص دل سے ہو تو مفید ہے) لیکن اپنے آپ کو بد نصیب نہیں کہہ سکتے کیونکہ محمد نصیب، ہیں سوچئے تو آپ "بد" کا

لفظ کس پاک، مبارک مقدس و معظم لفظ کے بدلے استعمال کر رہے ہیں اور حقیقت یہ ہے کہ آپ بد نصیب نہیں بلکہ خوش نصیب ہیں۔ یہ دکھ تکلیف اور پریشانیوں کا

چہرہ ہیں اور آپ کے گناہوں کا کفارہ ہیں۔ حدیث شریف میں آیا ہے کہ مومن کو ایک گناہ بھی چھبے تو اس سے اس کا ایک گناہ دور ہوتا ہے وہ شخص کتنا خوش نصیب

ہے جس کے گناہوں کی پاداش اور بدلہ اس کو دنیا میں ہی مل جائے اور وہ صاف اور مزکی ہو کر بارگاہِ رب العزت میں جائے یہ سب عنایتیں حضور علیہ السلام کے صدقہ ہو

رہی ہیں ورنہ جو لوگ خدائے تعالیٰ کی طرف سے غفلت و نسیان میں پڑے ہوتے ہیں اور خوش حال زندگی بسر کر رہے ہیں ان کو فردائے قیامت معلوم ہو جائے گا کہ وہ کفار

تھے یا مشابہ کفار۔ يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ إِنَّ

اللّٰهُ مَعَ الصّٰبِرِيْنَ ہ پتا میں نصرت سے مراد ہر دکھ تکلیف مصیبت و سختی کو جو پیش  
آئے زبان شکایت کھولے بغیر برداشت کرنا۔ الصلوٰۃ سے مراد ہر وہ عبادت ہے  
جو لیعبادہ دن میں چاہی گئی ہے اگر اس آیت کریمہ پر ایماننا و احتساباً نعمل ہو تو انشاء  
اللہ تعالیٰ آپ ان اللہ مع الصابریں سے برخوردار ہونگے اور معیت الہی ایک بہت  
بڑی نعمت ہے جو محمد نصیبوں (حضور علیہ الصلوٰۃ والسلام کے نصیب رکھنے والوں) کو  
ہی میسر آسکتی ہے اور ایسے خوش نصیب ہی اس سے مشرف ہو سکتے ہیں لی مع اللہ و تبت  
ارشاد پاک ہے اللّٰهُمَّ ارزقناہ بحرمت حبیبک الکریم صلی اللّٰہ علیہ الف الف الصلوٰۃ  
والسلام۔ آمین یا رب الکریم آمین۔ وَاَعُوْذُ بِكَ مِنْ غَلَبَةِ الدّٰیْنِ وَ قَهْرِ الرّٰجِلِ  
پر توبہ دیا کریں اس کی برکت سے سب قرین ہبَاء ہنَشُوْا ا ہو جائیں گے اور آدمیوں  
کے غیش و غضب لطف و کرم میں تبدیل ہو جائیں گے انشاء اللہ تعالیٰ بفضلہ و کرمہ  
آپ شجرہ شریف و مناجات اجوائع الصوفیہ ماہ مارچ میں چھپ چکا ہے تہجد کے  
بعد قبل از طلوع فجر ضرور پڑھا کریں اور پڑھنے کے بعد عرض کیا کریں کہ تیرے حبیب صلی  
اللہ علیہ وسلم نے فرمایا ہے کہ آخری رات کو اللہ تعالیٰ آسمان دنیا دہلے آسمان) پر  
نزول اجلاں فرماتا ہے اور پکارتا ہے۔ کوئی مانگنے والا ہو ہم اس کو دیں۔ کوئی بخشش  
چاہنے والا ہو۔ ہم اس کو بخشیں۔۔۔ الخ الہی گنتکار، سید کار اس تاریک رات میں کہ  
جب لوگ نیند کے لطف اٹھا رہے ہیں تیری بارگاہ معلیٰ میں حاضر ہو کر دست برداشتہ  
تیری رحمت ترا عنو کم مانگتا ہوں۔ مولا! تو نے فرمایا ہے اَجِیْبْ دَعْوَةَ الدّٰعِ  
اِذَا دَعَا۔ میں اپنے گناہوں سے شرمسار دنیا کے مصائب میں گرفتار تجھے پکار رہا  
ہوں۔ تجھ سے مانگ رہا ہوں اپنے محبوب صلی اللہ علیہ وسلم کے صدقہ قبول فرمائیے  
اپنی حفظ و امان میں لے لے تاکہ تیرا ہی ہو کر رہوں اور تیری رضامندی کے لئے زندگی بسر  
کردوں۔ آمین۔ آمین۔ آمین۔ با دیدہ گریاں و سینہ بریاں د مذکورہ بالا الفاظ بہت

آہستہ زبان سے نکل رہے ہوں۔

جو آنکھوں میں آنسو توبہ پر ہوا ہے موافق یہ آب دہوا چاہیے  
مکتوب نمبر ۱ ————— بنام مرزا محمد یوسف صاحب لاہور

## مراقبہ اور اس کے اثرات

السلام علیکم ورحمۃ اللہ وبرکاتہ  
الحمد للہ کہ آپ اس راہ میں لبشوق و خلوص کا مزین معلوم ہوتے ہیں اللہ  
بِیَدِ قَزَدٍ آمَنَیْن۔

بشارت پر مبارک باد۔ جہاں تک مطالعہ اور پڑھنے کا تعلق ہے مبتدی ساکب  
پر سوائے فرمودہ و عطا کردہ شیخ کے کوئی چیز فرض واجب نہیں اور نہ وہ اس کو شرعی  
فرائض و واجبات مؤکدہ کے بعد کچھ مفید ہو سکتی ہے۔ کلام حق تعالیٰ کے پڑھنے سے  
ثواب تو ضرور ہوگا لیکن درجات قرب میں شیخ کا فرمودہ ذکر اذکار ہی مبتدی کے  
لیے عمد و معاون ہوتا ہے جب تک ساکب کی توجہ کا مرکز ایک اور پختہ اور مضبوط  
نہ ہوئے۔ اسے جائز نہیں کہ وہ کسی کتاب کو پڑھے خواہ کتنی ہی بزرگ اور مقدس کیوں  
نہ ہو۔ اگر اسے دنیاوی مشاغل سے فرصت ہو سکتی ہے یا جتنی بھی ہوتی ہے اس کو مراقبہ  
میں گزارنی چاہیے اور اس میں اتنی کوشش کرنی چاہیے کہ ذکر کرتے کرتے مذکور میں استغراق  
و فنا حاصل ہو کہ یہی ساکب کا مقصود اعلیٰ ہے جب وہ **وَاذْکُرْ نَسَمَ رَبِّکَ وَتَبَتَّلْ**  
**تَبَتُّیْلًا** (مزل شریف) پر مامور ہے اور یہ مقام ادھر ادھر دیکھنے اور توجہ دینے سے  
نفسیب نہیں ہو سکتا تو پھر وہ کیسے اصلی مطلب کو فوت کر کے اپنا نقصان کر کے  
دوسری کتابوں اور وظیفوں میں مشغول ہو سکتا ہے شرعی فرائض و واجبات و سنن  
مؤکدہ کے ادا کرنے کے بعد جتنا ممکن وقت مل سکتا ہے وہ شیخ کے فرمودہ ذکر اذکار  
دراتبہ میں ہی خرچ کرنا ہوگا۔ یہی حضرت اعلیٰ قبلہ مجدد الف ثانی رضی اللہ تعالیٰ

عنہ کا ارشاد پاک ہے۔

بن مانگے موتی وہ ہوتا ہے کہ جہاں کسی قسم کا بظاہر تعلق واسطہ نہ ہو اور غیب سے کوئی مرد خدا ظاہر ہو کر کچھ ارشاد فرمائے اس کو بھی اگر اپنا پیر زندہ ہے تو اس کے پیش کرے۔ اجازت ہو تو شروع کرے ورنہ نہیں اور جہاں آپ کی تحریر سے ظاہر ہے دنیاوی لٹ کے کی ترقی آپ کا ڈیل کرنا وغیرہ وغیرہ سب کچھ موجود ہے تو دہاں بغیر درخواست کے سوال ہی پیدا نہیں ہوتا رشوت لینے والے بھی تو اس کو فضل ربی سمجھتے ہیں۔ اور کہتے ہیں کہ ہم تو مانگتے نہیں بغیر مانگے ہی اکثر لوگ دے جاتے ہیں فتہ بر التفسیر کا دوسرا رخ یہ ہے کہ جب ایک آدمی بیعت کے بعد کسی دوسرے بزرگ کا بتایا ہوا وظیفہ شروع کر دیتا ہے پڑھتا ہے اور پھر اپنے پیر سے اجازت پڑھنے کی طلب کرتا ہے تو ایسی صورت میں یہ ظاہر ہے کہ کلمہ کلام پڑھنا نیک کام ہے کارِ ثواب ہے اور نیک کام سے روکنا انسان کا تو کام نہیں۔ شیطان کا کام ہے تو بزرگ ہو کر ایسے کام سے کیسے روک سکتا ہے باوجود اس کے پیر کا حق ہے کہ وہ اپنے استغاثین کو بہتر سے بہتر پوزیشن اور مقام میں دیکھنے کے خیال سے مضرات سے روکے۔ اور یہی حقیقی نفع رساں امور پر راغب کرے۔ ان کے کرنے کا حکم دے اور طالب صادق کا فرض ہے کہ اس حکم کو خدا کا حکم سمجھ کر تعمیل کرے اور اس وقت تک کسی دوسری طرف نظر نہ کرے اور اپنا منہ کسی دوسری طرف نہ موڑے کسی دوسرے مشغلہ میں شاغل نہ ہو جب تک وہ اپنے موجودہ کام میں بامراد اور کامیاب نہ ہو جائے جب دنیا کا کوئی کام بھی کامل توجہ اور ہر طرف سے نارغ البالی کے بغیر نہیں ہو سکتا تو یہ روحانی کام بسبب اپنی نزاکت اور غیر محسوس ہونے کے انتشار طبع اور مرکز توجہ کو بدلنے سے کیسے پایہ تکمیل تک پہنچ سکتا ہے پھر ایسا کرنا اپنی عمر گراں مایہ کا ضائع کرنا نہیں تو اور کیا ہے؟

حق سبحانہ تعالیٰ سمجھ اور ہدایت دے اور توفیق عمل بخشے۔ آمین ع

## اے روشنی طبع تو برمن بلا شری

کا مصداق بننے سے بچنے کی خاطر کوشش کرنی چاہیے اور حقیقی نقصان سے بچ جانا چاہیے  
یعنی خدا کی مہربانی اور نعمتِ دال کی غطا کردہ روشنی طبع اسے ناجائز نامزدہ نہ اٹھانا  
چاہیے روشنی سے اندھیروں کو دور کرنے کا کام لینا چاہیے نہ کہ نئے اندھیروں پیدا  
کر کے خود ہی ان کا شکار ہو جانے کا وبال اپنے ذمہ لینا۔ یہ تو نور کو ظلمت بنانا ہے نہ کہ  
نور سے ظلمت کا دور کرنا۔ حقیقی روشنی اللہ نور السموات والارض سے حاصل  
ہوتی ہے اور اس سے کفر و شرک اور فسق و فجور کی ظلمتیں اور تاریکیاں دور ہو  
جاتی ہیں اور منازلِ راہ حق کے طے کرنے میں آسانی اور حق تک رسائی و وصول الی الحق  
میسر و نصیب ہوتی ہے چونکہ اسلی اور پہلا سرچشمہ نور حق کا قَدْ جَاءَ كُدْرَمِنَ اللّٰهِ  
نور و القرآن، تمہاری طرف حق تعالیٰ کی طرف سے نور محمد رسول اللہ صلی اللہ علیہ وسلم  
آیا۔ آنحضرت صلی اللہ علیہ وسلم ہی ہیں۔ چنانچہ آپ نے خود بھی فرمایا کہ اَوَّلُ مَا خَلَقَ اللّٰهُ  
نور و المدیث، سب سے پہلے اللہ تعالیٰ نے میرا ہی نور خلق فرمایا، اور آپ کے بعد ہی  
نور آپ کے ارشادات علماء ائمتی کا نبیاء بنی اسرائیل دیر امت کے علماء  
ناولیاء عظام و سوفیائے کرام، بنی اسرائیل کے انبیاء علیہم السلام کی طرح درشد و ہدایت میں  
ہیں اور العلماء و رُشَّةُ الْاَنْبِیَاءِ۔ علمائے علوم ظاہری و باطنی ابھی انبیاء  
علیہم السلام کے وارث ہیں۔ سلسلہ رشد و ہدایت میں ان کے طالبی ادیائے کرام و مشائخ عظام  
میں پایا جاتا ہے اس لئے عقیدت دار و ائمندی کے ساتھ ان بزرگ ہستیوں کی معیت و صحبت  
اختیار کرنا لازمی و لایسے ہو جاتا ہے تاکہ ان نورانی ہستیوں سے وہ نور حقانی حاصل کر کے  
اس کے صحیح بچے اور صادق فرما بردار اور حقیقی مسلمان بن جائیں یہی اَلَا یُعْبَدُوْنَ کا  
مفہوم ہے روشنی طبع میں حرص و ہوائے نفس بھی چونکہ ملی جلی ہوتی ہے اس لئے لوگ  
ہوائے نفس کو اپنائیتے ہیں وہ اَخْرَجْتِ الَّذِیْ مِنْ اِتَّخَذَ الْاِلٰهَ هُوَاکَادَ الْقُرْآنِ کیا آپ

نے اس شخص کو دیکھا جس نے اپنے ہوائے نفس کو اپنا معبود بنا لیا ہے کا مسداق بن کر  
 نحسرا ان الدینا والاخرۃ دنیا اور آخرت میں نقصان و خسارہ اٹھانا اس پر باد  
 ہوتے ہیں نفس کی شرارتوں سے بچنا ہر کسی کے بس کا روگ نہیں حضرت یوسف علیہ السلام  
 علیہ السلام جن کے تقدس و عصمت و صلاحیت کا خود خدا گواہ ہے فرماتے ہیں۔ وَمَا  
 أُبْدِرُ نَفْسِي اِنَّ النَّفْسَ لَا اَمَارَةٌ بِالسُّوءِ (سورہ یوسف) میں اپنے نفس  
 کو پاک نہیں کہتا بے شبہ نفس برائیوں کی طرف کھینچ لے جاتا ہے لہذا جب تک اس طفل  
 نفس کو کسی نفس کش مودب و مہذب استاد کے حوالے نہ کیا جائے اس کی شرارتیں دور  
 نہیں ہو سکتیں اور یہ بندہ خدا صحیح معنوں میں نہیں بن سکتا ہے

یا سبح نکشد نفس را جز ظلّ پیر دامن آن نفس کش محکم بگر (مثنوی)

نفس کا سدھار کسی اہل اللہ کے سایہ کے نیچے ہی ہو سکتا ہے اس لئے ضروری ہے کہ تو  
 کسی ایسے نفس کش مصلح اہل اللہ کے اپنے تئیں حوالے کر دے تاکہ مراد کو پالے مولا کریم و  
 رحیم ہمیں نفسوں کو پالنے والے سرکشوں سے بچائے۔ آمین

مکتوب نمبر ۱۸ — بنام شیخ معزالدین صاحب لاہور

## حقوق العباد

السلام علیکم ورحمۃ اللہ وبرکاتہ

الحمد للہ کہ آپ حرکت کرتے معلوم ہوتے ہیں اللہ تعالیٰ توفیق ارزانی فرمادے۔ اللہم نرد

فزد۔ واقعی اس چند روزہ زندگی میں اس چیز کا فکر کرنا اور رکھنا چاہیے جو ساقط جانے والی ہو

اور جو چیز یہاں رہ جائے گی اس کی محبت اور کوشش میں عمر گراں مایہ ضائع نہیں کرنی چاہیے اسلئے

زندگی انفرادی زندگی نہیں بلکہ جماعتی زندگی ہے یعنی اسلام جماعتی نظام کا نام ہے اگر ہم

حقوق اللہ میں پورے نہ بھی اترے تو اس کے فضل و کرم سے معافی اور بخشش کی امید ہو سکتی ہے

لیکن حقوق العباد میں کوتاہی اور عدم ادائیگی معاف نہیں ہوگی جب تک اہل حقوق خود ہی معاف نہ کریں اس وقت مسلمان تمام قانون اور ذمائیے چھوڑ چکا ہے حتیٰ کہ قرآن الہی کے حلال کھلم کھلا سرکشی کر کے امتحانِ مسلمانی میں فیمل ہو چکا ہے جو اپنے لئے زندہ ہے وہ مردہ ہے اور جو قوم کے لئے زندہ ہے وہ حقیقتاً زندہ ہے بلکہ زندہ جاوید ہے اپنی خاطر ہر شخص بہت کچھ کر سکتا ہے لیکن مردہ ہے جو دوسروں کی خاطر بے یونہی دُونَ عَلٰی الْفَسٰہِمِ وَاٰکَانَ بِہِمِمْ خِصَاصَةٌ کا مصداق بنے۔

ہمارا فرض ہے کہ بتوفیق الہی ہم پہلے خود سچے مسلمان بن جائیں یعنی اسوۂ حسنہ (پیشوا) رسول اللہ صلی اللہ علیہ وآلہ وسلم کو صورتاً و سیرتاً اختیار کر کے نمونہ بن کر دوسرے لوگوں کو اس کی طرف دعوت دیں کسی قوم کو لائٹ سے نہ ڈریں کسی کے رعب میں نہ آئیں اس کو جہاد اکبر سمجھیں۔ تن من دھن بلکہ اپنا سب کچھ اس جہاد اکبر کی خاطر قربان کرنے کو تیار ہو جائیں اور توکل علی اللہ اس اہم فریضہ کے ادا کرنے میں لگ جائیں اپنے یاروں میں یہ جذبہ پیدا کریں اور باقاعدہ تبلیغی جماعت بن کر ملک اور قوم کی خدمت کریں جو اس میں کامیاب ہو گیا وہ ظاہری اور باطنی مرادیں پا گیا اللہ تعالیٰ اپنے فضل و کرم سے ہمیں توفیق بخشیں۔

علاوہ ازیں اپنے دیگر دلائف بندگی و اسباقِ طریقت کے استغفار کی ہر دو تسبیحات بادیدہ گریاں و دل بریاں پڑھنی چاہئیں۔ نقل شریف کی تسبیح بھی پورے خلوس و توکل سے پڑھنی چاہیے۔ ہمیں ہمارا مقدر بفضلہ تعالیٰ ضرور مل کر رہے گا وہ بڑی غفور رحیم و کریم ذات پاک ہے استغفار کی تسبیحات کے بعد تین تین بار یہ دو باعیاں چھتہ خواجہ خواجگان سید بہاول دین نقشبند سہاروی کی تبرکات نہایت خشوع و خضوع سے پڑھ لیا کریں کوئی بدخواہ آپ کے خلاف کامیاب نہیں ہو سکے گا اور نہ آپ کو نقصان پہنچا سکے گا ہمیں اس کی بددعا ہی نہیں کرنی چاہیے۔ ہمیں جو کچھ لینا ہے اپنے مولا تعالیٰ رحیم و کریم سے لینا ہے اسی کو خوش کرنے کی کوشش کرنی چاہیے۔

رباعیات اگلے صفحہ پر ہیں۔

(۱) آمد بردرت امیدوارے  
 کورا نبود بجز تو یارے  
 نخت زده نیاز مندے  
 نجلت زده گنہگارے

(۲) وز کردہ خویش رو سیا ہے  
 وز گفتہ خویش شرمسارے  
 عاشاز در تو باز گردد  
 نومید چنی امیدوارے

مکتوب نمبر ۱۹

بنام کپٹن آزر علی صاحب دوندہ

## اتباع سنت

السلام علیکم ورحمۃ اللہ وبرکاتہ

آپ کی مذہبی کوشش کا شکریہ جو رمضان شریف میں نماز تراویح کے لئے کی گئی لیکن جس انداز میں نیک کام کا تذکرہ کیا ہے اس نے اس کے اصلی حن و خوبی کو بحال نہیں رہنے دیا یہ کیا فخر کی بات ہے کہ چند ایک بندہ جیسے دارطہی مندوں کی محنت کا نتیجہ تھا۔ اگر آپ کی اور آپ کے ساتھ کوشش کرنے والوں کی دارطہی ہوتی تو کیا یہ کام آپ لوگوں سے نہ ہو سکتا تھا؟ اس طرز بیان سے دارطہی مندوں کا جواز پیش کیا گیا ہے۔ غالباً آپ لوگوں کو آج تک معلوم ہی نہیں ہو سکا کہ دارطہی کی شرعی حیثیت کیا ہے اور یہ کہ امام الانبیاء والمرسلین محبوب رب العالمین سید الاولین والآخرین حضرت محمد رسول اللہ صلی اللہ علیہ وسلم نے دارطہی کو کیا اہمیت دی ہے۔ سنئے اور مومنوں کی طرح خدا و رسول اللہ صلی اللہ علیہ وسلم کے پاک



ارشادات سے اپنے ایمان کو تازہ کیجئے۔ ساتھ ہی یاد رہے کہ محب و عاشق (مومن) کو اپنے محبوب و معشوق (مومن) پر ہر ادایاری و محبوب ہوتی ہے۔ چہ جائیکہ۔ محبوب کا حکم، حکم ہی نہ سمجھا جائے۔ اس سے پلموٹی کرنے کے لئے بہانے تلاش کئے جائیں اور پھر بھی اپنے آپ کو محب (پکا مومن) سمجھا جائے سبحان اللہ کیا خوش فہمی ہے۔ مختلف کتابوں میں تقریباً سات حدیثیں آئی ہیں جس میں دائرہ بڑھانے اور موٹھپوں کو کترانے کا حکم ہے اور آیتہ کریمہ **وَمَا يَنْطِقُ عَنِ الْهَوَىٰ إِنْ هُوَ إِلَّا وَحْيٌ يُوحَىٰ**۔ پ ۲۶۔ ہمارے محبوب اپنی خواہش سے کچھ نہیں بولتے مگر وہی جو ان پر وحی کیا جاتا ہے کے مطابق بھی حضور صلی اللہ علیہ وسلم کا حکم بھی جانتے اور مانتے ہوں گے۔ اور آیتہ کریمہ **وَمَنْ يُطِيعِ الرَّسُولَ فَقَدْ اطَاعَ اللَّهَ** جو رسول کی اطاعت کرتا ہے وہ اللہ کی اطاعت کرتا ہے یعنی جو مطیع رسول نہیں خدا اس کو اپنا مطیع قرار نہیں دیتا۔ جو تیرا نہیں وہ میرا نہیں۔ کے ماتحت حضور کا فرمان خدا کا فرمان ہے اس میں بھی کسی کو انکار نہیں ہو سکتا۔ بخاری شریف میں ہے تم مشرکین کی لعنت میں دائرہ بڑھایا کرو اور موٹھپیں کٹا یا کرو۔ اگر اس حدیث میں مشرکین کی مخالفت کے الفاظ نہ بھی ہوتے جب بھی سات بار کی تکرار اہمیت کے لئے کافی تھی تاہم موجودہ عاشقان فیشن کفار و فرنگ کی خاطر گوارا کر لیا جاسکتا ہے کہ عام حکم ہے۔ کوئی رکھے تو اچھا نہ رکھے تو بھی حیر۔ مگر مشرکین کا مترشح کے الفاظ سے صافی ہے کہ یہ علامت متمیزہ اسلامیہ سے ہے اور تمیز کے لئے ناگزیر ہے پس ان کا یہ کہنا کہ کیا دائرہ بڑھانے میں اسلام دھرا ہے وغیرہ من الفرقان کیا وقعت رکھتا ہے اس حدیث کی رد سے یہ ثابت ہوتا ہے کہ جس طرح ہر قوم اور ملک نے اپنی یونیفارمٹی کے لئے الگ الگ یونیفارم (دور دیاں) تجویز کر رکھی ہیں اس طرح شائع علیہ السلام نے دائرہ بڑھانے کو مسلمانوں اور کافروں میں امتیاز کے لئے اسلامی شعار قرار دیا ہے یہی وجہ ہے کہ ائمہ مجتہدین نے ان آیات و احادیث پر غور فرما کر دائرہ بڑھانا اور شرعی حد سے کم کرنا حرام قرار دیا ہے جس کا مرکب شرعی اصطلاح میں ناسق کہلاتا ہے۔

لوگ سمجھتے ہیں کہ دارِ طہی رکھنا محض ایک سنت ہے کوئی فرض واجب ٹھوٹا ہی ہے کہ اسلام میں فتورائے حالانکہ دارِ طہی سنت ہے۔ سنت سے مراد وہ مقام نہیں جو نماز میں فرض اور واجب کے مقابل میں آتا ہے بلکہ اس سے یہ مراد ہے کہ حضور نبی کریم صلی اللہ علیہ وسلم کا طریقہ دستور۔ چال چلن اور معمول شرعی احکام میں بدرجہ واجب کے ہے اور سنت محض ہوتا تو اس کے خلاف کرنا حرام نہ ہوتا اور نہ اس کا خلاف کرنے والا فاسق قرار دیا جاتا۔ مثلاً نماز میں اگر کسی سنت کا ترک ہو جائے نہ تارک فاسق ہوتا ہے اور نہ ہی اسے سجدہ سہو کرنا پڑتا ہے۔ بخلاف واجب کے کہ سہو اس کا تارک بھی سجدہ سہو کرے گا اور نہ نماز درست نہ ہوگی اور ترک بالحد فسق کا مترادف ہوگا۔ احکام شرعیہ کی دو قسمیں ہیں۔ ادا مراد زواہی۔ پھر ان کی چار چار قسمیں ہیں یعنی کل آٹھ قسمیں ہیں۔ کوئی شرعی حکم ان آٹھ سے باہر نہیں ہوگا۔

ادام: فرض، واجب، سنت، موکدہ، نفل۔ زواہی: حرام، مکروہ تحریمی یعنی قریباً حرام، مکروہ تتریبی، مباح۔ جس کی مختصر تشریح اور دستور میں آچکی ہے۔

دوسرے اگر دارِ طہی منڈانے والوں کے خیال کو درست بھی مان لیا جائے کہ دارِ طہی رکھنا بھی ویسا ہی سنت ہے۔ جیسا کہ نماز میں فرض واجب کے مقابلہ میں انگ سنتیں پڑھی جاتی ہیں۔ تو اگر انہی سے پوچھا جائے کہ آپ میں سے کتنے نمازی ہیں جو صرف فرض پڑھ کر چلے آتے ہیں باقی نوافل اور سنن نہ پڑھتے ہوں تو یقیناً صرف ایک بھی ایسا نہ لکے گا۔

اب انصاف شرط ہے جب خالی فرض پڑھنے سے نماز مکمل نہیں سمجھی جاتی بلکہ ہر نمازی سنت ضرور ادا کرتا ہے اور نیت کرتے وقت کہتا ہے کہ اتنی رکعت سنت رسول اللہ صلی اللہ علیہ وسلم کی۔ تو پھر اس شعار اسلام دارِ طہی جو سنت رسول اللہ صلی اللہ علیہ وسلم ہے اور حکم میں واجب ہے۔ چھوڑ کر کیوں کفار و فرنگ کی سنت کو اختیار کیا ہے اور حدیث پاک *مَنْ تَشَبَهَ بِقَوْمٍ فَهُوَ مِنْهُمْ* ابو کسی قوم کی شکل و شباہت اختیار کرے وہ انہی میں سے سمجھا جائے گا، کی وعید شدید کا کیوں خیال نہیں کیا جاتا انصاف کیوں نہیں کہہ

دینے کہ رسول اللہ صلی اللہ علیہ وسلم کی اطاعت فرض، واجب نہیں۔ ہم آزاد ہیں جس حکم کو چاہا مان لیا جس حکم کو چاہا معاذ اللہ ترک کر دیا۔ یہ ہے وہ اسلام جو آج کل کے انگریزی تعلیمات نے طبقہ اور تقالان فرنگ دستاخی معاف لئے پھرتے ہیں یا در ہے کہ اطیعوا اللہ واطیعوا الرسول کے ماتحت جس طرح خدا تعالیٰ کا حکم ماننا فرض ہے اسی طرح رسول اللہ صلی اللہ علیہ وسلم کا حکم ماننا بھی فرض ہے۔ تفصیل کی گنجائش نہیں ورنہ معلوم ہو جاتا اور کان کھل جاتے کہ مومن کو جس کی شان والذین امنوا استدحبوا اللہ وقرآن کریم اور لا یؤمن احدکم حتیٰ اكون احب الیہ من ولیدہ ووالدہ والناس اجمعین دیکھنا بھی ہے یہی وار ہے لَقَدْ كَانَ ذَكَرَنِي رَسُولُ اللَّهِ اسوةً حسنةً کی تعمیل میں اسوۂ حسنہ رسول اللہ صلی اللہ علیہ وسلم کا سورتاً دسیرتاً اختیار کرنے کے بغیر چارہ ہی نہیں اگر کسی کو آنحضرت صلی اللہ علیہ وسلم کی صورت و سیرت محبوب و مطلوب نہیں۔ اور وہ اس کو اختیار نہیں کرتا یا اسے پسند نہیں کرتا تو وہ اپنے ایمان کی خیر منائے کیونکہ یہ منافی ایمان ہے دنیا میں کوئی ایسا محب دیکھا ہے جس کو اپنے محبوب کی شکل و صورت پیاری تہ ہو اور اس کی پرداہ نہ کرتا ہو۔

عزیزین یہ فخر کا مقام نہیں بلکہ اپنی کمزوری اور لغزش پر رونے کا مقام ہے جس سے توبہ کرنا اور حق تعالیٰ سے معافی مانگنا واجب ہے پھر کمزوری بھی ایسی کہ محب محبوب کی ادا کو پسند نہ کرے اور اس کے دشمنوں کے طریقہ کو پسند کرے اور اختیار کرنے میں فخر سمجھے۔ انا للہ وانا الیہ راجعون۔ خدا اور اس کے رسول صلی اللہ علیہ وسلم کی رضامندی کو پیش نظر رکھ کر ذرا ٹھنڈے دل سے غور کریں اور چند بار اس کو پڑھیں شاید سمجھ میں آجائے اور حق واضح ہو جائے۔

اللّٰهُمَّ اِنَّا لِحَقِّ حَقِّهِ الْبَاطِلِ الْبَاطِلِ آمِن

مکتوب نمبر ۱۹ الف — بنام شیخ محمد نصیب صاحب ملتان

## خواہشات نفسانی

السلام علیکم ورحمۃ اللہ وبرکاتہ

دنوی اغراض اور نفسانی حرص دہوا اچھے بھلے انسانوں کو تباہ و برباد کر دالتی ہیں  
حُبُّ الشَّهَوَاتِ نَبِیْکَ وَبِدْکِی تَمِیزْ نَہِیْں رَہنَے دِتی۔ مولا کریم اس کے چنگل سے نہات کھنٹے  
اور اپنی مخلوق کو بدترین، ظالم، بدکار اور میوزی وجودوں سے محفوظ و مامون رکھے اور ان  
کو ہدایت دے کہ وہ ملک اور قوم کے کام آئیں ورنہ ان کو دوسروں کے لئے عبرت گہرائی۔  
آمین۔ ک۔ ساپنج کو آپنج نہیں

آپ دیانتداری سے دین و ملت، اور ملک و قوم اور اپنی حکومت کی بہتری کے  
لئے کام کرتے چلے جائیں۔ نفع و نقصان اللہ تعالیٰ کے حوالے کریں اس کی رضا مندی اور  
خوشنودی کے لئے کریں اسی کے توکل و بھروسہ پر کریں شیخ سعدی فرماتے ہیں  
گر گذرت رسد ز خلق مرنج کہ نہ راحت رسد ز خلق نہ رنج  
از خدا دل خلافت دشمن دوست کہ دل ہر مرد تصرف است


اگر تجھے خلقت کسی سے تکلیف یا ضرر پہنچے تو رنج نہ کر۔ کہ خلقت سے نہ کسی کو  
راحت پہنچتی ہے اور نہ رنج پہنچتا ہے یہ دوست اور دشمن جو تیرے خلاف کر رہے ہیں  
خدا تعالیٰ کی طرف سے جان کیونکہ ان ہر دو دوست دشمن کے دل اللہ تعالیٰ کے تصرف  
اور قبضہ میں ہیں جدھر وہ چاہتا ہے ان کو پھیر دیتا ہے اس لئے ہمارے لئے بہترین طریق  
عمل یہی ہے کہ ہم حق سبحانہ و تعالیٰ کے دروازہ پر جھکے رہیں اور اسی پر کامل توکل رکھتے ہوئے  
اپنے ملک اور قوم اور حکومت کی خدمت کریں اسلام اور پاکستان کی خدمت میں خون کا  
آخری قطرہ تک بہادری اور ان حرص دہوا کے بندوں خواہشات نفسانی اور جذبات

جوانی کے ایسروں کو ان کی حالت پر چھوڑ دیں اور دعا کرتے رہیں کہ مولا تعالیٰ جہاں  
موجودہ حکام کو محمدی مسلمان اور اسلام کے سچے خدمت گزار بنائے اور اسلام کے انوار و  
برکات سے نمازوں کے سینے بھر دے اور جہاں بھر کو اس نور سے روشن و منور کر دے۔ آمین  
مکتوب نمبر ۲ ————— بنام شیخ نعمت علی صاحب لاہور

### تیرا جلوہ ہو کر تار ہے جنت مجھ کو

السلام علیکم ورحمۃ اللہ وبرکاتہ

الحمد للہ! حالات قابل شکر یہ حق تعالیٰ ہیں۔ اللہم زد فرزد۔ آمین حقیقت  
تو بتلا دی گئی ہے مولا تعالیٰ توفیق بخشنے۔ اس پر خلوص و محبت سے مداومت  
نسیب ہو جائے تو دونوں جہاں میں کچھ پرواہ نہ رہے کہ سعادت دارین  
اسی میں ہے۔ ہاں گاہ بگاہ ہدایات ملتی رہیں گی۔ انشاء اللہ تعالیٰ مثلاً  
ہر نماز کے بعد تین بار دعائے حدیثہ جو مخلصم یوسف صاحب بتا دیں  
گے پڑھ لیا کریں اور فجر کی نماز کے بعد سرف سات بار سورہ لایلق قریش  
نظاہر و باطنی دشمنوں کا خیال کر کے پڑھنا۔ مولا تعالیٰ ان سے کامل طور پر  
مستفیض ہونے کی توفیق اور اہلیت بخشیں۔ آمین۔ حاضرین مجلس  
پرساں حال و بارانِ طریقت کی خدمت میں اسلام علیکم۔ گھر میں سلام مسنون



ہوں طلب گار مگر عسرت دیدار نہ پوچھ

تیرا جلوہ ہو کر نار ہے جنت مجھ کو

مکتوب نمبر ۲۱ — نام ملک عبدالحمید صاحب

## مثالی کردار

السلام علیکم ورحمۃ اللہ وبرکاتہ

الحمد للہ کہ آپ مع ہمراہیوں کے بخیریت منزل مقصود پر پہنچ گئے ہیں تم الحمد للہ! حق سبحانہ و تعالیٰ نے آپ کو صحیح سائنسوں کے سلامتی ایمان و جان اور عزت و آبرو سے خوش فرمایا اور کامیاب و کامران کر کے بخیریت وطن لائے اور ملک و ملت کی خدمت کی توفیق بخشے۔ آمین! آپ کو اور آپ کے ہمراہیوں کو معلوم ہونا چاہیے کہ اگرچہ آپ لوگوں کو حکومت پاکستان نے ٹریننگ (تربیت) کے لئے وہاں بھیجا ہے لیکن درحقیقت آپ پاکستان اور اسلام کے نمائندے ہیں کیونکہ آپ مسلمان ہیں لہذا آپ کے ہر قول و فعل اور ہر نقل و حرکت سے اسلام کا نمونہ اور اسلام کی شان آپ کے دیکھنے والوں کو نظر آتی چاہیے آپ کا ہر قدم اور ہر ادا سداقت اسلام کا مظاہرہ ہونا چاہیے۔ امام الانبیاء خاتم المرسلین حضرت محمد رسول اللہ صلی اللہ علیہ وسلم کا اسوہ حسنہ (فیشن رسولی) سوڑنا و سیرنا آپ کا مشعل راہ ہونا چاہیے اور اس فیشن رسولی سے جس کو حق تعالیٰ نے تمام دنیا کے سامنے بطور بہترین نمونہ اور محبوب ترین مثال کے پیش فرمایا ہے سہرِ مویجی ادھر ادھر نہ ہونا چاہیے اس لئے کہ دونوں جہان سعادت اور سربلندی اس کی اتباع میں ہے۔ فان تتبعونی یحبکم اللہ کی آیت مبارک تو متبعین دپروی کرنے والوں کو محبوبیت رب العالمین کے مقام کی نحو شجری سناہی ہے اور اس سے آگے و بغیرکم و ذوبکم اور تمہارے گناہ تم کو بخش دے گا، کافرمان پاک سچے فرمانبرداروں اور

اتباع کرنے والوں کو گذشتہ لغزشوں اور سرکشوں کی معافی کا اعلان فرما کر سر بلندی اور جہان پر غالب ہونے کی بشارت دے رہا ہے۔ اللھم صبرا آمین۔ پاکستان اسلام کے نام پر دنیا میں قائم ہوا۔ اس لئے بھی آپ کو بحیثیت پاکستانی مسلمان ہوتے کے اپنا اعلیٰ کیریئر (چال چلن) وہاں پیش کرنا چاہیے جو صیغۃ اللہ اللہ کے رنگ سے رنگین ہوا اور جس کے سامنے بناوٹی تہذیبیں اور جھوٹے رنگ سب ماند پڑ جائیں اور اسلام اور پاکستان کا اخلاقی رعب اپنے حلقے والوں کے دلوں پر قائم کر کے آئیں۔ آمین بقیۃ بفضلہ تعالیٰ دعا سے غافل نہیں اپنے وظائف عبادات پابندی کے ساتھ ادا کرتے رہیں۔ انشاء اللہ تعالیٰ ہر موقع اور ہر مقام پر نمایاں کامیابی نصیب ہوگی۔ آپ خدا کی زمین پر ہیں اور خدا آپ کے ساتھ ہے اسی کے ہو کر رہیں اسی پر کامل توکل و بھروسہ کریں وہ ہر وقت اور ہر آن آپ کا حافظ و ناصر ہو۔ آمین۔

مکتوب نمبر ۲۲ — بنانا شیخ محمد نصیب صاحب سپرنٹنڈنٹ ایلوے

## اجرا اعمال صالح

اسلام علیکم ورحمۃ اللہ وبرکاتہ

الحمد للہ کہ عزیزم شیخ محمد سعید سلمہ ربہ بفضلہ و بکرمہ تعالیٰ صحت یاب ہوا۔ تم الحمد للہ علی ذالک! مولاکریم اس کو معہ اپنے بھائیوں کے صحیح و سلامت رکھے اور سب اپنے والدین کے زیر سایہ و تربیت اپنے کمال کو پہنچیں۔ آمین۔ رمضان شریف کا مبارک اور برکتوں سے معمور مہینہ آیا ہے حق سبحانہ، و تعالیٰ ہم سب کو اس کے انوار و برکات سے مستفیض فرما کر کامل متقی و متوکل بنائے اور دنیا و آخرت میں ہمارے لئے چین کا باعث ہو۔ آمین۔ اگر عزیز نے صحت محنت کی ہے تو فکر نہیں۔ اللہ تعالیٰ سے نیک اور بہتر اجر کی توقع رکھنی چاہئے اللہ تعالیٰ خود فرماتا ہے بیدک الخیر اذک علیٰ علی شیئی قدیرہ نیز فرماتا ہے ان اللہ لا





جاتی لیکن آپ کے سامنے کتنے مسلمان ہیں جو اس دعا سے مستفیض نہیں ہو رہے کیوں؟  
 یہ قبول فرمانے والا جانتا ہے کہ کون قبولیت دعا یعنی حاصل کرنے کی کوشش کرتا ہے۔  
 اور کون نہیں کرتا یا کم دیش کرتا ہے آپ کو ان باتوں کا خیال کرنا چاہیے بلکہ کمر ہمت باندھ  
 کر سب سے بڑھ جانے کی جدوجہد کرنی چاہیے آپ خواہ مخواہ کیوں کسی بدظنی میں مبتلا ہوتے ہیں  
 مومنوں پر بدظن ہونا گناہ ہے آپ یا ان تدریس ہیں اس لیے رکھیں کہ SENIOR IS  
 SENIOR سنیئر سنیئر ہی ہوتے ہیں۔ دوسرا آپ نامس یاروں میں الحمد للہ ہیں کہ جن کا نام  
 بفضلہ تعالیٰ ندائے دوستوں میں ہے۔ سفر حج مبارک کا آخری پروگرام روانگی سے کچھ دیر  
 پہلے معلوم ہو جائے گا انشاء اللہ اسی وقت مفصل عرض کر دیا جائے گا۔

مکتوب نمبر ۲۳ ————— بنام سید محمود شاہ صاحب لاہور

## صراط مستقیم

السلام علیکم ورحمۃ اللہ وبرکاتہ

حقیق سید سب آل رسول ہیں صلی اللہ علیہ وسلم اور اس نسبت سے حضور کی  
 ظاہر و باطنی ورثہ کے وارث۔ اگر اپنے آپ کو اسود حسنہ رسول اللہ صلی اللہ علیہ وسلم  
 سورتاً و سیرتاً نیشن رسولی میں بھی رنگ لیں تو ورثہ کے مالک بھی بن جائیں اور وہ  
 رنگ چڑھے کہ کاندباہ بنی اسرائیل اسرائیل کے انبیاء کی مانند کہلائیں بلکہ  
 ان سے بھی بڑھ کر درجہ پائیں۔ اپنی پریشانیوں سے ہی نجات نہ پائیں بلکہ دوسروں  
 کی پریشانیاں بھی ان کی خدمت و صحبت میں بیٹھ کر دور ہو جائیں اور اطمینان قلب حاصل  
 کریں۔ آمین۔ آپ کے اس مقدس فقرہ نے کہ بزرگوں کی خدمت کو خوش قسمتی سمجھتا  
 ہوں۔ اس فقیر حقیر کو جرات دلائی کہ طریقین کی بہتری اور نفع کے لئے کچھ عرض کرے ورنہ  
 عمارت تصور کی گستاخی نہ کرتا۔ میرے مخدوم۔ اس پر درگاہ اور منعم حقیقی سے یہ توقع کہ

اگر نہیں دے تو صبر! فقیر کے خیال میں بہت بڑی جسارت ہے نورا ذات اقدس سے معافی مانگنی چاہیے۔ ہم کیا اور اس کی توفیق کے بغیر ہمارا سبر کیا؟ وہ تو ایسا داتا ہے کہ وہاں سے ”نہ“ کا سوال ہی پیدا نہیں ہوتا۔ اس دروازہ سے کوئی محروم نہیں رہتا۔ اسکی بارگاہِ معنی سے بالوسی کفر سمجھی جاتی ہے اگر ہماری دعا کا نتیجہ ہماری خواہش کے مطابق برآمد نہ ہو۔ اس کا مطلب یہ نہیں کہ دعا قبول نہیں ہوئی اور اس نے ہمیں دیا کچھ نہیں بلکہ حقیقت یہ ہے کہ دعا بھی قبول ہوئی اور ہماری مطلوبہ شئی سے بہتر اور نفع بخش چیز ہمیں اس کے فضل و کرم سے عطا فرمائی گئی قرآن کریم میں آتے ہیں عَسَىٰ اَنْ تَكْرَهُوا شَيْئًا وَهُوَ خَيْرٌ لَّكُمْ وَعَسَىٰ اَنْ يُحِبُّوا شَيْئًا وَهُمْ لَا يُكْرَهُوْا قَرِيْبٌ هُوَ لَكُمْ اَمْ لَا تَعْلَمُوْنَ

اچھی نہ لگے ناپسند آئے اس سے بچنے کی دعا کرو اور اس سے پناہ چاہو اور وہ تمہارے حق میں حیرت بہتر اور فائدہ مند ہو، اور قریب ہے کہ تمہیں کوئی اچھی لگے اور پسند آئے اس کو چاہو اور اس کے حصول کی دعا کرو اور وہ تمہارے لئے شر و ضرر رساں اور نقصان دہ ہو۔ اللہ تعالیٰ ہی ان باتوں کو خوب جانتا ہے اور جو ہمارے حق میں مفید اور بہتر ہوتی ہے وہی کرتا ہے اور وہی چیز دیتا ہے۔ اَلْخَيْرُ فِیْ مَا صَنَعَ اللّٰهُ

بہتری اور بھلائی اسی میں ہے جو اللہ تعالیٰ کرتا ہے یہ الگ بات ہے کہ ہم اس کی مرضی کے خلاف چل کر اس کو ناراض کر لیں اور کبھی کبھی وہ ہمارے کسی گناہ پر مواخذہ فرمائے جس سے ہم تکلیف محسوس کریں حالانکہ وہ مواخذہ (تکلیف) بھی ہماری ہی اصلاحِ درستی اور بہتری کے لئے ہوتا ہے جیسا کہ ماں کبھی کبھی اپنے بچے کو اور استاد اپنے شاگرد کو حکم نہ ماننے پر سزا دیتا ہے کوئی نہیں کہہ سکتا کہ بچے اور شاگرد کو سزا اس واسطے ملی ہے کہ ماں اور استاد بچے اور شاگرد کے دشمن ہیں بلکہ ہر کوئی یہی کہے گا کہ اس سزا میں ہی ان کی اصلاح، درستی اور بہتری ہے اللہ تعالیٰ قرآن کریم میں فرمایا ہے وَمَا اَصَابَكُمْ مِنْ مُّصِیْبَةٍ نِّبَا لَكُمْ سَبَبَاتٍ اَنْذِرْكُمْ وَيُغْفِرْ لَكُمْ عَنْ كَثِيْرٍ وَّ اَوْجُوْا لِيْ اَنْ تَقْبَلُوْا مِنْ رَّبِّكُمْ رَحْمَةً وَّ كَرَمًا

تمہارے ہی ہاتھوں کی کائی ہوئی ہے (تمہارے ہی شامت اعمال ہے) وہ اللہ تو بہت  
معاف کرتا رہتا ہے اس آیت کریمہ میں ہمیں بتایا گیا ہے کہ اگر تم دنیا میں تکالیف و مصائب  
اور ناکامیوں سے بچنا چاہتے ہو تو احکامِ الہی اور منشاءِ ربی کی خلاف ورزی سے بچتے رہو  
اور وہ سیدھا راستہ (صراطِ مستقیم) اختیار کرو جس پر نبی صدیق شہداء اور صالحین چلتے رہے  
اور انعامِ الہی کے پانے والے ہوتے ہر عاقل فہیم پڑھا لکھا جانتا ہے کہ خطِ مستقیم وہ خط ہے  
جو دو نقطوں کے درمیان (ان کو ملانے والا) سب سے سیدھا ہو۔ اس میں کبھی نہ ہوگی اور  
وہ سب سے چھوٹا بھی ہوگا۔ اس کے علاوہ جتنے بھی خط و نقطوں کو ملانے والے ہوں گے  
منحنی (ترچھے ٹیڑھے) ہوں گے۔ جتنا ان میں ترچھا پن بڑھتا جائے گا ان نقطوں کا درمیانی  
فاصلہ بھی بڑھتا جائے گا۔ یہ ایک مثال ہے صراطِ مستقیم کی۔ صراطِ مستقیم عابد (عبد، بندہ)  
اور معبودِ حق تعالیٰ کے درمیان نزدیک ترین راستہ ہے یعنی چھوٹے سے چھوٹا  
۴-WAY سیدھا آسان شاہراہ جس پر شاہی انعام پانے والے مقبولانِ بارگاہِ رب العزت  
اور مقررانِ ذاتِ احدیت چلتے رہے اور چلتے رہتے ہیں اسی پر چلنے کی ہمیں دعوت دی گئی  
ہے اور اسی صراطِ مستقیم کے حصول کے لئے **إِهْدِنَا الصِّرَاطَ الْمُسْتَقِيمَ** (سورہ فاتحہ)  
میں دعا کرنے کی ہدایت کی گئی ہے اس آیت کریمہ و دعائے قرآنیہ سے پتہ چلتا ہے کہ اس خالقِ  
کل پروردگارِ عالمین کو اپنے بندہ پر کتنی شفقت اور پیار ہے کہ پنج وقتہ نماز فرضِ نفل  
اور ہر رکعت میں سورہ فاتحہ کو پڑھنا مقرر فرمایا جس میں صراطِ مستقیم پر چلنے کی ہدایت طلب کی  
جاتی ہے جو پنج وقتہ نماز پڑھے۔ وہ پچاس نمازوں کا جو شب معراج مقرر ہوئی تھیں یعنی رات  
دن کی عبادت کا ثواب بھی پائے اور صراطِ مستقیم پر چلنے کی توفیق بھی۔ تاکہ وہ اس مختصر سی  
زندگی میں جلد از جلد صراطِ مستقیم کے آخری سنگِ میل تک باسانی پہنچ جائے اور انعامِ پانے  
والوں میں شامل ہو جائے۔ آمین اللہم اس سُنُّ قَنَاہِ آمین۔ یارب الکریم آمین۔

اند کے پیش تو گفتم غمِ دل تری بیدم  
کہ دل آزرده شوی ورنہ سخن راست

مکتوب نمبر ۲۲ — بنام شیخ معزالدین صاحب لاہور

## صحبتِ شمع

السلام علیکم ورحمۃ اللہ وبرکاتہ

آپ کا دستی خط مع نفاذ موصول ہوا۔ پراسپیکٹس شام کو ملے صبح اتنی فرصت نہ ملی سکی کہ مفصل طور پر مطالعہ کیا جاتا جو کچھ جلدی میں مناسب سمجھا کہ کے لڑکے کو آپ کی خدمت میں بھیج دیا گیا اچھا ہوا کہ یہاں سے درخواست رجسٹری کر کر نہ بھیجی گئی آپ کے پنچنے سے غلطی نکل آئی معاملہ صاف ہو گیا جو کچھ مولائے کو منظور تھا ہو کر رہا۔

دل دیوانہ تیری تدبیر سے کیا ہوتا ہے

وہی ہوتا ہے جو منظور خدا ہوتا ہے

آپ حضرات کے آنے کی خبر عزیزم سلطان صاحب کو دی گئی تھی تو اس نے بوجہ بیماری اپنی بیوی کے عدم حاضری پر حسرت ظاہر کی اور لکھا ہے کہ لاہور والوں کا یہ فعل قابل رشک ہے خدا نہیں تو فقی بخشنے آویں اور بار بار آویں اس دست کبھی کوئی نامراد نہیں جاسکتا بشرطیکہ طبیعت میں نیکی رکھتا ہو نیز لکھا ہے: "ان کو انشاء اللہ تعالیٰ اٹھوڑے عرصہ میں پتہ چل جائے گا کہ دربار کتبہ شریف میں حاضری انہیں کہاں تک پہنچا دیتی ہے وغیرہ وغیرہ۔" یہ اس عزیز کا حسن ظن اور اعتقاد ہے ورنہ من آنم کہ من دانم۔ البتہ ایک ادنیٰ خادم آپ حضرات کا اپنے آپ کو جانتا ہے اللہ تعالیٰ ہم سب کو اپنی پناہ میں لے اپنا ہی بنائے۔ آمین۔ الحمد للہ کہ آپ مطمئن لوٹے۔ اللہم من دُفِذَ دُجَّتِہِی ہے جو محب کو محبوب سے ملا دیتی ہے محبوب خواہ کتنی ملندی پر ہو۔ الْمَدْعُ مَع مَنْ أَحَبَّ (حدیث شریف)

## رخط

از لاہور

بنام شاہدِ نازک خیالانِ قبلہ و کعبہ پیرومُ شریٰ مدظلہ العالی  
السلام علیکم ورحمۃ اللہ وبرکاتہ۔

طالبِ خیریتِ بخیریت۔ سنا ہے دریاؤں سے سونا نکلتا ہے۔ وہ  
توریت کے ذروں میں خوب ملا جلا ہوتا ہوگا۔ اسے حاصل یعنی اکٹھا کرنے کیلئے  
(مثلاً تولہ بھر) ریت کے ایک ذرے کا ملاحظہ کر کے علیحدہ کرنا مکمل توجہ ان تھک  
محنت و کوشش اور خاص ترکیب چاہیے۔ بہر حال سونے سے محبت رکھنے والے  
یہ سب کچھ کرتے ہی ہوں گے۔

اسی طرح مجھے ایمان کی دولت بھی حواسِ خمسہ کی ایک ایک حرکت اور سانس  
میں (جو ریت کے ذروں کی مانند ہیں) انسانی روزی منتشر معلوم ہوتی۔ جس کی  
تکمیل تب ہی ہو سکتی ہے جب ذکر اللہ (اطیعوا اللہ واطیعوا الرسول) کے پاس سے  
استقامت اور توجہ کلی سے یہ سونا بنتے چلے جائیں۔ سعید حضرات کو یہ نصیب ہے۔  
میخا دم! ادھر اس عاجز خادمِ ناخادم کی گلی سڑی لاش جس کا رُواں رُواں  
سجاست ہے کو بھی اپنے قدم کی ٹھوک سے سامانِ جنوں عنایت ہو کہ ماسوا  
کی الجھنوں کو بھول کر ایمان کی تکمیل کرتے ہوئے روحانی زندگی حاصل کرے  
تصور تریاق ہے۔ مگر وہ اتنا پاکیزہ ہے کہ آئینہ ساں دلوں پر ہی اترتا  
ہے۔ اور یہ عاجز ماسوا کے شرک میں آلودہ۔ آغشی یا شاہا!

والسلام

آپ کا غلام : محمد یوسف مغل

مکتوب نمبر ۲

جواب

عزیزِ مخلص و محترم محمد یوسف صاحب تراود محبتکم و اعلیٰ درجائکم ظاہر و باطناً

السلام علیکم ورحمۃ اللہ وبرکاتہ

الحمد للہ! کہ یہ دیدِ قصور وہ اعلیٰ مقام ہے کہ کسی بوالہوس کو نصیب نہیں ہوتا۔

ایں سعادت بزورِ بازو نیست تانہ بختِ خدائے بخشندہ

یہ عاشقانِ صادقین کا ہی نصیب ہے جن کا یہ حال ہے

دعدہ وصل چوں شود نزدیک آتش شوق تیز تر گردد

خم کے خم ختم کئے جاتے ہیں اور ہل میں مزید کانعرہ لگاتے جاتے ہیں۔ ان کا حال مستقی کا سا ہے کہ پی پی کر پیٹ پانی سے بھرتا جاتا ہے اور پیاس نہیں بھینتی۔ لعش

اللعش زبانی پر ہے۔ راہِ حق میں جان لٹائے جا رہے ہیں اور ہل میں قیاریز کا نعرہ

لگائے جاتے ہیں خدا کے اس حال میں صداقت اور حقیقت کا فرمایا ہو۔ فقط قال ہی قال

نہ ہوتا کہ لِمَا تَقُولُونَ مَا لَا تَفْعَلُونَ کی وعید سے حق سبحانہ و تعالیٰ بچائے رکھے آمین

جَاهِدْ ذُنِّي سَبِيلَهُ ۝۱۰ کے بغیر نلاح میسر نہیں ہوتی۔ گوہر مقصود ہاتھ نہیں آتا

ایک شخص مسلمان (مومن) ہے۔ بقولہ اللہ تعالیٰ سے ڈرتا بھی ہے اور ایک کامل رہنما کو

وسیلہ بھی بناتا ہے۔ لیکن راہِ حق میں گامزن نہیں ہوتا اس کی راہ میں کوشش نہیں کرتا جہاد

بالنفس جس کو کہ حدیث شریف میں جہاد اکبر فرمایا ہے۔ کرنے کی بجائے خود مطیع نفس اور پابند

حرص و ہوا رہتا ہے اور اپنی خواہشات نفسانی کو اپنا معبود بنانے کا مرتکب اور مصداق

بنا ہوا ہے وہ کبھی بھی منزل مقصود کو نہیں پہنچ سکتا اس کو جاننا چاہیے اس کے عدم جہاد

جہاد بالنفس کے سبب وہ اپنے ایمان و تقویٰ اور وسیلہ پر ضرب کاری لگا رہا ہے یعنی

ان کو جھوٹا ثابت کر رہا ہے مولا کریم اپنے خاص لطف و کرم اور فضل سے جَاهِدْ ذُنِّي

سبیلہ کی کامل توفیق بخشے بجاء خیر خلقہ محمد صلی اللہ علیہ وآلہ وسلم۔ آمین



مکتوب نمبر ۲۶ — بنام شیخ محمد نصیب صاحب آفیس سپرنٹنڈنٹ ریٹیل ملتان

## رضائے مولا کریم و رحیم

اسلام علیکم ورحمۃ اللہ وبرکاتہ

الحمد للہ! کہ حالات کو تسلی بخش پایا۔ مفصل حالات پڑھ کر دل خوش ہوا مزید خوشی ہوئی کہ لکھے ہوئے حالات سے آپ کا مستقبل روشن نظر آیا اللہ تعالیٰ اپنے خاص فضل و کرم سے اور اپنے حبیب اکرم صلی اللہ علیہ وسلم کے صدقے آپ کو جملہ مقاصد نیک میں کامیاب بنا مراد کرے اور آپ کی دیانتداری، ایمانداری اور ملک و قوم کی خاطر محنت شاقہ کرنے کا بدلہ اس دنیا میں بھی بصورت ترقی درجات ظاہری و باطنی عطا فرمائے اور آخرت میں بھی ذریعہ نجات گردانے۔ آمین ثم آمین۔

دفتر کے حالات ایسے ہی تھنے کہ آپ پر افسروں کی نگاہ پڑی آپ کو اس قابل سمجھا کہ آپ کو ملتان کی آب و ہوا میں سانس لینا نصیب ہوا اور بہت ممکن ہے کہ اس کا بدلہ یعنی کریڈٹ آپ کو ملے اور یہی آپ کی بہتری کا سبب بن جائے آمین۔ بندے اگر نہیں دیکھتے اور قدر نہیں کرتے تو مولانا تعالیٰ تو دیکھتا ہے وہ کسی کا اجر ضائع نہیں فرماتا ان شاء اللہ لا یضیع اجر المحسنین ارشاد باری ہے بشرطیکہ کام کرنے والا محسن میں اپنے آپ کو شامل کرے۔ فَإِنَّمَا الْأَعْمَالُ بِالنِّيَّاتِ، ہمیں بھی چاہیے کہ اپنے کام اپنے مالک رب العالمین کے دکھانے کے لئے اس کی رضامندی و مرضی حاصل کرنے کے لئے کریں اور صرف اسی سے بہتری کی امید رکھیں اور التجا کریں۔ شرارتی اور مخالف خود بخود بفضلہ تعالیٰ اپنے کئے پر پشیمان ہوں گے۔ ورنہ اپنے کئے کی نرا پائیگی گے۔ خدا کے ہاں اندھیر نہیں ہاں بعض مصلحتوں کی بنا پر دیر ہو جاتی ہے۔ سو حوصلہ اور صبر سے کام لینے والے آخر کار جیت میں رہتے ہیں اور کامیاب ہو جاتے ہیں آپ کسی انسان سے سفارش کی توقع نہ رکھیں اور نہ ہی

کسی کی سفارش پر بھروسہ کریں۔ آپ براہِ راست ہی مولا تعالیٰ سے توقع اور کامل بھروسہ رکھیں جس کو خوش کرنے کے لئے آپ کام کر رہے ہیں اور جس کی مرضیات پر پہنچنے کے لئے آپ کو نافرمانوں، نااہلوں سے کسی کی بھی پرواہ نہیں کرنی چاہیے۔ اللہ بس باقی ہوسا قرضہ آپ کا بفضلہ تعالیٰ و بکرہ بہت جلد ہسباً و منشوراً ہو جائے گا۔

پنجگانہ نماز کے بعد وہ دعا نہایت خشوع و خضوع سے تین بار پڑھا کریں اور استغفار کی تسبیحات کسی حالت میں بھی ناغہ نہ ہونی چاہئیں۔ فقیر جب آپ کو ذکر فکر مراقبہ، تہجد اور پابندی شریعت کی طرف توجہ دلاتا ہے تو اس وقت خیال ہوتا ہے کہ آپ کی مشکلات اس کی برکت سے آسان اور حل ہو جائیں اور آپ اپنی مشکلات میں پھنسے ہونے کی وجہ سے اس طرف سے معذوری کا اظہار کر دیتے ہیں۔ فقیر چاہتا ہے کہ آپ اہل اللہ میں سے ہو جائیں اور آپ کے کام اللہ تعالیٰ کے حکم سے اس کے فرشتے کیا کریں کیونکہ اللہ تعالیٰ اپنے خاص بندوں کا خود کار ساندہ ہوتا ہے اور غیب سے ان کے کام باسانی تمام کرنے کے اسباب مہیا فرمادیتا ہے اور آپ اس کی طرف سے معذوری کا اظہار فرما کر اپنی مشکلات میں پھنسے رہنا چاہتے ہیں۔ ۴۔

بہ ہیں تفاوتِ راہ است از کجا تا کجا

مَنْ كَانَ لِلَّهِ كَانِ اللَّهُ لَهُ كُنُوزٌ خَبْرِي كَوْنَهُ بَهْوَلًا جَائِئِي وَهُوَ مَهْرَبَانِي سَ فَرَانَا،  
وَمَنْ يَتَوَكَّلْ عَلَى اللَّهِ فَهُوَ حَسْبُهُ۔

فقیر مشاہدات و مکاشفات پر اعتماد نہیں رکھتا کیونکہ وہاں غلطی کا احتمال موجود ہے ظاہری حالات کا مقابلہ کر کے تو تَوَكَّلْ عَلَى اللَّهِ جو سمجھ میں آئے گر گزرتا ہے اور مولا تعالیٰ سے بہتری کی توقع رکھنا ہے۔ فقیر ایک نہایت ہی سہل راستہ پر جانا چاہتا ہے اور یاروں کو بھی اسی طرف بلاتا رہتا ہے۔ اور وہ ہے توکل علی اللہ عملاً نہ قولاً اور توکل یہ ہے کہ اپنی بہترین عقل و فراست سے اور کامل جدوجہد سے مطلوبہ و مفروضہ کام کو کرنا اور اپنے آپ کو



اور اپنے کاموں کی جدوجہد کو اللہ تعالیٰ کے حوالے کر دینا اور کامیابی کی امید اس سے رکھنا۔ پوری تفویض و تسلیم سے کام لینا ہے۔

سب کام اپنے کرنا تقدیر کے حوالے

نزدیک عارفوں کے تدبیر ہے تو یہ ہے

مکتوب نمبر ۲۶ — نام شیخ معزالدین صاحب لاہور

## دنیا و آخرت

اسلام علیکم درحمتہ اللہ وبرکاتہ

کارڈ ملا کاشف حالات ہوا خوشی ہوئی کہ تحریر سے ارادت کی خوشبو آتی ہے اللہ تعالیٰ اخلص قلبی عطا فرمائے کہ یہ حقیقت ہو جائے آمین۔ "مَنْ جَدَّ وَجَدَّ" جس نے درکشکٹا یا اس کے لیے کھنولا کیا۔ پھر مشکل کیا ہے؟ دنیا و آخرت دو بہنیں ہیں جو ایک گھر میں خوش نہیں رہ سکتی ہیں ایک دل میں دو محبوب نہیں سما سکتے۔

ہم خدا خواہی و ہم دنیا کے دل میں خیال است و مال است و جنوں پہلی محبت کو غالب رکھنا پڑے گا اور دوسری کو مغلوب ورنہ سلامتی ایمان دنیا میں اور حاتمہ بالا ایمان آخر میں مشکل ہی نہیں بلکہ ناممکن۔ کیا اچھا فرمایا ہے۔

باد و قبلہ در رہ تو جید نتوال بر در راہ

یا رضائے دوست باید یا رضائے خویشتن

ارشاد پاک الہی ہے (قرآن کریم) "اے مومنو! تمہارے اموال اور اولاد تم کو ذکر اللہ سے روک نہ لیں (خبردار) اور جو ایسا کرے گا (جب دنیا میں پھنسنے اور ذکر اللہ سے ہٹے) پس وہی خاسرون (تباہ شدگان) سے ہوگا۔" اللہ تعالیٰ رحم فرمائے۔ ہمارے دلوں میں یقین اور ایمان پختہ ہو جاوے اپنی خاص محبت عطا فرما کر ہمیں اپنا بنائے آمین

تعمیل ارشاد میں کوشش کرنا، ہمارا کام ہے قبولیت ادھر سے ہے جو بفضلہ تعالیٰ ہو ہی جاتی ہے۔ عا شق کہ شد کہ یار بجا شش نظر نہ کر۔

حاضرین مجلس و پرسان حال کی خدمت میں السلام علیکم جس کو فقیر کے ساتھ تعلق اور محبت ہے اس خط کی نقل اپنے پاس رکھے اور اس کو پڑھتے رہا کریں۔ نا آنکہ راہ آسان ہو۔

مکتوب نمبر ۲۸ ————— بنام شیخ محمد نصیب صاحب ملتان

## پاکستان اور اسلام

اسلام علیکم ورحمۃ اللہ وبرکاتہ

عزت نامہ شرف صدور لاکر کاشف حالات ہوا۔ فقیر نے اپنا فرض ادا کر دیا اور راہ حق کی تبلیغ ان کو کر دی۔ حق سبحانہ تعالیٰ انہیں ہدایت نصیب کرے کہ ان کے پیارے نصیب سے نحوست اتر جائے آمین! عزیزم محمد عالم خاں کو جواب میں ضروری ہدایات لکھ دی تھیں اگر ان پر اس نے عمل کیا تو انشاء اللہ تعالیٰ وہ خسارہ میں نہیں رہے گا دعائیں تو لبندہ تعالیٰ ہمیشہ ہوتی ہی رہتی ہیں دل کو اور نیت کو درست کرنے کی ضرورت ہے افسوس کہ بعض حضرات ابھی تک فرنگی دور حکومت کے پرانے خیال پر ہی ہیں۔ یہی وجہ ہے کہ وہ ملازمت کو (پاکستانی) بدترین غلامی اپنے آپ کو پہاڑے کے ٹٹو اور افسروں کو ذریعہ صفت سمجھتے ہیں اور کام کی زیادتی کو تکلیف اور مصیبت۔ کاش کہ وہ پاکستان کو اپنا ملک بلکہ اپنا گھر اور افسروں کو بڑے بھائی اور کام کاج کو اپنا روزانہ گھر یو ذرا نصیب کی بجا آوری سمجھتے تو ان کو اپنی تکلیف اور دکھ محسوس نہ ہوتے جتنا کہ وہ اب محسوس کر رہے ہیں دنیا میں شاید ہی کوئی ایسا انسان ہو گا جو ماں باپ یا اہل و عیال کی خدمت کو تکلیف سمجھے۔ اگر آپ ایسے معنی دیا نتدار کام کرنے والے جو ملک کی بہترین خدمت انجام دے رہے ہیں ایک ایک کر کے نوکری چھوڑ جائیں تو پاکستان کا کیا حال ہو گا۔

اندھا راجہ بیدا و نگری والا معاملہ ہوگا۔ کیا وہ گھر آبا رہ سکتا ہے جس کے بہترین خیر خواہ کارکن ممبر گھر کا کاروبار کرنا چھوڑ دیں۔ ابھی پاکستان کو کھالے دلفنچ اٹھانے کا وقت نہیں بلکہ اس کو بنانے کا وقت ہے ابھی تو تعمیر ہو رہی ہے تعمیری کام کے لئے حد سے زیادہ محنت اور دیانتداری اور خدا ترسی کی ضرورت ہے ہمیں پاکستان کے پہلو تے بننا چاہیے نہ کیپوت۔ ہمیں فریاد کی طرح کوہ کن ہونا چاہیے نہ کہ کام چور۔ اللہ تعالیٰ کی اس نعمت و حطہ پاکستان کا شکر یہ ادا کرنا ہے کہ اس کے فضل کرم سے کفر کا سایہ ہم پر سے اٹھ گیا ہے لہذا اللہ تعالیٰ کے اس عطیہ پر ہمیں تن من دھن سے قربان نثار ہونا چاہیے تاکہ کفران نعمت کے ہم ترکیب نہ ہوں۔ تسلی۔ اطمینان، دیانتدار، اور نیک نیتی سے توکل علی اللہ تعالیٰ کو خوش کرنے کے لئے کام کے جائیں وہ دیکھ اور سن رہا ہے۔ مین و بصیر اور علیم و جبر ہے آپ انشاء اللہ تعالیٰ کبھی خسارہ میں نہ میں گے کامیاب ہوں گے اور بفضلہ تعالیٰ سعادت دارین حاصل کریں گے فکر اور غم کی بات نہیں بلکہ خوشی اور ترنم کی بات ہے کہ ہم اپنے گھر (پاکستان) کا کام کر رہے ہیں نہ کہ غیر (فرنگیوں) کے گھر کا۔ الحمد للہ علی ذالک۔ حق سبحانہ و تعالیٰ آپ کو صحت عطا فرمائے اور اس سے بھی زیادہ بلند بہت بنائے اور اس سے بڑھ کر آپ ملک اور قوم کی خدمت اپنی ذات (نفس) کی خدمت سمجھ کر کریں۔ آمین۔ اِنَّ اللّٰهَ لَا يُضِيعُ اَجْرَ الْمُحْسِنِ اللہ تعالیٰ احسان یعنی نیک کام کرنے والوں کا اجر ضائع نہیں فرماتے، کاثر وہ اور نحو شجری کبھی فراموش نہ کرنی چاہیے۔ آپ یہ خط اپنے تمام رفتریوں اور متعلقہ احباب کو دکھا سکتے ہیں اور تبلیغی رنگ میں سنا سکتے ہیں۔ باوجود اس قدر علیم الفرستی کے وظائف کی پابندی ذوق و شوق محبت والہانہ خلوص قلبی سے کرنا۔ احساسات تکالیف میں تحفیف کا باعث ہوگا۔ انشاء اللہ تعالیٰ۔ یاد رہے کہ اہل اللہ کا کام ندائے فرشتے کرتے ہیں مَن كَانَ لِلّٰهِ كَانَ اللّٰهُ لَهُ (المحذیث) جو اللہ کا ہو جائے اللہ اس کا ہو جاتا ہے۔

مکتوب نمبر ۲۹ — بنام مرزا محمد یوسف صاحب لاہور

## منتہائے مقصود

السلام علیکم ورحمۃ اللہ وبرکاتہ

الحمد للہ کہ حالت تسلی بخش ہے اللہم زد فرزد۔ آمین۔ حجابات بھی ترقی کا زینہ ہیں۔ آتے جائیں اور اٹھتے جائیں حتیٰ کہ ع۔ ”بے حجابا اور ابرور کا شانہ ما“، والا معاملہ آہنیچے۔ آمین۔ اس راہ میں لذت اور نہ لذت دونوں ملے جے مقام ہیں۔ بسط اور قبض وہی حجابات کی طرح ترقی کے سنگ میل ہیں ہر طرف سے منہ پھیر کر ذکر فکر اور مراقبہ میں لگے رہنا چاہیے حتیٰ کہ حضور دوام میسر ہو جو اقصیٰ الغایات ہے منتہائے مقصود خطا کے ذریعے وہ تبلیغ نہیں ہوتی جو صحبت سے ہوتی ہے غالباً آپ اس راز کو جانتے ہوں گے قرآن کریم ہم میں سے روزانہ پڑھتے ہیں لیکن مستفیض نہیں ہوتے لیکن جلی قرآن اہل اللہ کی زبان سے سنتے ہیں تو سبحان اللہ کیا سے کیا ہو جاتا ہے بات چیت کرنے میں دو بڑے فائدے ہیں۔ اول زبان پاک دل کی ترجمان۔ دوسرے پاک نفس یعنی وجود کی صحبت و معیت بھی اپنا کام کرتی ہے کہتے ہیں ناقص سے کامل نہیں بنتا یعنی ناقص کسی کو کامل نہیں بنا سکتا لیکن ناقص عالم ہو تو اس کے علم سے راہ پاسکتے ہیں وہ بے عمل ہونے کی وجہ سے ناقص ہے عمل اور کوشش کرنے والا انشاء اللہ تعالیٰ کبھی ناقص نہیں رہتا۔

عمل سے زندگی بنتی ہے جنت بھی جہنم بھی


یہ خاک اپنی فطرت میں نہ نوری ہے نہ تاری

ع۔ کچھ کر لو جو انوار اٹھتی جو انیاں ہیں۔

## پابندی و ظائف

اسلام علیکم ورحمۃ اللہ وبرکاتہ

فقیر آپ سے رخصت ہو کر جمعہ کی نماز کو پہنچ گیا چونکہ برادر م خاں صاحب سلمہ کے ساتھ شام کا وعدہ تھا اس لئے بمشورہ عزیزم سلطان صاحب جمعہ پڑھا کر ایکپریس پر اسی دن وزیر آباد واپس چلے گئے سلطان صاحب کو اتوار کی شام کو چناب ایکپریس پر راولپنڈی چلے گئے فقیر کو خاں صاحب نے نہ چھوڑا۔ آج مسئلہ کو مشکل رخصت حاصل کر کے کنبہ پہنچا اور آپ کا محبت نامہ ملا۔ عزیزم غلام حیدر خاں صاحب کو اور جملہ دیگر احباب کرام کو بھی اللہ تعالیٰ سلامتی ایمان و جان و عزت دآبرو سے ہمیشہ خوش رکھے آمین۔ فقیر اس کو ایک بات کہہ کر آیا ہے جو بڑی ضروری ہے جس پر بہت سے لوگوں کا ناندہ منحصر ہے اس کو اس کی تاکید کریں۔ آپ باتا عداہ طور پر ختم خواجگان اور حلقہ ذکر سہفتہ وار قائم کیا کریں اگر کوئی دوسرا یا بھی اس کی دعوت اپنے ہاں پڑھانے کے لئے دیکھے تو اس کو بھی موقعہ دینا چاہیے تاکہ یہ برکت و رحمت سب کے گھروں میں پہنچ جائے اپنے سب و ظائف پابندی وقت کے ساتھ نہایت ذوق و شوق سے کرنے چاہئیں اور سب کاروبار دنیاوی سے مقدم سمجھنے چاہئیں کوئی دنیا کا کام رہ جائے تو رہ جائے لیکن ان و ظائف میں ناغہ نہ ہو اور ذوق و شوق اور محبت دن بدن بڑھتا جائے۔ آمین سب یاروں کے حالات سے بھی اطلاع دیتے رہا کریں۔ سب کو السلام علیکم۔



مکتوب نمبر ۳۱ — بنام الحاج شیخ محمد نصیب صاحب دہلی

## نظام کائنات

السلام علیکم ورحمۃ اللہ وبرکاتہ

نظامِ عالم اس حکیم الہامی کی جمل و علا کی قدرت کے تحت چلتا رہے گا اور اسی طرح ہمارے سب کام جو بظاہر ہماری طرف منسوب اور ہمارے کرنے کے بہ مینت ہوتے ہیں اسی کی مشیت کے ماتحت چلتے رہیں گے ہمیں جو کچھ کرنا ہے اسی نظامِ عالم کی مشین کا ایک پرزہ ہونے کی حیثیت سے اپنا مفروضہ و مفروضہ کام کرنا ہے اسی لئے ہمارا فرض ہے کہ دیانتداری و ایمانداری سے اپنے فرائض کو انجام دیں۔ قوی ہوں مذہبی ہوں سیاسی ہوں ظاہری ہوں یا روحانی ہوں۔ پورا پورا بھروسہ اور توکل اسی کی ذاتِ اقدس پر رکھتے ہوئے اور اپنے آپ کو اس کے آگے جواب دہ سمجھتے ہوئے جب آپ مکمل طور پر محسوس قلبی کے ساتھ اپنے آپ کو اس کی پناہ میں دیے دیں گے اسی کے پاس مراقبہ میں بیٹھا کریں گے تو انشاء اللہ تعالیٰ کسی مشورہ دینے والے کی ضرورت محسوس نہ ہو گی آپ کو بفضلہ تعالیٰ وہ فراست عطا ہو جائے گی جو لوگوں کا حصہ ہے جس کی نسبت حدیث شریف میں آیا ہے کہ در مومن کی فراست سے ڈرو کہ وہ اللہ کے نور سے دیکھتا ہے، "اد

ضما قال رسول اللہ صلی اللہ علیہ وسلم۔ فاقم فہم فندبر۔

اعلیٰ حضرت اقدس امیر ملت شاہ صاحب قبلہ مدظلہ نے جو لطف و کرم آپ پر ظاہر فرمایا ہے وہ آپ کی دیانتداری و نیک نیتی کے سبب سے ہے جن کا پرتو (عکس) آنحضرت مدظلہ کے قلب مبارک پر پڑا ہے فقیر حقیر پر آنحضرت مدظلہ کی یہ خاص شفقت و مہربانی ہے کہ فقیر کے واسطے سے پہنچنے والے غلاموں پر بہت خوش ہونے اور خاص مہربانیوں سے سرفراز فرمایا کرتے ہیں۔ الحمد للہ کہ آپ کو بھی اس سے حصہ وافر مل گیا امید ہے کہ آپ کو

فقیر کی نسبت، کے متعلق اور اپنے حالات کے متعلق فقیر کی کوششوں کے بارے میں  
کامل تسلی و اطمینان حاصل ہو گیا ہوگا۔ آنحضرت مدظلہ کا فقرہ فقرہ ارشاد فرمودہ فقیر  
کے خطوط کا پتھر ہے الحمد للہ کہ فقیر کی محنت ٹھکانے لگی اور حضور پر نور نے ہر تصدیق  
ثبت کر دی تم الحمد للہ آج کے بعد آپ کو کبھی پریشان خاطر نہ ہونا چاہیے اور حضور

لامعہ النور کا ارشاد کردہ شعر ہمیشہ پڑھتے رہنا چاہیے۔

کام رکنے کا نہیں اے دل ناداں کوئی

خود بخود غیب سے ہو جائیگا ساں کوئی

مختصراً یہ کہ جب ہم اپنے خالق و مالک و رازق مولانا کے کوشش کرنے کی کوشش  
کریں صحیح معنوں میں اس کے غلام و پجاری بن جائیں۔ اپنے ہر قول و فعل اور نقل و حرکت  
سے اس کوشش کریں اور اس کی مرضی پر چلیں تو وہ بھی اپنے فضل و کرم سے ہمیں محرم  
نہیں رکھے گا۔ اور ہماری تکلیف یا ناخوشی میں راضی نہ ہوگا۔ ایک مومن کبھی یہ بات  
مان نہیں سکتا؟ ہمیں یورپ کی تقلید نے اسلام اور اسلامیات سے اتنا دور کر دیا ہے  
کہ آج یہ بات ہمارے ذہن میں بیٹھتی نہیں کہ وہ خود فرماتا ہے هَلْ جَزَاءُ الْإِحْسَانِ إِلَّا  
الْإِحْسَانُ ہم مذہب کو دنیا سے الگ سمجھنے لگ گئے ہیں اور دنیاوی امور سے  
خدا تعالیٰ کا کوئی تعلق ہی نہیں جانتے فرماتا ہے هُوَ الَّذِي خَلَقَ لَكُمْ مَا فِي الْأَرْضِ  
جَمِيعًا هَبْ دَهَبٍ وَهَبْ كَمَّحٍ پیداکرنے والا اور دینے والا ہے دیکھ میں اشارہ ہے  
تو کیا پھر یہ سب کچھ حاصل کرنے کے لئے اس کی طرف بھٹکنے کی ضرورت نہیں فقیر کا تو ایمان  
ہے جتنا زیادہ جھکے گا اتنا ہی زیادہ پائے گا اور جو منعم حقیقی سے منہ پھیرے اور اس سے دور  
ہو جائے وہ کس منہ سے اس کی نعمتیں پانے کا مدعی اور مستحق ہے؟ اگر ایسوں کو دیتا ہے  
یاد سے رہا ہے تو اس کی شان ربوبیت و خالقیت کا تقاضا ہے لیکن ایسوں کو دشمنوں  
میں شمار کرنا اور کافر کے مارنا ہے اَعَادْنَا لِلَّهِ مِنْهَا اور اپنے دوستوں اور غلاموں

میں شامل رکھے۔ آمین۔

حضرت المحاج محمد امام الدین صاحب قبلہ کا وصال بھی ہمارے لئے زخموں کو ہرا کرنے والا ثابت ہوا آپ کی جگہ بھی پرہوتی نظر نہیں آتی۔ اللہ بشار اللہ! یہ سیر اور سیاحتیں خصوصاً مقامات و مزارات مقدسہ کی زیارت و حاضری بہت ہی مفید اور دل خوش کن ہے بشرطیکہ اپنے شیخ دپیر و مرشد نے اس کا حکم فرمایا ہو۔ اگر حکم ہوتا تو آپ کی زندگی میں ہوتا جیسا کہ جناب بخش صاحب قبلہ اجازت لے کر آپ کی زندگی میں ہی مدینہ شریف بہت کر گئے ہیں آپ کے بعد ایسا کرنا اکی کٹیگری (CATEGORIES) میں ہے جس میں حضرت پیر سید حافظ جید علی شاہ صاحب قبلہ مدظلہ کا تشریف لے جانا ہے مرید کے لئے زندگی میں پیر کی زیارت اور ان کے وصال کے بعد ان کی مرقد پاک دنور اللہ مرقدہ کی زیارت سے بڑھ کر کوئی دوسری جگہ جانے کے لئے نہیں اس کو جو کچھ ملتا ہے انہی کے طغیوں اور انہی کی وساطت سے ملتا ہے۔ ہاں اجازت ہو۔ یا خود مختار ہو تو دوسری بات ہے۔

مکتوب نمبر ۳۲ — بنام مرزا محمد یوسف صاحب لاہور

## پیغام حق تعالیٰ

السلام علیکم ورحمۃ اللہ وبرکاتہ

آپ کے مکتوب گرامی نے حضرت امام ربانی مجدد الف ثانی سرہندی کے مکتوب شریف کی یاد تازہ کر دی وہ بھی اپنے پیر صاحب حضرت خواجہ محمد باقی بالٹڈ پلوئی کی خدمت میں اپنے پاس رہنے والے یاروں کے حالات اسی طرح لکھا کرتے تھے گویا کہ آپ نے ان کے مکتوب شریف کی نقل کر دی ہے مولا کریم۔ علم، فہم اور الشرح صدر۔ روحانیت میں برکت ترقی نصیب فرمائے اپنی پناہ میں لے اور اپنا ہی بنائے آمین یا رب الکریم آمین محترم سترقا



کہ بخشن صاحب نے جو کچھ فرمایا ہے اپنے خیال میں ٹھیک فرمایا ہے آپ کو تو معلوم ہی  
 ہے واقعی فقیر نہ پیر ہے اور نہ پیری کا مدعی نہ دعویٰ بزرگی اور نہ ولایت! یہ کام تبلیغی  
 رنگ میں جو چل رہا ہے یا ہو رہا ہے۔ یہ فقیر یا وجود اپنی نااہلیت کے مجبوراً اور حکماً کر رہا  
 ہے کیونکہ اعلیٰ حضرت امیر ملت شاہ صاحب قبلہ محدث علی پوری نے باوجود فقیر کے  
 بسبب اپنی نااہلیت کے بار بار انکار کرنے کے سختی سے حکم فرمایا کہ یہ کام ضرور کرنا ہو گا تم  
 کو اپنے آپ کو نااہل سمجھتے ہوئے بھی یہ کام ضرور کرنا ہو گا اس لئے کہ تمہاری نسبت کامل ہے  
 تمہارے پیر کامل ہیں۔ فقیر نے عرض کیا تھا کہ حضور میں کسی کے پاس جا کر نہیں کہوں گا  
 کہ آؤ تمہیں داخل سلسلہ کروں۔ یا تمہیں بیعت کروں تو حضور نے فرمایا تھا کہ ڈاکٹر صاحب  
 آپ کو یہ کام ضرور کرنا ہو گا جس کو ضرورت ہوگی وہ خود آپ کے پاس چلا آئے گا تو یہ کام  
 فقیر آپ کے حکم اور ارشاد گرامی کے مطابق کر رہا ہے اور ان کی دعا و برکت و توجہ اور  
 فضل و رحمت الہی سے چل رہا ہے اور انشاء اللہ تعالیٰ العزیز چلتا رہے گا کیونکہ  
 فقیر کا کام ان کے ارشادات کے ماتحت ان کی تعلیم کو لوگوں تک پہنچا دینا ہے ہدایت  
 دینا یا ہدایت پر قائم رکھنا خدا تعالیٰ کا کام ہے فقیر کا ذمہ نہیں اللہ تعالیٰ نے قرآن  
 کریم میں اپنے محبوب محبوب امام الانبیاء والمرسلین۔ سرور عالم و رحمۃ العالمین صلی اللہ  
 علیہ وسلم کو اسی قسم کے موقع پر کئی بار فرمایا ہے وَهَذَا عَلَى الرَّسُولِ الْإِبْلَاحُ بِمَا نَزَّلْنَا  
 نَبِيًّا أَوْ رَسُولًا كَرِهَ لِقَوْمٍ كَذَّبُوا بِآيَاتِنَا إِنَّ الْبَلَاءَ لَشَدِيدٌ ۝ فَاتَّبِعُوا مَوْعِظَ رَبِّكُمْ  
 وَاتَّقُوا اللَّهَ لَعَلَّكُمْ تُرْحَمُونَ ۝ فَاتَّبِعُوا مَوْعِظَ رَبِّكُمْ وَاتَّقُوا اللَّهَ لَعَلَّكُمْ تُرْحَمُونَ ۝  
 سورہ رعد۔ آپ کا فرض ہے پیغام (پیغام) پہنچا دینا اور ہمارا کام ہے حساب و کتاب،  
 ج۔ فَإِنْ تَوَلَّوْا فَإِنَّمَا عَلَيْكَ الْبَلَاءُ الْمُبِينُ ۝ سورہ نمل ۱۱۰۔ اگر وہ اعراض کریں آپ  
 کا فرض صرف روشن پیغام پہنچا دینا ہے۔ پھر جانے والوں کو متنبہ و طنز کے طور پر فرمایا  
 فَإِنْ تَوَلَّيْتُمْ فَأَعْلَمُوا إِنَّمَا عَلَى الرَّسُولِ الْإِبْلَاحُ الْمُبِينُ ۝ پت ۱۲ پھر اگر پھر  
 جائز تم نہ جان لو کہ نہیں اوپر رسول ہمارے کے مگر پہنچا دینا ظاہر جب ہمارا حکم تمہیں

پہنچا دیا۔ تو ان کا فرض ادا ہو گیا، فَحَلَّ عَلَيَّ السَّرَّ سُوْلٍ اِلَّا الْبَلَاغُ الْمُبِيْنُ ہ  
 پس کیا ہے مشن (MISSION) رسولوں کا مگر روشن پیغام کا پہنچا دینا۔ اور بھی بہت  
 جگہ اسی طرح کی آیات شریفہ آئی ہیں۔ خدا فہم سلیم عطا کرے آمین۔ باقی رہا نام کا  
 پوچھنا اور یاد رکھنا اور پھر قیامت میں مدد نہ کر سکتا؟ یہ کسی لکھت پڑھت میں نہیں  
 اور نہ ہی کوئی مسئلہ کسی کتاب میں ہے کہ اس کا جواب دیا جائے بعض حقیقت نا آشنا  
 لوگوں کو من گھڑت بات بتا دیتے ہیں جس کی کوئی سند نہیں بصیرت کے لئے یہ حالات  
 خواجگانِ نقشبندیہ سے حضرت سلطان المعارین بایزید بسطامیؒ کا واقعہ درج کیا  
 جاتا ہے۔

”آپ کا ایک خادم تیس برس سے آپ کے پاس شب و روز غالباً وضو کی خدمت  
 پر رہتا تھا۔ آپ ہر روز اس کا نام پوچھتے۔ ایک دن اس خادم نے کہا حضرت میں  
 تیس سال سے آپ کے پاس آپ کی خدمت کر رہا ہوں پھر بھی آپ روزانہ میرا نام  
 پوچھتے رہتے ہیں غالباً اس نے بھی کہا ہو گا کہ آپ مجھے قیامت میں کیسے پہچانیں گے جبکہ  
 روزنام پوچھتے ہیں؟ تو آپ نے یہی فرمایا تھا۔ ہاں روزانہ نام پوچھتا ہوں پھر بھول  
 جاتا ہوں اسی لئے پھر پوچھتا ہوں۔ ذرا بایزید بسطامیؒ کی شان ملاحظہ ہو۔ تذکرۃ الاولیاء میں  
 ہے کہ حضرت جنید بغدادیؒ جو اپنے وقت کے قاضی القضاة اور ادیب و صوفیا وقت  
 کے سرتاج و امام تھے وہ فرماتے ہیں کہ بایزید بسطامی ہمارے درمیان ایسے ہیں جیسے  
 فرشتوں میں جبرائیل۔ فقیر تو عھیاں دنیاں کا پتلا ہے نام بھولنے کے کسی اسباب  
 ہو سکتے ہیں۔ عام طور پر یاروں کو معلوم ہو گا کہ یاروں کے نام پوچھنا کہ اس کا کیا نام  
 ہے اس کا کیا نام ہے داخل سلسلہ ہوتے وقت فقیر کی عادت نہیں۔ دوسرا یاروں  
 کے چہروں کی طرف بھی اس وقت دیکھنا فقیر کی عادت نہیں اس وقت توجہ دوسری  
 طرف ہوتی ہے اس طرح کسی دفعہ یہ نوبت آجاتی ہے کہ نام پوچھنا پڑتا ہے بلکہ پہچان

میں بھی دقت ہوتی ہے۔ تیسرے اگر یار بھی ایسا ہو جو بہت کم ملاقات کو آئے یا نزدیک بیٹھ کر اپنی زیارت سے مشرف نہ کرے تو پھر اور بھی مشکل ہوتی ہے لیکن باوجود ان باتوں کے اسباق پر عمل کرنے والے فیض سے محروم نہیں رہتے اللہ تعالیٰ ان کے اجر ضائع نہیں فرماتے۔ **إِنَّ اللَّهَ لَا يُضِيعُ أَجْرَ الْمُحْسِنِينَ** (القرآن) دنیا میں کسی ایک ایسے واقعات ہوئے ہیں کہ چھوٹی عمر میں کوئی گھر سے نکل گیا۔ مدت کے بعد صوفی بزرگ یا مولوی بن کر گھر آئے تو ماں تک نے نہ پہچانا لیکن اس نے پہچاننے یا نام پوچھنے سے یہ کہاں سے ثابت ہوا کہ وہ اس کا بیٹا ہی نہیں رہا؟ تذکرۃ الاولیاء مصنفہ حضرت خواجہ فرید الدین صاحب عطار میں بھی حضرت بایزید بسطامیؒ کے حال میں ان کا یہ واقعہ درج ہے وہاں سے بھی تسلی کر سکتے ہیں۔ **وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ** (القرآن) سیدھے راہ پر اللہ تعالیٰ چلاتا ہے۔ جسے چاہے۔ ہدایت اسی کے ہاتھ میں ہے ہمارا فرض احکام انہی کا پہنچا دینا ہے اور بس۔ مولا کریم فقیر کے سب دوستوں کو صراط مستقیم پر قائم رکھے اور ظاہری و باطنی نعمتوں سے سرفراز فرمائے آمین۔

عزیزم عبداللطیف کے پیچھے پڑنے کی ضرورت نہیں۔ آپ کا فرض بھی یاروں کو اکٹھا کرنے کی کوشش کرنا ہے آگے آنا ان کی قیمت! آپ کو کوشش کا اجر انشاء اللہ تعالیٰ ضرور مل کر رہے گا۔ محترم محمد عالم صاحب کی بات سمجھ میں نہیں آئی مالی امداد کس کی کرتا ہے؟ اللہ تعالیٰ نے تو نماز روزہ بھی فرض کیا ہوا ہے اور ساقفہ ہی زکوٰۃ بھی فرض ہے۔ نماز روزہ کرنے والے کو زکوٰۃ (مالی امداد) معاف نہیں کئے گئے۔ پیر صاحب ہوں یا کوئی اور پیر صاحب ان کے ارشادات پر عمل کرنے سے ہی نجات ہو گی ورنہ خالی گود میں ڈالنا کام نہیں آئے گا جو صاحب شرفیور شریف دالوں کے مرید ہیں بڑی خوشی سے شامل ہو سکتے ہیں۔

## جہاد اکبر

محبت نامہ موصول ہو کر کاشف احوال ہوا مولا کریم ہرنیک مقصد میں کامیاب ہو  
 فرمائے آمین! خدا کرے کہ حصول سایہ کی کوشش بار آور ہو۔ اگر اس جہان میں میسر ہو  
 گیا۔ تو وہاں انشاء اللہ تعالیٰ اساتذہ ہی رہے گا جو مشکل ہے وہ یہاں اس کے حاصل  
 کرنے میں ہی ہے جب تک ساک فنانی الشیخ کے مقام کو نہ پالے سایہ سے اسے کوئی  
 نسبت نہیں ہوتی۔ شیخ کا سایہ دظل اساک تب ہی بن سکتا ہے جب ظاہر و باطن  
 میں شیخ کا نمونہ بن جائے۔ اور نمونہ تب ہی بن سکتا ہے کہ نفسانی خواہشات کے خلاف  
 کام کیا جائے حضرت یوسف علی نبینا علیہ السلام کا قول مبارک قرآن کریم میں بیان  
 فرمایا گیا ہے۔ وَمَا أَبْرَأُ نَفْسِي إِنَّ النَّفْسَ لَأَمَّارَةٌ بِالسُّوءِ إِلَّا مَا رَحِمَ  
 رَبِّي ۗ ۱۳۱ ع۔ میں اپنے نفس (دجی) کو پاک (بری) نہیں سمجھتا۔ بے شک یہ ہمیشہ  
 برائیوں کا حکم ہی کرتا رہتا ہے (برائی کی طرف ہی کھینچتا رہتا ہے) مگر جس پر اللہ رحم  
 کرے (وہ اس سے بچے) یہی جہاد بالنفس ہے جس کو حدیث شریف میں جہاد اکبر فرمایا  
 گیا ہے۔ جس طرح بچوں (شاگردوں) کی شیطنیت ماسٹر یا استاد کے جماعت میں آتے  
 ہی دور ہو جاتی ہے اسی طرح نفس امارہ شیخ کمال کے سامنے سے مرعوب ہوتا اور ہار  
 حاصل کرتا ہے۔

بہج نکشد نفس را جز نطل پیر

دامن آن نفس کشن محکم بگیر

مولانا روم فرماتے ہیں کہ نفس سرکش پیر کے سایہ میں ہی مارا جاتا ہے اس کے

سوا مشکل ہے اس لئے کہ نفس کے مارنے والے یعنی مطیع بنانے والے کے دامن

کو مضبوطی سے محکم لوتا کر ہی نفس کشتہ داکیر ہو کر سنہری مقامات عالیہ پر لے  
جائے عاشقانہ اور فالہانہ کوششیں درکار ہیں کامیابی بفضلہ تعالیٰ ضرور ہو جاتی ہے۔  
۵ ہر کارے کہ ہمت بستہ گردد اگر خارے بود گلستانہ گردد  
جس کام میں ہمت صرف کی جائے اگرچہ وہ کانٹا کیوں نہ ہو وہ ضرور پھول اور  
پھولوں کا گلستانہ بن جاتا ہے بلکہ فرمانے والے اور اس راہ کے طے کرنے والے یہاں  
تک فرما گئے ہیں۔ ۵

وہ کون سا عقدہ ہے جو وہاں نہیں سکتا

ہمت کرے انسان تو کیا ہو نہیں سکتا

البتہ ایسی ہمت فریاد جیسے کوہ کن عاشق ہی کر سکتے ہیں جب کسی چیز کی طلب  
صادق نہ ہو تو کون اتنی قربانی کرتا ہے۔ دنیا دہانہا سے منہ موڑنا اور نفس کے ہوا و  
ہوس کو چھوڑنا اور پھر خالق و مالک دنیا دہانہا کی طرف صحیح طور پر رجوع کرنا مذاق  
نہیں ہے ۵

ایں سعادت بزور بازو نیست تانہ بخت خدائے بختندہ

دم، درود، منتر، جلتے کے پچھے دوڑنے والوں کا یہ کام نہیں۔ مولا کریم ذوق سلیم  
اور شوق عظیم عطا فرمائے آمین۔ تاکہ ان باتوں کی حقیقت کھلے۔ دنیا بے رغبت زرا  
سے نفرت بڑھے۔ اور حق تعالیٰ سے الفت۔ آمین۔

مکتوب نمبر ۳ — بنام شیخ معز الدین صاحب لاہور

## حُزْبِ مَالِ

الحمد للہ کہ بچے خیریت سے ہیں اللہ تعالیٰ خیریت سے رکھے صالح اور عمر دراز کرے

اور کسی کا محتاج نہ کرے آمین۔ آپ کا اشتیاق اور محبت مولا کریم روز افزوں زیادہ  
 کرنے آمین۔ یہ شوق اور محبت جب اپنے مقام اصلی پر پہنچیں گے تو بیوی بچوں کے  
 تعلقات کو بظاہر تو قائم رہیں گے لیکن دل سے عارضی اور غیر معلوم محسوس ہوں گے۔  
 تعلق حجاب است و بے حالی چہ بیوند با بگسی و افعلی

جب تک یہ تعلقات دل میں جھے ہوتے ہیں تو پردہ بنے ہوئے ہیں کچھ حاصل  
 نہیں ہوتا جب یہ دل سے ٹوٹ جاتے ہیں کثرت ذکر اور محبت شیخ کی شدت و  
 تَبَيُّدُ إِلَيْهِ قَبِيْلًا کا نقشہ مجم جاتا ہے تو وصال محبوب کے دن فریب ہو جاتے  
 ہیں۔ فنا و بقا کے لفظ آنکھوں میں پھرنے نظر آتے ہیں۔ مولا تعالیٰ یہ مقام جلد از جلد  
 ہمارے آپ کے نصیب کرے۔

عاشقان را با مصالح کانیست قصد ایناں جز رضائے یار نیست

واقعی رضائے یار کا انمول موتی بحر عشق میں غوطہ زن ہونے بغیر میسر نہیں ہو سکتا  
 عاشقانِ مولا کریم کی صحبت (ظاہری) اور ان کے حالات (معبیت باطنی) ہی اس مشکل کا  
 حل پیش کر سکتے ہیں یہ کسی ریاضی دان سے حل نہیں ہو سکتا اسی واسطے فرمایا۔

با عاشقان نشیس دہمہ عاشقی گزیں

ہر کس کہ نیست عاشق با او مشو قرین

حق سبحانہ، والدائے آپ کی خوابوں کو مزید فیض بخش ثابت کرے جب تک سوتے  
 اور جاگتے میں یعنی شب و روز اس قسم کی صحبتیں میسر نہ ہوں فیضان کے دروازے نہیں  
 کھلے کثرت اختلاط و صحبت سے ہی وہ نسبت دروہانی حاصل ہوتی ہے جس کی طرف  
 مولانا جامی نے اپنے ال شعر میں اشارہ فرمایا ہے۔

دراہ عشق مرحلہ قرب و بعد نیست

مے بلیمت عیاں و دغائے فرسومت

عشق و محبت کی راہ میں دور اور نزدیک کا درملا۔ ماہ (سوال ہی پیدا نہیں ہوتا  
آپ کو سامنے دیکھ رہا ہوں اور درود و سلام بھیج رہا ہوں موجودہ رنگین دنیا دار دنیا  
کی لذتوں میں بیٹھا ہوں اس ذوق سے محروم اور نا آشنا ہے۔ افسوس۔ ہیچات  
فقیر کے وقت میں ملٹری ڈاکٹروں کو دو قسم کی رخصت ملا کرتی تھی۔ سال میں ایک  
دو ماہ کی رخصت اور عند الضرورت دس دن کی اتفاقیہ چھٹی۔ جب کبھی بھی فقیر چھٹی پراتا  
چھوٹی یا بڑی۔ سامان گھر پر چھوڑ کر علی پور شریف جا کر ہونا اکثر نصف سے زیادہ چھٹیاں  
حضور کی صحبت میں گزرتی تھیں۔ گھر والے ترستے ہی رہتے تھے کہ ہمارے پاس نہیں رہتے  
کتنے مبارک دن تھے اب ہمیشہ کے لئے یہ نعمت جاتی رہی۔ انا للہ وانا الیہ راجعون۔ اگر  
اس وقت کی ڈاکٹری ماہوار تنخواہ اور اس کے مقابلہ میں جو خرچ فقیر علی پور شریف جا کر  
کرتا تھا کا ذکر کیا جائے تو آج کل کے لوگ ڈر جائیں۔ ذَا لِكَ فَضْلُ اللّٰهِ يُؤْتِيهِ مَن  
يَّشَاءُ وَاللّٰهُ ذُو الْفَضْلِ الْعَظِيْمِ۔

حق سبحانہ و تعالیٰ اپنے فضل و کرم اور رحمت و عنایت سے ایسے ہی پاک ماحول  
میں رکھے۔ آمین۔ آج پچیسویں شب رمضان شریف تھی لیکن لیلۃ القدر کے اثرات ظاہر  
نہیں ہوئے۔ الحمد للہ کہ ساری رات شغل میں گزری ثم الحمد للہ! دعاؤں فقیر ال رحم  
اللہ پر عمل درآمد ہے خدائی تو کسی کے ہاتھ میں نہیں ہو سکتی اور جب ہماری دعائیں منظور  
شے ہمارے لئے مفید نہ ہو اور خدائے ہمیں بہترین حالت اور نافع حالات میں رکھنا  
چاہتا ہو تو پھر ہمیں بھی خوش ہو کر راضی ہونا چاہیے محض اس لئے کہ اس کی رضا ہمارے  
حق میں ہے ایسی صورت میں ہمارا کیا حق ہے کہ مولائے پر ناراض ہوں کہ ہماری دعائیں  
نہیں گئی خدا کے کہ ہماری دعا خدا کی رضا کے موافق بیٹھے۔ تاکہ ہمارا ایمان سلامت ہے  
آمین۔ صالح اور نیک ہونا اور بات ہے اور خدا کی محبت و طلب میں سب غیر حق کو بھول  
جانا۔ اِرْرِ مَرَّ مَن جَدَّ دَجَدَّ۔ در کھٹکھٹانے والوں کے لئے بفضلہ و بکرہ تعالیٰ کھولا جاتا

اہل دنیا یعنی لذات و شہواتِ دنیوی سے محبت رکھنے والے بہتر سے بہتر محفوظات

اور اچھے سے اچھے ادیبائے کرام کی صحبتوں سے بھی فیض نہیں اٹھا سکتے جب تک کہ کثرت

صحبت اور عدم صحبت میں کثرت ذکر از کار سے اللہ کی محبت بڑھ نہ جائے۔ اور محبت دنیا

کم نہ ہو جائے۔ تن من دھن اللہ کی راہ میں قربان کرنے کا ولولہ اور جذبہ پیدا نہ ہو جائے فیضیاب

ہونے کی راہ صاف نہیں ہوتی سالک راہ حق نہیں بن سکتا۔ ۷

ہم خدا خواہی و ہم دنیائے دول

ایل خیال است و محال است و جنوں

لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ كَايِہی منشا ہے

یعنی اموال اور اولاد اگر اس کی راہ میں رکاوٹ ہیں تو ان کو اس راہ میں قربان کر دو

تا کہ تم غائبوں میں سے نہ بن جاؤ۔ نصارت اور تباہی میں نہ پڑو۔ قربان کرنے کا مطلب

یہ ہے کہ ان کو ذریعہ قرب الہی بناؤ۔ اہل دنیا۔ دنیا کی محبت میں پڑ کر یاد الہی سے دور

جاتے ہیں۔ اسی لئے آیت بالا میں حکم امتناعی نہایت سخت و عید کے ساتھ صادر

فرمایا گیا ہے۔ مولا کریم و رحیم ہمیں اپنا بنائے اور اپنی پناہ میں رکھے آمین نماز مسلمانوں پر

ایک ایسا فریضہ ہے جس کی عدم ادائیگی کفر تک رہ جاتی ہے کیونکہ خدا کو اپنا معبود سمجھ کر اس کی عبادت سے

گریز کرنا غداری ہے جس کو شرعی اصطلاح میں ارتداد کہتے ہیں باغی کی تہر اقل! اللہ تعالیٰ ہم سب

مسلمانوں کو نماز کی توفیق بخشے کہ دنیا و آخرت کی بہتری و بھلائی اسی میں ہے۔

مکتوب نمبر ۳۷ — بنام چوہدری عبدالرحمن صاحب لاہور

## الاعمال بالنیات

محبت نامہ موسوں ہو کر مطلع احوال ہوا۔ الحمد للہ کہ آپ مع خاندان بختیہ ہیں

مولا کریم ہمیشہ آپ کو اپنے مشاغل میں کامیاب فرمائے۔ اپنی پناہ میں رکھے اور اپنا ہی





کا بھی فیصلہ ہوا کہ نہیں؛ کاش کہ یارانِ لاہور میں وہ پہلی سی محبت عود کر آئے اور آپ لوگ پھر  
 دو قاب یک جان کے مصداق بن جائیں اور اس طرح تبلیغ کا کام بحسن و خوبی سرانجام پانے  
 لگے۔ فقیر تو سب کا خادم اور دعا گو ہے اسی نسبت کا خیال کر لیتے تو  
 اچھا تھا۔ اپنے دلوں کو خدا کے ہاں ٹٹوٹنا چاہیے جس سے ہمارے  
 دل کی کوئی بات یا خیال پوشیدہ نہیں کہ ہم کیا کر رہے ہیں۔ خدا کے ڈر اور خوف کے ماتحت  
 ہمارا نفس ہمیں فریب نہیں دے سکے گا اور ہماری غلطیوں کو میکیاں بنا کر ہمیں نہیں دکھلا  
 سکے گا۔ ہم لوگوں کے سامنے باتیں کرنے میں تو کچھ چھپا سکتے ہیں اور اپنے کو سچا ظاہر اور شہادت  
 کر لیتے ہیں لیکن اس عالم الغیب والشہادۃ سے کچھ نہیں چھپا سکتے اپنی دنیاوی برتری نہیں  
 بلکہ اپنی عاقبت کی بہتری کا خیال کر کے صاف دلی سے کام لے کر ایک سو جانا چاہیے اور اپنے  
 خسارہ کو منافع میں تبدیل کر لینا چاہیے۔

مکتوب نمبر ۳۷ ————— بنام مرزا محمد یوسف صاحب لاہور

## فتا سے بقا

خدا کرے کہ الجھا ہوا مسئلہ یقیناً اور قطعی طور پر سلجھ جائے اور ہم سب اسوۂ حسنہ  
 رسول اللہ صلی اللہ علیہ وسلم کو اپنا کر اس کا کامل حضا اٹھائیں جس سے ہماری تبلیغ کو چار  
 چاند لگ جائیں۔ آمین ثم آمین۔ یا رب لکریم آمین۔ خواب کا ظاہر مفہوم یا اشارہ جو سمجھا گیا  
 اس پر عمل درآمد ہو گیا۔ الحمد للہ! پھر دعا ہے کہ مولا کریم اس مجاز کو حقیقت بنائے۔ آمین  
 تاکہ یارِ یار سے مستفیض اور ایک کی یاری دوسرے کو مفید۔ خواب کی حقیقت کچھ اور ہی معلوم  
 ہوتی ہے یعنی نظارہ موت اصلی موت نہ تھا نظارہ اس موت کا تھا جس کے بعد موتی اس

دنیا میں نہیں آتا اگرچہ سچا مومن اس موت سے ہی اپنے جیب کو پاتا ہے مگر اس دنیا کو چھوڑ کر یہاں سے انتقال کے بعد "الموت جسریوسل الجیب" الی جیب لیکن وہ موت ناموت دفنا، مٹی جس سے اسی دنیا میں رہ کر مع العجیب بقا کے مقام پر پہنچتا ہے فنائے ذات نفس نہ مٹتی فنائے صفات نفس مٹتی جس میں ساکد بشری صفات رذیلہ کو چھوڑتا اور اخلاق اللہ کو حاصل کرتا ہے (فنا سے بقا) حضرت امام ربانی مجدد الف ثانی فرماتے ہیں۔۔۔

یہ سچ کس وقتا نگر د اوفت نیست رہ در بارگاہ کبریا

جب تک ساکد یہ فنا حاصل نہ کر لے بقا تو درکنار اس کا راستہ بھی نہیں پاتا حتیٰ تو یہ ہے کہ یہ موت دفنا، پہلی (انتقال) موت سے بہت سخت اور مشکل تر ہے بارگاہ کبریا تک پہنچنے کا راستہ یہاں (دنیا میں) ہی جانا پہنچانا جانا ہے اور طے کیا جاتا ہے ورنہ اگر راہ منزل جیب سے شناسائی اور واقفیت نہ ہو تو پس مرگ وہاں پہنچنا محال! اس فنا سے جیب سے شناسائی اور اس کے ساتھ ملنے یا اس کو پانے کی قابلیت اور اہلیت نصیب ہوتی ہے اس تشریح میں آپ کے لئے مرادہ ہے اور شیخ صاحب دعویٰ کے لئے بھی کہ آخر وہ کامیاب ہو گئے۔ آپ باسانی اور وہ بہت مشکلات کے بعد خواب میں ان کی مشکلات کا مظاہرہ کیا گیا ہے جن سے بحمد اللہ کہ حق تعالیٰ نے نجات بخشی اور گزرے وقت میں فقیر کو بھی یہی بات سنا ہی تھی کہ یاروں کے راہ سلوک میں رکاوٹیں پیدا ہو گئی ہیں اور بڑھ رہی ہیں۔ ہجر اور فراق کا مسئلہ تو آپ نے خود حل کر دیا ہے جہاں معیت اور حضور حاصل ہو۔ ظاہری ہو یا باطنی تو ہجر و فراق کا سوال ہی پیدا نہیں ہوتا۔ فرق یہ ہے کہ ظاہری مفارقت کے ساتھ باطنی بھی مفارقت ہو اور معیت روحانی نہ ہو تو ہجر و فراق میں ظن سوز بے قراری بہت ہوتی ہے اور ہر وقت ستاتی رہتی ہے اور اگر معیت و حضور باطنی طور پر حاصل ہو تو پھر ظاہری مفارقت میں تپش معلوم نہیں ہوتی البتہ احساس شدید ہوتا ہے جو ہونا ہی چاہیے کہ خوش نصیبی

پر دال ہے اور یہی احساس اس کے بے قراری کا بدل ہے جوں جوں معیت تام اور حضور دوام مہل  
 ہوتا جاتا ہے بے قراری کم ہوتی باقی ہے یعنی کہ ایک وقت ایسا بھی آجاتا ہے کہ وہ احساس بھی  
 بہت کم ہو جاتا ہے پھر آنا جانا عادتہ اور ادباً بارہ جاتا ہے مستفیض تو وہ گھر بیٹھے ہی ہو سکتا ہے یہی  
 وجہ ہے کہ وصال شیخ کے بعد بھی نسبت بلند رکھنے والا فیض حاصل کرتا اور منازل طے کرتا رہتا  
 ہے مولا کریم ہیں بھی وہ مقام اپنے خاص لطف و کرم سے نصیب فرمائے۔ آمین رسالہ انوار  
 الصوفیہ نر ادھا اللہ شرفھا وانشاء عھا اعلیٰ حضرت امیر ملت شاہ صاحب قبلہ قدس سرہ  
 کا رسالہ ہے اس میں حضور پر نور کا پروپیگنڈہ کیا جاتا اور کیا جاسکتا تھا یا اب آپ کی آل  
 اولاد کا کیا جاسکتا ہے اس میں غلاموں کا اور پھر کمترین غلام کی بزرگی کا پروپیگنڈہ نہیں کیا جاسکتا  
 البتہ آپ کی محفلوں کا شگھار ہو سکتا ہے یا اگر خواہ مخواہ ہی رسالہ میں بھیجا ہو تو کنہما ہر طرف  
 کا عنوان نہیں رکھنا چاہیے اور عبارت میں کوئی بٹا فرق نہیں۔ جہاں رویت حتی لکھا ہے  
 غالباً لغزش قلم ہے رویت پاک یا رویت حتی نما لکھ لیں شعر کے ساتھ یہ شعر زیادہ موزوں  
 معلوم ہوتا ہے۔ ۷

دل آراے کہ داری دل درو بند

وگر چشم از ہمہ عالم فرو بند

بقول۔ تصور شیخ غفلت سے چھڑا کر ذکر اللہ پر قائم کرتا ہے اور ذکر اللہ نقش ما

سوا کو مٹا کر دل کی تختی کو مجلا اور منور کرتا ہے محترم نعیم صاحب نے جنتری اور کیلنڈر کا

کھوج نہیں نکالانہ یہاں اس کی کوئی خبر مل سکی۔ کیا وہ مفت لائے تھے مومن کا مال ایسا تو

نہیں کہ اس کی پردہ نہ کی جائے اگر چہ جائے گا ہی ہو پورا خیال رکھنا چاہیے۔ مخلص فریق صاحب

کو کئی چیزوں کا عرض کیا تھا۔ وہ بھی وہاں جا کر خاموش ہو گئے۔ واللہ اعلم۔ لاہور کی فضا

میں اتنا سکون کہاں سے آگیا۔

## رضائے مولائے عالی

السلام علیکم ورحمۃ اللہ وبرکاتہ۔ طالب حیرت بجزیت۔ گرامی نامہ شرف سدور لاکر کاشف حالات ہوا۔ آپ کو معلوم ہوا اور یقیناً ہونا بھی چاہیے کہ آپ فقیر کو جملہ اجاب میں سے کتنے عزیز ہیں اور جس قدر آپ فقیر کے خیر خواہ و عقیدت مند ہیں اس سے کئی گنا زیادہ بفضلہ تعالیٰ فقیر آپ کا خیر خواہ ہے اور خدا اس بات کا گواہ ہے آپ نے جن تکالیف کا اس تبادلے کے متعلق اظہار فرمایا ہے وہ آپ کی قیاسیات اور بے وجہ و بے اصل خطرات کا ڈراؤنا مجموعہ ہے جن کو حقیقت سے کوئی متعلق نہیں ہو سکتا آپ نے جس وطیرہ اور طریقہ عمل کا گرامی نامہ میں ذکر فرمایا ہے فقیر اس سے مانع نہیں اور نہ خوش۔ خدا کرے کہ کسی طرح آپ اپنے مقاصد کے حصول میں کامیاب ہو جائیں اور آپ کو اطمینان خاطر نصیب ہو آئینہ آپ کو دو میں سے ایک تو ضرور سناٹی پڑے گی۔ (۱) چند دشمنوں نے غلط پروپیگنڈہ کر کے آپ کا تبادلہ کیا یا کرایا ہے۔ (۲) حق سبحانہ و تعالیٰ نے اپنے خاص مصالح کی بناء پر آپ کا تبادلہ پسند فرمایا اور کیا ہے۔

پہلی بات کے تو آپ تامل نہیں ہو سکتے خیالی اور قیاسی پریشانیوں میں گھر کر بھی آپ پروپیگنڈہ کرنے والے مخالفوں کو ذاتی طور پر اور مستقل مؤثر نہیں کہہ سکتے کیونکہ ذاتی اور مستقل مؤثر مخلوقات میں سوائے خدا تعالیٰ کے کوئی نہیں ہو سکتا مخلوقات کی طرف جو یہ نسبتیں کی جاتی ہیں حقیقی اور مستقل نہیں بلکہ مجازی ہیں اور غیر مستقل۔ ان بے چاروں کی حقیقت فقیر کے خیال اور الفاظ میں فقط اتنی ہے کہ وہ خود کچھ شے نہیں۔ کوئی حقیقت اور مستقل اختیار نہیں رکھتے اور یہ اس کی بد نصیبی ہے یا بد بختی یا عاقبت کو خراب کرنے والی حماقت کہ وہ قضا و قدر

کے برے ہتھیار ہیں اس سے زیادہ وہ کچھ نہیں دلا شئی، ہیں۔ ان کی بد قسمتی یہ ہے کہ ان کی  
 بری نیت اور برے ارادوں کے ماتحت قدرت نے ان کو اس برے کام پر لگا لیا ہے اگر وہ  
 نیک اور اچھے ارادے رکھتے تو ایذا رسانی کی بجائے وہ مخلوقات کی خیر خواہی اور نفع رسانی کا  
 باعث بنتے۔ ع

اگر درخانہ کس است یک حرف بس است

حدیث شریف میں ہے۔ اَلْمَخْلُوقُ غِيَالُ اللّٰهِ اَحَبُّهُمُ اِلَى اللّٰهِ اَلْفَعْمُ لِعِيَالِهِ  
 وَالْبُغْضُ اِلَى اللّٰهِ اِذَا هُمْ لِعِيَالِهِ يَعْنِي مَخْلُوقِ اللّٰهِ كَاكْتِبَةِ هِيَ۔ اللّٰهُ كَرِيْمٌ  
 وَهُوَ شَفِيفٌ زِيَادَةً مَّحْبُوبٌ هِيَ عِوَا سِ كِتَابَةِ كُوْزِيَادَةً نَفْعٌ نَهْجَا عِيَادَةً زِيَادَةً بَرِ اللّٰهُ كَرِيْمٌ  
 وَهُوَ شَفِيفٌ زِيَادَةً مَّحْبُوبٌ هِيَ عِوَا سِ كِتَابَةِ كُوْزِيَادَةً نَفْعٌ نَهْجَا عِيَادَةً زِيَادَةً بَرِ اللّٰهُ كَرِيْمٌ  
 نہ پڑے یہاں حدیث شریف میں بھی نسبتیں مجازی ہیں مطلب یہ ہے کہ ان کی بری نیت اور  
 برے ارادوں کی وجہ سے ہی یہ برے کام ان سے لیا جا رہا ہے اور اسی وجہ سے وہ مغضوب الہی ہیں  
 اور نیک کام نیک نیت اور نیکوں کی طرف منسوب ہیں اور اسی وجہ سے وہ محبوب الہی ہیں  
 نیت ارادے اور کسب کی وجہ سے نسبتیں ہماری طرف منسوب ہیں ورنہ خالق کل وہی ہے  
 جو کچھ کرتا ہے وہی کرتا ہے قرآن کریم میں آتا ہے۔ وَاللّٰهُ خَلَقَكُمْ وَمَا تَعْمَلُونَ یعنی تم  
 اور تمہارے اعمال کا خالق اللہ ہی ہے نیت ارادے اور کسب کی وجہ سے ہم تم ذمہ دار ہیں  
 یہ دنیا آزمائش اور امتحان کی جگہ ہے اس پہلی صورت میں آپ اپنی خیالی اور تخیلی پریشانیوں  
 کی پائیں بچھانے کے لئے جو چاہیں کر سکتے ہیں فقیر کو اعتراض کی گنجائش یا منع کا حق اس  
 لئے نہیں کہ ممکن ہے کہ آپ بڑوں کے برے اثرات سے کسی حق نیت کی بنا پر بچ سکیں اگر آپ  
 دوسری صورت کے قائل ہیں اور آپ ایسے دیانت دار نیک نیت مومن انسان کو اس کے  
 سوچارہ بھی نہیں خصوصاً جب آپ کئی بار خطوط میں لکھ چکے اور اقرار کر چکے کہ میں نے اپنے  
 سب کام اللہ تعالیٰ کے سپرد کر دیئے ہیں تو پھر یہ آپ کی خیالی پریشانیاں اور خطرات سب

فضول ہوں گے اور لائق ترک اور پھر راضی برضائے مولانا رہنے میں جو لطف ہوگا اور جو فوائد  
مضمحل ہوں گے (جن کو خدا ہی جانتا ہے) وہ نعمت ان اضطراری حرکات یعنی پریشانی آمیز  
تنگ و دو میں شاید میسر نہ ہو سکے فقیر کا اس پر پختہ ایمان ہے کہ اللہ تعالیٰ اپنے فضل و کرم  
اور رحمت کی بنا پر ہمارا دشمن نہیں اور قرآن کریم میں کئی بار فرما چکا ہے کہ اللہ اپنے  
بندوں پر ظلم بے انصافی تشدد و غیرہ نہیں کرتا۔ اس لئے جب ہمارا ایمان ہے کہ جو  
کچھ کرتا ہے خدا ہی کرتا ہے تو جو کچھ اس کی طرف سے ظاہر ہوگا۔ خواہ ہماری عقل اور سمجھ  
میں آئے یا نہ آئے خواہ وہ بظاہر ہمیں مضرت (ضرر) رساں) ہی معلوم ہوتا ہو اور نقصاں رساں  
ہی نظر آتا ہو وہ انشاء اللہ تعالیٰ بکرمہ و بفضلہ ہمارے لئے مفید ہی ہوگا حدیث شریف  
میں ہے: **الْخَيْرُ مَا صَنَعَ اللَّهُ** (یعنی خیر و خوبی اسی میں ہے جو اللہ کرتا ہے) ہم حدیث  
کے خلاف سمجھ کر کیوں اپنا ایمان خراب کریں۔ بہر حال فقیر دعا کرتا ہے کہ مولا کریم درحیم اپنے  
خاص فضل و کرم سے اپنے حبیب اکرم صلی اللہ علیہ وسلم کے صدقے اور طفیل آپ کی  
مشکلیں آسان فرمائے اور پریشانیاں دور کرے جس سے آپ مطمئن ہو کر پہلے سے زیادہ  
اپنے مولا تعالیٰ و خالق و مالک کے ساتھ وابستگی پیدا کریں اور مقام رضائیں مضبوطی سے  
قدم رکھیں اللہ تعالیٰ آپ کا حافظ و ناصر اور معین و باور ہو۔

مکتوب نمبر ۳۹ — بنام مرزا محمد یوسف صاحب لاہور

## مکاشفات

السلام علیکم ورحمۃ اللہ وبرکاتہ

آپ کا دوسرا بزرگ نام بھی بمشترات لئے ہوئے شرف صدور لاکر باعث مسرت ہوا  
اللہم زد فزدا آمین فم آمین۔ آپ نے لکھا تھا کہ سات آٹھ ماہ کی پھیٹیاں ڈیو (DUE)

ہیں۔ فقیر بشرط صحت جنوری ۱۹۵۸ء کے دوسرے یا تیسرے ہفتے میں ملتان کی طرف جانے کا ارادہ رکھتا ہے کیونکہ نہ اس دورہ میں دو تین ماہ کے لئے آپ کو بھی ساتھ لے لیا جائے ملتان۔ میانوالی۔ ڈیرہ غازی خان جنوبی منظر گڑھ) تک اور غالباً پھر اس سفر میں پہلے یا بعد کھر جاوید صاحب کی دعوت پر جانا ہوگا۔ واللہ اعلم بالصواب۔ آپ مکاشفات کے اس مقام پر پہنچ رہے ہیں۔ جہاں اکثر نفوس بگڑ جاتا کرتے عجیب پندار کا شکار ہو جاتے ہیں اصول یہ ہے کہ جتنا انسان بنی پر جائے عجز و انکسار بھی ویسے ہی بڑھتا جائے۔ تصنع کے طور پر نہیں بلکہ حقیقتاً پھلدار شاخیں جھک جایا کرتی ہیں اللہ تعالیٰ ان سب معاملات میں آپ کا حافظہ ناصر ہو احتیاطاً عرض کر دیا ہے تاکہ دھوکا نہ لگے

مکتوب نمبر ۱۴  
بنام محمد روضی الدین صاحب لاہور

### مشکل نیت کہ آسان نہ شود

السلام علیکم ورحمۃ اللہ وبرکاتہ۔ طالب خیریت بخیریت نہ خط ملا۔ کاشف حالات ہوا۔ الحمد للہ کہ آپ ترقی پر جا رہے ہیں اسباق کو پابندی وقت سے ادا کرتے رہیں تو انشاء اللہ کوئی کمی نہ رہ جائے گی ہر کام اللہ تعالیٰ کے فضل و کرم سے ٹھیک ہو جائے گا ہر مشکل آسان ہو جائے گی۔

ایک بات یاد رکھنے اور عمل میں لانے کی ہے جب بھی کوئی کام کرنا ہو کسی قسم کا کام ہو۔ شروع کرنے سے پہلے وضو کر کے دو رکعت استغاثہ کی نیت سے پڑھیں بعد از سلام دل کی طرف متوجہ ہو کر اپنے تئیں اور اپنے سب کا اس کے سپرد و حوالہ کریں۔ یہ سپرد و حوالہ بخیرت و خوشی را تو دانی حساب کم و بیش را کہتے ہوئے مراقبہ کریں یا سوئی ہو جانے کے بعد جو کچھ دل میں آئے بسم اللہ تو کلمت



علی اللہ کہہ کر، کر ڈالو۔ انشاء اللہ تعالیٰ نتیجہ بہتر ہی ہوگا۔ خدائی کسی کے ہاتھ میں نہیں اور نہ کوئی بندہ اس کے دربار بندگی کی حد سے نکل کر جرات کر سکتا ہے۔

بندہ باید کہ در خود داند

ہر قسم کی دریافت طلب بات کا جواب اس میں آگیا۔ عزیزم شیخ محمد نصیب صاحب کو بھی سمجھا دیں۔ بتادیں۔ فقیر کا تو سوائے اس کے فضل و کرم کے کوئی آسرا و بھروسہ نہیں اپنی گنہگاری پر نادم و شرمندہ ہے اور اس کے عفو و کرم کا امیدوار گھریں سلام مستون

فرستادہ مولانا الحاج ڈاکٹر شیخ محمد اللہ دتہ صاحب  
برائے اشاعت رسالہ انوار الصوفیہ اگست ۱۹۵۲ء

مکتوب نمبر ۱۱

اعلیٰ حضرت کے اپنے دستوں کے نام مکتوبات میں آپ کی طرف ایک مرید کے خط کی نقل بطور نمونہ دی جاتی ہے تاکہ آپ کی تبلیغ کے اثرات کا اظہار ہو سکے۔

تخیلات سالک یعنی مبتدی | یہ خط ایک مبتدی سالک محترم محمد رشید صاحب ڈی ایم ای ریلوے نے اپنے

پیر و مرشد کی طرف لکھا ہے چونکہ سالک کی ابتدائی تخیلات و جذبات کا خاکہ کھینچ کر دکھایا ہے اس لئے بارانِ طریقت کی عبرت آموزی کے لئے انوار الصوفیہ میں بھیجا جاتا ہے امید ہے کہ حضرت قبیلہ ایڈیٹر صاحب رسالہ میں شائع فرما کر مشکور فرمائیں گے۔

مکرمی و محذومی پیر و مرشد راہبر من قبیلہ و کعبہ جناب پیر صاحب مدظلہ العالی

السلام علیکم ورحمۃ اللہ وبرکاتہ، آج بہت عرصہ کے بعد یہ خط آپ کی خدمت

میں ارسال کر رہا ہوں۔ اور کوتاہی کے لئے معافی کا خواستگار ہوں۔ عید کے دوسرے

روز ہمارے ایک رشتے کی ہمیشہ کا انتقال ہو گیا۔ انا اللہ وانا الیہ راجعون۔ اس بیماری

کے کوئی عزیز اقربا یہاں نہیں تھے اس لئے تجھیر و تکفین وغیرہ میں کافی مصروفیت رہی

وفات سے چند روز پیشتر ہی ہماری یہ خواہش ہوئی تھی کہ رمضان مبارک کے بعد

جب وہ "میری" سے واپس آئے تو اولین فرصت میں آپ کی خدمت میں اسے حاضر کیا جائے مگر زندگی نے سامنے نہ دیا اس کے مرتے دم تک میری یہ دعا رہی کہ آپ کی حضوری کی طفیل خدا سے اتنی مہلت عطا فرمادے کہ وہ توبہ کرے اور امور صالحہ زیادہ سے زیادہ اس کی قسمت میں ہوں ویسے بھی مرحومہ بڑی خاموش طبیعت کم گو با اعتقاد اور نیک مہتی خداوند تعالیٰ اسے جنت نصیب کرے اور مغفرت عطا فرمائے۔ مرحومہ کی "رقل" کے بعد میں عمداً دورے پر چلا گیا۔ وہاں سے واپس آ کر ایک دن اور اس کے گھر میں گزارا اور پھر دورے پر چلا گیا کل شام کو واپس آیا اور آج دوپہر کو پھر نکل آیا ہوں۔ اس وقت یہ خط کیمبل پور کے سٹیشن پر سے لکھ رہا ہوں پھر سے معذرت کرتا ہوں کہ آپ میری کوتاہی کو معاف فرمادیں مضر و ضرور مہتی مگر کوتاہی بھی ضرور ہوئی ہے اس لئے پھر سے معافی کا خواستگار ہوں کل شام کو ختم خواجگان پڑھا گیا اور محفل ذکر ہوئی حاضری کم مہتی شاید اطلاع وقت پر نزل سکی ہو۔

میں محسوس کرتا ہوں کہ کچھ پھسل سا گیا ہوں یا گریہ رہا ہوں۔ اپنی کمتری کا اندازہ انوار الصوفیہ کے مطالعہ سے بھی معلوم ہوتا ہے اگر معیار عبادت و ریاضت پر نجات دہی ہے جو اولیاء اللہ اور صوفیائے کرام نے قائم کیا تو معاً یہ خیال آتا ہے کہ ہم جیسے گنہگار عوام الناس اس معیار پر کبھی پورے نہیں آ سکتے یہ ایک مایوس کن خیال ہے اگرچہ خدا کی رحمت سے مایوس نہیں ہوں لیکن جب اپنی سیاہ کاریاں سامنے آتی ہیں اور دوسری طرف وہ معیار خیال میں ہوتا ہے تو اپنی نجات کی کوئی صورت نظر نہیں آتی اگر بڑے بڑے اولیاء اللہ خداوند کریم کی عبادت کا حق ادا نہ کر سکے تو ہم غلط کار کیا اور بے عملوں کی عبادت کس گنتی میں آتی ہے اگر برگزیدہ ہستیاں بھی شیطان سے قادم زیست برسر پیکار رہیں تو کیا ہمارا مقابلہ بھی کوئی معنی رکھتا ہے مبتدی اگرچہ توبہ

کرتا ہے اور یہ بھی امید رکھتا ہے کہ اگر اس کے بعد نیکی کا راستہ اختیار کیا تو انشاء اللہ  
 اس کے سابقہ گناہ بھی نیکیوں میں بدل دیئے جائیں گے مگر اس کے دل کی کشمکش ایک  
 حشر کا لقمہ پیش کرتی ہے وہ اگرچہ نیک ہونے کا ارادہ رکھتا ہے مگر گناہ کی لذت  
 سے اس کی زبان ابھی بھی جٹھا رہے رہی ہوتی ہے گناہ کی لذت سے چونکہ وہ  
 آشنا ہے اور نیکی کی فضیلت سے چونکہ بہرہ ور نہیں اس لئے بھی لذت گناہ اسے پھر  
 واپس کھینچتی ہے نیکی کی حد میں اگرچہ داخل ہو چکا ہے مگر گناہ کی حد سے دور نہیں گیا  
 لذت گناہ بار بار اس کا منہ اپنی طرف مڑا لیتی ہے اور کبھی نہ کبھی یادہ پھسل جاتا ہے  
 یا کم از کم ایک آہ ضرور بھر لیتا ہے دونوں گناہ ہیں مگر واہ رے مبتدی ابھی نہ تو ادھر  
 گاہے اور نہ ادھر کا۔ اگر عبادت کثرت سے کرے تو معادول میں فخر پیدا ہوتا ہے اور  
 اپنے آپ کو دوسروں سے بہتر تصور کرتا ہے کبھی یہ خیال ہوتا ہے کہ کاش کوئی مجھے عبادت  
 میں مشغول دیکھ لے اور میری تعریف کر دے کہ یہ نیک آدمی ہے کبھی یہ خیال ہوتا ہے  
 کہ میں برگزیدہ ہو چکا ہوں اس لئے زیادہ عبادت کی ضرورت نہیں کبھی اپنے پروردگار  
 کے ارشادات احباب کے سامنے اس انداز سے دہرا جاتا ہے گویا کہ اپنے ہی تحیلات ہیں  
 تاکہ احباب اسے یک سمجھیں اور تعریف کریں اور کبھی اس تعریف پر خوش ہو کر عبادت سے  
 کچھ وقت کے لئے احتراز کر لیتا ہے کبھی یہ خیال ہوتا ہے کہ تو بہ تو کہہ ہی لی ہے عبادت  
 بھی جاری ہے مرشد کی نگاہ بھی مدد و معاون ہے چلو تھوڑی بے احتیاطی ہی سہی پھر  
 توبہ کر لیں گے یا یہ گناہ اتنا بڑا نہیں کہ اس کے کفارہ کے لئے سخاں تدا بیر کی جائیں۔  
 غرضیکہ اس کا دل واقعی ایک نمونہ محشر ہوتا ہے۔ نفس بغاوت پر آمادہ ہوتا ہے۔  
 سیاہ کاریاں اپنی طرف کھینچتی ہیں بنیبر ملامت کرتی ہے اور نیک اعمال کی طرف رغبت  
 دلاتی ہے اور بے چارہ مبتدی بسا اوقات سر زمین گناہ کی طرف منہ کئے حسرت زدہ  
 دل سے چاروں طرف پاؤں سر زمین پاک پر یعنی منزل پر کیے پہنچے گا۔ چلنا ایک طرف

دیکھنا دوسری طرف نہ خواہش کسی چیز کی اور بھاگنا کسی طرف۔ خداوند کریم ہی ہے جو مبتدی کو اس کشمکش سے پیرو مرشد کی وساطت سے اور رسول اکرم صلی اللہ علیہ وسلم کی طفیل سے بچائے اور صراطِ مستقیم پر چلائے۔ خدا ہی ہے جو مبتدی کو گناہ سے بچائے اس کو تکبر کے پاس نہ جانے دے اسے خوشامد کہے پھندے سے آزاد رکھے اس کے دل کو اپنی طرف کر ڈالے اس کی عبادت و ریاضت میں برکت ڈال کر اس کی آنکھوں اور دل میں سمائے اس کے دل سے ناامیدیاں دور کر کے امید کی روشنی پیدا کرے اس کی بند آنکھوں پر سے پٹی اٹھا کر معرفت کے جلوے دکھائے اس کے تاریک دل کو منور کرے اور ایسا منور کہ پھر کبھی اس میں اندھیرا نہ ہو کبھی اس میں شیطان کا گزرنہ ہو کبھی وہ لغزش نہ کھائے کبھی وہ صراطِ مستقیم کی مشکلات سے نہ گھبرائے آپ بھی خدا را ہم جیسے مبتدیلوں کے لئے دعا گو رہیں۔ ہمیں اپنی نگاہ میں رکھیں تاکہ ہم بھی روزِ محشر کسی کو منہ دکھا سکیں۔ دعا فرمائیے کہ خداوند کریم مجھے اور میرے خاندان کو تمام گناہوں سے بچائے تکبر سے بچائے شرک سے بچائے اپنے عشق میں دیوانہ کر دے پیرو مرشد کا عشق عطا کر دے حضورِ سرورِ کائنات فخر الانبیاء، مالک کون و مکان، باوندِ دجہان خاتم النبیین حبیب پاک رحمت اللعالمین کے سایہ مبارک کے تلے لے جائے اور آنجناب صلی اللہ علیہ وسلم کی اطاعت و محبت عطا کرے ہمارے ارادوں کو ایسی استقامت بخشنے کہ آئندہ ہمارے قدم کبھی لغزش نہ کھائیں کبھی نہ ڈگمگائیں روزِ محشر ہم کو سایہ محمدی میں اٹھائے اور جان کنی، قبر، حشر اور پل صراط کی منزلوں سے بے خوف و خطر پار کرے۔ دعا فرمائیے کہ میں اور میرا خاندان پھر کبھی گناہ کی طرف رغبت نہ کرے آمین ثم آمین۔ آپ نے عید پر جو انعام بھیجا۔ اس کے لئے ہم سب آپ کے بے حد مشکور و مسنون ہیں۔ خداوند کریم آپ کا سایہ عاطفت ہم پر اور باقی اصحابِ سلسلہ پر ہمیشہ قائم رکھے اور آپ کے درجات کو اور اعلیٰ کرے اور آپ کے سایہ کو اور وسیع کرے

تاکہ زیادہ سے زیادہ خلقِ خدا آپ سے فیض حاصل کر سکے۔ آمین ثم آمین۔ گنہگاروں کی دعا کچھ عجیب نہیں کہ اسے بھی شرف قبولیت حاصل ہو جائے آپ کی دعا سے اور خدا کے فضل سے رحمتِ بی اے میں ۲۳۶ نمبرے کہ پاس ہو گیا ہے مگر محمود کا نتیجہ بھی نہیں نکلا بے چارہ بہت متفکر ہے۔ دعا فرمائیں کہ وہ بھی کامیاب ہو جائے یزدونوں کے روزگار کے متعلق بھی دعا فرمائیں تاکہ خداوند کریم ان کو باعزت عہدے پر فائز کرے۔ برسرِ روزگار کر دے آمین ثم آمین۔

آپ کا حقیر خادم  
محمد رشید۔ ڈی ایم ای راولپنڈی

بنام شیخ محمد نصیب صائم

مکتوب نمبر ۲۲

## افرنگی مسلمان

السلام علیکم ورحمۃ اللہ وبرکاتہ

اللہ سبحانہ و تعالیٰ آپ کی جملہ مرادیں پوری کرے قرض سے سبکدوش کرے ظاہری باطنی بہتری کے سامان مہیا کرے بفضلہ و بکرہ آمین فقیر نے دعا کر دی ہے کہ سولہ سالے اگر لاہور میں آنا سو و مندا اور بہتری کا باعث ہے تو اپنے فضل و کرم سے عزیزم شیخ محمد نصیب کی تبدیلی لاہور فریاد سے تاکہ سب یا ز نزدیک رہ کر اور اکٹھے ہو کر تیرے دین کی خدمت کر سکیں اور ہم سب کو اپنے دین کی خدمت کرنے کی توفیق اور موقع نصیب فرمادے۔ آمین ثم آمین یا رب الکریم! آمین۔

انگریزی مسلمان دصورت و سیرت انگریزوں کی رکھنے والا مسلمان، بظاہر کتنا ہی آنا د ہو جائے آزاد نہیں کیونکہ افرنگیت اس کی رگ و پے میں سرایت کئے ہوئے ہے

وہ اسلام سے اتنا ہی دور ہے جتنا خود افرنگی۔ محمدی مسلمان ہی دنیا میں کامیاب ہوتے  
 رہے اور اب بھی بفضلہ تعالیٰ محمدی مسلمان ہی دنیا میں کامیاب ہوگا اللہ تعالیٰ کا وعدہ  
 غلبہ و حکومت محمدی مسلمان سے ہے انگریزی مسلمان سے نہیں۔ مبارک اور خوش نصیب  
 وہ ہیں جو اس نازک وقت کی اہمیت کو پہچانیں رسول اللہ صلی اللہ علیہ وآلہ وسلم کے اسوہ  
 حسنہ کو جو اللہ تعالیٰ کو محبوب و مطلوب ہے اختیار کریں اور پاکستان کو صحیح معنوں میں  
 پاکستان بنا کر عالم کفرستان پر پھینچ جائیں۔ سب جگہ اسلام کا پھریرا لہرائے اور دنیا اس  
 کے سائے میں امن و امان پائے آئیں! اگر انگریزی (افرنگی) تہذیب معاشرت تمدن فیشن  
 اور رسوم ہمارے لئے کسی سورت میں ہی بہتر اور نافع ہوئے تو مولانا لعل نے نماز کی  
 سورہ فاتحہ میں اس سے دور رہنے کے کلمات ہماری زبان سے خاص اپنی حضور میں نہ  
 نکلواتا۔ غیرا لمغضوب علیہم ولا الضالین ہ پر غور کرنے کی ضرورت ہے کہ با  
 نماز کی ہر رکعت میں اللہ تعالیٰ ان سے دور رہنے کا ہم سے وعدہ لیتا ہے بدیں الفاظ  
 کہ اے اللہ ہمیں اپنے منعم علیہ لوگوں کے راستے پر قائم رکھ اور چلا۔ یہود و نصاریٰ  
 و مشرکین کے راہ روش چلن طریقہ فیشن رسوم سے بچا اور ادھر نہ لے جا۔

اگر درخانہ کس است یک حرف بس است

کیا کوئی خوش قسمت روح اس پر غور کر کے اپنی غلطی کی تلافی کرے گی اللہم رزقناہ  
 آمین۔ اپنے احباب کو سنا دیجئے۔ وقت گزرتا جا رہا ہے ایسا نہ ہو کہ حسرت ہی حسرت

رہ جائے۔

پھر پچھتاوے ہو تو کیا جب چڑیاں چک گئیں کھیت  
 اللہ تعالیٰ تو اپنے پسندیدہ دین (ان الدین عند اللہ الاسلام) کو سلامت  
 رکھے گا اور پاکستان کو غرور دے گا لیکن ہمارا ایمان پر کھا جائے گا۔؟  
 حاضرین مجلس۔ پرسان حال و یارانِ طریقت کی خدمت میں اسلام علیکم بعد شوق

گھر میں سلام مسنون بچوں کو دعا و پیار

بنام چوہدری محمد شفیع صاحب گرام گڑھ لاہور


مکتوب نمبر ۲۳

## تبلیغ اسلام

اسلام علیکم ورحمۃ اللہ وبرکاتہ! طالبہ خیریت بخیریت۔ آج پرانے خطوط کا آلفا قیہ  
جائزہ آیا گیا تو ۸ سے زیادہ نغانے ملے جن کا جواب اس غرض سے نہیں دیا گیا تھا کہ فقیر خود  
حاضر خدمت ہو رہا ہے لیکن ہوتے ہوتے نوبت یہاں تک پہنچی کہ رمضان شریف نزدیک  
ہو جانے کے سبب پروگرام ملتوی کرنا پڑا آپ کی اہلیہ کی والدہ کو اللہ تعالیٰ اجنت نصیب  
کرے اور آپ حضرات کو صبر جمیل عطا فرمائے۔  
موت سے کس کو رستگاری ہے۔

آج وہ، کل ہماری باری ہے

ظفر ذکر کی باتا عدگی مبارک ابھی موقع ملا تو انشاء اللہ تعالیٰ ختم خواجگان  
کی برکات پر کچھ عرض کر دیا جائے گا فی الحال فرصت نہیں۔ فقیر پہلے ہی جواب میں دیر  
ہو جانے پر شرمندہ ہے اس لئے خیر و عافیت پر اکتفا کرتا ہے مولا کریم سب کو ظاہری باطنی  
نعمتوں سے سرفراز فرمائے۔ آمین۔ حاضرین مجلس پر سان حال و یارانِ طرفیت کی خدمت  
میں السلام علیکم گھر میں سلام مسنون بچوں کو دعوات



بنام شیخ محمد نعیم ملتان

مکتوب نمبر ۱۴

## وظائف اور ان کے فوائد

السلام علیکم ورحمۃ اللہ وبرکاتہ

خط ملا کاشف حالات ہوا پڑھتے ہی فوراً ایک نفاذ عزیزم ملک محمد سلطان صاحب کو بھیج دیا ہے کہ وہ بدستی بلدی ممکن ہو آپ کے پاس پہنچ جائیں باقی سارے خط کا جواب یہ ہے کہ ہمارا تو سوائے اللہ تعالیٰ کی ذات بابرکات کے اس دنیا میں اور کوئی سہارا ہے اور نہ مددگار۔ اسی کے فضل و کرم اور لطف و عنایت پر زندگی کے دن کاٹ رہے ہیں ہمیں نہایت ہی خلوص قلبی کے ساتھ فقط اسی کا ہونا چاہیے تاکہ ہمارا دعویٰ بھی صحیح و سچا ہو اور ہماری توقع اور توکل بھی صحیح! اس بنا پر لکھا جاتا ہے کہ خدا کرے کہ آپ اپنے سب وظائف مع تسبیحات استغفار و قل شریف وغیرہ پابندی کے ساتھ ادا کر رہے ہوں اگر ایسا ہی کر رہے ہیں تو آپ لوگوں کی عداوتوں اور مخالفتوں سے بے فکر ہو کر رہیں کوئی کچھ نہیں کر سکتا سب کی باگ ڈور اسی ایک مولا تعالیٰ قادر مطلق کے قبضہ قدرت و دست تصرف میں ہے جس نے اپنے فضل سے ہمیں اپنی طرف جھکا رکھا ہے اور الحمد للہ اپنا بنا لیا ہے ہمیں اپنے کردار سے ثابت کرنا ہے کہ ہم اسی کے ہیں اسی کے سہارے پڑے ہیں اور اسی کے دائرہ رفا مندی و خوشنودی باہر نہیں جاتے اگر کوئی ہمارے ساتھ بدی کرتا ہے تو وہ اس کا بدلہ اپنے رب تعالیٰ سے ضرور پائے گا۔ اس لئے ہمیں انتقام لینے کی حاجت نہیں۔ ہمیں آنحضرت صلی اللہ علیہ وآلہ وسلم کے فرمان پاک کے مطابق اس کے ساتھ نیکی ہی کرنی چاہیے ہمیں انشاء اللہ رب تعالیٰ سے نیکی کا اجر نیک ہی ملے گا کیونکہ یہی قانون الہی ہے۔



نیکی کا بدلہ نیکی سے بدلے بدی کی بات لے

کیا خوب سودا نقد ہے اس ہاتھ دے اس ہاتھ لے

جو بدی کرتا ہے ہمارے ساتھ نہیں کرتا اپنے لئے بدی کے کانٹے بوتا ہے

پھر ہم بھی کیوں اپنے لئے برائی کا بدلہ بدی میں دے کر بدی کے کانٹے بوئیں۔

آپ کے پہلے خط سے جو مفصل لکھا گیا ہے۔ کئی باتوں کا انکشاف ہوا جن کا

پہلے علم نہیں تھا اور اب جن پر بحث کرنا حاصل ہے اگر آپ اس وقت فقیر کے پاکی

ہوتے تو سیر حاصل بحث کر کے آپ کو مطمئن کیا جاسکتا تھا لیکن اتنا تو ضرور عرض کرنا

ہے کہ آپ معاملہ کو خداوند کریم کے سپرد بھی کرنے ہیں اور ناامیدی کا اظہار بھی کرتے ہیں

اللہ تعالیٰ کی بارگاہ سے اس کے فضل و کرم سے ناامید ہونا کفر ہے کیا آپ کا گزارہ اور

رزق کا محتاج ہیڈ کلرک یا آفس سپرنٹنڈنٹ ہونے پر ہی ہے ورنہ آپ کے لئے دنیا

میں رہنا مشکل ہو جائے گا۔ یہ ہے یا یو کی جو آپ جیسے سچدار انسان کے نزدیک نہیں

آنی چاہیے ہیڈ کلرک کی یا آفس سپرنٹنڈنٹی ایک ذریعہ معاش ہے اللہ تعالیٰ کے پاس

کئی ذریعے ہیں جن کے ذریعے وہ رزق پہنچاتا ہے "وَاللّٰهُ يَرْزُقُ مَنْ يَّشَاءُ بِغَيْرِ

حِسَابٍ ۝ اَدَّهْمَ اسباب کو خدا نہ بنائیں بلکہ مسبب کو اپنا خدا مان کر اسباب پر

بھروسہ و اعتماد کرنے سے بے نیاز ہو جائیں وَاللّٰهُ يَرْزُقُ مَنْ يَّشَاءُ بِغَيْرِ حِسَابٍ ۝

کا انعام حاصل کرنے کے مستحق ہو جائیں کاش کہ کافی اسباب آپ کی کامیابی کے موجود

نہ ہونے ان کا وجود آپ کی نظریں نہ ہوتا تو آپ خدا کے فضل و کرم بغیر یا یوس ہونے کے

کامیاب ہو جاتے اب بھی اس سے یا یوسی کی کوئی وجہ نہیں ہمیشہ اس کے فضل و کرم سے

دلی یقین سے امیدوار رہنا چاہیے

ہر روز آئندہ کے لئے صبح کی نماز کے بعد سات بار لایلیف قریش مع بسم اللہ

شریف اول و آخر و در شریف تین تین بار پڑھ لیا کریں اعلیٰ حضرت اقدس امیر ملت

شاہ صاحب قبلہ محدث علی پوری بدظلمہ العالی سے نئی اجازت ملی ہے آپ کو بھی اجازت ہے حضرت امام ربانی مجدد الف ثانی سرسہدی اپنے مکتوبات شریف میں فرماتے ہیں کہ دشمن کے غلبے اور خوف کے وقت امن و امان کے لئے سورۃ لایلیف قریش کا پڑھنا بہت خوب ہے۔

اور ہر نماز کے بعد دُبِّ زِدْتِنِیْ عَلِمَاہ ۱۱ بار دُودِ شَرِیْفِ تِنِیْنِ تِنِیْنِ بار پڑھ کر اپنے دائیں ہاتھ کی سفیدی پر پھونک کر دل پر پھیر لیا کریں آپ کو بھی اجازت ہے ان کو بھی اجازت ہے۔ ہمیشہ پڑھا کریں انشاء اللہ عالم و فاضل ہو جائیں گے۔

ہاں ضرورت تو ہے اگر آپ مہربانی فرما کر کہہ سکیں حتی سبحانہ و تعالیٰ کا حضور دوام لینے آویں باقی بفضلہ تعالیٰ جو کچھ آپ کے پاس ہے وہ فقیر کا ہی ہے جو لائیں گے وہ پہنچ جائے گا اور جو کھائیں گے وہ بھی پہنچ جائے گا اس تعلق کی بنا پر سے

چیزیکہ بے سوال رسد دادہ خداست آل راتور و مکن کہ فرستادہ خداست

بن مانگے آئے تو حلال اور طیب اور سوال کرنے اور مانگ لینے میں کراہت تو ضرور ہے اللہ تعالیٰ سوال کرنے اور مانگنے سے بچائے آمین۔ یہ مسئلہ کنجاہ آئیں تو ضرور پوچھیں مثنوی شریف سے بتایا جائے گا۔ انشاء اللہ تعالیٰ حاضرین مجلس و پرسان حال و یاران طریقت کی خدمت میں السلام علیکم بچوں کو پیار۔

بنام مرزا محمد یوسف صاحب لاسور

مکتوب نمبر ۵۴

اسلام علیکم ورحمۃ اللہ وبرکاتہ

گرامی نامہ محبت شامہ شرف صدور لاکر باعث تسکین خاطر ہوا۔ الحمد للہ اموات تعالیٰ ہمیں بھی مومن بنائے جن کی تعریف کتاب و سنت میں کی گئی ہے آمین ثم آمین۔ علی پور شریف کے جلسہ میں بولنے کے لئے ضرور کوئی مضمون تیار کر کے لائیں محترم حافظ محمد زکریا

صاحب کو بھی عرض کر دیں تین نام پروگرام میں شائع ہونے کے لئے بھیجے گئے ہیں  
 مولوی ضیاء اللہ صاحب نعمانی حافظ صاحب اور آپ کا فقیر کی صحت بفضلہ تعالیٰ  
 اچھی ہے۔ اب اس ارذل العمر میں نزلہ زکام تو عام چیز ہے کیونکہ قدرتاً بڑھاپے میں  
 مزاج بلغمی ہوتا جاتا ہے راولپنڈی برات کی تاریخ بجائے ۲۱/۳ کے ۲۹/۳ کو دی  
 گئی ہے اس لئے فقیر وہاں غالباً ۲۴ یا ۲۵ رمازح کے بعد ہی جائے گا لیکن یکم اپریل  
 کو ضرور انشاء اللہ تعالیٰ کنجاہ میں ہوگا۔ کیونکہ یہاں بھی ایک خاص قریبی رشتہ دار دل  
 کی مجلس نکاح خواتی میں حاضر ہے۔ ۶، ۷ اپریل کو علی پور شریف کا جلسہ مبارک ہے  
 فقیر انشاء اللہ تعالیٰ ۴ یا ۵ اپریل کو وہاں پہنچ جائے گا اگر کوئی کنجاہ آنے والا ہو تو فقیر  
 کا بڑا کلاک انشاء اللہ تعالیٰ بن گیا ہوگا وہ لیتا آئے یا ممکن ہو تو حفاظت سے گجرات  
 ریوے سٹیشن پر ایک بشیر صاحب پارسل کرک کے پاس پہنچا دیا جائے حاضرین مجلس  
 کی خدمت میں السلام علیکم۔

بنام شیخ معزالدین صاحب سلاہور

مکتوب نمبر ۴۵ الف

## پابندی شریعت

السلام علیکم ورحمۃ اللہ وبرکاتہ

آپ کا اور شیخ سعید احمد صاحب کا بھی خط ملا۔ حالات سے اطلاع ہوئی فقیر  
 دعا سے غافل نہیں۔ اللہ تعالیٰ اپنے حبیب اکرم صلی اللہ علیہ وآلہ وسلم کے صدقہ  
 میں قبول فرمایا ہو۔ آپ حضرات کو سلامتی ایمان و جان اور عزت و آبرو کے ساتھ  
 اپنے مخلص بندوں کی راہ پر قائم رکھے۔ آمین۔ اپنی خیر دعاقت سے جلدی جلدی اطلاع  
 دیتے رہنا چاہیے۔ اور خط آدمی ملاقات کا نام نہ دیتا ہے اگر ظاہر صحبت میسر نہ ہو

سکے۔ حالانکہ ظاہری ملاقات کا جلدی جلدی نصیب ہونا بڑی نعمت ہے تاہم کاغذی ملاقات سے تو محروم نہ رہنا چاہیے۔ اس میں تو بڑا فرق نہیں ہوتا کسی موقعہ پر معلوم ہوگا کہ یہ ملاقاتیں کتنی ضروری اور کتنی نفع بخش تھیں۔

نمازیں گر قضا ہوں پھر ادا ہوں

نگاہوں کی قضائیں کب ادا ہوں

ذکر، نکر، مراقبہ، تہجد پابندی شریعت میں خوب ذوق و شوق سے اور حضور و حضور سے کوشش کرتے رہنا چاہیے اور آج کل رمضان شریف کو غنیمت سمجھ کر اس کی خیرات و برکات سے پورا فائدہ اٹھالینا چاہیے کہ اس کا ایک دن کا روزہ دوسرے ہزار دنوں کے روزہ سے بھی افضل ہے اس میں نفل ادا کرنا فرائض کا درجہ رکھتا ہے حضور علیہ السلام نے فرمایا ہے یہ مغفرت اور بخشش کا مہینہ ہے جس نے اس میں اپنے گناہ نہ بخٹائے وہ بڑا بد نصیب ہے گویا یہ مہینہ ہمیں گناہوں سے پاک کرنے کے لئے ہر سال آتا ہے۔ مبارک ہیں وہ لوگ جو اس راز کو سمجھتے اور اس سے پورا فائدہ اٹھاتے ہیں گھروں میں سلام۔ یارانِ طریقت کی خدمت میں السلام علیکم۔

بنام شیخ معزالدین صاحب لاہور

مکتوب نمبر ۶۴

دینی کتب کی خرید

اتفاق فی سبیل اللہ

السلام علیکم ورحمۃ اللہ وبرکاتہ

جلد جواب دینے کا شکریہ۔ اللہ تعالیٰ آپ لوگوں کو خوش رکھے اور ظاہری اور

باطنی نعمتوں سے مالا مال کرے آمین۔ عزیزیم شیخ ثناء اللہ کو فقیر سکھر کے پتہ پر خط  
 لکھنے والا تھا۔ اچھا ہوا کہ آپ نے اس کا موجودہ پتہ لکھ دیا ورنہ فقیر کا خط آوارہ ہی  
 پھرتا رہتا۔ افسوس کہ شیخ ثناء اللہ صاحب سے دو چار دفعہ ملاقات ہوئی تو بہت  
 کچھ سمجھ جاتے۔ طبیعت اس کی بہت اچھی ہے آپ کی طرح خط بہت دیر سے لکھتے ہیں  
 وہ بھی غالباً المکتوب نصف الملاقات کے راز سے آگاہ نہیں کاغذی ملاقات جسمانی  
 ملاقات بن سکتی ہے پرسوں انعام اللہ صاحب کا تعزیت نامہ آیا تھا جس کے جواب میں  
 دونوں بھائیوں کی خدمت میں لکھا گیا ہے کہ اپنے اپنے مفصل دفتری پتے لکھیں  
 ایک گھر میں ہونے کے سبب ایک انوار الصوفیہ اور دوسرے لمحات الصوفیہ خرید کریں  
 آپ بھی ان کو فقیر کی طرف سے تاکید کر دیں مذہبی رسالوں پر خرچ کرنا بلیغی اور حیرانگی  
 خرچ ہے جب پر ۲۸۰۰ گنا ثواب ملنے کی حسب نیت و خلوص توقع بارگاہ رب العزت  
 سے ہو سکتی ہے کیونکہ یہ انفاق ذکر خرچ فی سبیل اللہ میں داخل ہے۔ نماز، روزہ  
 نفل و روہ و طائف پڑھنا۔ ہل چلانا ہے اور روپیہ پیسہ اس کی راہ میں دینا بیج  
 ڈالنا ہے اللہ تعالیٰ قرآن شریف میں انفاق فی سبیل اللہ کی مثال یوں بیان فرماتا  
 ہے کہ ایک دانہ بیج جو اس میں، بایں دسے، نکلیں گے ہر ایک بال میں ۱۰۰ دانہ ہوگا اور  
 اللہ جہاں ہے تو اس کو دگنا اور پھر اس دگنے کو دگنا کر دے

بسمان اللہ شیخ سعدیؒ ایک حدیث کا ترجمہ کرتے ہوئے فرماتے ہیں سے

بخیل از بود زاهد بجز در بہشتی نباشد بکلم خبر

یاران طریقت و پرسانِ حال کی خدمت میں السلام علیکم۔

مکتوب نمبر ۲۶ - ۱  
بنام شیخ معزالدین صاحب لاہور

## اتباع سنت

السلام علیکم ورحمۃ اللہ وبرکاتہ

آپ کا کارڈ پریشانی دل لے ہوئے اظہار مافی الضمیر کرتا ہوا کاشف حالات  
ہما اللہ تعالیٰ آپ کو ہر طرح خوش و خرم رکھے آپ کے یا آپ لوگوں کے خلوص پر فقیر  
کو کوئی شبہ نہیں جو کچھ لکھا گیا ہے خیر خواہانہ اور دعائیہ لکھا گیا ہے تاکہ خلوص و محبت  
قلبی کی زیادتی کے ساتھ استقامت بھی نصیب ہو اور غفلت و سستی راہ نہ پائے  
جیسا کہ اکثر ظاہر ہوتا رہتا ہے گجرات سے جنوب کی طرف خصوصاً لاہور میں یا رانِ مکرئیہ  
کا سرمایہ آپ لوگ ہی ہیں۔ خدا کرے کہ آپ لوگ اسوہ حسنہ رسول اللہ صلی اللہ علیہ وآلہ  
وسلم کا فیشن اختیار کریں اور حضور اکرم کی صورت و سیرت کے لباس سے ظاہر و باطن  
کو ملبوس کر لیں۔ ہماری مسلمانی کا ثبوت اور ہمارے ایمان کا مظاہرہ ان کے بغیر  
نہیں ہے۔ وقت آگیا ہے کہ ہم کسی بڑی سے بڑی دنیاوی غرض کو اس معاملہ میں رکاوٹ  
نہ بننے دیں اور جو چیز اتباع سنت سے ردکنے والی ہے اس سے دستبردار ہو جائیں  
ورنہ نام کی مسلمانی نہ ہمیں یہاں کام دے سکتی ہے اور نہ قیامت میں سود مند ہو سکتی  
ہے ہم نے ایک نہ ایک دن یہاں سے جانا ہے اور آج جن لذائذ و شہوات سے  
بھری دنیا میں ہم خدا اور رسول سے دور رہ کر یعنی ان کو بھلا کر مستغرق اور منہمک ہو  
رہے ہیں اس نے ہمارے ساتھ نہیں جانا بلکہ یہاں ہی رہ جاتا ہے اس لئے آج اس سے  
ہمارا تعلق عارضی ہونا چاہیے جو کہ سلوک الہی میں ہمارے لئے رکاوٹ نہ ہو سکے۔  
اللہم ربنا آمین۔ حاضرین مجلس و پرساں حال کی خدمت میں السلام علیکم۔

مکتوب نمبر ۴۷ ب

مشکلے نیست کہ آساں نشود مرد باید کہ ہر اسماں نشود

بر سر فرزند آدم ہرچہ آید بگذرد

عزیزم مخلصم شیخ محمد نصیب صاحب زاد محبتکم و حفظکم اللہ تعالیٰ

من کل بلا الدنیا و عذاب الاخرۃ - آمین

السلام علیکم ورحمۃ اللہ وبرکاتہ - طالب خیریت بخیریت خط ملا

حالات سے اطلاع ہوئی۔ آپ ایسے بلند سمیت اور متین مومن سے گھبرانے

کی توقع نہیں کی جاسکتی۔ مولا تعالیٰ اپنے فضل و کرم اور حبیب اکرم صلی اللہ

علیہ وسلم کی طفیل آپ کی سب پریشانیاں دور فرما دے اور ہر طرح سے

ہر طرف سے ہر قسم کی کامیابی عطا فرما دے۔ پاکستان اور پاکستانیوں کو

آپ کے وجود و مسعود کی خدمت سے مستفید و مستفیض فرما دے۔ حاسد

اور کینہ ور آپ کے حسن سلوک کے معترف ہو کر آپ کے قدموں میں آ رہے ہیں۔

آمین ثم آمین یا رب الکریم لاہور سے واپسی پر عزیزم محمد سلطان صاحب برادر

خان صاحب کے چوہدری امانت علی صاحب ٹھیکہ دار اور عزیزم عالمگیر

صاحب کو ساتھ لیے ہوئے سحری کے وقت جمعرات کو کار میں کنجاہ پہنچے

دونوں نئے حضرات داخل سلسلہ عالیہ ہو کر سب دوست کار میں آئے۔

کے قریب کنجاہ سے رخصت ہو گئے۔ آج پورے ۶ دن گزرے ہیں ان

کا کوئی خطر اور لپٹری سے خیریت کا نہیں آیا اس سے پہلے ابھی ابھی ان کو

خط لکھا ہے اور اب آپ کی طرف لکھنا شروع کیا ہے۔ درشت کلامی کا جواب

تو ادھر کے انڈر لائن میں آچکا ہے۔ مکان ملنے کی صورت بھی بفضل تعالیٰ

کوئی جلدی ہی بن جائے گی۔ مولا تعالیٰ کو معاذ اللہ کیا ضرورت ہے کہ بے وجہ

آپ کو تکلیف دے جب کہ ہم اس سے بہتری کی توقع رکھتے ہیں اور اس کی

پناہ میں رہ کر اسی کی ذاتِ اقدس پر توکل و بھروسہ کر کے زندگی بسر کرنا چاہتے ہیں لَیْسَ اللّٰهُ بِظَلّٰمٍ لِّلْعَبِیْدِہ اللہ اپنے بندوں پر ظلم نہیں کرتے۔ الحمد للہ! اہل عیال کی جدائی اور دوستوں کی مفارقت انشاء اللہ تعالیٰ عارضی ہے جلد ہی بکریمہ تعالیٰ دُور ہو جاوے گی البتہ یہ جدائی اور مفارقت سبق آموز ہونے کے سبب بہت اہم اور فیض بخش ہے۔ گھبرانے کی ضرورت نہیں۔ اشاعت سلسلہ عالیہ کا کام خدائی کام ہے اور انشاء اللہ تعالیٰ آہستہ آہستہ آپ کو اس کا شرف حاصل کرنے کا موقع بھی ملنا جاوے گا عزم بالجزم۔ شوقِ محبت و خلوصِ قلبی کی البتہ ضرورت ہے دُعا کریں کہ اللہ تعالیٰ آپ سے اشاعت سلسلہ (حقیقت اسلام) عالیہ کی خدمت لیں۔ آمین۔ اس کے فیوضات و برکات کا پتہ تب ہی لگے گا جب آپ اس میں منہمک ہوں گے اللّٰهُمَّ زِدْنَا۔ آمین اگر ان حالات کو جن کو مصائب و مشکلات و تکالیف کا نام دے رہے ہیں آپ امتحان سمجھتے ہیں تو مبارک ہو یہ جذبہ و خیال۔ مومن صادق بن کر اس میں کامیاب نکلنے کی کوشش کریں جو جہاد باکفار سے کئی گنا اعلیٰ افضل ہے بلکہ جہادِ اکبر ہے انشاء اللہ تعالیٰ اس کے فضل و کرم سے آپ ضرور کامیاب ہوں گے۔ اللّٰهُمَّ نَبِّاْ آمِیْن مومن پست ہمت نہیں ہوتا۔ مشکلات بلکہ موت کی بھی آنکھوں میں آنکھیں ڈال کر مقابلہ کیا کرتا اور کامیاب ہوا کرتا ہے بفضلہ و بکریمہ تعالیٰ یہ بہت اچھا ہے کہ آپ کو کوئی نہیں جانتا آپ کا خدا تو آپ کو جانتا ہے۔ وہ خود آپ کا تعارف سب سے کراوے گا۔ سنت الہی اسی طرح جاری ہے کہ وہ خود اپنے دوستوں کا تعارف زمین والوں بلکہ آسمان والوں سے بھی کرا دیا کرتا ہے۔ آپ کو مبارک ہو کہ تو بہ مومنانہ کرنے کے بعد آپ کو اس فہرست میں لے لیا گیا ہے۔ نبوت کا کام تو چالیس سال عمر کے بعد



شباب پر آتا ہے جو ان مرد بلند ہمت بنوا اور اس عطیہ ربی پر خوش ہو کر  
 رَبِّ الْعِزَّةِ کا شکر یہ ادا کرتے رہو۔ ولایت بھی فیضانِ نبوت میں  
 سے ہے۔ الحمد للہ! نہ راولپنڈی میں دنیا رہنے دیتی تھی نہ ملتان میں قیام  
 ملتا ہے۔ اس پر کیا لکھا جاوے، راولپنڈی میں کسی ایک خطوط میں یہ  
 مسئلہ زیر بحث آچکا ہے بلکہ صاف یہ الفاظ لکھے گئے تھے کہ جو خدا راولپنڈی  
 میں ہے وہی لاہور (ملتان وغیرہ) میں ہے۔ تبدیلی کی خواہش اچھی نہیں  
 جو کچھ ہوتا ہے جہاں بھی ہوتا ہے۔ مرضی مولا سے ہوتا ہے۔ وہی ہوتا  
 ہے جو منظورِ خدا ہوتا ہے۔ اب بھی فکر کی گنجائش نہیں۔ بہر جا تیکہ باشتی  
 با خدا باشتی پر عمل پیرا رہیں اس کے فضل و کرم سے طبیعت درست و خوش  
 رہے گی۔ دل بھر آنا اچھی علامت ہے سر سجدہ میں رکھ کر زاری و فریاد  
 اس کی بارگاہ میں کرنی چاہیے۔ رقتِ قلبی رحمتِ ربی ہے۔ زندگی و عمر  
 کی کشتی (ناقہ) تو ہمیشہ ڈالواں ڈول ہی رہتی ہے۔ مومن کا کام ہے کہ  
 اس کو مستقیم الحال بنا کر ساحل پر لے جائے۔ آمین۔ رخصت مانگنے کا موقع  
 نہیں نوکری میں کیا پڑا ہے؟ نوکری میں سب کچھ پڑا ہے۔ قوم و ملت  
 و ملک (پاکستان اور پاکستانیوں) کی خدمت اس سے اعلیٰ اور اہم کام  
 دنیا میں کیا ہوگا۔ ادا بیگی فرالض خداوندی انشاء اللہ تعالیٰ آپ کو بہت  
 جلد اس کا عمدہ صلہ ملے گا آپ خوش ہو جائیں گے فَإِنَّ مَعَ الْعُسْرِ يُسْرًا  
 وَإِنَّ مَعَ الْعُسْرِ يُسْرًا ہ پر ایمان کامل ہونا چاہیے ان سب مشکلات  
 مصائب و تکالیف کا حل اور حل کی کلید (کنجی) آپ کے پاس ہے۔

جو اسباق آپ نے سیکھے ہیں سختی اور ہمت سے ان کی پابندی پر  
 مداومت ہی کلید حل مشکلات ہے۔ خصوصاً پنجگانہ نماز کے بعد  
 والی دعائے مستونہ استغفار کی تسبیحات و تسبیح قل شریف میں کبھی  
 ناغہ نہ ہونا چاہیے۔ حاضرین مجلس و احباب کی خدمت میں سلام سنوں۔

# پاکستانی پالیسی

بنام جناب شیخ سعید احمد صاحب لاہور

السلام علیکم ورحمۃ اللہ وبرکاتہ

طالبِ حیرت۔ بخیریت ۹/۱۱ کا مسئلہ ۹/۱۲ کو موصول ہوا۔  
 الحمد للہ کہ آپ بابت متعلقین بخیریت ہیں۔ حالات کچھ اس قسم کے ہیں کہ ان  
 پر صحیح معنوں میں رائے زنی نہیں ہو سکتی۔ اتنا صحیح ہے کہ ہماری شامت  
 اعمال نے ہی یہ صورت پیدا کر رکھی ہے، ورنہ مولا تعالیٰ کو اپنے بندوں  
 (غلاموں) سے کوئی عداوت نہیں۔ اور یہ بھی اس کی شان سے بعید ہے  
 کہ وہ اپنے بندوں پر ظلم کرے۔ اور وہ بھی اپنے بندوں اور اپنے حبیب  
 اکرم صلی اللہ علیہ وآلہ وسلم کی امت پر مع آئینہ بریا است انما است۔  
 اللہ تعالیٰ اپنے حبیب اکرم صلی اللہ علیہ وآلہ وسلم کی طفیل معاف فرمائے۔  
 آمین۔ اللہ تعالیٰ کی بارگاہ سے امن و عافیت ہی مانگنا چاہیے۔  
 مسلمانوں کو آج تک کبھی کوئی شکست نہیں ہوئی۔

جب کبھی بھی ہوئی تو وہ اطیعوا اللہ و اطیعوا الرسول و اولی  
 الامر منکم کی خلاف ورزی سے ہوئی۔ اور جب بھی سچے دل سے  
 اپنے مولا کی طرف جھک گئے۔ اور اس کے حکم کے ماتحت چلتے رہے۔  
 چپہ چپہ پر فتح قدم چومتی رہی۔ افسوس مسلمان مردوں کی نیت سو یا ہے۔  
 کون جگائے۔ اللہ تعالیٰ نے مسلمانوں کو پاکستان عنایت فرمایا تھا۔ لیکن  
 وہ اس کو سنبھالتے نظر نہیں آتے۔ اگر ہر مسلمان پاکستان کی حکومت  
 خداداد کا وقار و رعب قائم کرنے میں کوشاں نہ ہوگا اور جس بد نظمی کا

وہ ثبوت دے رہا ہے تو خاکم بدہن پاکستان ایک خواب ہو کر رہ جائے گا۔ دقت کا تقاضا ہے کہ حکومت پاکستان کی پالیسی کو بیک اپ کیا جائے۔ اس کے خلاف کوئی قدم نہ اٹھایا جائے۔ خواہ اس میں بظاہر کتنا ہی نقصان نظر آئے یا اٹھانا پڑے۔ جو نقصانات ہوتے۔ مسلمانوں کے مسلح نہ ہونے سے ہوتے۔ جتنی جلدی مسلمانوں کو مسلح کر دیا گیا۔ اتنی جلدی فسادات دور ہو جائیں گے۔ اور کسی کو مسلمانوں کی طرف انگلی اٹھانے کی بھی جرأت نہ ہوگی۔ لیکن کاش نام کا مسلمان بھی کام کا مسلمان بن جائے۔ آمین یا رب الکریم۔ فقیر نہیں سمجھ سکا کہ نظام ملک میں کیا تبدیلی ہوتی ہے۔ جس سے یہ اب دارالحرب نہیں رہا۔ بظاہر تو یہ معلوم ہو رہا ہے کہ باوجود گورنر جنرل مسلمان ہونے کے بھی اگر یہ پہلے دارالسلام تھا تو اب دارالحرب بن گیا ہے۔ مسلم و غیر مسلم برسرِ پیکار ہیں۔ جس کا داد چلنا ہے دوسرے کو تہ تیغ کر ڈالنا ہے۔ ملک میں امن مفقود ہے۔ نظام حکومت یعنی قانون بھی ابھی وہی موجود ہے۔ شرعی احکام کا کوئی نیا اجرا نہیں ہوا۔ دارالحرب سے دارالسلام تب ہی بن سکتا ہے کہ کفر کے احکام کی جگہ اسلام (شریعت) کے احکام ملک میں جاری ہوں۔ خیر یہ مسئلہ علماء سے تعلق رکھتا ہے، فقیر تو ابھی تک احتیاطاً نظر پڑھ رہا ہے۔ اور پڑھتا رہے گا۔ جب تک کہ اعلیٰ حضرت امیر ملت مدظلہ العالی سے دریافت نہ کرے۔ حاضرین مجلس پرسانِ حال۔ و یارانِ طریقت کی خدمت میں السلام علیکم لبعث شوق ملاقات۔

عزیز محمد امین ابھی جبل پور میں ہے۔ اللہ تعالیٰ خیریت سے پاکستان میں لائے۔ آمین۔ گھر سے گھر میں سلام مسنون۔ بچوں کو پیار۔ اللہ تعالیٰ حفاظت میں رکھے۔ آمین۔

## اسلام اور پاکستان

بنام جناب محمد روض الدین بی۔ اے۔ لاہور  
السلام علیکم ورحمۃ اللہ وبرکاتہ۔

طالب خیریت بخیریت۔ خط ملا۔ کاشفِ حالات ہوا۔ آپ نے نوکری سے بسبب ارتکاب گناہ صغیرہ بیزاری کا اظہار فرمایا۔ عین سعادت ہے۔ اگر کبیرہ گناہ میں مبتلا ہونے کا ذکر ہوتا تو شرعی حکم یہی ہو سکتا تھا۔ کہ وہ کام چھوڑ دینا چاہیے۔ جس کی وجہ سے گناہ کبیرہ کا ترکیب ہونا پڑے۔ صغیرہ کا لفظ کسی خاص مصلحت ہی سے کیوں نہ لکھا گیا ہو۔ بہر حال حکم نہیں بدل سکتا اگرچہ صغیرہ پر اصرار اور تکرار اس کو کبیرہ بنا دیتا ہے۔ تاہم فرائض اور واجبات کے مقابلہ میں اس سے باایں لحاظ تجاہل کیا جاسکتا ہے کہ وظائف پابندی کے ساتھ ادا کرنے سے ان صغائر سے بچنے کی استعداد و بفضلہ تعالیٰ پیدا ہو جاوے گی۔ جتنی قرب حق میں ترقی ہوتی جاوے گی اور کبیرت ذکر اللہ حضور و وام کا ملکہ پیدا ہوتا جاوے گا۔ صغائر اور کبائر اور وساوس خطرات سب دور اور کافور دھباً منشور ہوتے جاوے گی۔ بفضلہ تعالیٰ و کبریم۔ ابتدا میں تکلف کرنا پڑتا ہے۔ یعنی نفس پر زور دینا پڑتا ہے اور درحقیقت اسی کوشش کا نام جہاد بالنفس ہے۔ جس کو حدیث شریف میں جہاد اکبر کا نام دیا گیا ہے۔ مبارک ہو کہ اس مقام پر بفضلہ و کبریم تعالیٰ فاتر المرام ہونے والے ہیں۔ مولانا رومؒ

گرم باشش اے مرد تا گرمی رسد

بادرشتی ساز تا نرمی رسد

ہاں اتنی بات ضرور نگاہ رکھنے کی ہے کہ نوکری بال بچوں کے رزق و

روزی کی نیت سے نہیں کرتی کیوں کہ انکا اور اسی طرح ہمارا سب کا داتا  
 اور رزاق مطلق وہ رب العالمین ہے۔ جس نے اپنی کلام پاک میں  
 وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا فَمَا دَاوَبَا هُوَ  
 پھر کیا یہ گستاخی اور بے ادبی بلکہ کفرانِ نعمت نہیں کہ جس شے کا  
 ذمہ اس رب العالمین نے خود بخود اپنے لطف و کرم اور اپنی ربوبیتِ عالمین کے  
 شایانِ شان لے رکھا ہے۔ ہم اسی کی خاطر حیران و پریشان اور سرگردان ہوں۔  
 نوکری کو آپ نوافل میں کیوں شمار کرتے ہیں۔ اگر صحیح نیت سے کی جائے  
 تو اس کا ایمان داری اور دیانت داری سے کرنا قرآنِ حق سے بڑھ کر ثواب کھتا  
 ہے۔ اللہ کے بندوں کو اپنی یا اپنے بال بچوں کی روزی کا فکر نہیں ہوتا۔  
 وہ جو کام بھی کرتے ہیں اپنے ملک و قوم اور دین و ملت کی خدمت کی نیت  
 سے کرتے ہیں یعنی اپنے مولا تعالیٰ کو خوش کرنے کے لیے۔ آپ دہم سب،  
 خدا کے سپاہی ہیں احکامِ خداوند تعالیٰ کے رواج دینے  
 اور دنیا میں امن و امان قائم رکھنے کے لیے پیدا کئے گئے ہیں۔ یہی وہ عباد  
 ہے جن کو لِيَعْبُدُونَ سے یاد فرمایا گیا۔ اسلام اور پاکستان دو الگ  
 الگ الفاظ ہیں۔ مگر معنایاً ایک ہیں۔ اس وقت اسلام کی خدمت پاکستان کی  
 خدمت ہے۔ اور پاکستان کی حفاظت اسلام کی حفاظت۔ اس لیے کہ پاکستان  
 اسلام کے نام پر ہی (بمنشائے ربی) معرض وجود میں آیا ہے۔ آؤ ہم اپنی  
 اپنی حیثیت اور استعداد کے مطابق دیانت داری سے پاکستان کی خدمت  
 میں لگ جائیں اور جو کام بھی ہم کر سکتے ہیں۔ یا جو کام بھی ہمارے سپرد  
 کیا گیا ہے۔ اس کو پاکستان کی خدمت کرنے کی نیت سے کریں۔ اللھم  
 وفقنا و ارزقنا بحرمت حبیبک الکریم صلی اللہ علیہ وسلم۔  
 آمین

منت منہ کہ خدمت سلطان ہمیں کتم  
منت شناس ازو کہ بخدمت گذاشتت

۱۲) بھلا یہ تو فرمائیے کہ آپ کے (ہمارے) مولا تعالیٰ احکم الحاکمین علیم و  
خبیر و سمیع و بصیر کو بھی یہ علم اور خبر ہے کہ ہمیں کہ آپ ملازمین ربویے  
کی خدمت کی خاطر لوہیت کے دفتر میں دس دس بجے رات تک اپنا گھر بار  
بھلا کر کام کرتے رہتے ہیں؟ اگر ہے اور ضرور ہے تو اس کے کارخانہ  
میں دخل و محقولات سے فائدہ رکھنا ایسا ہو اور ایسا نہ ہو) یا مخلوق  
خدا پر خدا سے بڑھ کر رحیم اور شیفتن آپ اپنے تئیں سمجھتے ہیں؟ بندہ  
خدا! وہ مالک الملک ہے اس کا پورا اختیار ہے کہ اپنے ملک اور ملکیت  
میں جس طرح چاہے تصرف فرمائے۔ کس کو جرات یا تاب چون و چرا ہے؟  
ہماری سعادت۔ خیریت اور بہتری اسی میں ہے کہ بندہ باید کہ حد خود  
داند کا ہمیشہ خیال رکھیں۔ اسی کے ہو کر رہیں اسی پر توکل اور بھروسہ کریں  
اور بہ حالت میں اس سے بہتری کی امید نہ رکھیں۔ وہ ہمارا عقور الرحیم  
اور مشفق و مہربان خدا ہے۔ دشمن نہیں کہ ہم پر ظلم کرے یا ظلم ہونے  
دے۔ لیس اللہ بظلام اللعین۔ (قرآن) یہ چند سطور ذرا تلخی لیے  
ہوتے ہیں۔ چونکہ بہتری اور فائدہ کی نیت سے لکھی گئی ہیں واروئے تلخ  
سمجھ کر گوارا فرمائیں۔ المکتوب نصف الملاقات کو یاد رکھیں۔ آپ سے  
بڑی توقعات ہیں۔ وقت کو غنیمت جانیں جلدی کریں کہ میدان میں  
کام کرنے والوں کی اشد ضرورت ہے۔ اس معاملہ میں وہاں کوئی عذر مسموع  
نہیں ہوگا۔ خبر کرنا شرط تھی۔ کر دی ہے۔ اللہ تعالیٰ سلامتی ایمان  
و جان و عزت و آبرو سے ہمیشہ مع اہل و عیال خوش و خرم رکھے۔ آمین  
والسلام علی من ابناہ الیوم و الاصلح الہدی۔ راقم فقیر اللہ تاعفی اللہ عنہ

## حقوق اللہ اور حقوق العباد

بنام - شیخ محمد نصیب صاحب  
السلام علیکم ورحمۃ اللہ وبرکاتہ

طالب خیریت بجزیت۔ لفافہ بلا پڑھا پھر پڑھا الحمد للہ! کہ حالات  
کچھ بہتر معلوم ہوتے ہیں۔ مولا تعالیٰ آپ کو وہاں پورے طور پر کامیاب کرے  
پاکستان اور پاکستانیوں کی صحیح خدمت کرنے کی توفیق عنایت فرماوے  
آمین

پھولتے پھلنے نہیں ظالم زمانے میں کبھی  
سبز ہوتے کھیت دیکھا ہے کبھی تلوار کا

ایسے مفسدہ پرداز اور بد نیت لوگوں کے تعاون کی کیا حاجت اور اس  
پر کیا بھروسہ؟ اللہ تعالیٰ کی ذات پاک پر کامل توکل اور بھروسہ رکھتے ہوئے  
حقوق اللہ اور حقوق العباد کا نہایت نیک نیتی اور دیانت داری  
سے لحاظ رکھتے ہوئے اپنے آپ کو مولا تعالیٰ کی بارگاہ میں جوابدہ اور ذمہ دار  
سمجھتے ہوئے اس طرح پر کہ وہ سمیع و بصیر ہر وقت ہر آن آپ کے  
ساتھ ہے اور دیکھ سُن رہا ہے کہ آپ کیا کر رہے ہیں۔ اپنا کام کرنے  
چلے جائیں۔ انشاء اللہ تعالیٰ سب کام درست ہو جائیں گے۔ اعتبار  
کے لائق فقط مولا تعالیٰ ہے۔ البتہ A.P. ۵ پر بیوجہ بدظن ہونے کی  
ضرورت نہیں کہ اس سے بد مزگی طبیعت میں رہے گی۔ امید ہے کہ آپ  
کائن سلوک اس کو آہستہ آہستہ آپ کا گردیدہ بنا دے گا۔ انشاء اللہ تعالیٰ  
جیسے جیسے اس کو معلوم و محسوس ہوتا جائے گا کہ آپ اپنی اور حمد انسانوں

کی بہتری چاہتے ہیں تو وہ کچھ عذر نہیں دے گا اور اگر خدا نخواستہ کچھ کرے گا تو آپ کی نیت بخیر ہونے کی وجہ سے آپ کو کوئی گزند نہیں پہنچا سکے گا۔ بلکہ خود نقصان اٹھالے گا۔ آپ کو ہمیشہ اس کی خیر خواہی کا دم بھرتے رہنا چاہیے۔ کتنا ہی انسان دشمن ہو جب وہ دیکھتا ہے کہ میری برائی کے عوض میری خیر خواہی اور بھلائی کی جاتی ہے تو آخر ستر مسار ہو کر گر پڑتا ہے۔ حالات انشاء اللہ تعالیٰ آپ کی FAVOUR میں نظر آرہے ہیں۔ خدا کی طرف سے غافل نہیں ہونا اپنے روحانی اور اور شرعی فرائض کی بجا آوری میں ذرہ بھر بھی کوتاہی نہ ہو۔ اللہم وفقناہ۔ آمین۔ آپ کسی کے پیچھے نہ پڑیں کسی کی برائی میں کوشش نہ کریں۔ یاد اکثر جدائی اور مفارقت میں یاد آیا کرتے ہیں اور عزیزوں کی یاد بڑوں بڑوں کو رلا دیتی ہے۔ فقیر کو رونا رحمت الہی کا نشان نظر آتا ہے۔ کاش کہ ہمیں اپنے گناہوں اور گزشتہ کوتاہیوں پر رونا آئے اور رقت قلبی مجاز سے حقیقت کی طرف بدل جائے۔ آمین۔ بیچگانہ نماز کے بعد کی حدیث شریف والی دُعا نہایت خشوع اور خضوع سے پانچم تو مانگا کریں۔ اپنی بے کسی پر نظر رہے گی تو انشاء اللہ تعالیٰ یہ مقام ضرور نصیب ہوگا۔ جلدی کسی کام میں سوائے نیکی کے نہ کرنی چاہیے ایسا نہ ہو کہ جلدی میں کوئی غلطی ہو جائے۔ ہر امر اہم کو خدا کے حوالے کرنا اس پر مراقبہ کرنا خدا سے امداد چاہنا اس کے بعد جو دل میں آجائے کر لیا انشاء اللہ تعالیٰ صحیح طریق کار ہے۔ اپنی قابلیت پر بھروسہ کرنے کی گنجائش نہیں ہم کیا ہیں جو کوئی کام ہم سے ہوگا جو کچھ کہ ہوا، ہوا کرم سے تیرے جو کچھ کہ ہوگا وہ تیرے کرم سے ہوگا۔ فقیر بفضلہ تعالیٰ دُعا سے غافل نہیں، آپ کو بھی بارگاہِ رب العزت سے ایک دم بھر بھی غیر حاضر نہ ہونا چاہیے۔



لاہور والے یاروں نے برادر خان صاحب سلمہ ربہ کے صلاح مشورے سے  
 فیقر کو لاہور بلا یا ہے۔ ان کے پروگرام کے مطابق فیقر ۲۹/۶/۱۸ بروز ہفتہ  
 بالوٹرین میں ۹-۱۰ بجے کے قریب لاہور پہنچے گا۔ یہ نہیں کہہ سکتا کہ  
 کتنے دن قیام رہے گا۔ امید ہے کہ عزیزیم محمد سلطان بجائے کنجاہ کے  
 شاید ۲۹/۶/۱۹ اتوار ملاقات کو لاہور ہی آجائیں۔ اطلاعاً لکھا گیا ہے  
 کہ شاید آپ کو اتوار لاہور آنے کا موقع مل سکے؟ اگر آپ کو موقع مل سکے  
 تو اطلاع آنے پر اتوار صبح کو لاہور اسٹیشن پر آپ کا استقبال بھی کیا جاسکتا  
 ہے۔ بہر حال اطلاعاً لکھا گیا ہے کہ بعد میں خبر ملنے پر آپ کو افسوس  
 نہ ہو آپ کی مرضی اور فرصت پر منحصر ہے۔ حکماً نہیں۔ فیقر کو خط کے  
 لکھنے کے بعد جلد از جلد آپ کے جواب کا انتظار رہتا ہے۔ مولا  
 تعالیٰ اپنے فضل و کرم سے ہماری بہتری میں راضی ہو ہماری بہتری کرے  
 آمین اور ہمیں اس سے ہمیشہ بہتری ہی کی توقع اور امید ہے اللہم  
 فاعف عنا و اغفر لنا وارحمننا انت مولانا فانصرنا علی القوم  
 الکافرین و المشرکین و المنافقین و الفاسقین و الکاذبین  
 آمین ثمة آمین۔ حاضرین مجلس پرسان حال دیاران و احباب  
 کی خدمت میں السلام علیکم۔

## نگاہِ مرد مومن


مکتوب نمبر ۵۱

بنام سرور نعیم اللہ خان صاحب بی۔ اے انگریز کیمپو آفیسر قصور

ان کے خط میں علامہ اقبال مرحوم کا یہ شعر لکھا تھا: نگاہِ مرد مومن  
 سے پلٹ جاتی ہیں تقدیریں۔ اس کا جواب۔ سلام مسنون کے بعد۔ اللہ  
 تعالیٰ علامہ ڈاکٹر اقبال مرحوم کو جنت الفردوس نصیب فرمادے۔ کہ اس  
 نے یہ لکھ کر انگریزی خوانوں کے ایمان کو بچا لیا۔ واقعی اللہ تعالیٰ کے نزدیک

مومن کی بڑی قدر ہے۔ ایمان ہی ایک چیز ہے جس کی بدولت دینی اور دنیوی سرداری (عزت و آبرو و سعادت دارین) حاصل ہو سکتی ہے۔ ایمان کیا چیز ہے۔ خدا تعالیٰ اور اس کے رسول سے پوچھنا چاہیے۔ کیونکہ ہم مدعیان اسلام و ایمان (مومن مسلمان کہلاتے ہوتے بھی) موجودہ وقت میں اس قدر ذلیل و خوار ہوتے اور بکیسی کے عالم میں لاکھوں کی تعداد میں غارت و تباہ و برباد اور بے خانہاں ہوتے کہ ہماری اس موت اضطراری پر رونے اور آنسو بہانے والا بھی کوئی نہ ہوا اس کا ذکر چھڑنے سے روکنگے ٹکھڑے ہو جاتے ہیں۔ دل بیٹھ جاتا ہے اور سر شرم و ندامت سے جھک جاتا ہے کہ ہماری اس کا فرانہ مسلمانانہ پیارے اسلام اور مومنوں کے نام کو بٹہ لگا دیا ہے۔ ضرورت ہے کہ درد دل رکھنے والے اسلام کے عقیدت مند خدا کا نام لے کر اٹھیں۔ آنحضرت صلی اللہ علیہ وسلم کا اُسوہ حسنہ (صورتاً و سیرتاً) اختیار کر کے میدان میں آئیں اور اپنی بقا یا زندگی اپنی لیاقت و استعداد کے مطابق اسلام اور پاکستان کی خدمت میں محض رضائے الہی حاصل کرنے کے لیے صرف کر دیں۔ ان کا شبانہ روز کا مشغلہ ٹاپک (Topic) مسلمانوں کو اُسوہ حسنہ رسول اللہ صلی اللہ علیہ وآلہ وسلم کی طرف رہنمائی کرنا ہو۔ جس اُسوہ حسنہ کو اللہ تبارک و تعالیٰ نے شانِ محبوبیت سے سرفراز فرما کر دنیا کے سامنے پیش فرمایا ہے۔ اور اسی کو سعادتِ دارین کا ذریعہ جملہ مشکلات و مہمات کی کلید اور اپنی محبوبیت کا نشان بنا یا ہے۔

فَاتَّبِعُونِي يُحْبِبْكُمُ اللَّهُ اس کی طرف مہم ہے اللّٰهُمَّ وَفَقَّنَا لَ وَارْزُقْنَا  
بِحُبْمَتِ حَبِيبِكَ الْمَكْرَمِ صَلَّى اللَّهُ عَلَيْهِ وَآلِهِ وَسَلَّمَ۔ آمین ثم آمین  
حاضرین مجلس پرسان حال و یارانِ طریقت کی خدمت میں السلام علیکم بعد  
شوقِ ملاقات۔ گھر میں سلام مسنون۔ بچوں کو پیار و دعا۔



## مکتوب نمبر ۵۲ مالک و مختار

بنام شیخ معز الدین صاحب لاہور

السلام علیکم ورحمۃ اللہ وبرکاتہ ۱۔ طالب خیریت۔ بخیریت۔ خیریت  
 نامہ موصول ہو کر کاشف حالات ہوا۔ اللہ تعالیٰ بشیخ سعید احمد کو کامل صحت  
 عطا فرماوے۔ آمین! عذاب الہی کا دور دورہ ہے۔ غافل نہیں ہونا  
 چاہیے۔ ایسا کوئی فعل نہ ہونے پائے جو اللہ تعالیٰ کی مرضی و حکم کے خلاف  
 ہو اور اس کے غضب کے بڑھانے والا ہو۔ بہت بہت ڈرنے کا وقت ہے  
 ذکر۔ فکر۔ مراقبہ تہجد اور پابندی شریعت کی سخت تاکید ہے۔ معلوم طریقہ  
 پر صبح و شام سو سو بار توبہ استغفار کرتے رہنا۔ صبر و شکر سے وقت گزارنا  
 اور اس کی ذات پاک پر کامل توکل اور بھروسہ رکھنا چاہیے۔ اللہ تعالیٰ اس کا سنا  
 کا پیدا فرمانے والا اور اس کا مالک مختار ہے۔ جس طرح چاہے۔ اپنی ملک۔  
 ملکیت و ملک میں دخل اندازی کرے۔ اس کا حق ہے۔ ہمیں چاہیے کہ ہم  
 اس کی مرضی و منشا کے ماتحت ہو کر رہیں۔ پس بفضل تعالیٰ ہر طرح چیز ہی خیر  
 و برکت ہوگی۔ بارش اس قدر ہے کہ فصل بظاہر تو تباہ ہو گئے ہیں۔  
 حقیقت حال تو وہ مالک خود جانے جس نے تمام جانداروں کے رزق پہنچانے  
 کا خود اپنے لطف و کرم سے ذمہ لے رکھا ہے۔ اللہ تعالیٰ ہمیں اپنے نیک  
 بندوں میں شامل کرے اور رکھے۔ آمین۔ فقیر نے اس دفعہ آپ کے ہاں  
 متواتر کئی دن ٹھہر کر اپنی ہمدردی۔ خیر خواہی۔ شفقت۔ پیار کا جو فقیر  
 سے دل میں آپ کی نسبت تھی۔ ثبوت دیا تھا۔ لیکن شاید آپ اس کو سمجھ نہ  
 سکے اور موقعہ کو غنیمت نہ جانا۔ صحبت ظاہری مبتدلوں کے لیے بڑی  
 نعمت ہے۔ اگر دل میں جذب اور سچی تڑپ ہو۔ اور چونکہ دنیاوی  
 معاملات کی وجہ سے یہ بڑی مشکل سے نصیب ہوتی ہے۔ اس واسطے بھی اس

کی بڑی قدر ہے۔ اس وقت تو آپ کے کارڈ کا بوالہسی ڈاک جواب دیا جا رہا ہے۔ تاکہ آج ہی ڈاک میں نکلی جائے۔ نظمیں انشاء اللہ تعالیٰ لفافہ میں بند کر کے ارسال ہوں گی۔ حاضرین مجلس پرسان حال و یارانِ طریقت کی خدمت میں السلام علیکم بعد شوق ملاقات۔ گھر سے گھر میں سلام بچوں کو پیار و دعا۔

مکتوب نمبر ۵۳

## من كان لله كان الله له

بنام کیٹن محمد نصیر آر پی۔ اے ایس سی پشاور چھاؤنی  
السلام علیکم ورحمۃ اللہ وبرکاتہ۔ طالبِ خیریت بجزیتِ داء اچھا ہوا کہ  
آپ نے براہِ راست یاد فرمایا۔ اس حوصلہ افزائی کا شکریہ۔ آپ کے  
خط سے پہلے عزیزیم ملک محمد سلطان صاحب سلمۃ الرحمن نے آپ کے کہیں  
مقدمہ کے متعلق سب کچھ لکھ دیا تھا کیوں کہ وہ آپ لوگوں کا مخلص  
خادم اور دعا گو دوست ہے۔ فقیر نے اس کو مناسب جواب دے  
دیا تھا۔ اور دعا کا فریضہ بھی ادا کر دیا تھا۔ اس لیے خیال تھا کہ  
چونکہ فیصلہ کا دن قریب ہے۔ آپ جلد فیصلہ کی نوعیت سے اطلاع فرما دیں  
گے۔ اس لیے آپ کے خط کا جواب جلد دیا نہ جاسکا۔ آج انتظار کے بعد  
چند سطور آپ کے خط کے جواب میں قلمی ہیں۔ اللہ تعالیٰ آپ کو ہر شر سے  
بچائے۔ اور تائبید غیبی سے ہمیشہ آپ کی مدد فرمائے۔ آمین ع

از گدا جز دعا نیاید بایح

(۲) جناب محترم نے لکھا ہے، ہر طرف سے کوئی نہ کوئی بلا بے وجہ آتی  
ہی رہتی ہے۔ جناب عالی کسی سے مانگنے سوال کرنے یا حصولِ مطلب کے  
لیے درخواست کرنے کا یہ طریقہ کار نہیں کہ آپ اپنے آفیسر سے کہہ دیں کہ چونکہ  
آپ نے بلا وجہ سزا دی ہے اس لیے جانے دیجئے اور معاف کیجئے اور پھر اس

سے بہتری اور فائدہ کی توقع رکھیں۔ اللہ تعالیٰ قرآنِ کریم میں فرماتا ہے :

ما صابکم من مصیبة انما کسبت ایدیکم و ليعضوا  
عن کثیرة رجومصیبتکم کو پہنچتی ہے تمہارے ہاتھوں کی کمائی  
(شامتِ اعمال) ہے۔ اور بہت کچھ درگزر کیا جاتا ہے) حق یہی ہے جو اللہ  
تعالیٰ نے کلامِ پاک میں ارشاد فرمایا ہے۔ ہم اپنی لغزشوں، کمزوریوں (سینہ  
زوریوں) اور قصوروں پر تو نظر۔ غور و فکر کرتے نہیں کہ ہمارے دلوں میں  
خشیتِ الہی پیدا ہو اور ہم سچے دل سے اس کی طرف رجوع کریں۔ ہم ان کو  
عام واقعات اور وہ بھی بلا وجہ بلا سبب سمجھتے اور اس طرح اپنی معصومیت  
کا اظہار کرتے رہتے ہیں۔ اور یہی وجہ ہے کہ ہمیں رجوع الی الحق کی توفیق  
نہیں ملتی۔ اور سچی توبہ نصیب نہیں ہوتی اور اس طرح اپنی قیمتی زندگی تباہ  
و برباد کر کے راہی ملکِ عدم ہو جاتے ہیں۔ اور وہاں جا کر ہماری آنکھیں  
کھلتی ہیں آپ اپنے کسی ملازم یا نوکر کو اس کے کسی جرم سے توبہ کرنے یا معافی  
مانگنے پر معاف کر دیں اور دوسرے دن وہ ملازم پھر وہی کلی والا جرم کرے  
اور معافی کو حاضر ہو تو وہ اس کا توبہ کرنا یا معافی مانگنا صحیح توبہ ہوگی یا آپ  
سے مذاق ہوگا۔ اس وقت آپ کے مزاج مبارک کی کیا کیفیت ہوگی۔ خصوصاً  
اگر وہ جرم اس قسم کا ہو کہ اس میں مالی یا جانی نقصان منظور ہو۔ فاقہم۔ فقدر!  
(۳) چند دشمنوں یا مہربانوں نے مل کر۔ جب دشمن اور مہربان (دوست)  
آپ کے ساتھ یکساں سلوک کرتے ہیں جو ناقابلِ برداشت ہے تو فقیر مشورہ  
دیتا ہے کہ آپ ہر دو سے منہ موڑ کر اس پاک ذات کی طرف کیوں متوجہ نہ  
ہو جائیں جس کے ہاتھ میں ان سب کی باگ ڈور ہے۔

از خدا وان خلاف دشمن و دوست

کہ دل ہر دو در نصرف دوست

حدیث شریف میں آتا ہے کہ مخلوق کے دل اللہ تعالیٰ کی دو انگلیوں کے

درمیان ہیں۔ جس طرح اور جس طرف چاہے پھیر ڈالتا ہے۔ پھر کیوں نہ ہم

اپنے تئیں اس کے سپرد کر دیں۔ اس کی پناہ میں آ جائیں اور ہمیشہ اس کی رضا اور خوشی کے جویاں رہیں۔ کوئی کام ایسا نہ کریں جو اس کی پناہ کی حدود سے ہمیں باہر لے جائے۔ پھر کون ہے جو ہماری طرف بڑی نیت سے انگلی اٹھا سکے نظر بد سے ہماری طرف دیکھ سکے۔ اس سے بھی یہی معلوم ہوتا ہے کہ ہم ہی اس سے سرکش اور باغی ہو رہے ہیں اور باوجود تازیانہ عبرت کے بھی اپنی اصلاح، فلاح اور بہبودی کی طرف توجہ نہیں کرتے اور رجوع الی الحق نہیں ہوتے۔

(۴) "نارا ضلگی کی وجہ سے دعا قبول نہیں کرتا" عالیجاہ! جب یہ REALISE (مان لیا گیا۔ یقین کر لیا گیا) تو وہ کون سی چیز ہے جو ہمیں وجہ نارا ضلگی کو دور کرنے نہیں دیتی؟ وہی بلا وجہ نارا ضلگی کا خیال تو نہیں معاف اللہ! اگر نہیں اور یقیناً نہیں تو پھر آؤ ہمیشہ کے لیے وجہ نارا ضلگی کو دور کر کے آخری، سچی اور حقیقی توبہ کر کے اور معافی مانگ کر اس کو راضی کر لیں۔ اسی کے ہو کر رہیں۔ تاکہ بفضلِ تعالیٰ دعاؤں کی حاجت نہ ہی رہے۔ اور ہماری دعائیں رنگِ عبادت اختیار کر لیں۔ حدیث شریف

میں آیا ہے: مَنْ كَانَ لِلَّهِ كَانِ اللَّهُ لَهُ، مولانا روم

چوں شدی من کان لِلَّهِ ازولہ،

من ترا بائتم کہ کان اللہ لہ

(جب تم عشق و محبت کی بدولت من کان لِلَّهِ (جو اللہ کا ہو گیا) کے مصداق ہو گئے تو میں تمہارا رفیق و ناصر) ہوں کیوں کہ کان اللہ لہ (اللہ اس کا ہو گیا یا ہو جاتا ہے) حدیث برحق ہے۔ حضرت شیخ سعدی

فرماتے ہیں: تو ہم گردن از حکم داور پیچ

کہ گردن نہ پچید ز حکم توہم پیچ

(۵) "وسید بن جابئیں" یقیناً وہ شخص بہت خوش نصیب ہے۔ جو

اللہ تعالیٰ کی بارگاہ اقدس میں کسی اپنے بھائی کا وسیلہ بننے کی اہلیت و

استعداد رکھتا ہے۔ لیکن خوب یاد رکھیں کہ وسیلہ بھی تیب ہی کام دے گا جب کہ وسیلہ کی ہدایت پر (مذکورہ بالا تحریر پر) برضا و رغبت بلکہ عاشقانہ و الہانہ عمل درآمد کیا جائے گا۔ ورنہ وہی مدعی سست گواہ چیت والی بات صادق آئے گی۔

(۶) "میرے لائق کوئی خدمت ہو تو بندہ کو یاد فرماویں"۔ اس سہروردی اور مہربانی کا شکر یہ۔ دعا کریں کہ فقیر حقیقہ پر تقصیر کو اللہ تعالیٰ غیر سے مانگے اور سوال کرنے کی حاجت ہی نہ رکھے۔ اور توفیق ایسا کرنے کی نہ دے۔ آمین۔ بھلا محتاج محتاج سے کیا مانگے؟ اگر یاد کرنا اور مانگنا ہے تو اس رب کو کیوں نہ یاد کرے اور اس سے کیوں نہ مانگے۔ جو سب کو بن مانگے دے رہا ہے۔ اور جب اپنے کسی بندے کی پرورش کرنی چاہتا ہے تو لوگوں کے دلوں میں اس کی محبت اور اس کی خدمت کرنے کی رغبت ڈال دیتا ہے۔ وہ اپنی اپنی اغراض کی خاطر خود ان کے پاس جاتے اور بن مانگے ہی اس کو دیتے اور اس کی خدمت کرنے میں اپنی سعادت اور بہتری سمجھتے ہیں۔

وَاللّٰهُ خَيْرُ الرَّازِقِيْنَ اِنَّ اللّٰهَ تَعَالٰى هُمْ فِيْ عِيْزٍ مِّنْ سَعٰدَتِهِۦٓ اِنَّ اللّٰهَ لَعَلِيْكُمْ اَعْيُنٌ مَّرْمُؤَةٌ  
جسبہ مکرم صلے اللہ علیہ وآلہ وسلم۔ آمین۔

دل میں جب تک غیر تھا دیران و غیر آباد تھا

غیر سے خالی ہوا تو یار کا گھر بن گیا

نہج نیک نیتی سے یہ عرصہ لکھا گیا ہے۔ اللہ تعالیٰ قبول فرما کر اس کے ثمرات نیک سے بہرہ ور کرے۔ آمین اور آپ کو سلامتی، ایمان و جان و عورت و آبرو سے ہمیشہ محو شش و خرم رکھے۔ آمین



## انتقام

بنام شیخ محمد نصیب صاحب !

السلام علیکم ورحمۃ اللہ وبرکاتہ۔ طالب خیریت بجزیرت۔ گرامی نامہ شرف و در  
لا کر کاشفِ حالات ہوا۔ آپ کو مقابلوں میں وقت ضائع کرنے کی کیا  
پرٹی ہے۔ جو شرافت سے نہ مانے اُسے خدا کے حوالے کرے۔ وہ بہترین  
منتقم ہے۔ اگر ضروری سمجھے گا وہ مستحق سزا ہے (تو ایسا انتقام لے گا کہ  
آپ اور ساری دنیا مل کر بھی اس سے ایسا انتقام نہ لے سکیں۔ اور اگر وہ  
مستحق سزا نہیں یا اللہ تعالیٰ ابھی اس کو سزا دینا نہیں چاہتے تو بھی آپ  
کی کوئی کوشش اس کے خلاف کامیاب نہیں ہو سکتی۔ تو پھر آپ کو ایسی خدائی  
بات میں الجھنے کی کیا ضرورت ہے۔ بہتر مفید اور کامیابی دلانے والی بات تو  
وہی ہے جو آنحضرت صلی اللہ علیہ وآلہ وسلم نے فرمائی ہے۔ کہ جو تمہارے  
ساتھ برائی کرے تم اس کے ساتھ نیکی کرو۔ اعلیٰ حضرت امیر ملت شاہ صاحب  
قبلہ محدث علی پوری فرمایا کرتے تھے۔ تمہارا مخالف تم سے بدی کرتے نہیں  
تھکتا تو تم اس سے نیکی کرنے کیوں تھکتے ہو۔ تم کو بھی نیکی کرنے نہ تھکتا  
چاہتیے۔ ہر شخص اپنے کئے کی سزا پاتے گا۔ ہم اپنی نیت اور نیک عادت  
کو کیوں بدلیں۔ اور سزا کی لپیٹ میں آئیں۔ DEFENCE ہمارا حق  
ہے جو کرتے رہنا چاہیے۔ وہ خود اپنے ظلموں کی لگائی ہوئی آگ میں جل  
مرے گا۔ ہمیں ہوا دینے کی کیا ضرورت ہے۔ اس سے خواہ مخواہ ہماری  
نیک عادت آہستہ آہستہ بدل جائے گی۔ جو انجام کار ہمارے حق میں ابھی  
نہ ثابت ہوگی۔ اللہ تعالیٰ آپ کا حامی و ناصر ہو آمین۔ اسی کے ہور ہے  
اور اس سے فریاد کیجئے۔ بس فیصدہ ہو گیا ہے کہ ۲۶ دسمبر بروز ہفتہ  
اسجن خدام الصوفیہ کنجاہ کا ایک تبلیغی جلسہ بتقریب سالانہ ختم شریف آنحضرت  
امیر ملت شاہ صاحب قبلہ محدث علی پوری رحمۃ اللہ علیہ کنجاہ میں منعقد ہو۔



عنفتریب اشتہار آپ تک پہنچ جائے گا۔ امید ہے کہ بڑے دن کی چھٹیوں  
میں آپ بسہولت تشریف لاسکیں گے۔  
واللہ اعلم بالصواب۔ حاضرین مجلس کی خدمت میں السلام علیکم۔


مکتوب نمبر ۵۵

## پاکستان امن و سلامتی کا گہوارہ

بنام عبدالحجید ملک صاحب! بیرون ملک

السلام علیکم ورحمۃ اللہ وبرکاتہ!۔ طالبِ خیریت بخیریت۔ برخوردار۔ ۵<sup>۳</sup>  
کا لکھا ہوا خط۔ ۵<sup>۳</sup> ۱۵ کو مل گیا تھا۔ لیکن یہ خاص ہوائی خط کنجاہ میں نہ مل سکا۔  
اس لیے جواب وقت پر نہ دیا جاسکا۔ اب کہ عزیزم معز الدین شیخ نے لاہور  
سے ہوائی لفافہ ارسال کیا ہے۔ اس پر برخوردار کو جواب دیا جاتا ہے۔ فقیر  
نے کوشش کی تھی کہ ماہوار رسالہ انوار الصوفیہ جو پھر شہر سیالکوٹ سے شائع  
ہونا شروع ہو گیا ہے۔ ماہ بہ ماہ تمہارے پاس بھی پہنچ جایا کرے۔ ایڈریس  
یہی تمہارا دفتر انوار الصوفیہ محلہ کچی مسجد شہر سیالکوٹ حضرت مولانا الحاج  
ماسٹر محمد کرم الہی بی۔ اے ایڈووکیٹ کے پاس بھیج دیا تھا۔ اگر کوئی رسالہ  
تمہارے پاس پہنچا ہو تو بہتر ورنہ مذکورہ پتہ پر خط لکھ کر فقیر کا حوالہ دیکر  
منگوائیں۔ مارش کا رسالہ ضرور منگوائیں۔ اس میں شجرہ شریف (مناجات)  
فقیر کی چھپ گئی ہے جو تم نے مانگی تھی۔ تمہارے والد صاحب کا کوئی  
خط دو ماہ سے نہیں آیا۔ کل عزیزم شیخ معز الدین کے خط سے معلوم  
ہوا کہ بخیریت ہیں۔ رمضان تشریف کا مبارک مہینہ ہے۔ یہاں تو سخت  
گرمی پڑتی ہے۔ وہاں تو کوئی تکلیف روزہ کی نہ ہوتی ہوگی۔ کیوں کہ وہاں  
آج کل موسم بہت اچھا ہوتا ہے۔ پہلے خط جو ایک دو لکھے تھے۔ ان کو  
دوبارہ سے بارہ گاہ گاہ پڑھ لیا کریں!۔ تاکہ خیالات اور جذبات

پر کنٹرول رہے اور خدا یاد رہے۔ فقیر بفضلِ تعالیٰ ہمیشہ تم کو اپنی دعاؤں میں یاد رکھتا ہے۔ اپنا وقت سچے اور سچے مومنوں۔ مسلمانوں کی طرح گزارنا چاہیے۔ زہریلے اور تباہ کن و مخرب اخلاق جذبات و خیالات کو نزدیک ہی نہ آنے دینا چاہیے۔ اپنے وظائف پابندی سے ادا کرنے رہیں۔ انشاء اللہ کامیابی سے وقت گزر جائے گا۔ ذکر، فکر، مراقبہ، ہتجد اور پابندی شریعت کی سچت تاکید ہے۔ اسلام ہی سلامتی اور امن کا ضامن ہے اور ان سب لڑنے والی قوموں کو جو ایک دوسرے کی خون کی پیاسی ہیں اپنے بچاؤ اور امن عامہ کے لیے ایک دن اسلام کے دامن میں ہی پناہ لینا پڑے گی۔ اور پاکستان کا سارے جہاں میں بول بالا ہوگا کیوں کہ وہ امن اور سلامتی کا گہوارہ ہوگا اور ہر ملک اسلام کی طرف محبت اور دوستی کا ہاتھ بڑھائے گا۔ اور امن عامہ کا قبیل ہوگا۔ اسلام انسانوں کی بادشاہی کو مٹا کر خدائی بادشاہت قائم کرنی چاہتی ہے۔ انسانی قانون و آئین حکومت اپنوں کے لیے مفید اور دوسروں کے لیے تباہ کن ہوتا ہے لیکن اس کے مقابلے میں خدائی آئین و قانون سب کے لیے یکساں مفید ہے کیوں کہ وہ سب کے لیے سائیکھے خدا تبارک و تعالیٰ کا بنایا ہوا قانون ہے۔ جس میں کسی ملک یا قوم کی رورعایت نہیں کی گئی ہے۔ تم کو وہاں اسلامی کرکیر لوپے دل و جان کے ساتھ ظاہر اور قائم رکھنا چاہیے۔ اسلام کی خوبیاں ہی موقع مل جاوے تو بیان کرتے رہنا چاہیے۔ اللہ تعالیٰ تمہارا حامی و ناصر ہو اور ہر مرحلہ پر تم کو نمایاں کامیابی نصیب فرماتا رہے۔ آمین۔ اپنی خبریت و عافیت سے جلد جلد اطلاع دیتے رہا کریں تاکہ تسلی رہے۔ والسلام



## رمضان المبارک اور اعتکاف

عزیزم مخلصم مزار محمد یوسف صاحب زاد محبتکم وحفظکم اللہ تعالیٰ  
السلام علیکم ورحمۃ اللہ وبرکاتہ، طالب خیریت سحیریت۔ گرامی نامہ محبت  
شمامہ مشرف صدور لاکر کاشف حالات ہوا۔ الحمد للہ کہ یہ ڈرامہ جلد  
ختم ہوا۔ ورنہ واللہ اعلم کیا کچھ ہوتا سہ

ایں سعادت بزور بازو نصیب

تانا بخشہ دے بخشنده

یہ مولا کریم ورحیم کا خاص فضل وکرم ہے۔ اللہم زد فزد۔ آمین  
آپ نے اعتکاف بیٹھنے کے متعلق دریافت فرمایا ہے۔ نیکی اور پوچھ پوچھ  
اعتکاف کسی جمعہ مسجد یا ایسی مسجد میں جہاں پانچ وقت جماعت ہوتی ہو۔  
آخری عشرہ۔ رمضان المبارک میں عبادت و انتظار نماز کی نیت سے  
بیٹھنا سنت مؤکدہ ہے۔ آنحضرت صلی اللہ علیہ وآلہ وسلم ہمیشہ مسجد میں  
اعتکاف فرمایا کرتے تھے۔ ایک دفعہ ایک وجہ سے نہ بیٹھ سکے۔ دوسرے  
سال رمضان میں اس کی قضا ادا کی۔ فقیر بھی ۱۹۲۰ء سے نوکری سے جب  
سے فارغ ہو کر گھر آیا۔ خداوند کریم کے فضل وکرم سے ہر سال اعتکاف بیٹھا  
آیا ہے۔ الحمد للہ علی ذالک۔ اعتکاف بیٹھنے سے پہلے مسائل متعلقہ ضرور  
دیکھ لینے چاہئیں۔ خط میں تو گنجائش نہیں۔ زبانی کا موقع نہیں رہا۔ کسی  
کتاب سے استفادہ کریں۔ رمضان شریف کا مبارک مہینہ حق تعالیٰ کی  
عنایت خاص سے پھر عمر میں آگیا اور نصیب ہو گیا ہے۔ اس کی برکات  
والنوار سے متمتع ہونا بڑی خوش قسمتی ہے۔ لیلۃ القدر جو بروئے قرآن اپنی  
قدر و منزلت میں ہزار ماہ سے بھی بہتر ہے۔ اس آخری عشرہ رمضان میں  
بیان فرمائی گئی ہے۔ اور آخری عشرہ کی طاق راتوں میں تلاش کی جاتی  
ہے۔ آنحضرت صلی اللہ تعالیٰ علیہ وآلہ وسلم کے ارشادات مقدسہ کے

مطابق ۲۱-۲۳-۲۵-۲۷- اور ۲۹ تاریخوں میں ساری ساری رات ذکر، فکر، مراقبہ، نماز و عیزہ عبادات میں گزارنی چاہیے۔ اس رات جبرائیل علیہ السلام مع ملائکہ کے زمین پر اترتے ہیں اور عبادت کرنے والوں سے مصافحہ کرتے ہیں۔ انوار رحمت کی بارش ہوتی ہے۔ بڑا نشان یہ ہے کہ دل میں رقت و سوز آنکھوں میں آنسو اور عبادات میں کمال لذت حضور قلب کے ساتھ محسوس ہوتی ہے۔ اور ایک قسم کا ناقابل بیان سرور و کیف میسر ہوتا ہے۔ صاحبان کشف میں سے اکثر کہہ رہے سجدہ میں اس وقت نظر آتی ہے۔ قرآن کریم کے مطابق ان حالات کے ظہور کا وقت عشاء کے بعد طلوع فجر تک ہوتا ہے۔

گواعتکاف کے بغیر بھی گھروں میں جاگنے والے لوگ اس نعمتِ عظمیٰ کو پا سکتے ہیں۔ لیکن اعتکاف چونکہ اس کا ایک خاص اہتمام ہے۔ اور انسان بہت سی خانگی مجبوریات سے مسجد میں رہنے کی وجہ سے بچا رہتا ہے۔ اس لیے حسبِ مٹا باسانی رات جاگ سکتا ہے۔ ویسے تو جو خوش نصیب لوگ ہمیشہ ہی اپنے اپنے عشق و محبت میں اور استعداد کے مطابق راتیں جاگنے کے عادی ہوتے ہیں اور تہجد میں حضور دوام کا لطف اٹھاتے رہتے ہیں۔ ان کے لیے ہر رات ہی لیلۃ القدر کی رات ہوتی ہے۔ جیسا کہ کسی بزرگ نے فرمایا ہے

اے خواجہ چہ پرسی (جوئی) ز شب قدر نشانی

ہر شب شب قدر است گرفت در بدانی

حق سبحانہ، تعالیٰ نصیب فرمائے۔ اور اپنے عشق و محبت میں روز افزوں

ترقی نصیب فرمائے۔ آمین

آپکا والا نامہ پڑھ کر مسرت حاصل ہوئی۔ مولا کریم تصنع و ریاء۔ فخر و ناز

سے بچائے رکھے۔ تاکہ عمل خالصاً للہ نصیب ہوں۔ آمین۔ حاضرین مجلس

پرساں حال و یارانِ طریقت کی خدمت میں السلام علیکم۔

## دُعا کی قبولیت

بنام شیخ سعید احمد صاحب راولپنڈی

السلام علیکم ورحمۃ اللہ وبرکاتہ۔ طالب خیریت بخریت۔ گرامی نامہ  
 شرف صدور لاکر کاشف حالات ہوا۔ کام پورا سرانجام وہی پاتا ہے  
 جو خدا کو منظور ہوتا ہے۔ جہاں تک دُعاؤں کا تعلق ہے۔ مدعی سست  
 گواہ چُست والا معاملہ یہاں نہیں ہوتا۔ یعنی دُعا کرنے والے کا تو  
 لحاظ شاید اپنی مرضی سے (تبلیغ کی خاطر) کرتے ہی ہیں۔ لیکن دعا  
 جس کے لیے کی جاتی ہے وہ بلاشبہ ان کے سامنے ہوتا ہے۔ اس کی  
 استعداد اہلیت۔ خلوص و محبت قلبی (استدحیاً للہ) کو ضرور  
 دیکھتے ہیں کہ ہمارے نام پر یہ کتنا بکا ہوا ہے؟ دُنیا اور دُنیا داری کی  
 مصلحتیں دیکھنا اور سوچنا رہتا ہے۔ یا واہ ہا نہ ائیا ر و قربانی سے  
 ہمیں اپنا لیتا ہے۔ اور اس طرح ہمارا سب کچھ اپنا بنا لیتا ہے۔ هُوَ  
 الَّذِي خَلَقَ لَكُمْ مَا فِي الْأَرْضِ جَمِيعًا هُوَ اَوْ رَبُّ كَمِطْبَعِي اَوْ  
 فطرتی جذبات کے ماتحت کرتا ہے یا لضع وریا سے؟

عاشقان را با مصالح کار نیست

قصہ انبیا جز رضائے یار نیست

عزیز ملک محمد سلطان صاحب پر یہ اس مالک الملک غفور رحیم و  
 منعم حقیقی کا خاص الخاص احسان و فیضان ہے کہ اس کی مبارکیں  
 فقیر کو مل رہی ہیں۔ الحمد للہ علی ذالک! واللہ اعلم اس کی  
 کون سی ادا اس رحیم و کریم کو پسند ہے۔ یہ تو اسی سے پوچھنا چاہیے کہ تم  
 کیا عمل کرتے ہو کہ جو مانگتے ہو پالیتے ہو۔ ان کامیابیوں کا راز کیا ہے؟  
 دُعا تو ہر طالب دُعا کے لیے کی جاتی ہے۔ بلکہ جو طالب دُعا نہیں ہوتے

ان کو بھی ہمیشہ دعا میں شریک کر لیا جاتا ہے کیوں کہ دعا کا مسنون طریقہ ہی یہی ہے کہ سب بھائیوں کو دعا میں شریک کر لیا جائے۔ قرآن کریم و احادیث شریفہ کی اکثر دعائیں اس کا ثبوت ہی یعنی جمع کے صیغہ سے مانگی گئی ہیں۔ اور اگر کوئی اس پر بھی کہے کہ نہیں جی سلطان پر خاص نظر ہے تو اس کا سبب سلطان صاحب سے یا اپنے دل سے پوچھے تبسرا کچھ بتا ہی نہیں سکتا۔ اپنا اور اس کا ہر بات۔ ہر فعل میں موازنہ و مقابلہ کرے بشرطیکہ دل خوفِ الہی سے ڈرتا ہے۔ اور وہ بھی وہ فعل اور کام کرنا شروع کر دے جو اس کی ترقی اور بہتری کا معلوم ہوتا ہو۔ فقیر کی دلی خواہش ہے کہ سب تعلیم یافتہ ملازم یا رظا ہر وطن میں سلطان صاحب کا نمونہ بن جائیں اور اس میں جو کمزوریاں ہیں ان سے وہ اور ہم بھی سب بچ جائیں۔ آمین ثم آمین!

ہیں اپنے اپنے مقدر جدا نصیب جدا

مولا کریم آپ کو بسبب ان تمام ریلوے ملازمین یا رانِ طرفیت میں سینئر SENIOR ہونے کے سبب سے اعلیٰ پوزیشن عطا فرمائے اور پوسٹ جو آپ کے حسبِ خواہش اور آپ کے لیے زیادہ مفید ہو اپنے فضل و کرم سے وہی عطا فرمائے۔ آمین! ثم آمین! جو خیالات آپ نے سلطان صاحب تک پہنچانے کے لیے لکھے ہیں لکھ دیئے گئے ہیں۔ اور یہ بھی لکھ دیا ہے کہ "شیخ سعید صاحب کو آپ (سلطان صاحب) کی دعاؤں اور کوشش کی اشد ضرورت ہے!"

مولا تعالیٰ اپنے حبیب اکرم صلی اللہ علیہ وآلہ وسلم کے صدقے اپنے خاص فضل و کرم سے کسی کی ہی دعا آپ کے حق میں قبول فرمائے۔ آمین اور آپ کو اپنے اہل و عیال کی طرف سے بھی مسرت اندوز فرمائے۔ آمین! پرسانِ حال یا رانِ طرفیت و حاضرینِ مجلس کی خدمت میں السلام علیکم لبعد شوق ملاقات۔

گھر میں سلام بچوں کو دھا و پیار

## اتباع رسول

بنام شیخ معز الدین صاحب لاہور

السلام علیکم ورحمۃ اللہ وبرکاتہ۔ طالبِ خیریت۔ بخیریت۔ آپ کا کارڈ پریشانی دل لیے ہوئے اظہارِ مافی الضمیر کرتا ہوا کاشفِ حالات ہوا۔ اللہ تعالیٰ آپ کو ہر طرح خوش و خرم رکھے۔ آپ کے یا آپ لوگوں کے خلوص پر فیقر کو کوئی شبہ نہیں۔ جو کچھ لکھا گیا ہے خیر خواہانہ اور دعائیہ لکھا گیا ہے تاکہ خلوص و محبت قلبی کی زیادتی کے ساتھ استقامت بھی نصیب ہو۔ اور غفلت و سستی راہ نہ پالے۔ جیسا کہ اکثر ظاہر ہوتا رہتا ہے۔ گجرات سے جنوب کی طرف خصوصاً لاہور میں یا رانِ طریقت کا سرمایہ تو آپ لوگ ہی ہیں۔ خدا کرے کہ آپ لوگ اُسوۂ حسنہ رسول صلی اللہ علیہ وآلہ وسلم کا فیض اختیار کریں اور حضور اکرم صلی اللہ علیہ وسلم کی صورت و سیرت کے لباس سے ظاہر و باطن کو طیبس کریں۔ آمین۔ ہماری مسلمانوں کا ثبوت اور ہمارے ایمان کا مظاہرہ اس کے بغیر ہیچ ہے۔ وقت آگیا ہے کہ ہم کسی بڑی سے بڑی دنیاوی غرض کو اس معاملہ میں رکاوٹ نہ بننے دیں۔ اور جو چیز اتباعِ سنت سے روکنے والی ہے اس سے دست بردار ہو جائیں ورنہ نام کی مسلمانوں نہ ہمیں یہاں کام دے سکتی ہے۔ نہ قیامت میں سود مند ہو سکتی ہے۔ ہم نے ایک نہ ایک دن یہاں سے جانا ہے اور آج جس لذائذ اور شہوات سے بھری دنیا میں ہم خدا و رسول سے دُور رہ کر یعنی ان کو بھلا کر مستغرق اور منہمک ہو رہے ہیں اس نے ہمارے ساتھ نہیں جانا بلکہ یہاں ہی رہ جانا ہے اس لیے آج اس سے ہمارا تعلق عارضی ہونا چاہیے۔ جو کہ سکونِ الہی میں ہمارے لیے رکاوٹ نہ ہو سکے۔ اَللّٰهُمَّ رَبَّنَا۔ آمین۔ حاضرینِ مجلس۔ پرسانِ حال و یارانِ طریقت کی خدمت میں السلام علیکم لہد شوقِ ملاقات۔ گھر سے گھر میں سلام۔ بچوں کو دعا و پیار۔

## سُلوکِ نقشبندیہ

بنام محمد نصیب صاحب

السلام علیکم ورحمۃ اللہ وبرکاتہ۔ طالب خیریت بخیریت۔ فقیر کل  
 دوپہر جمعرات کو کچھ بھلا بھلا لکھا گیا۔ بدھ وار نہ آسکا۔ عزیزم محمد سلطان  
 بھی بدھ وار ۲۲ ۲۳ وہاں ہی مُڑ گیا اور شام کے بجھے کے قریب میل پر سوار  
 ہو کر راولپنڈی روانہ ہو گیا۔ غالباً کل اس کا خط آئے گا جمعہ کی تیاری ہے۔ کچھ  
 ذہن میں نہیں کہ کیا لکھا جائے۔ یہ لکھے بغیر نہیں رہ سکتا کہ جس راہ و سلوک  
 نقشبندیہ پر آپ لوگ بفضلہ تعالیٰ گامزن ہو گئے ہیں وہ تمام سلاسل  
 طریقت سے اسہل و اقرب ہے اور جس مقام پر آپ پہلے بیعت و توبہ کے  
 روز کھڑے کئے گئے ہیں۔ قرآن کریم اور حدیث شریف کی روشنی میں اگر آپ  
 لوگوں نے سمجھ لیا ہے اور (REALIZE) کر لیا ہے تو ساری عمر میں اس  
 کا شکر یہ ادا نہیں کر سکتے۔ آگے قدم بڑھانا اسی ریلواری زین پر منحصر ہے جو  
 چیز دوسرے طریقوں میں سا لہا سال کی محنت و جفاکشی کے بعد عیر آتی ہے اور  
 اکثر حالتوں میں پھر بھی نہیں وہ ہمیں اس طریقہ میں پہلے روز ہی میسر ہو گئی  
 ہے اب آپ کا کام ہے کہ وہ کن فرم (CONFIRM) ہو جائے۔ آمین۔  
 اس طریقہ کا ایک قدم دوسروں کے ہزار قدم کے برابر ہے۔ مولا تعالیٰ ہم لوگوں  
 کو اس سے کلمیہ مستفید اور مستفیض ہونے کی توفیق بخشے۔ آمین۔ پورے

زور شور اور توجہ نامہ سے اس کی طرف لگ جائیں۔ اس کی برکت سے  
 بفضلہ تعالیٰ سب مشکلیں آسان اور حل ہو جائیں گی اور کوئی پرواہ نہ  
 رہے گی۔ انشاء اللہ تعالیٰ اگر عالیجناب مخدومی و مطاعی قبلہ صاحبزادہ  
 صاحب حافظ حاجی عالم پیر سید محمد حسین شاہ صاحب قبلہ مدظلہ العالی  
 علی پوری کی دست بوسی نصیب ہو تو فقیر کا بھی سلام عرض کر دیں۔ اپنی



اور اپنے اہل و عیال و یارانِ طریقیت کی خیر و عافیت سے جلد جلد اطلاع دیتے رہیں۔ اللہ تعالیٰ آپ کی جلد مرادیں پوری کرے۔ سلامتی ایمان و جان عزت و آبرو سے خوش و خرم رکھے آمین اور آپ کو اپنے مفروضہ کام میں پوری طرح کامیاب کرے۔ آمین اور اس کے اچھے اثرات و ثمرات سے متمتع کرے۔ آمین۔

حاضرین مجلس۔ پرسانِ حال و احباب کی خدمت میں السلام علیکم۔ گھر سے گھر میں سلام بچوں کو پیار و دعا۔

## مکتوب نمبر ۶۰ نظام حکومت

بنام شیخ منظور الحق ڈار صاحب (وزیر آبادی) شیڈ میں انچارج

ریوے انجن شیڈ۔ کوہاٹ۔

السلام علیکم ورحمۃ اللہ وبرکاتہ۔ طالبِ حیریت۔ بحیریت۔ آپ کا ۶/۱ کا لکھا ہوا خط ۱۱/۱ کو کبجا پہنچا۔ فقیر وزیر آباد گیا ہوا تھا۔ وہاں سے ۱۳/۱ بروز جمعہ واپس آیا۔ ۴-۵ دن کی غیر حاضری کے سبب ڈاک جمع تھی۔ کل جمعہ بھی تھا۔ اس لیے آج جواب لکھ رہا ہے لیکن آج کی ڈاک میں بھی نیکل نہیں سکے گا۔ فقیر موٹی عقل کا دیہاتی آدمی ہے۔ اس لیے سمجھ نہیں سکا کہ علی پور شریف آپ گئے تو بیعت بھی کر کے آئے؟ یا فقط زیارت کرتا۔ ایک صف میں نماز پڑھنا اور دعا میں شریک ہونا ہی مقصود و مطلوب تھا؟ اور یہ کہ فقیر کی طرف یہ قصہ لکھنے کی غرض و غایت کیا ہے؟ آپ نے سیاست پر جو بحث کی ہے۔ اگرچہ فقیر کوئی بڑا سیاست دان نہیں بقول حافظ صاحب

رموز مملکت خویش خسرواں دانند  
گدائے گوشہ نشینی تو حافظا محروش

تاہم اتنا عرض کر سکتا ہے کہ واقعی آپ کے خیالات پاکیزہ و ششستہ ہیں اور درود اسلام سے لبریز یہ فقیر باوجود نااہل ہونے کے کچھ عرض کرتا ہے خدا کرے کہ بہتری کا باعث ہو۔ آئین پاکستان میں اس وقت مذہبی فراق و دھڑا بندی کو چھوڑ کر کسی ایک سیاسی جماعتیں ہیں۔ مثلاً مسلم لیگ عوامی لیگ۔ مجلس احرار۔ جماعت اسلامی جمعیت العلماء وغیرہ وغیرہ۔ بظاہر ان سب کا نصب العین پاکستان کو مضبوط اور صحیح اسلامی حکومت (سلطنت) بنانا ہے۔ کیوں کہ پاکستان اسلام کے نام پر ہی معرض وجود میں آیا ہے۔ لیکن ان سب جماعتوں کا طریق کار و لائحہ عمل الگ الگ ہے۔ یہ سب مسلمان ہیں اور اسلام کا بول بالا دیکھنے کے آرزو مند! اختلاف رائے بھی ایک قدرتی امر ہے۔ یہ بھی ماننا ہی پڑتا ہے۔ اسلامی مذہبی مسائل میں اختلاف صحابہ کرام رضی اللہ عنہم میں بھی موجود تھا۔ جو نماز کی مختلف صورتوں اور مسائل میں آجکل پایا جاتا ہے۔ اس لیے ہر مسلمان فرداً فرداً صحیح نظام حکومت اسلامی کے لیے وہی کچھ کر سکتا ہے جو اس کی جماعت مجموعی طور پر کرے گی جس میں وہ شامل ہے کیوں کہ اگر وہ خود کسی جماعت میں شامل نہیں تو وہ تنہا انفرادی طور پر کر ہی کیا سکتا ہے۔ البتہ اگر وہ کچھ کر سکتا ہے اور ایسا کرنا اس کا فرض اولین بھی ہے تو وہ یہ کہ پہلے وہ خود صحیح طور پر اندر باہر سے صورتاً و سیرتاً مسلمان بنے۔ اسوۂ حسنہ رسول اللہ صلی اللہ علیہ وسلم اس کی ہر نقل و حرکت سے نمایاں ہو (حدیث) بَلِّغُوا عَنِّي وَاِنْ كَانَتْ آيَةً۔ فرمان نبی کا جذبہ لے کر میدان عمل میں نکلے اور موجودہ مسلمانوں کو اپنی مثل محمدی مسلمان بنائے۔ جو اس وقت اسلام۔ اسلامی رسوم و قوانین اور اسلامی طرز زندگی سے (اِنَّ الدِّينَ عِنْدَ اللّٰهِ الْاِسْلَامُ) یعنی خود خداوند کریم سے اتنے ہی دور ہیں۔ جتنے ان کے آقا ولی نعمت فرنگستانی اور دیگر کفار فرق فقط یہ ہے کہ ان کی زبان پر کلمہ (شہادت توحید و رسالت) شریف ہے۔ اور وہ اس سے محروم ہیں۔ ورنہ اعتقادات۔ اعمال۔ رسوم اور فیشن وغیرہ میں ان کی مثل سبکہ ان کی

صحیح نقل ہے۔ اگر ان انگریزی اور یورپ زدہ مسلمانوں پر ان کی اسی ہستی  
 کذاتی قانونِ شرعی ڈنڈے کے زور سے نافذ کرنے کے متمنی ہیں یعنی  
 چاہتے ہیں کہ آپ کا گورنر جنرل WHO IS VICEROY OF  
 THE KING OF ENGLAND جو انگریزوں کی منظوری کے  
 بغیر مقرر ہی نہیں ہو سکتا۔ اس عہد کے لیے شاہِ انگلینڈ کا محتاج ہے۔  
 رات کو ایک آرڈی نلس نفاذ قانونِ شرعیہ کا جاری کر دے تو اول تو ایسا  
 کر ہی نہیں سکتا۔ یہ بات اس کے اختیار سے باہر ہے۔ دوم حکومت ابھی  
 تک انہی فرنگیوں کے ایما پر یورپین جمہوریت کی شکل میں ہے اکثریت کی  
 رائے کے خلاف کوئی قانون نافذ نہیں ہو سکتا اور موجودہ وقت میں اکثریت ان  
 ہی لوگوں کی ہے جو بارسوخ ہیں اور یورپین تہذیب اور فیشن کے دلدادہ اور  
 اسلامی طرز معاشرت سے نفور! آپ بھولیں نہیں! مذہبی دین دار آدمی  
 بہت اقلیت میں ہیں۔ اگر نہیں تو پھر آپ کیوں نہ کوشش کر کے نئی  
 ایکشنوں میں دیندار آدمی ایم۔ این۔ اے بنا کر بھیجیں کہ کونسلوں میں ان  
 کی اکثریت ہو جائے تو بیڑا پار ہو جائے لیکن آپ ایسا ہرگز نہیں کر سکتے۔  
 کیوں کہ موجودہ مذہبی جماعتوں میں بھی بہت کم ایسے دیندار مسلمان ہیں جو  
 کونسلوں میں جا کر کوئی کام کر سکتے ہیں۔ رسوم طوعاً و کرہاً کوئی ایسا حکم جاری  
 بھی کر دیا جائے کہ کل سے پاکستان میں شرعی قانون پر عمل درآمد کیا جائے گا۔  
 تو یہ قانون موجودہ حالات میں ناقابل عمل ہوگا۔ کیوں کہ موجودہ وقت میں  
 فقط ۵ فیصدی نمازی اور ایک دو فیصدی شرعی قانون پر عمل کرنے والے  
 ہیں۔ تو ساری کی ساری آبادی صبح دس بجے تک بجرم عدم حاضری نماز  
 جیل میں ہوگی۔ اس کے بعد جو کچھ ہو سوسو ہو۔ باور نہیں تو مسجدوں میں جا کر  
 دیکھ لیجئے۔ وہ لوگ سخت غلطی کر رہے ہیں، بلکہ ایک جرمِ عظیم کے مرتکب ہو  
 رہے ہیں جو اسلام کے نام پر طرح طرح سے عام مسلمانوں کو حکومت پر بدظن  
 اور بدگمان کر رہے ہیں اور اس طرح ان کو حکومت کے خلاف اکسا رہے  
 ہیں۔ گویا کہ وہ اسلام کے نام اور اس کی حمایت کے زعم میں حکومت کے

خلافت ایک بغاوت تیار کر رہے ہیں جس کا نتیجہ یہ ہوگا۔ کہ خاکم بدہن۔ نہ پاکستان رہے گا نہ یہ مسلمان۔ ایسا کر کے ملک کو کھوکھو کر وہ شرعی قانون کہاں نافذ کریں گے؟ یہ ہیں ہمارے سیاست دان علماء کرام ان کو اتنا بھی نظر نہیں آتا کہ اس وقت نازک میں پاکستان کی پوزیشن کتنی نازک ہے۔

۱۔ ادھر جموں و کشمیر کے الحاق کا معاملہ جس پر پاکستان کی زندگی کا انحصار ہے۔ کھٹائی میں پڑا ہوا ہے۔ بلکہ نہرو سب قسم کی بدعہدیاں کر کے جنگ کی دھمکیاں دے رہا ہے۔

۲۔ ادھر جو بے ایمان منصف اور کمیشن بن کر آتا ہے۔ ہندو روپے (رشوت) کی نذر ہو جاتا ہے۔ اور پاکستان کے خلاف جا کر زہرا گلنا شروع کر دیتا ہے۔

۳۔ مشرقی پنجاب کے قتل عام کے نتائج بد کا کالا دیو ہمارے سر پر ہے۔ مہاجرین ابھی تک ادھر ادھر بے خانماں بھٹک رہے ہیں بھر پھپانے کو بھی ابھی تک جگہ نہیں پلے۔ اب حال کے دو سیلابوں نے حکومت کو اور بھی نڈھال اور بے جان کر دیا ہے۔ سلاسل رسل و رسائل کے بند ہونے کی وجہ سے کروڑوں روپے کی آمدنی بند ہو گئی ہے۔ مزید برآں ان سلسلوں کی بجالی اور مرمت و عیضہ پر اور سیلاب زدگان کی امداد کے لیے جن کے پاس نہ مال رہا نہ مولشی نہ کپڑا تن ڈھانکتے کو نہ اناج کھانے کو۔ فصل نباہ و برباد ہو گئی۔ آئندہ فصل کی بھی کوئی امید نظر نہیں آتی۔ رہائشی مکانوں کے سیلاب نے نشان بھی مٹا دیئے ہیں۔ بکیں و لاچار لقمہ اجل ہوتے ہوئے مسلمانوں کو بدو کے لیے پکار رہے ہیں۔ لیکن مسلمان چپ ہیں گو یا کہ ہیں ہی نہیں۔

اتنا روپیہ درکار ہے جتنے سے کئی پاکستان خریدے جاسکتے ہیں۔ ایسے حالات میں جو لوگ اسلام اسلام پکار کر مسلمانوں کو بغاوت پر آمادہ کر رہے ہیں وہ پاکستان کے سجن ہیں کہ دشمن؟ پاکستان بننے سے پہلے ہی لوگ پاکستان کی مخالفت کی ہر ممکن کوشش کرتے رہے۔ یہ سب مذہبی اور سیاسی جماعتیں آخر تک قائد اعظم پر زہرا گلنے رہے۔ بے دین۔ کافر۔ مرتد۔ بے ایمان اور

کیا کچھ انہوں نے کہا۔ پاکستان کے قیام کو ناممکن بناتے رہے۔ یہ بن ہی نہیں سکتا۔ یہ ہو ہی نہیں سکتا۔ پاکستان کی نہ ضرورت ہے نہ اس کے بننے کا امکان۔ دو قوموں کی بھتیوری غلط ہے، ہندوستان ہمارا وطن ہے ملت وطن سے بنتی ہے۔ ہندوؤں سے مل جل کر رہنا اور ہندی رہندو کہلانا درست ہے وغیرہ وغیرہ۔

آج وہی لوگ اسلام کے نام پر اس کی تخریب کے درپے ہیں۔ اللہ تعالیٰ ہدایت دے اور ہم پر رحم کرے۔ آئین، قربان جاتیے اس نفاذِ قانون قرآن کے مطالبہ کے! کیا آئین اسلام خدائی قانون نہیں۔ محبوبِ خدا حضرت محمد مصطفیٰ صلی اللہ علیہ وسلم نے حکم الہی سے دنیا میں راجح و نافذ کیا کہ نہیں؟ اگر قانون لانے والے سے معاذ اللہ اس وقت کچھ نہیں ہو سکا تو آج نافذ کرنے والا کون؟ اور اگر نافذ فرمایا تو مسلمانوں کو اس پر عمل کرنے سے کس نے روکا؟ معاملات کو تو خیر رہنے دیجئے۔ ان کا قانون تو غیر اسلامی قانون سے نکراتا ہے۔ عبادات کو لیجئے۔ نماز۔ روزہ۔ حج۔ زکوٰۃ۔ کلمہ شریف۔ ارکان اسلام، جو اسلام کی بنیاد ہیں۔ خلفاء راشدین سے لے کر آج تک کس حکومت نے ان کے خلاف حکم صادر کیا۔ کس بادشاہ نے کہا کہ نمازیں نہ پڑھو۔ روزے نہ رکھو۔ زکوٰۃ نہ دو۔ حج کو نہ جاؤ۔ اسلام کا بدترین دشمن انگریز سمجھا جاتا ہے۔ اس کی تعزیرات ہند میں بھی کوئی قانون ارکان اسلام کے امتناع پر موجود نہیں۔ چودہ صدیوں سے خدا اور رسول کا نافذ کیا ہوا قانون قرآنی آج ۱۵ فیصدی مسلمان بھی اس پر عمل نہیں کر رہے۔ مسلمانوں کا یہ فعل کتنا مضحکہ خیز ہے کہ خدا و رسول سے نڈر اور بے خوف ہو کر اس کے جاری کردہ قانون کو تو جانتے نہیں اور بیادقت علی خان اور ناظم الدین سے اس کے نفاذ کا مطالبہ کرتے ہیں۔ گویا ان کے ڈر اور خوف سے یہ لوگ اس پر عمل کریں گے۔ کیا یہی ان کی توجید ہے۔ کیا یہ صریح شرک نہیں؟ وَ مِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ

كُحِبَّ اللّٰهُ وَالَّذِيْنَ اٰمَنُوْا اَشَدُّ حُبًّا لِلّٰهِ كِيْ اٰيٰتِ پَاك كَا  
 وَه كِيَا مَفْهُوم سَمَجِھْتِي هِيْنَ ؟ سَج هِيْ جَوْلُوكُ خِدا سِيْ نِهِيْنَ دُرْتِيْ خِدا اِن پِر  
 اِن جِسِيْوُن كَا دُر مَسْلُط كِر دِنِيَا هِيْ اَوِر جَوْلُوكُ خِدا سِيْ دُرْتِيْ اَوِر خُوشِي سِيْ اِس  
 كِيْ حَكْم پِر چَلْتِي هِيْنَ - اِن سِيْ سَب دِنِيَا دُرْتِيْ اَوِر اِس كِيْ اِطَاعَت كِرْتِي هِيْ ۵  
 ہر كِر تِر سِيْد اِز حَق وَ تَقْوٰى كِر زِيْد تِر سِد اِز وِيْ جِنِّ وَ اِنْسَان ہر كِر دِيْد  
 تُو ہِم كِر دِن اِز حَكْم دَا وِر مِيْچ كِر كِر دِن نِہ پِيْچِيْز حَكْم تُو ہِمِيْچ

مسلمان سیدھا اور پُر امن راستہ چھوڑ کر اٹھا اور تباہ کن راستہ اختیار  
 کر رہے ہیں۔ جو ان کے اسلام۔ ایمان اور مسلمان ہونے کے بھی منافی ہے  
 احکام عبادات پر عمل کرنے سے تو یقیناً ہمیں کوئی نہیں روکتا اور نہ کسی کی  
 جرأت! اسلام اسلام پکارنے والے اسلام کے شدید ایسوں کو ان پر تو  
 خوشی خوشی عمل کرنا چاہیے۔ باقی رہا احکام متعلقہ معاملات۔ اگر ہم آج  
 قسم کھالیں: اپنے معاملات اور ٹھیکڑے عدالتوں میں نہیں لے جائیں گے۔  
 اپنے گھروں میں مسجدوں میں شریعت کے مطابق طے کر لیا کریں گے تو ۶ ماہ و  
 سال کے اندر اندر سارے ملک میں احکام اسلام جاری ہو جائیں گے۔ حکام اپنی  
 عدالتوں کو بہیکار بے رونق اور اجر طق ہوئی دیکھ کر مجبور ہو جائیں گے کہ قانون  
 شریعت پر عدالتوں میں عمل درآمد کیا جائے۔ عجیب معاملہ ہے جو لوگ احکام  
 شریعت پر عمل نہیں کرتے۔ وہی ان کے نفاذ کا مطالبہ کرتے ہیں۔ وہی چور  
 وہی کو تو وال! دنیا میں قدرت کا اٹل قانون *MIGHT IS RIGHT*  
 جس کی لاکھی اس کی بھینس۔ ابتداء کے آفرینش سے کام کر رہا ہے۔ جِدھر دیکھو  
 انسانوں میں۔ حیوانوں میں۔ پرندوں۔ پرندوں۔ بری۔ بگری جانوروں میں  
 حشرات الارض میں ہر جگہ یہی قانون جاری اور اسی پر عمل درآمد ہو رہا ہے۔  
 جب اسلام اور احکام اسلام پر چلنے والوں کی اکثریت ہو جائے گی۔ تو  
 حاکم اور حکومت وقت کو خود جھکنا پڑے گا۔ جو قانون اکثریت چاہے گی  
 بنائے گی یا منوائے گی۔ مطالبات کر لے اور حکومت سے مسلمانوں کو بدظن

کرنے کی انشا اللہ نوبت ہی نہیں آئے گی۔ لیکن جب تک ایسے دیندار  
 مسلمان اقلیت میں ہیں۔ کمزور ہیں۔ بے طاقت ہیں وہ کوئی مطالبہ نہیں  
 منوا سکتے۔ اور نہ کوئی قانون اپنے حسب مرضی بنوا کر اکثریت پر مٹوس  
 سکتے ہیں۔ عنقریب پاکستان جمہوری سلطنت بن رہا ہے۔ انگریزوں سے  
 تعلق قطع ہو رہا ہے۔ نئی الیکشن ہوں گی۔ مطالبات کرنے والے اعلیٰ تعلیمیافتہ  
 دیندار اور منصفی سیاست دانوں کو کونسلوں میں بھیجیں۔ اکثریت نہیں تو  
 اگر کونسل میں آدھی سیٹیں بھی انہوں نے حاصل کر لیں تو پھر بھی ہم کامیاب  
 ہوں گے۔ لیکن اگر ایسے ممبر وہاں آٹے میں نمک بھی نہ ہوتے تو پھر کس منہ  
 سے مطالبہ نفاذ احکام شرعیہ کیا جاسکتا ہے۔ اور ایسی حالت میں حکومت  
 کے خلاف پروپیگنڈہ کرنا۔ مسلمانوں کو اسلام کے نام پر حکومت سے بدظن  
 کرنا اور مسلم حکومت کے برخلاف ابھارنا خودکشی کے مترادف ہے۔ اور  
 خلاف شریعت بھی! اور ترجمہ سچر رپورٹ بخاری باب ۱۰۲ کتاب الفتن حدیث  
 ۱۹۸۷ حضرت ابن عباسؓ کہتے ہیں کہ نبی اکرم صلی اللہ علیہ وسلم نے فرمایا۔  
 جس شخص کو اپنے امیر کے ذریعہ نکلیت پہنچے تو اس کو مناسب ہے کہ صبر اختیار  
 کرے۔ کیوں کہ جو شخص (مسلمان) بادشاہ کے حکم سے ایک بالشت بھی باہر  
 ہوگا۔ اس کی موت جاہلیت کی سی ہوگی۔ دوسری روایت میں ہے کہ جو شخص  
 اپنے حاکم سے کوئی ایسی بات محسوس کرے جو اس کو اچھی معلوم نہ ہو تو ان  
 کو صبر کرنا مناسب ہے۔ کیوں کہ جو شخص جماعت (اکثریت) سے ایک بالشت  
 دور ہوگا۔ اور اسی حالت میں مر گیا تو اس کی موت جاہلیت کی سی ہوگی۔  
 حدیث ۱۹۸۸۔ حضرت عبادہ بن صامتؓ کہتے ہیں کہ رسول اللہ صلی  
 علیہ وآلہ وسلم نے ہم کو بلایا اور ہم نے بیعت کی۔ آپ نے بیعت میں  
 ہم سے جن باتوں پر عہد لیا۔ ان میں سے چند یہ بھی ہیں کہ ہم جس کام پر  
 خوش ہوں یا ناراض یا ہم پر سختی ہو یا کثادگی بہر حالت میں ہم حاکم کی  
 اطاعت کریں۔ حاکم اگرچہ ہم کو چھوڑ کر اپنے لیے بعض حقوق خاص کرے۔

ہاں اس صورت میں کہ جب اس سے ظاہر کفر کی بات دیکھ لیں اور اس کے کفر پر کوئی دلیل قطعی ہو۔ (تو اطاعت سے انحراف جائز ہے) حدیث ۱۹۹۰۔ حضرت انس بن مالکؓ سے لوگوں نے حجاج کے ظلموں کی شکایت کی۔ فرمایا صبر کرو۔ کیوں کہ تم پر جو زمانہ گزرے گا۔ وہ پہلے سے بدتر ہوگا۔ لہذا تم صبر ہی کی حالت میں خدا سے مل جاؤ۔ اور میں نے یہ بات (حدیث) نبی صلی اللہ علیہ وآلہ وسلم سے سنی ہے۔

فقیر نے کسی اور جگہ ایک حدیث اس مضمون کی پڑھی ہے کہ اگر تم اپنے حاکم (مسلمان بادشاہ) سے کوئی مکروہ (منکر) چیز دیکھو تو اس کے پیچھے نماز پڑھنا نہ چھوڑنا ورنہ تم میں نا اتفاقی بڑھ جائے گی اور تمہاری طاقت (حکومت) منتشر ہو جائے گی۔ فقیر نے دیدہ و دانستہ آپ کے سوالات کو بیچ (TOUCH) نہیں کیا کہ خطوط ان کے جواب کے متحمل نہیں ہو سکتے فقیر نے کوشش کی ہے کہ ان سے اوپر اوپر رہ کر کچھ عرض کیا جائے۔ شاید کہ اگر طبع سلیم ہے تو تفہیم اور تدبیر سے کام لیا جائے گا۔ اور غلط پروسیکٹور سے بچنے کی کوشش کی جائے گی۔ آپ کے سوالات اپنی جگہ صحیح اور درست ہیں۔ لیکن جو کچھ عرض کیا گیا ہے۔ تقاضائے وقت کے لحاظ سے یہی مناسب ہے۔ اگر آپ اپنی اسلامی تاریخ پر نظر غائر ڈالیں گے۔ اور خلافت راشدہ کے بعد مختلف خاندانوں کے جو مسلمان خلیفے۔ حاکم اور بادشاہ آج تک ہوتے رہے ہیں۔ ان کی نظام سلطنت ویسا ہی معاملات کے حالات اور واقعات پر گہری نظر ڈالیں گے تو انشاء اللہ العزیز فقیر کے لکھے کی تصدیق ہو جائے گی۔ پھر یہ بھی دیکھنا چاہیے کہ سب سے پہلے سلطنت و حکومت جس میں قانون الہی کا اجراء ہوا وہ وہ تھی جو آنحضرت صلی اللہ علیہ وآلہ وسلم نے قائم فرمائی تھی۔ وہ کس طرح قائم ہوئی۔

آپ آنحضرت صلی اللہ علیہ وآلہ وسلم کو جلیل ماعظم۔ گریٹ ریفارمر سید الانبیاء و اولیاء (یعنی ایک مذہبی اور روحانی رہنما اور پیشوا) مانتے



ہیں یا جابر اور قہار بادشاہ ؟ یہ آفری دوسطریں سارے مصنون کا خلاصہ یا  
 چھوڑ ہیں۔ جس کا اس کے سوا کوئی اور مطلب نہیں کہ حضور اکرم صلی اللہ  
 علیہ وآلہ وسلم کی تبلیغی جدوجہد اور صحبت پاک کی برکت سے جوں جوں صحیح  
 مسلمانوں کی تعداد بڑھتی گئی۔ وہ ایک طاقت بنتی گئی جس نے بالآخر  
 طاقتوں کی طاقتوں کا خاتمہ کر دیا۔ آج بھی اسی نقش قدم پر چلنے کی ضرورت  
 ہے۔ ہمیں چاہیے اور مولا تعالیٰ اپنے فضل و کرم سے ہمیں توفیق بخشے  
 آئیں کہ ہم تمام غیر اسلامی فلیشن۔ تہذیب۔ رسم و رواج اور قوانین چھوڑ  
 کر اسوہ حسنہ رسول اللہ صلی اللہ علیہ وسلم صورتاً و سیرتاً ظاہر اور باطن  
 سے اختیار کر کے یعنی اپنے آپ کو اندر و باہر ظاہر اور باطن سے سچا (محمدی)  
 مسلمان بنا کر میدان عمل میں آئیں اور اسلام سے دور ماندہ مسلمانوں کو پھر  
 اسی اسوہ حسنہ کے اختیار کرنے پر مجبور کر دیں جس اسوہ حسنہ کو مولا تعالیٰ نے  
 ساری دنیا کے سامنے بطور بہترین۔ خوب ترین۔ کامل ترین۔ محبوب ترین۔  
 اور مقبول ترین نمونہ کے پیش فرمایا ہے۔ اس طرح جب ہماری تعداد  
 بڑھتی جائے گی۔ سنت الہیہ کے مطابق طاقت بنتی جائے گی۔ اور بفضلہ و  
 بکرمہ تعالیٰ دنیا ہمارے قدموں میں ہوگی۔ آمین واللہ اعلم بالصواب۔

مکتوب نمبر ۶۱

## توکل علی اللہ

بنام شیخ محمد نصیب صاحب راولپنڈی

السلام علیکم ورحمۃ اللہ وبرکاتہ۔ طالبِ حیرتِ بحیرت۔ بڑی انتظار  
 کے بعد آج خط ملا۔ الحمد للہ کہ حیرت کی خبر آئی۔ اگرچہ خط پریشانیوں سے  
 پر ہے۔ حالات ہر حالت میں اور جلدی جلدی لکھتے رہنا چاہیے اور  
 جیسے بھلی حالات ہوں پریشان ہونے کی ضرورت نہیں۔ محض اس لیے کہ جو

کام کیا جاتا ہے

ایمانداری اور نیک نیتی سے کیا جاتا ہے۔

ملک و ملت کی بہتری کے لیے کیا جاتا ہے۔ اللہ تعالیٰ کے توکل و بھروسہ پر کیا جاتا ہے۔ دوسری طرف سے جو کچھ بھی کیا جاتا ہے وہ اس کا خمیازہ بدیر یا بزود خود اٹھالیں گے۔ ہمیں ہر حالت میں بائیں حسن نیت بہتری کی ہی امید و توقع ہے۔ انشاء اللہ تعالیٰ کسی قسم کا کوئی نقصان نہیں ہوگا اور نہ کوئی نقصان پہنچا سکتا ہے۔ جب اللہ تعالیٰ کے قبضے میں سب کے دل ہیں وہ جدھر چاہے موڑ سکتا ہے۔ اس کی مرضی اذن حکم و اجازت کے بغیر کوئی کچھ نہیں کر سکتا تو ہمیں اس قادر مطلق مولا تعالیٰ کی بارگاہ میں سرسجود ہو کر اپنی عاجزی بے کسی اور بے گناہی کا اعتراف کرتے رہنا اور اس کے ہر کام ہدایت دسیدھی راہ پر رہنے اور پورے طور سے مدد کرنے کی درخواست کرتے رہنا چاہیے۔ اور اس طرح اپنے آپ کو اور اپنے سب معاملات کو اس کے سپرد کر کے پریشانیوں سے نجات حاصل کرنی چاہیے۔ آزمائشی کا وقت حوصلے، صبر اور توکل علی اللہ سے ہی اچھی طرح کٹ سکتا

ہے

از خدا داں خلاف دشمن و دوست

کہ دل ہر دو در تصرف اوست

خدا تعالیٰ آپ کے دل۔ نیت اور کام کو دیکھ رہا ہے۔ لَيْسَ اللّٰهُ لِبِظْلَامٍ

لِلْعَبِيدِ ۝ خود اس کا فرمان پاک ہے ہم خدا کے ہورہیں اس کو ہر طرح سے خوش رکھیں۔ بفضلہ تعالیٰ و بکرم ہمیں کوئی نقصان نہیں پہنچا سکتا

رب راضی سب راضی۔ رب ہر بان سب ہر بان۔ لغزشوں اور کوتاہیوں کی معافی کے لیے استغفار کی تسیہات رقت قلب سے پڑھتے رہنا چاہیے۔

ہر نماز کے بعد اور گھر سے ادھر ادھر نکلنے وقت آیت الکرسی۔ قل اعوذ برب

الفلق۔ قل اعوذ برب الناس تین تین بار پڑھ کر اپنے آپ پر دم کر لینا

اور بسم اللہ و توکلتُ علی اللہ کہہ کر قدم باہر رکھنا چاہیے۔ ہر نماز کے بعد حدیث شریف والی دُعا حضورِ قلب سے نیت بار بار مانگتے رہیں اور اپنے وظائف و اسباق کی پابندی سے محافظت کرتے رہیں۔ اپنے آپ کو ہر وقت اللہ تعالیٰ کے حضور میں تصور کریں۔ اور شیر بن کر رہیں پریشیاں وہ ہوں اور ڈریں۔ جو خدا سے غافل اور دُور ہیں ہم بفضلہ تعالیٰ اس کے زیر سایہ (حق تعالیٰ) رہ کر غیر حق سے کیوں ڈریں اور پریشیاں ہوں۔ اَللّٰهُمَّ اَحْفِظْنَا مِنْ كُلِّ بِلَاءٍ دُنْيَا وَعَذَابٍ اٰخِرَةٍ بِحُرْمَتِ حَبِيْبِ خَلْقِهِ مُحَمَّدٍ وَاٰلِهِ وَاَصْحَابِهِ اٰجْمَعِيْنَ۔ آمین فقیر بھی بفضلہ تعالیٰ دُعا سے غافل نہیں کہ ازگدا جزو دُعا بنیاد بیچ حاضرین مجلس پرسانِ حال و یارانِ طریقت کی خدمت میں السلام علیکم بعد شوق ملاقات گھر سے گھر میں سلام بچوں کو دُعا و پیار۔ فی امان اللہ۔

مکتوب نمبر ۶۲

## طالبِ مولا

بنام شیخ سعید احمد صاحب لاہور

السلام علیکم ورحمۃ اللہ وبرکاتہ۔ طالبِ خیریت۔ بخیریت۔ لقاہ

موصول ہو کر کاشتہ حالات ہوا۔ یاد آوری کا شکریہ! اللہ سبحانہ و تعالیٰ اپنی وہ محبت عطا فرمائے کہ جس کے سبب اس کے غیر کی محبت و گرفتاری سے رہائی حاصل ہو۔ آمین اور اپنے فضل و کرم سے اپنے حبیب اکرم صلی اللہ علیہ وسلم کے صدقے آپ کی دلی مراد پوری کرے۔ آمین!

مدت ہو گئی ہے کہ آپ ہمیشہ سستی اور کاہلی پر نادم ہو کر معافی کو اس کا علاج سمجھ کر بے فکر ہو جاتے ہیں۔ ایسی صورت میں وہ سستی کیسے دُور ہو سکتی ہے؟ اگر آپ کے افسروں کے ساتھ کام کرنے والے کلرکوں اور دنیاوی

کاروبار کرنے والے احباب اور متعلقین کا آپ کی نسبت یہی فتویٰ ہے کہ آپ کا ہل و سست ہیں تو پھر آپ کا نام ہونا اور معافی چاہنا گونہ صحیح کہا جاسکتا ہے۔ لیکن معاف ہونے رہنے سے سستی دور نہیں ہو سکتی۔ لیکن اگر کوئی بھی آپ کو کاہل اور سست نہیں سمجھتا۔ تو پھر جو سستی آپ کی زندگی میں موجود ہی نہیں۔ وہ خط و کتابت کے سلسلے میں کہاں سے آگئی۔ ویسے بھی اشد ضروری اور اہم کاموں میں جن پر کامیاب زندگی اور کامیاب کیریئر CAREER کا دار و مدار ہو۔ سستی کیسے دخل دے سکتی ہے۔ حقیقت میں یہ سستی اور کاہلی نہیں بلکہ ایک قسم کی لاپرواہی ہے جو کسی چیز کی عدم طلب اور عدم ضرورت سے پیدا ہوتی ہے۔ ورنہ اگر معلوم اور یقین ہو کہ فی خط یا شیخ روپے یا اتنی مالیت یا قدر و وقعت کی کوئی چیز مل جائے گی۔ تو پھر کبھی سستی اور کاہلی ہوگی نہ اس کا عذر۔ سستی و کاہلی اور معافی دفع الوقتی کے الفاظ ہیں۔ اللہ سبحانہ تعالیٰ اس مرض سے نجات بخٹھے۔ آمین۔ ہر کام اور ہر حاجت کے لیے اللہ تعالیٰ کی طرف رجوع کرنا اور دعا میں مانگنا درست اور صحیح ہے لیکن "طلب اور شرط پ بھی علاوہ اور حاجات کے طلب کرتا ہوں۔ خدا جانے کیا دیر ہے؟" یہ تو آپ کے خیال میں بھی کبھی نہ آیا ہوگا۔ کہ متفنا و چیزوں کی درخواست کر کے "خدا جانے کیا دیر ہے" تو لکھنا ہی پڑے گا۔ بلکہ دیر کے ساتھ اندھیر بھی لکھ دیا جائے تو کیا عجب ہے

ہم خدا خواہی وہم دُنیا تے دُون  
اِس خِیالِ اسْتِ وِ مَحَالِ اسْتِ وِ حِنُونِ

عزیزم معزالدین کی طرف جو خط کل لکھا گیا ہے۔ اس کو غور سے پڑھیں  
ممکن ہے کہ یہ مشکل تبھی حل ہو جائے۔ آمین۔ آیہ کریمہ رَبَّنَا آتِنَا  
فِی الدُّنْیَا حَسَنَةً وَفِی الْآخِرَةِ حَسَنَةً وَقِنَا  
عَذَابَ النَّارِ سے آپ کو مدت سے یہ غلط فہمی (ڈپلا) ہو رہی ہے

آیت کریمہ میں حسد کے معنی کیا ہیں۔ اور پھر تفسیروں میں فی الدنیا حسد کے کیا معنی اور مطلب دیا ہے۔ اور فی الآخرة حسد کا کیا مفہوم ہے۔ کسی اچھے باخبر صوفی مولوی صاحب سے پوچھیں اور پھر فقیر کو بھی لکھیں کہ کیا بتایا ہے۔ شعر مذکورہ کا مطلب تو صاف ہے کہ تو خدا کو بھی چاہتا ہے اور دنیائے دونوں (دولت، مال، جاہ و حشم) خدا سے دُور لے جانے والی کمینہ دنیا کو بھی چاہتا ہے۔ نور بھی چاہتا ہے۔ ظلمت بھی چاہتا ہے۔ چانتا بھی مانگتا ہے۔ اندھیرا بھی مانگتا ہے۔ فرماتے ہیں یہ اجتماع ضدین ہے۔ دو ضدیں جمع نہیں ہو سکتیں۔ یہ ناممکن ہے۔ دیوانہ پن ہے۔ اور صرف خیال ہی خیال ہے۔ حقیقت نہیں ہے۔ تین قسم کے لوگ پائے جاتے ہیں۔

۱۔ طالب دنیا

۲۔ طالب عقبی

۳۔ طالب مولا

تصوف کی اصطلاح میں طالب دنیا کو مؤنث۔ طالب عقبی کو محنت اور طالب مولا کو مذکر لکھا گیا ہے۔ جس راہ سلوک میں ہمیں چلنے کا فخر حاصل ہوا ہے وہ طالبان مولا سے تعلق رکھتا ہے۔ دو تین شعر لکھ کر اس بحث کو صحبت پر ملتوی کیا جاتا ہے۔ خدا سے ہمیشہ خدا کو ہی مانگو۔ اس کی برکت اور تصدق میں وہ اپنے ساتھ ہی اپنی نعمتیں بھی لاویں یعنی عطا فرماویں تو الحمد للہ ورنہ

۴۔ جنت مجھے حرام اگر تو وہاں نہ ہو

کون منظور کر سکتا ہے سوائے محنت کے

۵۔ حب حق ہو دل میں یا حب لیسر

جمع ان دونوں کو تو ہرگز نہ کر

۶۔ زسودائے جہاں بگزار اگر سودائے ماداری

ہوائے خویشی بگزار گر با ما ہوا داری

۵ رہ روانِ عشق را بادولتِ دنیا چہ کار  
 پاک می دارند ایناں راہ را ازنگ و خار  
 پرسان حال و یاران طریقت کی خدمت میں السلام علیکم - گھر  
 میں سلام سنون بچوں کو دعا دیا۔

مکتوب نمبر ۶۳

## اُسُوۃِ حَسَنَہ

بنام سردار نعیم اللہ خاں صاحب قصور  
 السلام علیکم ورحمۃ اللہ وبرکاتہ۔ طالبِ خیریت۔ بخیریت۔ والاناہ  
 شرف صدور لاکر کاشف حال ہوا۔ رسیدہ بود بلائے ولے بخیر گذشت  
 والامعاملہ معلوم ہوا۔ الحمد للہ آپ کو اب آرام ہے۔ بے شک دو چار دن  
 سخت گرمی رہی۔ ابھی شروع اسارٹھ سے ہوا خنک ہو گئی ہے۔ الحمد للہ  
 علی ذالک۔ ان گرمی کے دنوں میں بھی گو آپ کے رشک جنت دفتر کی طرح  
 یہاں آسائش میسر نہیں تھی تاہم مسجد کے ایک معمولی نہ خانہ میں چلے جانے  
 سے باہر کی تپش معلوم نہیں ہوتی اور بھوک و پیاس کا الحمد للہ کہ احساس  
 تک نہیں ہوتا۔ رمضان شریف کی برکات نے اپنا پورا اثر دکھایا۔ فقیر کا  
 معمول افطاری کے وقت یہ ہے کہ تین دانہ کھجور سے افطار کرتا ہے۔ اس  
 کے ساتھ مسجد کا معمولی سادہ پانی جو برف کی طرح ٹھنڈا ہے۔ پاؤ بھر  
 کے قریب پی لیتا ہے۔ پھر نماز پڑھ کر گھر جا کر بقدر دو پیالی چائے برف  
 سے ٹھنڈی کر کے پیتا ہے۔ اور اس کے بعد کھانا ماحضر جو عزبا و فقرا  
 کی خوراک ہے کھاتا اور اس کے ساتھ برف والا ٹھنڈا پانی ایک دآدھ سیر  
 گلاس پی لیتا ہے اور تراویح کی نماز کو جانے سے قبل پھر دو پیالی  
 چائے برف سے ٹھنڈی کردہ پی لیتا ہے۔ الحمد للہ کہ نہ غیر معمولی پیاس

گنتی ہے اور اس کے فضل و کرم سے نہ کسی قسم کی تکلیف ہی ہوتی ہے۔  
 سحری کو اپنی پوری خوراک میسرہ کھالتیا ہے اور وہی کی لستی جو ساتھ میسرہ  
 ہو گئی گلاس ڈیڑھ پی لیتا ہے۔ پھر سارا دن بھوک معلوم ہوتی ہے۔ نہ  
 پیاس اور یہ خاص فیضان رمضان شریف کا اہل عقیدت کو نصیب ہے  
 الحمد للہ! فقیر چار دن آپ کی خدمت میں بھڑا رہا، آپ کی محبت و خلوص  
 اور خدمت میں جو آپ ایسے روستا و اہل کرم کا شیوہ ہے کوئی کمی  
 نہ تھی۔ الحمد للہ اللہ آپ کو اس کی جزائے جبروے۔ آمین اس کا شکر یہ!  
 لیکن جب کبھی آپ کے چہرہ پر نظر پڑتی تھی جو باطن کا اندکس سمجھا جاتا ہے  
 تو دل ہی دل میں شرمندہ ہو کر رہ جاتا تھا اور اس روحانی کوفت میں خیال  
 آتا کہ کہیں یہ پہلی *visi* آخری وزٹ ہی نہ ثابت ہو۔ دنیا داری اور  
 اہل دنیا کو خوش کرنے کے لیے خدا تعالیٰ اور رسول صلی اللہ علیہ وآلہ وسلم  
 کے احکام بے باکانہ چھوڑے جاسکتے ہیں لیکن اللہ تعالیٰ اور رسول صلی اللہ  
 علیہ وآلہ وسلم کی خوشنودی اور رضا مندی کے لیے دنیا اور اہل دنیا کے  
 عیش پرست خواہشات کو چھوڑنا موت کے مترادف سمجھا جاتا ہے۔ اے  
 کاش کون آکر سمجھائے کہ یہ کونسا اسلام اور ایمان ہے کہ رحمانی مطالبات  
 سے نفرت و حقارت اور شیطانی حرکات سے الفت و محبت! وہ باطن اور  
 قلب کیسے اچھا سمجھا جاسکتا ہے جس کی ڈیوڑھی اور دروازہ کے سائن بورڈ کا  
 یہ حال ہو کہ محمدؐ ہونے کی بجائے فرنگی بنا ہو۔ اگر فقیر کسی غریب محمدی مسلمان  
 کے گھر مہمان ہوتا اور وہاں آپ ملاقات کو آتے جاتے تو شاید اتنی کوفت روحانی  
 نہ ہوتی۔ اللہ تعالیٰ ظاہر و باطن یکساں اچھا کرے تاکہ سلسلہ ملاقات قائم رہے۔  
 آمین ورنہ اچھل درخت کو کون اپنے باغ میں لگاتا اور اس پر اس کی بالیدگی  
 و نشوونما پر کون اتنی سروردی کرتا ہے؟

پرسن حال۔ یارانِ طرفیت و حاضرین مجلس کی خدمت میں السلام علیکم

گھر میں سلام مسنون بچوں کو پیا رو دغا۔

## خواہشات

عزیزم مخلصم و محترم شیخ محمد نصیب صاحب زاد محبتکم و حفظکم اللہ تعالیٰ  
 السلام علیکم ورحمۃ اللہ وبرکاتہ۔ طالب خیریت بخیریت۔ آپ کے  
 پہلے گرامی نامہ کا جواب کل مفصل عرض کیا گیا۔ خدا کرے کہ ایمان افروز ثابت  
 ہو۔ (دآمین) پچھلے دونوں گرامی نامے آج موصول ہوئے ان کی رسیدگی کی اطلاع  
 کے لیے یہ عرض لکھا جا رہا ہے۔ اب تو اس کے سوا کوئی دعا نہیں کہ جو سلسلہ  
 آپ نے شروع کیا ہے اس میں خیر و بہتری ہو۔ اور مولا کریم و رحیم اپنے  
 فضل و کرم سے وہ بات کرے جس سے آپ مطمئن ہو جائیں۔ یعنی آپ کی مشکلات  
 آسان فرمائے اور پریشانی دور فرمائے۔ (دآمین) فیتر کو اس بات سے ڈرانا  
 ہے کہ اللہ تعالیٰ سے ایسی چیز کی طلب خواہش اور دعا کی جائے جو اس  
 قادر مطلق غفور الرحیم کی مرضی و منشا کے خلاف ہو۔ وہ ہماری حسب خواہش  
 پوری نہ ہوں۔ کیوں کہ اس کا انجام ہمارے لیے اچھا نہ ہوگا۔ اور یہی وجہ  
 اس کی عدم قبولیت کی ہوگی۔ اور اس سے ہمارے ایمان کے خراب یا کمزور  
 ہو جانے کا خدشہ ہو۔ کیوں کہ حدیث شریف میں ہے کہ انسان ناشکر اچھکڑا  
 واقع ہوا ہے۔ جب تک بندے کی مرضی کے موافق ہوتا رہے خوش ہوتا ہے  
 جب ذرا اس کی مرضی یا خواہش کے برخلاف ہوا وہ خدا پر بھی ناراض ہونے  
 لگتا ہے۔ اگرچہ عند اللہ اس میں اس کی بہتری ہی ہو۔ لیکن یہ ناواقف کی  
 وجہ سے بے صبر و مضطرب ہو کر اپنے اعتقاد کو خراب کر لیتا اور اس طرح معمولی  
 دنیاوی خواہشات کے سبب اپنا نقصان (روحانی و دینی) کر لیتا ہے۔ اللہ  
 تعالیٰ ہمیں ہر قسم کے نقصان و ذیال اور خرابی یقین و ایمان سے محفوظ رکھے  
 اور جب کہ وہ اپنے بندوں سے پیار رکھتا ہے۔ اور ان کی بہتری چاہتا



ہے۔ ہمارے لیے فلاح و بہبودی و بہتری کے سامان مہیا فرمائے۔ اور  
 ہمیں اپنا تاقیامت شکر گزار بنائے۔ آمین ثم آمین  
 الحمد للہ کہ آپ بجز میت، اس جگہ پہنچ گئے۔ جہاں مولا کریم آپ کو  
 لے جانا چاہتے تھے اور یہاں اس کے فضل و کرم سے آپ کے لیے بہتری ہی  
 بہتری ہوگی۔ بشرطیکہ آپ اپنی سجاویر سے باز رہے۔ البتہ جو بات توکل  
 علی اللہ اس کی رضا مندی و خوشنودی کے لیے نیک نیتی سے کی جاتی ہے۔ وہ  
 اگرچہ کہ ہماری ہی سجاویر ہو کریم و فضل تعالیٰ ہمیشہ پوری ہوتی ہے اور مفید  
 پڑتی ہے۔ اپنی ڈیوٹی بھی اپنے آقا و مولا تعالیٰ کے دکھانے کو کرنا کسی غیر حق  
 سے داد نہ چاہنا۔ کسی سے محبت کرنا تو اسی محبوب محباں و خالق دکل شی ( )  
 کون و مکان کے لیے اور کسی سے محبت نہ کرنا تو بھی اسی کے لیے کسی سے عداوت  
 کا سوال ہی پیدا نہیں ہوتا۔

کفر است در طرقت ما کینہ داشتن

آئین انا است سینہ چوں آئینہ داشتن

ہر خوشگوار بات پر اسی کی تعریف کرنا و شکر کے گیت گانا اور ہر  
 ناخوشگوار حال میں اس کی پناہ لینا اس پر بھروسہ کرنا۔ اپنے آپ کو اس کی  
 بہترین مخلوق اور اس کی مخلوق کا ادنیٰ غلام سمجھنا۔ مولا کریم ہمیں ایسا ہونے  
 اور ایسا بننے کی توفیق بخشے۔ آمین۔ آپ کے درجہات ظاہر و باطنی میں ذرا فرو  
 ترقی نصیب فرمائے۔ آمین۔ بہر جا بیکہ باش با خدا باش پر عمل پیرا رہنا  
 مومن کی شان ہے۔ فقیر کے عرضیہ جات و معروضات گاہے بگاہے  
 بار بار دیکھتے رہا کریں تاکہ صحبت و معیت کی برکات دوری یا مجبوری میں بھی  
 فرمالیں۔ آمین، اپنی خیر و عافیت سے جلدی جلدی اطلاع بخشنے رہیں تاکہ  
 تسلی رہے۔ آپ کو اسلام کا ادنیٰ خادم سمجھتے ہوئے مبلغانہ زندگی بسر کرنی چاہیے  
 اس ضمن میں اس کا رحم و کرم زیادہ سے زیادہ ہوتا جائے گا۔ انشاء اللہ  
 تعالیٰ۔ حاضرین مجلس کی خدمت میں السلام علیکم۔

## نہ خدا ہی ملا نہ وصالِ صنم

ہنام جناب محمد رشید صاحب، راولپنڈی

یادمِ نخی کئی و زیادمِ نخی روی

عمرتِ دراز باد فراموشگانِ من

السلام علیکم ورحمۃ اللہ وبرکاتہ۔ معلوم ہوتا ہے کہ کراچی کی سیر و سیاحت آپ کو مفید نہیں پڑی بلکہ نقصان دہ ثابت ہوئی۔ کاشش آپ چھٹی نہ جاتے اور اس رحمتِ تہنقری سے بچ جاتے۔ بعض لوگ عقل کے دشمن بلکہ جان و ایمان کے دشمن یہ سمجھتے ہیں کہ یہ دنیا عیش و عشرت کرنے اور مزے اڑانے کی جگہ ہے۔ اس لیے وہ بہتر صورتِ نفع ہو یا نقصان۔ جان جائے یا ایمان بغیر سوچے سمجھے باوجود خیر خواہ احباب کے سمجھانے کے بھی ایسا کرنے سے باز نہیں آتے۔ انہیں ہوش اس وقت آتا ہے جب وہ کسی طرف کے نہیں رہتے۔ کفِ افسوس ملتے اور کہتے پھرتے ہیں یہ

گئے دونوں جہاں کے کام سے ہم

نہ ادھر کے رہے نہ ادھر کے رہے

نہ خدا ہی ملا نہ وصالِ صنم

نہ ادھر کے رہے نہ ادھر کے رہے

یہ عارضی تعیشِ زندگی میں ہی ان کے لیے سوہانِ روح ہو جاتا ہے اور اگر بد قسمتی سے دنیا میں شامتِ اعمال سے بچ رہے اور سارا بوجھ عاقبت پر ہی جا پڑا تو خدا کی پناہ کفار کے ساتھ ہی اس گھر کی ہوا کھانی پڑے گی جس کی ہولناکیوں اور عقوبت و عذابِ النار سے قرآن مجید میں بار بار ڈرایا گیا ہے۔ لیکن تعجب تو آپ ایسے سچے مومن مسلمان اور مکھے پڑھے فہمیدہ انسان پر ہے کہ وہ عقلِ سلیم و ہوش و حواس رکھتے ہوئے بھی

اپنا نفع و نقصان نہ سوچے۔ اللہ جل شانہ، اور رسول اللہ صلی اللہ علیہ وسلم کے ارشادات اور ہدایات پر کان نہ دھرے اور جو نعمت خدا تعالیٰ نے اپنے بندے کے ذریعے عطا فرمائی ہو۔ اس کی قدر نہ کرے بلکہ کفرانِ نعمت کر کے بنا بنایا کام بگاڑنے کی کوشش کرے۔ ہر مسلمان کا فرض ہے کہ قرآنی ہدایات پر عمل کرے اور طاغوتی اور شیطانِ مکرکات سے بچے پطع ۹۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً صَوِّلَا  
تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُّبِينٌ ه

”ایمان والو۔ اسلام میں پورے پورے داخل ہو اور فاسد خیالات میں پڑ کر، شیطان کے قدم لقمہ نہ چلو۔ واقعی وہ تمہارا کھلا دشمن ہے۔“

فرمائیے جو شخص اپنے اعلانیہ دشمن کی چال میں آ کر اس کے کہے کے مطابق کرے۔ وہ اپنی عقل و جان اور ایمان کا دشمن ہے کہ نہیں؟ جس کسی پر شیطان یا جن پڑھا ہوا ہو تو وہ خود نہیں سمجھ سکتا کہ وہ کیا کہہ رہا ہے یا کیا کر رہا ہے۔ جب جن اتارنے والے جن اتارتے ہیں تو اپنی بے ہوشی کا علم اور احساس ہوتا ہے۔ آپ خدا کے فضل و کرم سے دانا اور بنیا اور اور خاص اہل علم مسلمان ہیں اور عقیدہ و ایمان بھی اطمینان صحیح رکھتے ہیں۔ آپ سے توقع نہیں کہ جان بوجھ کر ایک عارضی خطا اور لذت کے لیے جو حشران الدنیا والآخرۃ کا باعث ہو اپنا نقصان کر بیٹھیں اور اللہ تعالیٰ کی ظاہری و باطنی نعمتوں کو کھودیں۔ بہر حال اتقوا اللہ حقائقاً تم۔ اس سے ڈرنا چاہیے جیسا کہ اس سے ڈرنے کا حق ہے۔ انوار الصوفیہ میں خشیتِ الہی کا مضمون بار بار پڑھنا چاہیے تاکہ ایمان تازہ ہو۔ فقیہ کا آپ کے متعلق بہت بلند خیال ہے اور اگر آپ اس کو دور کرنے اور توڑنے کی کوشش بھی کریں تو انشاء اللہ نہیں ٹوٹے گا۔ فقر کی محبت خدا کی نعمتوں میں ایک بہت بڑی نعمت ہے۔ اس کا شکر یہ ادا کرنا چاہیے۔ کسی دن آپ کے خط کا انتظار کرنے کے بعد ولی محبت نے مجبور کیا۔ کہ کچھ لکھا جائے

## فضلِ عظیم

مکتوب نمبر ۶۶

بنام چوہدری محمد انور صاحب، گڑھی شاہو، لاہور۔

السلام علیکم ورحمۃ اللہ وبرکاتہ۔ طالبِ خیریت بخیریت۔ گرامی نامہ عقیدت شتامہ شرفِ صدور لاکرہ کا غصہ حالات اور باعثِ تسلی ہوا۔ الحمد للہ کہ مولا کریم نے اپنے فضل و کرم سے آپ کو اس الجھن سے نکال کر تقویتِ ایمان کا شرف بخشا تمہا الحمد للہ علی ذالک! فقیر نے عزیزیم شیخ معز الدین سلمہ اللہ کے خط کے جواب میں لکھا ہے جو آپ کے اس گرامی نامہ سے پہلے آیا تھا۔ اس میں بھی آپ کی شکایت خط نہ ملنے کی لکھی تھی۔ اب تو اس خط سے آپ کو معلوم ہو گیا ہوگا کہ آپ کا گرامی نامہ ۱۵ کو ملا اور ۱۷ کو فقیر نے اس کا جواب دے دیا۔

فقیر ڈاک کے معاملہ میں بڑا پنکچو ال ہے۔ جواب دینے میں انشاء اللہ تعالیٰ کبھی کوتاہی نہیں کرتا فقیر کو آپ کے نوشتہ پر پورا اعتماد ہے۔ اور آپ کی ظاہری و باطنی ترقیوں کے لیے ہمیشہ بارگاہِ رب العزت میں دستِ بدعا رہتا ہے۔ مولا کریم قبولیت کا شرف بخشیں تو نہ ہے متمت، امتحان کے لیے فقیر نے دعاؤں میں کبھی غفلت نہیں کی۔ اور اس کی بارگاہِ معلیٰ سے کامیابی کی امید بھی کی تھی۔ لیکن سارے راز اس کے کون جان سکتا اور تبا سکتا ہے۔ **فِعْلُ الْحَكِيمِ لَا يَحْتَلُوا عَنْ حِكْمَتِهِ** اس کا کوئی فعل حکمت سے خالی نہیں ہوتا۔ کیونکہ وہ کریم حکیم مطلق بھی ہے۔ وہی جانتا ہے کہ دعاؤں کا اثر کس شے نے روکا۔ اور کیا وجہ ہوئی کہ شرفِ قبولیت سے سرفراز نہیں فرمایا گیا۔ بندہ باید کہ حد خود داند۔ اس پر روشنی ڈالنے کی جرأت نہیں ہو سکتی۔ وہ مالک ہے۔ جو چاہے کرے۔ البتہ اس قبولیت اور عدم قبولیت میں ہمارے اعمال کو بہت بڑا دخل ہے۔ **وَمَا**



أَصَابَكُمْ مِنْ مُصِيبَةٍ فِيمَا كَسَبْتُمْ أَيْدِيكُمْ وَتَعْلَمُوا  
 عَنْ كَثِيرٍ (القرآن) جو کچھ از قسم مصیبت تم کو پہنچتا ہے۔ پس  
 وہ تمہارے ہی ہاتھوں کی کمائی ہے۔ تمہارے شامت اعمال کے  
 باعث ہے) حالانکہ وہ (حق تعالیٰ) بہت سوں سے تو درگزر فرماتا رہتا  
 ہے۔ اس آیت کریمہ میں غور کرنے سے معلوم ہوتا ہے کہ جس مصیبت اور  
 ناکامی کا ہمیں منہ دیکھنا پڑتا ہے۔ وہ کسی اہم بد عملی کا نتیجہ ہے۔ اور  
 اس میں کسی کی سفارشات یا دعا کو شرف قبولیت اس لیے نہیں بخشا جاتا  
 کہ جس کے بدلہ میں ہی ہماری بہتری اس کے مد نظر ہوتی ہے۔ اگر ایسا نہ ہوتا  
 تو ہمیں اپنے موازنہ کرنے اور پھر ان سے توبہ کرنے کی توفیق نہ ہوتی اور  
 کسی بھی رحمت و نعمت کے ہم مستحق نہ سمجھے جاتے۔ یہ بھی یعنی ایسا کرنا بھی  
 ہم پر اس کا فضل عظیم ہے۔ اور وہ جو فرمایا کہ بہت سوں سے درگزر فرماتے  
 ہیں تو یہ بھی اس کا فضل عظیم ہے کہ ان بد اعمالیوں اور سیاہ کاریوں  
 میں ہماری دعاؤں اور سفارشاتوں کو شرف قبولیت بخش کر درگزر فرماتا  
 ہے تاکہ اس کی رحمت، شفقت اور مغفرت کے شکر یہ میں آئندہ ناپسندیدہ  
 اعمال سے سچے دل سے توبہ کر کے ان سے باز آجائیں۔ اگر اس آیت بشرفیہ  
 کے اس صحیح مفہوم کو ہم سمجھ جائیں تو اس کے فضل سے ہمارا معاملہ ہمیشہ  
 کے لیے پاک اور صاف ہو جائے۔ آمین یا رب الکریم۔ آمین!  
 رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا  
 لَنَكُونَنَّ مِنَ الْخَاسِرِينَ آمین۔ حاضرین مجلس۔ پرسانِ حال و  
 یارانِ طریقت کی خدمت میں السلام علیکم۔ بعد شوق ملاقات۔ گھر میں  
 سلام مسنون۔ بچوں کو دعا و سلام۔

لِلَّهِتِ کے ساتھ پیر مہابیوں کی زیارت بھی پیر کی زیارت مافی  
 گئی ہے۔ اس لیے ذکر کے حلقوں میں حاضر ہونے کی تاکید فرمائی گئی ہے کہ  
 یاروں کی صحبت میں حالت بحال رہے۔ آمین

## عاشق پیر

ایک عاشق پیر کا خط اور اس کا جواب ماہنامہ  
لمعات الصوفیہ کے شمارہ ماہ فروری ۱۹۵۰ء میں شائع ہوا۔

**خط :-** بندہ کا دل تو نہیں چاہتا تھا کہ حضور کی خدمت سے پہلے  
آؤں۔ مگر مجبوری بھائی صاحب کے ہمراہ ہی آنا پڑا۔ الحمد للہ کہ اس دوست  
نے بھی اپنے آپ کو حضور کی غلامی میں دے دیا۔ اور خوشی خوشی واپس  
گیا۔ کاشش کہ مجھے بھی کوئی آج سے دس بارہ سال پہلے سمجھاتا تو بندہ شاید  
اتنا بوجھ گردن پر نہ اٹھاتا۔ مجھے اپنے خراب کئے ہوئے وقت کا بہت افسوس  
ہے۔ یہ اسی کی شانِ کریمی ہے کہ مجھ جیسے ناکارہ کو بھی اپنے حبیب کا صدقہ  
سیدھے راستہ پر لے آیا ہے۔ اور حضور کی غلامی نصیب ہو گئی ہے۔ بندہ  
کی طبیعت بہت ادا س ہے۔ دل گھبراتا ہے کہ مولا کریم خیریت سے کوئی  
انتظام فرماویں کہ بندہ حضور کی خدمت میں پہنچ جاوے۔ میرے لیے یہ  
سب جگہیں اُچھے دربار کی مانند ہیں۔ مجھے تو اپنی سہانی گلیوں میں مزہ  
آتا ہے جہاں حضور کے قدم مبارک لگے ہوئے ہوتے ہیں۔ دل میں جو محبت  
بھری پڑی ہے۔ وہ صرف مولا کریم ہی جانتا ہے۔ باقی رہا رونا تو یہ ایک خاص  
رحمتِ الہی ہے۔ جس کے سہارے جی رہا ہوں۔ اور جب ذرا گردن جھکائی  
دیکھ لی۔ سو تو یہ ہے کہ جب وہ محبت بھری نصیحتیں یاد آتی ہیں تو فوراً  
رونگے کھڑے ہو جاتے ہیں اور سوائے رونے کے اور کوئی چارہ نہیں۔  
لکھنے سے گھبراتا ضرور رہوں۔ مگر میں سوائے حضور کے اور کس کو اپنا حال بتاؤں  
مولا کریم تو دیکھ رہا ہے۔ کیا وہ اس آرزو کو بھی کبھی پورا کرے گا کہ جس  
وقت چاہوں حضور کے قدموں میں پہنچ جاؤں۔ اے اللہ مجھے اپنے پیر کا  
دیوانہ بنا دے۔ جہاں سے مجھے ہدایت نصیب ہوئی ہے۔ یہ سب تیرا

ہی فضل و کرم ہے کہ تو نے اپنے حبیب اکرمؐ کا صدقہ میرے دن پھر دیئے۔ اور مجھے گڑھے سے نکال کر ہدایت پر کر دیا۔ بندہ کے دو چار دوست ایسے ہیں کہ اگر حضورؐ توجہ فرماویں تو شاید ہدایت پر آجائیں۔ امید ہے کہ آپ دعا فرماویں گے۔ اور دعا فرماویں کہ مولا کریمؐ ملنے کا کوئی انتظام فرماویں۔ خط تمام ہوا۔

جواب :- خط کسی تشریح کا محتاج نہیں اور نہ ہی اس قابل کہ لمعات الصوفیہ ایسے پاک اور متبرک رسالہ میں درج کیا جاوے۔ لیکن جس غرض کے لیے رسالہ میں درج کرنے کو بھیجا جاتا ہے۔ وہ یہ ہے کہ اس میں بعض باتیں قابلِ غور اور عبرت انگیز ہیں اور اس لائق ہیں کہ ان سے فائدہ حاصل کیا جائے مثلاً

۱۔ ایک دوست کو حضورؐ کی خدمت میں لا کر داخل سلسلہ کرانے کا ذکر ہے اور یہ فعل محبتِ شیخ اور صداقت و عظمتِ سلسلہ پر دلالت کرتا ہے ہمیں بھی تو شیخ سے محبت کا دعویٰ ہے۔ ہم اس طریق پر کتنے آدمیوں کی ہدایت کا باعث ہوئے اور ہماری کوشش سے سلسلہ میں کتنے بھائی زیادہ ہوئے۔ حضرت امام ربانی مجدد الف ثانیؒ نے اپنے ایک مکتوب میں جو اپنے ایک خلیفہ بزرگ میر محمد نعمان صاحب کی طرف صادر فرمایا ہے ان کے مریدوں کی زیادتی پر اس طرح اظہارِ مسرت کیا ہے۔ فرماتے ہیں "آپ کا مکتوب شریف جو خواجہ رحیمی کے خدمت گار کے ہمراہ ارسال کیا تھا پہنچ کر نہایت ہی خوشی کا باعث ہوا اور چونکہ آپ کے مریدوں کے احوال مفصل طور

پر درج تھے اس لیے خوشی پر خوشی حاصل ہوئی۔ کیوں کہ بھائیوں کے زیادہ ہونے میں اکثر وا احنواکم فی الدین (حدیث) اپنے دینی بھائیوں کو زیادہ بناؤ، کے بموجب بہت بہت امیدیں ہیں اور آہِ کریمہ: عَضُدْكَ بِأَخِيكَ دَيْرٌ بَارِزٌ وَ كَوْتِرٌ بَهَائِيٌّ سِ قَوِي كَرِيْمٌ گئے) بھی اسی مضمون کی موید ہے۔

۲۔ کا تبت خط اپنی گذشتہ خراب کردہ عمر پر بایں الفاظ افسوس کرتا ہے کہ مجھے آج سے دس بارہ سال پہلے کوئی سمجھاتا اور حضور کی غلامی میں داخل کراتا۔ تو ایک میں گناہ کرنے سے بچ جاتا۔ دوسرے حضور کے ہاتھ پر توبہ کرنے سے ساری عمر کے گناہ کرنے سے بچ جاتا۔ دوسرے حضور کے ہاتھ پر توبہ کرنے سے ساری عمر کے گناہ معاف ہو جاتے جیسا کہ حدیث شریف میں آیا ہے: **التائبُ عن الذنبِ مَن لا ذنبَ له** (گناہوں سے توبہ کرنے والا ایسا ہی ہے۔ جیسا کہ گویا اس نے گناہ کئے ہی نہیں)

۳۔ جس راہ میں میں نے قدم رکھا ہے۔ اس کا اکثر حصہ بفضلِ تعالیٰ حضور کی توجہ کی برکت سے طے کر لیتا ہے

بے عنایات حق و خاصان حق

گر ملک باشد سیاہ ہستش ورق

باقی خط پر بہ حیثیتِ مجموعی نظر ڈالنے سے معلوم ہوتا ہے کہ ہر فقرہ اور ہر سطر ذوق و شوق اور محبت و اخلاص سے بھری پوری ہے۔ اور یہ وہ نعمت ہے جو ہم میں سے بہت کم کو حاصل ہے۔ اگرچہ ہم سب کا دعویٰ ہے کہ ہمیں اپنے شیخ سے محبت ہے۔ لیکن اس خط کے پڑھنے سے پتہ چلتا ہے کہ محبت کے لوازم اور آثار ہم میں مفعود ہیں۔ **اللہ ما شاء اللہ**۔ شیخ کی جدائی میں نہ ہم اداس ہوتے ہیں اور نہ بیقرار کہ دعائیں مانگیں کہ مولا کریم ہمیں جلدی شیخ کے حضور میں پہنچائے اور جیسا کہ اوپر عرض کیا گیا ہے۔ ہم میں بہت کم ہیں جو یہ آرزو رکھتے ہیں۔ اور کہتے ہیں کہ مولا کریم ایسا کر دے کہ میں جب چاہوں حضور کے قدموں میں پہنچ جاؤں۔ کیا ہم میں سے کسی نے کبھی یہ خواہش اور التجا کی ہے کہ اے اللہ مجھے ان کا دیوانہ بنا دے۔ جنہوں نے مجھے تیرا راستہ دکھایا ہے۔ ناظرین یہ سب سمجھ کر خراش اس لیے کی جا رہی ہے کہ ہم سوچیں اور عذر کریں کہ کیا ہم میں یہ محبت کے آثار



اور لوازم محبت پائے جاتے ہیں۔ کیوں کہ اکثر مشائخ کا یہ قول ہے؟

پہلے عشق پیر ہے بعدہ عشق رسول

بعدہ عشق خدا اس قاعدہ کو تو نہ بھول

چنانچہ مکتوبات حضرت امام ربانی مجدد الف ثانی رحمہ سے اس مسئلہ کے متعلق چند عبارتیں نقل کی جاتی ہیں۔

۱۔ فقرار کی محبت اور اس گروہ سے توجہ رکھنا خدا تعالیٰ کی بڑی نعمت ہے۔ حضرت حق تعالیٰ سے اس پر استقامت طلب کرتے رہیں۔

۲۔ فقرار کی محبت دنیا اور آخرت کی سعادت کا سرمایہ ہے۔ دو چیزوں کی محافظت ضروری ہے ایک صاحب شریعت صلی اللہ علیہ وسلم کی متابعت دوسرے شیخ مقتدار کی محبت اور اخلاص۔

۳۔ وصول الی اللہ کے لیے رابطہ سے زیادہ اقرب کوئی طریقہ نہیں۔

۴۔ رابطہ نیت کے بغیر مطلوب حاصل ہونا مشکل ہے۔

۵۔ مکتوب ۷۸ دفتر دوم میں ہے :

”جب اللہ تعالیٰ کی عنایت سے یہ محبت یہاں تک غالب آجائے

کہ دل سے دوسروں کی محبت اور تعلقات کو دور کرے۔ اور لوازم

محبت یعنی محبوب کی اطاعت اور اس کی مراد پر قائم رہنا اور اس کے

اخلاق اور اوصاف سے متعلق ہونا ظاہر ہو جائے۔ تو اس وقت

محبوب میں فنا حاصل ہو جاتی ہے۔ جس کو فنا فی الشیخ کہتے ہیں۔ جو

اس راہ میں پہلا زینہ ہے۔ یہی فنا فی الشیخ پھر فنا فی الرسول اور فنا

فی اللہ کا وسیلہ بن جاتی ہے۔ جس پر بقا باللہ مرتب ہے۔ جو

ولایت کا حاصل ہے۔“

اللہ تعالیٰ ہم سب کو اس پاک و بزرگ اور شریف گروہ کی محبت


نصیب کرے اور اس پر ثابتن قدم رکھے۔ بحرمت اپنے حبیب اکرم

صلی اللہ علیہ وآلہ وسلم۔ آمین

## صحبت

بنام سرور نعیم اللہ خاں صاحب قصوری  
 السلام علیکم ورحمۃ اللہ وبرکاتہ، طالب خیریت۔ بخیریت۔ محبت نامہ  
 موصول ہو کر کاشفِ حال ہوا۔ آپ کی نیک دلی اور صاف گوئی کا تو فیتہ  
 پہلے دن رخط و کتابت کے شروع سے ہی معترف ہے اور اب بھی اس  
 خیال اور گمان میں کچھ کمی واقع نہیں ہوئی۔ الحمد للہ اور نہ ہی آپ ایسے  
 سعادت مند روح سے تنقید کی توقع کی جاسکتی ہے۔ بات یہ ہے کہ  
 دلی محبت نے جو آپ کے ساتھ آپ کی نیک دلی اور صاف گوئی کے سبب  
 مولا تعالیٰ نے فیتہ کے دل میں پیدا کر دی ہے۔ گوارا نہ کیا کہ جو نعمتِ الہی  
 آپ کو آج معمولی سی جرات اور ہمت سے بغضِ حاصل ہو سکتی ہے۔  
 اس کا حصول برسوں پر جا پڑے۔ وہ بھی اس صورت میں کہ عمر اکتفا اور  
 وفا کرے ورنہ ر خاکم بدہن) رہ ہی جائے۔ یہ اسی خیر خواہی اور محبت کا  
 صدقہ ہے کہ آپ کے ساتھ اس پہنچ پر خط و کتابت جاری ہے اور اتنی داغ  
 سوزی کی جاتی ہے ورنہ آجکل ننخواہ دار میٹر بھی اتنی محنت اور جانفشانی  
 سے کام نہیں کرنے جو رکاوٹیں خیال کی گئی ہیں محض نفس غیر مہذب از  
 تہذیب اسلامی کے عذر لنگ یا شرارتیں ہیں جو غیر المغضوب علیہم  
 ولا الضالین کے روز مرہ بارگاہ رب العزت میں وعدے کو ایف  
 کرنے کے لیے جلدی تیار نہیں یا محروم رکھنا چاہتا ہے۔ اسی حالت میں  
 سامنے دیکھتے ہوئے فیتہ کیسے خاموش رہ سکتا ہے۔ اور اپنے عزیزوں  
 کے نقصان کو کیسے برداشت کر سکتا ہے۔ آیت کریمہ سے جو استدلال  
 قبیل اور کثیر نفع سے کیا گیا ہے۔ خوش ہمنی کے سوا کچھ نہیں۔ خط  
 میں گنجائش نہیں۔ صحبت سے یہ باتیں تعلق رکھتی ہیں جس صحبت سے

یہ نفس شیطان جیلوں بہانوں سے دُور دُور رکھتا ہے۔ دُنیا نقد مال ہے اور آخرت اُدھار۔ اس لیے نقد کی طرف زیادہ رغبت ہوتی ہے۔ بہ نسبت اُدھار کے کہ نفس اُدھار کو موہو می جانتا ہے۔ اس لیے دُنیا کی بھلائی پہلے مانگی گئی ہے کہ نو نقد نہ تیرہ اُدھار۔ یہ امتحان کا پرچہ نہیں بلکہ منعم حقیقی انعام فرمانا چاہتے ہیں۔ حصول انعام کے لیے اپنے بندوں کے درخواست کے فارم تقسیم فرماتے ہیں۔ اور یہ اس فارم کی عبارت ہے۔ بندہ چونکہ دُنیا میں موجود ہے۔ فوری ضرورت کو اہم جان کر پہلے اس کو مانگتا ہے۔ بلکہ دینے والے نے خود سکھا یا ہے کہ جو چیز فوری ضرورت کی اور پہر لحاظ سے اہم ہے۔ اس کو پہلے طلب کر کے پہلے حاصل کر لو۔ آسان اور مشکل۔ قلیل اور کثیر نفع اہم اور غیر اہم فرالغض یہ بھی نفس کے بہلاوے ہیں کہ حقیقت سے دُور لے جا رہا ہے جس کو غیر اہم بتا رہا ہے۔ وہ اہم سے اہم تر ہے کہ آپ کو کبھی صحبت میسر ہو تو اہم اور غیر اہم کا مسئلہ دریافت فرمانا معلوم ہو جائے گا کہ اہم کون اور غیر اہم کیا! سب سے پہلے ظاہری شکل و صورت ہے۔ اگر وہ آپ کے دل بھا جائے۔ اور آنکھوں میں سما جائے تو پھر اندرونی خواص پر نظر کی جائے گی۔ اگر ظاہر سے ہی کراہت پیدا ہو گئی تو اندر کون نظر کرے گا؟ اللہُمَّ اَرِنَا الْحَقَّ حَقًّا وَالْبَاطِلَ بَاطِلًا آمین اللہ سبحانہ تعالیٰ حقیقت کے سمجھنے اور نیک عمل کی توفیق عطا فرمائے۔ آمین۔ گھر میں سلام مسنون۔ بچوں کو پیار و دعا۔



## اسلامی زندگی

بنام شیخ محمد نصیب صاحب راولپنڈی


السلام علیکم ورحمۃ اللہ وبرکاتہ۔ طالبِ خیریت بخیریت زحط ملا  
 حال معلوم ہوا جو کچھ آپ نے لکھا ہے۔ درست ہے جو لوگ راہِ مولا کو  
 اپنا نصب العین بنا لیتے ہیں۔ انہیں اکثر عزم کھانا پڑتا ہے۔ رنج و غم  
 سہنے پڑتے ہیں۔ کیوں کہ وہ رنج سہتے ہیں مگر وہ رنج پہنچاتے نہیں۔  
 ان کا مسک مبارک ہوتا ہے مگر اہل اللہ چونکہ ان باتوں کے عادی ہو جاتے  
 ہیں ان کو یہ رنج و غم محسوس نہیں ہوتے۔ آپ کی نسبت چونکہ ایک ایسے  
 مبارک و دلنشان سلسلے میں نصیب ہوئی ہے جو سب طریقوں میں اقرب  
 الی اللہ طریقہ سمجھا جاتا ہے اس لیے آپ کو ایسا ہی دل و گردہ بنانا چاہیے  
 اور اس نسبت پر آپ کو ہمیشہ فخر صحیح ہونا چاہیے جو آپ کو بہت جلدی  
 ظاہری و باطنی مقامات عالیہ پر سرفرازی بفضلہ تعالیٰ بخشنے گا۔ اللہم  
 ربنا آمین اعلیٰ حضرت اقدس امیر ملت حضرت شاہ صاحب قبلہ محدث  
 علی پوری مدظلہ العالی کی زیارت و قدم بوسی و خدمت مبارک ہو۔ ایسے  
 مبارک مواقع بڑی خوش قسمتی سے میسر آتے ہیں۔ آپ جتنی کوشش  
 اس راہ میں کریں گے۔ خلوص قلبی اور محبت دلی سے اپنے آپ کو اس کے  
 حوالے کر کے پھر اسی کے ہو رہیں گے۔ اتنے ہی آپ کے تمام تر مشکل مسائل  
 جلد از جلد حل ہوتے جائیں گے۔ بفضلہ و بکرمہ تعالیٰ آج ہی عزیزم  
 سلطان صاحب سلمہ کا خط آیا ہے۔ کچھلی اتوار آیا تھا آپ کا سلام و  
 دعا اسکی طرف سے نقل کر دیا ہے۔ زیادہ کچھ نہیں لکھا۔ وہ بھی اس  
 طرح آپ کا عزم کھاتا ہے۔ جس طرح آپ اس کا عزم کھاتے ہیں۔ اس لیے  
 فکر کی بات نہیں۔ اللہ تعالیٰ حالات خوشگوار کرے آمین کہ جلد جلد لا فائز

نصیب ہونے کا موقع ملے آمین۔ حاضرین مجلس۔ پرسان حال و یارانِ  
 طرفیت کی خدمت میں السلام علیکم۔ بعد شوق ملاقات اپنے ہر دوستوں  
 سے بچک کہہ دیں کہ فقیر دعا سے غافل نہیں۔ کچھ حرکت کرو ہاتھ پاؤں  
 مارو۔ انشاء اللہ تعالیٰ ہر طرح سے کامیابی نصیب ہوگی اور کوئی مشکل  
 بفضلہ تعالیٰ مشکل نہیں رہے گی۔

اٹھ بانڈھ کمر کیوں ڈرتا ہے  
 پھر دیکھ خدا کیا کرتا ہے

فقیر تو آج کل یہی دعا مانگ رہا ہے کہ مولانا تعالیٰ اپنی رحمتِ واسعہ  
 سے کام لے کر آپ کو یکے بعد دیگرے جلد از جلد دونوں ترقیاں نصیب  
 فرماوے۔ آمین۔ ختم خواجگان سب گھروا لے مل کر روزانہ شام کے بعد  
 پابعد پڑھ کر یہی فقیر والی دعا مانگا کریں۔ ہر کام تو کلاً علی اللہ  
 کریں۔ اور اسی کے سپرد کر دیا کریں۔ کسی سے الجھنے کی ضرورت نہیں۔ اگر  
 آپ اندرون خانہ اسلامی زندگی بسر کرنے کرانے میں کامیاب ہو گئے۔ تو  
 انشاء اللہ تعالیٰ کسی قسم کی پرواہ نہیں رہے گی۔ ظاہری باطنی انعام الہی

نصیب ہوگا۔ آمین۔ اللہ تعالیٰ نے آپ کو خوش و خرم سلامتی ایمان و  
 جان سے رکھے اور زیادہ سے زیادہ خوش نصیب بنائے۔ آمین۔ فقیر  
 کو آپ کے ہاں کوئی تکلیف نہیں ہوئی۔ مگر یہ کہ آپ کو کھانا پینا بے صنو  
 غافل اور بے نماز ہاتھوں سے ملتا ہے کس قدر دل تنگ ہے۔ اللہ تعالیٰ  
 ان کو ہدایت دے اور وہ آپ کی قدر و قیمت جانیں۔ اور آپ کی خدمت  
 کا حق ادا کر کے سعادتِ دارین حاصل کریں۔ آمین مثلاً آمین۔



# تسلیم و رضا

بنام ملک محمد سلطان صاحب راولپنڈی

السلام علیکم ورحمۃ اللہ وبرکاتہ۔ طالبِ حیرت۔ بجزیرت۔ محبت نامہ  
موصول ہو کر کاشفِ حالات ہوا۔ حق سبحانہ، و تعالیٰ زیادہ سے اور زیادہ  
نعمتیں فرمائے اور اعلیٰ مقاماتِ ظاہری و باطنی پر پہنچائے۔ اپنا بنائے  
اور بنائے رکھے۔ اور اپنی ہی پناہ میں رکھے اور دین و ملت کا کام لے۔ آمین  
خام آئین! خدا کرے کہ دیگر سب یارانِ طریقت بھی اپنے حق میں اس دعا  
کی قبولیت کی استعداد پیدا کرنے کا ذوق و شوق رکھیں۔ اور اس کی کوشش  
کریں۔ آمین۔ جن دنیاوی کاموں میں وہ مصروف ہیں بشرطیکہ وہ کام عند اللہ  
جل شانہ، و عند الرسول صلی اللہ علیہ وآلہ وسلم گناہ نہ ہوں، وہ کام کرتے  
رہیں کون روکتا ہے۔ لیکن وہ کام بھی تو ہمارے ہی کرتے کے ہیں۔ جو  
ان سے بھی زیادہ اہم ہیں۔ جن کا کرنا یہاں بھی ہمارے لیے وجہ عزت و  
افتخار ہے۔ اور آخرت

میں بھی باعثِ نجات و صدوقار! انسان کا ہوش سنبھالتے ہی سب سے  
پہلا فرض یہ ہے کہ وہ اپنے خالق و مالک اور پروردگار کا عرفان اور  
اس کی جان پہچان حاصل کرے ذرا اس عزم کے لیے اسے اسلام لانے  
(مسلمان بننے) کے بغیر چارہ نہیں، اور اگر وہ مسلمان ہے تو اس کا پہلا  
فرض تسلیم و رضا کے ساتھ خدا تعالیٰ کی فرمانبرداری (اطاعت و عبادت)  
ہے جس کی فیصح صورت اتباع رسول صلی اللہ علیہ وسلم (فَاتَّبِعُونِي يُحْبِبْكُمُ اللَّهُ)  
میری پیروی کرو۔ اللہ تمہیں دوست بنالے گا، اور آپ کے اسوۂ حسنہ  
(صورتاً و سیرۃ) کے اختیار کرنے میں بتائی گئی ہے۔ مبارک اور خوش نصیب  
ہیں وہ لوگ جو شوق و محبت اور خلوص قلبی سے یہ کرتے ہیں۔ آرام اور

اطمینان محسوس کرتے ہیں۔ دنیاوی امور میں بھی حصہ لیتے ہیں۔ لیکن  
 یا امر مجبوری و بکراہت۔ یہی لوگ سرفرازی کا، استحقاق رکھتے اور سرفراز  
 فرمائے جاتے ہیں۔ اور سعادت دارین کا انعام پاتے ہیں۔ اَللّٰهُمَّ  
 اجْعَلْنَا مِنْهُمْ رَاہِیْمِیْنَ بِہِیْ اِن مِّنْ کَا بِنَا) آمین! نہایت ہی بد قسمت  
 اور سیاہ بخت نہیں وہ لوگ جو آج پیر زوال و بوڑھی عورت، دنیا کے دوں  
 رکینی دنیا کے حسُن ناپا سیدار پر فریفتہ ہو کر اس کی جھوٹی لذتوں اور  
 فانی مزوں کا شکار ہوتے اور مستحق عذاب النار بنتے ہیں۔ وہ نار (آگ)  
 جس کی شدت سوزش و حرّت تابش کی صفت وَقُوْدُهَا  
 النَّاسُ وَالْحِجَاذَةُ۔ (اس کا ایندھن آدمی اور پتھر ہیں) میں  
 کی گئی ہے۔ نَعُوْذُ بِاللّٰهِ مِنْ ذٰلِکَ رَمَّ اِسْ اَکْ سَی اللّٰہِ کِ  
 پناہ مانگتے ہیں) اَللّٰهُمَّ لَا تَجْعَلْنَا مِنْهُمْ رَاہِیْمِیْنَ اِن لّٰہِ لَوٰکِ  
 میں سے نہ بنا) آمین یا رب الکریم آمین۔

جمعات کو ختم خواجگان و حلقہ ذکر کے بعد یہ خط سب یاروں کو  
 سنا دیا جائے۔ شاید کوئی سعید روح پک اپ (اختیار) کرے۔  
 اور اپنی دین و دنیا سنوارنے کی فکر میں لگ جائے اور گوہر مقصود کو حاصل  
 کر کے فقیر کو دعائے خیر سے یاد کرے۔ آمین۔ حال پرسان و یاران  
 طرفیت کی خدمت میں السلام علیکم لجد شوق ملاقات۔ گھر میں سلام  
 مسنون۔ بچوں کو پیار و دعا۔



## رباعیات نماز

بنام شیخ محمد نصیب صاحب

السلام علیکم ورحمۃ اللہ وبرکاتہ، طالبِ حیرتِ بختِ آپ کا  
 ۱۷ کا لکھا ہوا خط ۱۱ کو کتنا ہوا۔ فقیر عزیز حاضر تھا۔ جمعہ کی خاطر  
 ۱۳ کو گھر آیا تو ملا۔ اب راستے کھلتے جا رہے ہیں۔ اس لیے امید ہے کہ  
 جس جواب خط کے نہ ملنے کی آپ شکایت فرما رہے ہیں۔ وہ پہنچ گیا ہوگا  
 اور باعثِ تسلی ہوگا۔ انشاء اللہ تعالیٰ اس لیے کہ خاص محنت سے لکھا  
 گیا ہے۔ حق سبحان تعالیٰ آپ کو روز افزوں شوق و شغفِ خدمتِ اسلام  
 کا عطا فرمائے۔ آمین۔ پڑھ کر دل خوش ہوا کہ آپ دن بدن اس طرف  
 زیادہ متوجہ ہو رہے ہیں۔ اللہم زد خذ۔ آمین۔ دفتر کی گڑ بڑ  
 اور P. O. کے معاملات کو حوالہ بخدا کریں اور اپنے کو بھی مکمل طور پر  
 اس رحمن و رحیم غفور و کریم کی پناہ میں دے دیں۔ اور کسی پر حملہ نہ کریں۔  
 جدھر دین کی طرف، آپ نے کام شروع کیا۔ اس کے توکل و بھروسہ  
 پر اس کو ساتھ ساتھ پوری کوشش سے کرتے رہیں۔ اور سوائے خوشنودی  
 خدا تعالیٰ اور رسول اکرم صلی اللہ علیہ وسلم کے اور کچھ مد نظر نہ ہوتا کہ اس  
 خلوص نیت کی برکت سے آپ کی سب مشکلیں آسان اور پریشانیوں دور  
 ہو جائیں۔ ایمانِ کامل رکھیں۔ خدا تعالیٰ پر توکل و بھروسہ کرنے والا دنیا  
 سے بے نیاز ہو جاتا ہے اور کوئی اس کا کچھ بگاڑ نہیں سکتا۔ برے  
 کام اور ظلم و ستم کرنے والا الہی گرفت سے کبھی بچ نہیں سکتا۔ بدیر یا  
 بز و دسزا پا کر رہے گا، حکم حاکمین سب کچھ دیکھ رہا ہے۔ سمیع و بصیر  
 علیم و خبیر ہے۔ ڈرنا چاہیے کہ ڈرنے کا مقام ہے۔ چند ایک رباعیاں  
 نماز کے متعلق لکھی ہیں۔ انوار الصوفیہ اکتوبر میں شائع ہونے سے رہ



گنتی ہیں۔ اس دوسری طرف آپ کو لکھی جاتی ہے کہ ان سے کام لیں حاضرین  
مجلس، پریشان حال کی خدمت میں اسلام علیکم۔ گھر میں سلام مسنون۔ بچوں  
کو پیار و دعا۔

سات سو بار حکم قرآن میں  
سب سے پہلا سوال ہوا اس کا  
مومنوں کو ہوا نماز پڑھیں  
حشر کے دن بھری عدالت میں

ہر شے سے اک نشانِ ممتاز  
من ترک الصلوٰۃ قد کفر  
اور ایمان کا نشان نماز  
ہے رسولِ خدا کی یہ آواز

فرض پانچوں نمازیں ہیں اے جان  
ترک جس نے کی نکلا ملت سے  
چھوڑو قصداً نہ تم ہونا دان  
ہے حبیبِ خدا کا یہ فرمان

دن قیامت کا جب بپا ہوگا  
درمیان کافر و مسلمان کے  
بے نمازوں کا حشر کیا ہوگا  
فرق اس دن نماز کا ہوگا

دوزخیوں سے جب پوچھیں گے  
یہی بولیں گے وہ بصد حشرت  
غم کو ڈالا سفر میں کس شے نے  
ہم نماز میں پڑھانہ کرتے تھے (قرآن)

ہے نمازوں میں شرطِ پاکی کی  
پاک ہی پاک کے ہیں روح و رواں  
پاک ہوتے ہیں بس نمازی ہی  
دور آفت ہو بے نمازی کی (پاکستان)

شترک سے یہی باز رکھتی ہے  
دینِ ملت اسی سے ہیں قائم  
اور گناہوں سے پاک کرتی ہے  
گنتی خدمت نماز کرتی ہے

گر ہو مسلم او امن ساز کرو  
سجدے حق کو بصد نیا ز کرو  
تارکِ سجدہ مثلِ شیطان ہے  
ترکِ سجدہ سے احتراض کرو

دفتروں، محفوظ جگہوں جہاں عام لوگوں کی نظر پڑے وہاں خوش خط  
لکھوا کر لگاؤ۔

مکتوب نمبر ۷۲

## اتباع

دماخوذ از ماہنامہ انوار الصوفیہ "اگست ۱۹۵۳ء"

عزیزم محترم — حفظکم اللہ تعالیٰ

السلام علیکم ورحمۃ اللہ وبرکاتہ! - طالب خیریت بخیریت - گرامی نامہ  
موصول ہو کر کچھ مسرت بخش نہ ہو سکا۔ اس لیے کہ حرف حرف سے پریشانی کی  
بو آتی۔ اور لفظ لفظ سے اضطراب اور بے قراری کا لہو ٹپکتا نظر آیا۔ ہر ایک  
فقرہ اپنے اندر پورا پورا قلق اور دردِ دل رکھتا ہے۔ آپ کا خیر خواہ دعا گو  
خادم ٹرپھ رہا ہے۔ اور حیران ہے کہ کیا جواب لکھے جو آپ کی تسکینِ قلب  
کا باعث ہو۔ اور عبار اور کدورتوں کو دل سے صاف کرنے والا ہو۔ تو کلاً  
علی اللہ معروض ہے کہ اگر فقیر کے خطوط جو اگرچہ بہت معمولی طور پر لکھے جاتے  
رہے ہیں۔ بار بار مطالعہ کئے جاتے تو ان گلوں ٹسکووں تک بفضلہ تعالیٰ  
نوبت نہ آتی۔ فقیر کا شروع سے آپ کے ساتھ یہ مسک رہا ہے اور اسی  
کی تاکید بھی بار بار کرتا رہا ہے۔ کہ ہر شخص جیسا کرتا ہے ویسا پالیتا ہے اور  
جب قدرت ہم سے بہتر انتقام ہمارے اعدا سے لے سکتی ہے تو ہمیں یہ  
کام اسی خالق و مالک۔ قادر مطلق کے حوالے کرنا چاہئے۔ جس سے بہتر کوئی  
دوسرا معاملات کو سلجھا نہیں سکتا۔ ہمیں قانون اپنے ہاتھ میں لے کر خود اپنے

دشمنوں کے خلاف کوشش کرنے اور ان پر جارحانہ کاروائیاں کرنے کی کیا ضرورت ہے۔ ہم ان کے خون سے خواہ مخواہ اپنے ہاتھ رنگین کیوں کریں قدرت کے انتقام سے وہ بچ نہیں سکتے۔ ہمیں فقط صبر و تقویٰ اور توکل علی اللہ سے کام لینے کی ضرورت ہے۔ ہمارا کوئی کچھ نہیں بگاڑ سکتا بلکہ فضلہ تعالیٰ، بارہا لکھا گیا ہے کہ ہمیں اسوۂ حسنہ رسول اللہ صلی اللہ علیہ وسلم صورتاً و سیرتاً اپنے سامنے نصب العین رکھنا چاہیے تاکہ ہمارا کوئی قول و فعل ہماری کوئی نقل و حرکت اس کے خلاف نہ ہو سکے۔

اعلیٰ حضرت امیر ملت حضرت شاہ صاحب قبلہ محدث علی پوری نور اللہ مرقدہ فرمایا کرتے تھے کہ اے دوست تیرا دشمن تیرے ساتھ اگر برائی کرتا نہیں تھکتا تو تو نیکی کرتا، ہوا اس کے ساتھ کیوں تھکتا ہے۔

سبحان اللہ! یہی وہ طریقہ کار اور لائحہ عمل تھا کہ جس نے عرب جیسے اجڑے جاہل اور سرکش انسانوں کی تھوڑے ہی عرصے میں کایا پلٹ دی۔ اور جو مشرکین حضور کے خون کے پیاسے تھے۔ وہی ایمان لا کر آپ کے خون کے ضامن۔ محافظ اور پاسبان بن گئے۔ ہمیں حکم بھی ہے اور حضور کے اتباع میں ہمارے لیے محبوبیت الہی کا (قاتبعونی بحبکم اللہ) میں وعدہ بھی موجود ہے تو پھر ہم اس آزمودہ اور مجرب نسخہ کو استعمال میں لا کر کیوں نہ آزمائیں اور اپنے دین و دنیا و آخرت کو کیوں نہ سنواریں۔ الہی ہمیں ایسا کرنے کی توفیق بخش۔ بجز خیر خلق محمد صلی اللہ علیہ وآلہ وسلم آمین ثم آمین۔

پرسان حال کی خدمت میں السلام علیکم و شوقِ ملاقات۔ گھر میں سلام مسنون۔ بچوں کو پیار و دعا۔

# عید یوم

## درس بندگی

مکتوب نمبر ۷۳

عزیزم مخلصم و محترم جناب انور صاحب نور اللہ قدسکم و حفظکم اللہ تعالیٰ

السلام علیکم ورحمۃ اللہ وبرکاتہ۔ طالبِ حیرت۔ بحیرت۔ گرامی نامہ  
 فرحت شمامہ شرفِ صدور لاکر باعثِ مسرت و تسلی ہوا۔ اظہر اللہ کہ اللہ  
 تعالیٰ نے عجز و نیاز و شکستگی کو شرفِ قبولیت بخشا۔ مایوس کن حالات میں  
 کامیابی عطا فرمائی۔ ایشہ الحمد للہ! پرچے اچھے تھے تو فیل پرچے خراب تھے  
 تو پاس۔ ہمیں درسِ بندگی دیا جا رہا ہے۔ نیستی (عدم) سے ہستی  
 میں لانے والی سرکار کا یہی دستور اور سنت جا رہا ہے۔ مولا کریم اپنے  
 فضل و کرم سے ہڈنیوں اور خیالی لغزشوں سے بچاتے۔ اور اگلے سال  
 نمایاں کامیابی عطا فرماتے۔ آمین! خدا کرے کہ ہم وہی کام کریں جن میں  
 اس کی رضا ہو۔ آمین! اس کی رضا اور منتشا کے خلاف چلنے کی ہمیں توفیق  
 ہی نہ ملے۔ آمین! عزیزم محمد رفیق صاحب نے اپریشین کا بھی ذکر کیا تھا۔  
 اللہ تعالیٰ انہیں صحت کامل عطا فرماتے۔ آمین! تعویذ ارسال خدمت  
 ہے۔ حسبِ معمول بچے کے گلے میں ڈال دیں۔ اللہ تعالیٰ اس کو نیک اور  
 عمر دراز عطا کرے۔ آمین! یارانِ کنجاہ کے مشورہ سے انجمنِ خدام الصوفیہ  
 کنجاہ کا پہلا تبلیغی جلسہ بتقریب سالانہ ختم شریف اعلیٰ حضرت امیر ملت  
 شاہ صاحب قبلہ محدث علی پوری رحمۃ اللہ علیہ کنجاہ میں تبارک ۲۶ دسمبر  
 بروز ہفتہ منعقد ہوگا۔ ایشہ تمہارے عنقریب ارسال خدمت ہوں گے۔ عزیزم  
 شیخ معز الدین صاحب سے عرض کیا تھا کہ جو کچھ لاہور والے حضرات  
 کریں۔ سو کریں۔ نعتِ خواں چونکہ ریل کے محکمہ میں بجزرت ہیں ان کو ضرور  
 ساتھ لائیں۔ اب اس میں ترمیم کی جاتی ہے کہ کوئی نعتِ خواں دارطھی منڈانے  
 والا نہ ہو۔ دارطھی والا ہو خواہ چھوٹی ہی ہو۔ ہاں جس کے ابھی دارطھی نہ آئی  
 ہو وہ ساتھ لے آئیں۔ پھر یاد رہے کہ دارطھی منڈانے والا کوئی نعتِ خواں

نہ لائیں۔ ذیل کے حضرات اپنے نام کے مقابل مضمون تیار کر کے لائیں جو جلسہ میں بیان کرنا ہوگا۔

۱۔ حافظ محمد ذکریا صاحب بی اے علمائے ربانی۔

۲۔ چوہدری محمد انور صاحب بی اے۔ صحبت صالحین

۳۔ محمد یوسف صاحب منشی فاضل۔ توبہ

۴۔ مولوی رواف الدین صاحب بی اے۔ محبت شیعہ

۵۔ غلام حیدر نعیم صاحب۔ راہِ نجات

۶۔ غلام احمد اہل صاحب بی اے۔ اسلامی زندگی ہی ذریعہ فلاح دارین

ہے۔

مہینہ بھر سے زیادہ ابھی مہلت ہے۔ مضامین خوب دل لگا کر تیار

کئے جائیں۔ لکھے ہوئے لائیں۔ آپ حضرات کے مضامین، انوار الصوفیہ

میں بھیجے جائیں گے تاکہ دیگر یارانِ طریقت بھی مستفیض ہو سکیں۔ یہ عرصہ

حلقہ ذکر کے دن اپنی اسجن میں پیش کر دیں۔ جلسہ میں تمام یاروں کو شامل

ہونا چاہیے۔ اسی واسطے دسمبر کی چھٹیوں میں رکھا گیا ہے۔ سب کو السلام علیکم

گھر میں سلام سنون۔ بچوں کو پیار و دعا۔

مکتوب نمبر ۷۴

## عملِ بہم

رماخوفا زماہنامہ الوار الصوفیہ مارچ ۱۹۵۳ء

عزیزم مخلصم و محترم زاد محبتکم۔

السلام علیکم ورحمۃ اللہ وبرکاتہ۔ طالبِ حیرتِ بخریت۔ گرامی نامہ

محبت شامہ شرف صدور لاکر کاشفِ حالات ہوا۔ الحمد للہ کہ آپ لاسہور میں

ہم کہ مطمئن معلوم ہوتے ہیں۔ اللہ تعالیٰ نے کراچی کے دو دراز سفر سے آپ کو بچا لیا ہے۔ آپ کی لڑکی کی پیدائش اور فوری چند گھنٹوں میں فوتیگی کا سن کر صدمہ ہوا۔ اِنَّا لِلّٰہِ وَ اِنَّا اِلَیْہِ رَاجِعُوْنَ - مولا کریم طرفین کو صبر جمیل عطا فرمائے۔ آپ کے کبھی ذکر نہیں فرمایا۔ ممکن ہے عورتوں والی کوئی بیماری ہو (خون کے متعلق) اس کا ضرور خیال کر کے علاج کرنا چاہیے۔ اللہ تعالیٰ آپ کو سلامتی ایمان و جان و عزت و آبرو سے ہمیشہ خوش و حزم رکھے اور اپنی محبت میں جذب فرمائے۔ تاکہ کسی بھی دشمن کا آپ پر غلبہ نہ ہو سکے۔ آمین۔

آپ نے لکھا ہے کہ مجھ پر شیطان حد درجہ حاوی ہے۔ مگر با شیطان ہر کسی کے ساتھ ہے بلکہ خون کی رگوں میں جاری و ساری بتایا گیا ہے اور یہ کسی سے بھی نہیں ٹلنا۔ ہر کسی کی حیثیت کے مطابق اسے گمراہ کرنا چاہتا ہے۔ اس سے بچنے کی ایک ہی صورت ہے اور وہ یہ کہ اللہ تعالیٰ کا ڈر و خوف ہر وقت دل میں موجزن رہے۔ موت سامنے نظر آتی ہو۔ مرنے کے بعد قیامت میں جواب دہی اعمال کا فکر دامن گیر رہے۔ پھر انشاء اللہ تعالیٰ کسی شیطان کی دال نہیں گل سکتی۔ جب تک ہر لمحہ ہر گھڑی اللہ تعالیٰ کو سمیع و بصیر۔ علیم و خبیر نہ جانے روہ سننا ہے دیکھتا ہے۔ جانتا ہے اور ہر بات سے آگاہ و خبردار ہے، جیسا کہ اس نے خود کئی بار اپنی ان صفات کو قرآن مجید میں دہرایا ہے اور وہ اسی لیے ہے کہ بندہ عملی طور پر اس کے رعب و داب میں رہے تاکہ کوئی بڑے سے بڑا شیطان بھی اس کی راہ میں کھڑا نہ ہو سکے۔ اس وقت تک شیطان سے بچنا مشکل ہے حتیٰ سبحانہ، و تعالیٰ نے قرآن کریم میں امر وہی کے احکام صادر فرماتے وقت اکثر دفعہ اتقوا اللہ! اتقوا اللہ کے الفاظ مبارک ذکر فرماتے ہیں اللہ تعالیٰ سے ڈرتے رہو۔ اللہ تعالیٰ سے ڈرتے رہو، اس کی بھی علت غائی یہی ہے کہ بندہ ہر وقت اللہ سے ڈرتا رہے۔ ہر قول و فعل ہر نقل و حرکت کرتے وقت

خیال رکھے کہ اللہ دیکھ رہا ہے، سنتا ہے جانتا ہے، خبر رکھتا ہے۔ اس سے ہمارا کوئی حال پوشیدہ اور مخفی نہیں۔ ایسی حالت میں اگر بندہ خود بھی شیطان مجسم بن جائے تو بھی خلاف ورزی احکام نہیں کر سکتا۔ کیوں کہ محاسب اور کونواں کے سامنے چوری نہیں ہو سکتی۔ نیز آپ نے تحریر فرمایا ہے کہ جب کسی نیک صحبت، عبادت گاہ یا زیارت گاہ پر بھی جاتا ہوں تو جانے سے پیشتر یہ دعا لے کر جاتا ہوں کہ خداوند دو عالم جس حالت میں جا رہا ہوں واپسی پر مجھ کو اس سے بدل دے اپنی محبت، اسلام کی روشنی، احکام اور عمل سے مجھے رنگ دے۔

میرے مکرم دوست! آپ کس زمانے میں ایسی باتیں کر رہے ہیں جو دنیا والوں میں بڑا روشنی کا مینار سمجھا جاتا ہے۔ جس میں ہر کسی کی زبان پر عمل کا لفظ جاری ہے۔

عمل سے زندگی بنتی ہے حبت بھی جہنم بھی  
یہ خاک اپنی فطرت میں نہ لوری ہے نہ ناری ہے

آپ انشاء اللہ تعالیٰ بفضلہ و بکرمہ ضرور بدل جائیں گے اور مطلوبہ رنگ میں رنگے بھی جائیں گے۔ مگر عمل اور کوشش کرنے سے اولیٰ خلوص و محبت اور کوشش کرنے سے قرآن کریم میں: **وَابْتَغُوا الْوَسِيلَةَ** کے آگے جاہدوا فی سبیلہ لعلکم تفلحون۔ پتہ ۱۰ آیا ہے۔ آیت کا مطلب یہ ہے کہ ایمان والو! اللہ سے ڈرتے رہو۔ اس کی طرف کوئی وسیلہ تلاش کرو۔ اور پھر اس کی راہ میں جہاد (جہاد بالکفار ہو یا جہاد بالنفس جیسا موقعہ ہو) یعنی کوشش کرو تاکہ تم فلاح پاؤ (کامیاب ہو جاؤ۔ نجات حاصل کرو) اس آیت مبارکہ سے معلوم ہوتا ہے کہ کسی کا وسیلہ اختیار کر لیا ہے تو محض وسیلہ اختیار کر کے نظر۔ توجہ اور دعا کا انتظار کرتے رہنا نہیں چاہیے بلکہ جاہدوا کے حکم کے تحت سخت کوشش بھی کرنی چاہیے تاکہ گوہر مقصود تک رسائی ہو۔ جب حکم

قرآن (قانون الہی) کے ماتحت کوشش کی جائے گی تو اس وقت نظر اور توجہ کا اثر چمکتا ہوا اور رنگ چڑھتا ہوا خود بخود معلوم ہو جائے گا۔ انشاء اللہ تعالیٰ۔ محض ہاتھ پر ہاتھ باندھے رکھنے سے کچھ فائدہ نہ ہوگا،

گفت پیغمبر با و از بلند بر تو کل زانویں اشتر بہ بند

گر تو کلی میکنی در کار کن کسب کن پستی بیکہ بر جبار کن

مولانا روم فرماتے ہیں کہ حدیث شریف میں آیا ہے کہ پہلے اونٹ کا گھٹنا باندھو اور پھر توکل کرو یعنی کام کرو اور بعد ازاں اس قادر مطلق پر بھروسہ کرو۔ محض نظر اور توجہ کے انتظار میں نہ بیٹھے رہو۔ نقل و حرکت کرو۔ مقصود کو پا لوگے مثل مشہور ہے حرکت میں برکت۔ نظر اور توجہ کا مسئلہ صحبت میں حل ہو سکتا ہے۔ جس کے لیے آپ وقت نہیں نکال سکتے۔ خطوط میں نہیں سما سکتا۔ ہاں آپ کے فائدہ کے لیے اشارہ کر دیا جاتا ہے۔ لوگ بہت کم اس حقیقت سے واقف ہیں کیوں کہ بواہوس (نفسانی خواہشات کی بڑی حرص کرنے والا) ہوتے ہیں۔ بواہجت (اہل محبت عاشق) نہیں ہوتے اور حقیقت یہ ہے کہ پیر کی توجہ یا نظر کا اثر مرید پر نہیں ہوتا بلکہ معشوق کی نظر اور توجہ کا اثر عاشق پر ہوتا ہے۔ کتنی بجلی کوند رہی ہو۔ اس کی معشوق کی نگاہوں میں مگر عاشق پر گرتی ہے۔ غیر عاشق پر نہیں گرتی۔ فافہم فتدبر (سمجھو اور غور کرو)

جب فقیرا علی حضرت امیر ملت شاہ صاحب قبلہ محدث علی پوری رحمۃ اللہ علیہ کے دستِ حق پرست پرستی پر مئی ۱۹۰۹ء میں علی پور میں نبی بیعت ہوا۔ تو آپ نے تلقین کرتے وقت فرمایا تھا کہ انسان کے دل پر شیطان کا پنجہ ہوتا ہے۔ جب وہ کسی مرد کامل کے ہاتھ پر بیعت کرتا ہے تو دل سے شیطان کا پنجہ چھوٹ جاتا ہے۔ اس کے بعد اگر ان تین حالتوں میں سے ایک بھی حالت میں مرید رہے گا۔ تو شیطان دوبارہ دل پر پنجہ نہیں مار سکتا۔ اور اگر ان تینوں میں سے ایک بھی حالت نہ رہے بالکل خالی رہے (نظر اور توجہ



کے ہی انتظار میں رہے) تو شیطان پھر دل پر قابو پالیتا ہے۔ وہ تین حالتیں یہ ہیں:

۱۔ مرید اپنے پیر و مرشد کی صحبت میں رہے چنانچہ مولانا روم فرماتے ہیں:

دیو گرگ است و تو ہچموں یوسفی

دامن یعقوب مگذار اے صفی

شیطان بھڑیا ہے اور تو مثل یوسف علیہ السلام کے۔ اگر تو بھڑیا

دشیطان سے بچنا چاہتا ہے تو اے پاک دل! یعقوب علیہ السلام کا دامن

نہ چھوڑنا پیر کامل کا ساتھ نہ چھوڑنا، کیونکہ

گر شوی دور از حضور اولیاء

در حقیقت گشتہ دور از خدا

اگر تو اولیاء (پیر و مرشد) کے حضور و محبت سے دور ہو گیا ہے تو جان

لے۔ در حقیقت تو خدا سے دور ہو گیا ہے (بے پناہ ہو گیا ہے)

۲۔ شیخ کی صحبت و معیت روحانی (قلبی) میسر رہے۔ چنانچہ فرمایا حضرت

مولانا نے

دلبر و مطلوب با ما حاضر است

وزنثار رحمتش جاں نسا کر است

دلبر اور مطلوب ہمارے پاس اور ساتھ ہے اور جان اس کی ہر بانیوں کی

مشکور ہے کیوں کہ

ایں ہوارا نشکد اندر جہاں

بایبج چیزے ہچوسا یہ ہرہاں

اولیاء کی صحبت (سایہ) کے سوا کوئی چیز بھی جہاں میں شیطانی دوسوسوں

کو دور نہیں کرتی۔ (صحبت ظاہری ہو یا باطنی)

۳۔ جو ذکر فکر مراقبہ و عزیزہ بتایا گیا ہے۔ ولی خلوص و محبت سے کرتا رہے۔

فرمایا مولانا نے:

ذکر حق پاک است و چوں پاکی رسید  
رفت بر بند و بروں آید بلیب۔  
ذکر حق خود پاک ہے، اس لیے ذکر حق کرنے سے زبان اور دل پاک  
ہو جاتے ہیں۔ پلیدی اور شیطنت دور ہو جاتی ہے۔ اس لیے یہ  
ذکر حق کن بانگ غولان را بسوز  
چشم زنگس را زین کرگس بدوز

ذکر اللہ کرتا رہ تاکہ شیطان کی آواز جل جائے (وہ بھاگ جائیں)  
اپنی آنکھ ان مردار خوروں کی طرف سے بند کر لے۔

یہ تینوں مضامین شرح و بسط کے ساتھ "انوار الصوفیہ" میں شائع  
ہوتے رہتے ہیں۔ اس کا مطالعہ کرنا چاہیے۔ لاہور میں محکمہ ریلوے  
کے یارانِ طریقت ہر جمعرات کو حلقہ ذکر کرتے ہیں۔ آپ بھی ان میں  
شامل ہو کر لیں۔ انشاء اللہ سب کمزوریاں و سستیاں دور ہو جائیں  
گی۔ ذوق و شوق پیدا ہو جائے گا۔ اور آپ خوش ہو جائیں گے۔ اگر  
جلنا سیکھنا ہے تو پروانوں کی صحبت میں بیٹھا کر۔ عشق کی آگ میں جلے  
ہوؤں کی صحبت اختیار کر۔ امید ہے کہ تو بھی اس محبت اور عشق کی  
آگ میں جلنے لگے۔

## مکتوب نمبر ۷۵ سفر حجاز

بنام جناب شیخ محمد نصیب صاحب لاہور

السلام علیکم ورحمۃ اللہ وبرکاتہ۔ طالبِ حیرت۔ بجزیرت۔ گرامی نامہ  
عین انشطار میں شرف صدور لاکر کاشفِ حالات ہوا۔ پرسوں عزیزم شیخ  
سعید احمد صاحب کا ملتان سے خط آیا تھا۔ جس میں آپ کے لاہور ریلوے  
ہسپتال میں داخل ہونے کا ذکر تھا۔ بڑی پریشانی ہوئی کہ خدایا یہ کیا

خبر ہے کہ نصیب صاحب لاہور ہسپتال میں داخل ہیں اور فقیر کو معلوم تک نہیں۔ بہر حال آپ کے گرامی نامہ سے پریشانی دور ہوئی۔ اور ملاقات کا مشورہ سن کر تسلی ہوئی۔ آج ہی آپ کے خط کے ساتھ راولپنڈی سے عزیزیم سلطان صاحب کا خط آیا ہے۔ اس نے بھی آپ کے متعلق فقط اتنا ہی لکھا ہے۔ سنا ہے کہ نصیب صاحب لاہور ہسپتال میں ہیں۔ خدا خیر کرے۔ سلطان صاحب جیسا کہ آپ کے خط سے معلوم ہوا ۲۰/۵ کو لاہور آرہے ہیں۔ والپیسی پر ۲۱/۵ یا ۲۲/۵ کو ضرور کتجاہ آئیں گے۔ انشاء اللہ تعالیٰ اگر ۲۰/۵ سے پہلے فارغ ہو کر کتجاہ تشریف لے آئیں تو بہتر ہے۔ ورنہ پھر ان کے ساتھ آسکتے ہیں۔ وہ وہاں آپ کو ملنے کی کوشش کرے گا۔ آپ کے بچوں کی تعلیمی حالت کا پڑھ کر خوشی و تسلی ہوتی۔ مولاکریم اپنے فضل و کرم سے ان کو نمایاں کامیابی عطا فرمائے کہ آپ کی پریشانیاں سب دور ہو جائیں آمین۔ آپ کو غالباً معلوم ہو چکا ہے کہ فقیر براستہ خشکی بذریعہ لاریوں کے سہرا، قافلہ حجاج کے راولپنڈی سے وسط جون کے قریب روانہ ہوگا۔ فقیر امسال حج کے لیے جا رہا ہے۔ اس لیے کہیں باہر نہیں جاسکتا۔ رمضان شریف تو خصوصیت سے کتجاہ ہی قیام رہے گا۔ آپ نے اپنی حسب عادت کریمانہ لکھا ہے کہ کسی چیز کی ضرورت ہو تو لیتا آؤں۔ محترمی اللہ تعالیٰ آپ کو ظاہری و باطنی نعمتوں سے سرفراز فرمائے۔ آمین۔ سب سے بڑی ضرورت تو آپ کی زیارت کی ہے۔ وہ تو الحمد للہ جلدی نصیب ہونے

والی ہے۔ قافلہ حجاج راولپنڈی سے روانہ ہو کر گجرات کھانے اور نماز ظہر کے لیے پھڑکرت شام کو لاہور پہنچے گا۔ رات وہاں قیام کر کے صبح چائے کے بعد روانہ ہو کر دوسرا قیام ملتان کرے گا۔ دوپہر کا کھانا۔ نماز ظہر اوکاڑہ میں ہوگا۔ وہاں کسی نے سارے قافلے کی دعوت کی ہے۔ شام ملتان پہنچ جائے گا۔ ایک رات اور ایک دن وہاں قیام کر کے غالباً

دوسری رات کو روانہ ہوگا۔ پھر ایک قیام سکھر روٹری کر کے کوئٹہ پہنچ جائے گا۔ دو دن رات وہاں قیام کر کے براستہ زہدان ایران میں داخل ہوگا۔ شمالی سرحد کے ساتھ ساری زیارتیں کراتا ہوا عراق، بغداد شریف بصرہ کویت سے ہو کر مدینہ شریف۔ وہاں ۱۰/۸ دن رہ کر مکہ شریف براستہ جدہ شریف حج کرنے کے دو تین دن بعد چھوٹے راستے سے جس میں کل ۲۲ دن فریج ہوں گے واپس آئے گا۔ آنے جانے کے کل سفر پر ۳ ماہ لگیں گے۔ غالباً وسط ستمبر کے واپس پہنچ جائے گا۔ مولا کریم سفر مبارک کرے۔ آمین۔ لاہور یاروں کے حلقہ ذکر ختم خواجگان میں ضرور شریک ہوں۔ انشاء اللہ تعالیٰ آپ کی طبیعت وہاں بہل جائے گی۔ حاضرین مجلس پُرساں حال کی خدمت میں السلام علیکم گھر میں سلام مسنون۔ بچوں کو دعا اور پیار۔

مکتوب نمبر ۷۶

## مادر زاد ولی

بنام جناب شیخ سعید احمد صاحب راولپنڈی  
السلام علیکم ورحمۃ اللہ وبرکاتہ۔ طالب خیریت بخریت۔ گرامی نامہ  
شرف صدور لا کر کاشف حالات ہوا۔ یہ دینار بچ و مخن کی جگہ ہے  
غالباً اسی لحاظ سے فرمایا گیا ہے کہ: "الدنیا سجن المومن  
دا الحدیث، لیکن مومن کے لیے خالی از فائدہ نہیں ہوتیں۔ کفارہ  
گناہ اور باعث ترقی درجات ہوتی ہیں۔ اس لیے حوصلہ اور صبر  
سے برداشت کرنے میں ہی فائدہ ہے۔  
برسر فرزند آدم ہرچہ آید بگذرد"

کے خیال سے تقویت حاصل کرنی چاہیے۔ نیز فَاِنَّ مَعَ الْعُسْرِ يُسْرًا  
 (القرآن) کے فرمانِ حکمت نشان پر صدقِ دل سے ایمان رکھ کر تاسید  
 غیبی (امدادِ الہی) کی امید رکھنی چاہیے کیونکہ لَا تَخْلِفُ اللّٰهُ الْمِيْعَادَ  
 (القرآن) کے مطابق اس میں کسی تخلف کی گنجائش ہی نہیں۔ اس طرح  
 ہر حال میں خوش رہنے کی توفیق ملے گی۔ خدا تعالیٰ کے ہر کام میں  
 مومن کے لیے بہتری اور بھلائی ہی ہے۔ جیسا کہ حدیث شریف میں  
 آیا ہے: الخیر فی ما صنع اللّٰہ

”جو کچھ اللہ کرتا ہے اس میں بھلائی اور بہتری ہے“

مادر زاد ولی اللہ کے متعلق جذباتِ ایمانہ قابلِ قدر و ستائش ہیں  
 اور ولی دُعا بھی ہے کہ مولا کریم و رحیم اپنے فضل و کرم اور اپنے حبیبِ اکرم  
 کے صدقہ میں آپ کو شرفِ قبولیت بخشے۔ آمین۔ وہاں کسی چیز کی کمی  
 نہیں۔ وہ (اللہ تعالیٰ) اپنی وسیع رحمتوں سے اپنے بندوں کو ہمیشہ  
 نوازتا رہتا ہے۔ اللہ تعالیٰ ہر طرح سے رحم فرمائے۔ آمین۔ آپ کی اس  
 خواہش سے کئی ایک گفتنی و ناگفتنی باتوں کا انکشاف ہوا ہے۔ جس کا  
 ذکر صلاحیت احوال کے لیے ضروری معلوم ہوتا ہے۔

۱۔ دُعا کی قبولیت میں حضرت ذکر یا علیہ السلام کی کبر سنی اور آپ  
 کی اولاد سے محرومی کو بڑا دخل تھا۔ یہ مثال آپ کے احوال سے مطابقت  
 نہیں رکھتی۔ دوسرے وہ خدا کے پیارے نبی تھے جن کی دُعا میں کبھی  
 رد نہیں کی جاتی ہیں۔ اولیاء اللہ کہتے بھی بلند پایہ ہوں۔ اس  
 معاملہ و قبولیتِ دعا میں انبیاء کے ہم پلہ نہیں ہو سکتے۔

۲۔ آپ صاحبِ اولاد ہیں اور خدا کے فضل و کرم سے کئی بیٹوں  
 کے باپ ہیں۔ اور صاحبِ حیثیت ہیں۔ جن کا شکر تا قیامت نہیں ہو  
 سکتا۔

۳۔ اب بار بار مادر زاد ولی اللہ کی درخواست کرنے والا معلوم نہیں

دل ہے یا کوئی اور؟ اگر واقعی دل ہی ہے جسے محزون انوارِ رحمانی کہا جاتا ہے تو پھر بڑی مبارک بات ہے اور شرفِ قبولیت کی زیادہ توقع۔  
۴۔ لیکن بار بار درخواست کرنے والے نے یہ اندازہ کیسے لگایا کہ پہلے بیٹوں میں کوئی مادر زاد ولی نہیں ہے؟ اور یہ بھی ضروری نہیں کہ یہ اندازہ صحیح ہے۔


۵۔ صحیح اور جائز طور پر سابقہ اولاد پر حسنِ ظن رکھتے ہوئے یہ درخواست کی جاسکتی تھی کہ مولا کریم اپنے فضل و کرم سے سب اولاد کو نیک اور ولی اللہ کر دے۔ اور ایک انہی سے مادر زاد ولی اللہ ثابت ہو و عزیزہ و عزیزہ.... اس طریقہ سے مادر زاد ولی اللہ کی بار بار درخواست کرنے کی بھی ضرورت نہ رہتی اور پہلی اولاد کے کیریکٹر پر بھی حسنِ ظن رہتا۔  
۶۔ آپ پر اللہ تعالیٰ کا بڑا فضل و کرم ہے۔ خود نیک ہیں۔ نیکوں کو دوست رکھتے ہیں۔ فقیر کے نزدیک ولی اللہ بھی ہیں۔ بارگاہِ رب العزت سے امید ہے اور آپ کو بھی امید رکھنی چاہیے کہ آپ کی اولاد بھی آپ کے نقشِ قدم پر چل کر نیک اور بزرگ ہو جائے گی اور اپنے بزرگوں کا نام روشن کرے گی۔

۷۔ یہ اچھا معلوم نہیں ہوا کہ آپ اپنی سابقہ اولاد کا رونا دہانی کا زمانہ دیکھ کر ان کے نیک اور پرہیزگار ہونے سے مایوس ہو گئے ہیں۔ آپ کو کیا معلوم؟ خداوند کریم انہی میں سے کسی کو آفتابِ درخشاں بنا دے۔

۸۔ بروئے حدیث شریف شہقی و سعید ماں کے پیٹے میں ہی پیشانی پر لکھا جاتا ہے۔ اس لیے جو بعد میں جا کر ولی اللہ ثابت ہو گا وہ مادر زاد ہی سمجھنا چاہیے۔ اگرچہ فضلِ پن میں اس سے کچھ امور ناگوار اور پسندیدہ ظہور میں آجائیں۔ شریعت میں یہ جائز ہے کہ کسی ولی اللہ سے گناہِ صغیرہ صادر ہوں۔ اولیاء اللہ معصوم نہیں۔ یہ ضروری نہیں جو مادر زاد ولی ہو

بچپن میں ہی اس سے کرامات صادر ہوں۔ اگر ساری عمر کسی ولی اللہ سے کوئی کرامت صادر نہ ہو تو اس کی ولایت میں کوئی خامی یا کمی نہ سمجھی جائے گی۔ اس بارے میں مکتوبات حضرت امام ربانی مجدد الف ثانی کی طرف رجوع فرمائیں۔

بہر حال آپ کی جملہ دُعاؤں پر فقیر آمین کرتا ہے اور دعا کرتا ہے کہ اللہ سبحانہ و تعالیٰ انہیں شرف قبولیت بخشے۔ آمین۔ لیکن اس دُعا کے عجیب ہونے میں کیا شک ہے۔ عجیب ہونے سے یہ لازم نہیں آیا کہ دُعا درست یا جائزہ نہیں۔ اور آپ کے اس خط کو جو بھی پڑھے گا وہ یہی کہے گا کہ عجیب دعا ہے۔ عجیب عجیب دُعا میں مانگنا یا کرنا بھی ہر کسی کے حصّہ میں نہیں اور آپ کو مبارک ہو کہ آپ اس معاملہ میں بھی فردِ واحد ہیں۔ امتِ مسلمہ میں سے شاید ہی کسی نے اس خواہش اور ان الفاظ و جذبات سے دُعا مانگی ہوگی۔ اور یہی اس کے عجیب ہونے کی دلیل ہے۔ دل کی خواہش اور نفس کی خواہش کے درمیان آپ فرق جانیں تو بڑی خوش اسلوبی سے معاملہ صاف ہو جائے اور آپ ہنسی خوشی تحریر بالا کو اپنے حق میں مفید مان لیں۔ مختصراً عرض کیا گیا ہے تاکہ آزرده نہ ہوں۔ زبانی بہت کچھ عرض کیا جاسکتا ہے۔ گھر میں سلام مسنون۔ بچوں کو دُعا و پیار۔ والسلام



## لیڈہ افتدرا

عزیزِ مخلصم شیخ معزالدین صاحب زاد محبتکم و حفظکم اللہ تعالیٰ۔  
 السلام علیکم ورحمۃ اللہ وبرکاتہ۔ طالبِ خیریت بجزیرتِ محبت نامہ  
 موصول ہو کر باعثِ تسلی ہوا۔ اٹھ لکھ اللہم زد فزد۔ جو کچھ  
 قول و تحریر سے متعلق تھا۔ وہ آپ نے اپنا اشتیاق ظاہر کر دیا ہے  
 مولا کریم اپنے حبیبِ اکرم صلی اللہ علیہ وآلہ وسلم کے صدقہ آپ کے  
 اس اشتیاق کو ثابت کرنے کے لیے ایسے افعال کی بھی توفیق بخئے۔ آمین  
 تم آمین۔ اس راہ میں غیر اللہ دُنیا و ما فیہا ہی رکاوٹ ہے۔ اور  
 غیر اللہ کی طلب اپنے نفس کی خاطر ہے۔ جب اپنا آپ فنا ہوا تو انفسی  
 اور آفاقی سب کچھ جاتا رہا۔ یہ فنا محبت اور عشقِ مطلوب پر منحصر ہے۔  
 محبت اور عشق کا تقاضا ہے کہ دنیا و ما فیہا اسی راہ میں قربان و چھاور  
 کرنا سہل ہو جائے۔ جس کی طرف مولانا رومؒ اس شعر میں اشارہ  
 فرماتے ہیں

ہم خدا خواہی وہم دُنیا تے دوں

ابن خیال است و محال است و جنوں

لا تلہکم اٰمواکم ولا اولادکم عن ذکر اللہ ط میں بھی فرمایا گیا  
 ہے۔ مولا کریم ہمیں یہ مقامِ عالی اپنے محبوبوں کے صدقے خصوصاً شبہ خوابوں و  
 محبوبوں کے صدقے عطا فرمائے۔ آمین ثم آمین۔ آنحضرت صلی اللہ علیہ وسلم  
 نے اس رات کو تلاش کے لیے آفری عشرہ رمضان شریف کا اعتکاف  
 فرمایا ہے اور خاص کر تاک راتوں میں تلاش کرنا فرمایا ہے۔ اس لیے ۲۱  
 ۲۳-۲۵-۲۷ اور ۲۹ پانچ راتیں اگر خدا تعالیٰ توفیق دے تو ساری  
 ساری رات عبادت میں گزار دینی چاہیے۔ ذکر فکر مراقبہ تہجد ختم خواجگان



و ختم معصومیہ و ختم مجددیہ کسی میں وقت با وضو گزارا جائے تو انشاء اللہ  
 تعالیٰ لیلۃ القدر کی رات عبادت کرنے کا ثواب ضرور مل جائے گا۔ اسی  
 کی ضرورت ہے۔ اس کے اثرات ہم پر ظاہر ہوں یا نہ ہوں۔ کیوں کہ علامات  
 و نشانات کا ظہور عام طور پر اہل کشف لوگوں پر ہوا کرتا ہے۔ سب سے بڑی  
 علامت جو تحریروں میں آتی ہے وہ یہ ہے کہ عبادت میں دل لگتا ہے۔  
 رقت قلب۔ چشم گریاں نصیب ہوتی ہے۔ اور ایک قسم کا ناقابل بیان سرور  
 و کیف میسر ہوتا ہے۔ صاحبان کشف میں سے اکثر کو ہر شے سجدہ میں  
 اس وقت نظر آتی ہے۔

قرآن کریم کے مطابق ان حالات کا ظہور کا وقت عشا کے بعد سے  
 شروع ہو کر طلوع فجر یعنی ختم سحری تک رہتا ہے۔ اس لیے ساری رات ہی  
 جاگنا چاہیے۔

مکتوب نمبر ۷۸

## قرن ہا باید کہ تا یک مرد صاحب دل شود

عزیزم مخلصم و محترم محمد لویوسف صاحب اعلیٰ اللہ درجاتکم ظاہر ادا باطناً  
 السلام علیکم ورحمۃ اللہ وبرکاتہ۔ طالب خیریت بخیریت گرامی نامہ شرف صدر  
 لا کر کاشف حالات و معطی برکات ہوا۔ جواب میں مختصر اہم ناقص میں جو کچھ لکھ دیا  
 ہے خدا کرے مسئلہ واضح ہو گیا ہو۔ ربانی بہت کچھ عرض کیا جاسکتا ہے۔ خط  
 اور چٹھیاں اس کی منتحل نہیں ہو سکتیں۔ جس طرح مرید بنتے ہی مرید کامل نہیں بنتا۔  
 ارادت اور عقیدت کی پختگی وقت چاہتی ہے۔ اسی طرح ایمان لاتے ہی کامل  
 ہو جانا یا مومن کامل الایمان ہو جانا کارے دار و الامعاہ ہے۔ اللہ ماشاء  
 جس کی شہادت قرآن شریف کی آیت آیت دے رہی ہے۔ خواب کا واقعہ بہت  
 نفیس ہے۔ خستت الہی اور محبت الہی کثرت ذکر کا ہی نتیجہ ہے اور ذکر کرتے

رہنے کی کوشش جبر و کراہ ہی سے کیوں نہ ہو۔ یہی جہاد اکبر ہے جو قابلِ شناسش  
صد مبارکباد ہے۔

عزیزم عبدا لقیوم اطال اللہ العمرہ واسعد اللہ تعالیٰ کی افتاد تو اچھی معلوم  
ہوتی ہے۔ خداوند کریم باغش رحمت و برکت کرے۔ آمین۔ کمی ملاقات  
ترقی میں بڑی حارج ہے۔ اللہ تعالیٰ رحم فرمائے۔ اور دلوں کو وسیع فرمائے،  
آمین! انّما کا کلمہ حصر کا ہے جو ظاہر کر رہا ہے کہ یہاں مومنوں سے مراد  
وہ (يَا أَيُّهَا الَّذِينَ آمَنُوا) والے لوگ مراد نہیں بلکہ ان سے زیادہ  
ادصاف والے مراد ہیں۔ خیال فرمائیے کہ الَّذِينَ آمَنُوا کے معنی بتا کر کہ وہ  
وہ ہیں جو اللہ اور اس کے رسول پر ایمان لاتے ہیں ثُمَّ کا کلمہ یا حرف لاتے ہیں  
ثُمَّ (پھر معنی) بہت بڑا وقفہ کو چاہتا ہے۔ لَمْ يَرْتَابُوا (سورة الحجرات)  
کے وصف کے ساتھ ہی دادِ عاطفہ لاکر ایک دوسرے وصف یعنی جانی اور  
مالی مجاہدہ کا ذکر فرمایا ہے۔ یہاں مومنوں کی تعریف فرماتے ہوئے ایمان اور کچھ  
اعمال کا ذکر فرمایا ہے۔ حالانکہ سوائے وہاں یہ کہ جن کے ہاں اعمال ایمان  
میں ہی شامل ہیں باقی تمام اہلسنت کے نزدیک ایمان میں اعمال شامل و  
داخل نہیں، اب آپ جانیں کہ اس آیت میں کون سے مومن کی تعریف کی گئی ہے  
مبتدی کی یا مننتی کی؟ جن لوگوں نے مالی اور جانی جہاد نہیں کیا۔ اس  
آیت کے مطابق وہ مومن ہیں کہ نہیں؟ اگر ہیں تو مبتدی یا مننتی؟ اگر  
ہر جگہ يَا أَيُّهَا الَّذِينَ آمَنُوا سے کامل الا ایمان لوگ ہی مراد ہیں مذکورہ  
تعریف کے ساتھ تو يَا أَيُّهَا الَّذِينَ آمَنُوا اتَّقُوا اللَّهَ وَابْتَغُوا إِلَيْهِ  
الْوَسِيلَةَ وَجَاهِدُوا فِي سَبِيلِهِ لَعَلَّكُمْ تُفْلِحُونَ پ کی آیت پاک  
۱۰۴ پر غور فرمائیے کہ وہاں تو مجاہدہ فی سبیل اللہ مومنوں کی تعریف میں آ رہا  
ہے اور یہاں يَا أَيُّهَا الَّذِينَ آمَنُوا پر تقویٰ۔ وسیلہ اور مجاہدہ مستزاد  
فرما کر فلاح کی امید دلائی گئی ہے۔ اس آیت میں غور کرنے سے یہ بھی معلوم ہوتا ہے  
کہ ہر جگہ اتَّقُوا اللَّهَ سے حَقِّ تَقَاتِهِ مراد نہیں فَاتَّقُوا اللَّهَ مَا اسْتَنْطَعْتُمْ

۲۶ ع ۱۴۶ قابل غور ہے۔ جو ابتدائے تقویٰ پر وال ہے۔ نیز شروع سورۃ بقرہ میں ہدیٰ لِلْمُتَّقِينَ کے بعد متقین کی جو تعریف اور تشریح کی گئی ہے۔ اس پر غور فرمائیں اور اس آیت زیر بحث کے اوپر قَالَتِ الْأَعْرَابُ آمَنَّا قُلْ لَمْ تَكُونُوا مُؤْمِنِينَ وَالْكَافِرُونَ قَالُوا اسَلِمْنَا وَكَلِمَاتُ الْإِيمَانِ فِي قُلُوبِنَا لَمْ يَكُنْ قَوْلُكُمْ إِلَّا جُرْحُ الْعَرَبِ (آیت ۱۴۶) بدووں نے کہا ہم ایمان لے آئے (اے محبوب) تو فرماتے نہیں لائے ہو ہاں یہ کہو کہ جبکہ ایمان تمہارے دلوں میں داخل نہیں ہوا، والی آیت آئی ہے۔ ان کے دعوے ایمان کے مقابلہ پر نیچے یہ آیت لائے ہیں۔ فتد بوا۔ دین کی تکمیل سے پہلے جو مومنین گزر چکے ہیں۔ ان کی نسبت کیا ارشاد ہے،

۳۔ اگر ہر جگہ اتَّقُوا اللَّهَ کے بعد ایک دو یا چند اوامر و نواہی حقوق اللہ حقوق العباد وغیرہ اعمال کا ذکر آیا ہے حَقُّ لِقَاتِهِ وَالْإِتْقَانُ ان سب پر مادی ہے۔ حَقُّ لِقَاتِهِ (جیسے ڈرنے کا حق ہے) کے بعد اگر ذکر ہے تو بس مرنے کا ذکر ہے۔ جو انسان کا اختیاری فعل نہیں ہے۔

۴۔ اگر ہر جگہ يَا أَيُّهَا الَّذِينَ آمَنُوا میں کامل الایمان لوگ ہی مراد ہیں تو الحمد للہ چشم مارویشن دل و ماشاد! کیونکہ جتنے انعام و اکرام کے وعدے فرمائے گئے ہیں سب مومنین کا بلین کے لیے ہیں۔ موج ہو گئی۔ لیکن پھر اوامر و نواہی (افعال تقویٰ) پر ترغیب و ترہیب واللہ اعلم بالصواب کیا ضرور؟ تقویٰ کا مطلب صاف فقط اتنا ہی ہے کہ اس کے خوف سے اس کے اوامر و نواہی کی تعمیل کی جائے تاکہ اس کی خوشنودی اور رضا حاصل ہو۔ اس کی کمی بیشی پر مومنوں کے درجات قرب مدارج مومنین کا دار و مدار ہے۔

۵۔ تکمیل دین کے الفاظ دو بار آپ نے تحریر فرمائے ہیں۔ فقیران کا مدعا نہیں سمجھ سکا۔ (البنی اولیٰ) سورۃ الاحزاب والی آیت ہی ہے اور آپ کے حسن ظن کا خیال کر کے یہ بھی ہو سکتا ہے کہ حضرت عمرؓ نے لوگوں کی تعلیم کے

یہ یہ وطیرہ اختیار کیا ہو جس طرح حدیث بخاری کتاب الایمان میں خود حضرت جبرائیل علیہ السلام آکر ایمان اسلام احسان اور قیامت کے متعلق سوال کرتے اور جواب پاتے ہیں۔ تو حضور صلی اللہ علیہ وآلہ وسلم بعد میں فرماتے ہیں کہ یہ جبرائیل تھے تم کو دین سکھانے آئے تھے۔ واللہ اعلم بالصواب اولیٰ کے معنی مترجم محدث نے یہاں مالک ہیں۔ اور اس کی اگلی ساتھ والی آیت میں اقرب از یادہ قریب کے لیے ہیں۔ فرما رہے ہیں اس پر زیادتی بہت کچھ عرض کیا جاسکتا ہے ع

قرن ما باید کہ تا یک مرد صاحب دل شود

ص ۳۳۵ والی آیت میں اِنَّہٗ کی ضمیر حضرت نوح علیہ السلام کی طرف راجح سے رَامِئَةٌ مِنْ عِبَادِنَا الْمُؤْمِنِیْنَ رُصِفَتْ، اور مومنین سے مراد یہاں انبیاء علیہم السلام ہیں۔ ترجمہ میں اعلیٰ درجہ کے کامل الایمان کے الفاظ ہیں اس پر وال ہیں۔

واللہ اعلم بالصواب سب کو سلام گھر میں سلام سنون بچوں کو پیار و دعا

مکتوب ۷۹

## پھلدار اور اچھل رخت

بنام سردار نعیم اللہ خاں صاحب بی اے۔ ایگزیکٹو آفیسر قصور السلام علیکم ورحمۃ اللہ وبرکاتہ طالب خیریت بخیریت۔ وہم نامہ موصول ہو کر کاشف حالات ہوا۔ خلاف احکام خدا ورسول خدا

صلی اللہ علیہ وآلہ وسلم جن پر فیروز کے عریضہ جات میں کافی بحث موجود ہے آپ کا روزانہ وارٹھی موندنا یا منڈوانا اس کو اچھل سمجھ کر نہیں کرتے تو اور کیا ہے؟ اگر اس کو پھل لانے والی یعنی مفسد سمجھتے تو ہرگز ہرگز لیش

مبارک سے چہرہ کو محروم نہ کرتے بلکہ چہرہ کو بھی مبارک بناتے۔ کیونکہ عقلمند کبھی اپنے نقصان پر راضی نہیں ہوتا اور اپنا فائدہ نہیں کھوتا اب آپ دیکھیں کہ جو کچھ لکھا گیا تھا وہ عین آپ کا عمل ہے کہ نہیں؟ اور آپ کا اپنے آپ کو اچھل سمجھ کر اپنے ناصح کے ساتھ راہِ حق دکھانے پر روٹھ جانا۔

”سخن شناس نے دبا خطا این جا است“

کے مصداق ہے کہ نہیں؟ آپ ایسے چشمہٴ فیض کو اچھل کون کہہ سکتا ہے۔ یہ تو خواہ مخواہ ”کون تے کون سہی“ والا معاملہ ہوا۔ یہ الگ بات ہے کہ اسوۂ حسنہ رسول اللہ صلی اللہ علیہ وآلہ وسلم جس کو حق تعالیٰ نے عمل اور نقل کرنے کے لیے پیش فرمایا ہے۔

لقد کان لکم فی رسول اللہ اسوۃ حسنہ (القرآن پ ۱۹۷)

تمہارے لیے رسول اللہ کی ذاتِ اقدس اور وجودِ پاک میں عمدہ نمونہ عمل اور نقل کرنے کے قابل ہے۔ پر عل کرنا نہیں چاہتے۔ لیکن گستاخی معاف آپ نے اتنی اعلیٰ تعلیم اور ایک بڑے شریف گھرانے میں تربیت و پرورش پاکر اپنے بزرگوں کا احترام و اکرام کرنا بھی سیکھا ہے کہ ان کی نصیحت کرنے پر روٹھ گئے۔ فیقر کے ساتھ جو تعلق آپ نے پیدا کیا ہے وہ اتنا ہلکا نہیں جتنا آپ نے سمجھا ہوگا۔ فیقر مجبور ہے بلکہ فیقر کا منصب یہی ہے کہ خلاف شریعت چلنے سے اپنے عزیزوں کو روکنا اور منع کرتا رہے اور۔

”اگر بینی کہ نا بنیا و چاہ است

وگر خاموش بنیشی گناہ است“

کے مطابق اپنے آپ کو بھی گناہ سے بچانا ہے۔ ذرا خوفِ خدا دل میں رکھ کر اور ہولِ قیامت کو خیال میں لا کر دُور اندیشی سے کام لیں کہ اگر خدا نخواستہ آج ہی موت آجائے تو ان کوتاہیوں کا جواز وہاں کیا پیش

کیا جاسکے گا؟ کیا اگر بچہ آگ میں ہاتھ ڈالے تو اس کو ڈالنے دینا چاہتے؟  
اور اگر بچہ ہاتھ جلنے سے بچانے والے کے ساتھ روٹھے تو وہ حق بجانب  
ہوگا؟ اگر درخانہ کس است یک حرف لبس است۔

اند کے پیش تو گفتم عم دل تر سیدم

کہ دل آزرده شوی ورنہ سخن بسیار است

اللہ تعالیٰ ہدایت دے۔ آمین۔ گھر میں سلام مسنون۔ بچوں کو پیار

ودعا۔

اہل خانہ کے نام

مکتوب نمبر ۸۰

مندرجہ ذیل خطوط اعلیٰ حضرت سرکار کجاہی طالب الہی نے نیونٹنرل جیل

ملتان سے اپنے اہل خانہ کو ارسال فرمائے جبکہ تحریک آزادی کشمیر ۱۹۳۱ء

میں سرگرم حصہ لینے کی پاداش میں حکومت برطانیہ نے آپ کو جیل خانہ میں

ڈال دیا تھا۔

میرے پیارے جگر کے پارو (ڈکڑو) کنیر فاطمہ۔ نور فاطمہ۔ عزیز فاطمہ

اللہ تعالیٰ تم کو خوش و خرم و سلامت رکھے۔

اور تمام آفات و بلیات سے بچائے بطفیل حبیب محمد صلی اللہ علیہ وآلہ

وسلم۔ آمین۔

السلام علیکم ورحمۃ اللہ وبرکاتہ۔ میں بخیریت پہنچ گیا ہوں۔ کسی قسم کا

کوئی فکر اندیشہ نہ کریں۔ سب طرح خیریت ہے۔ اللہ تعالیٰ پر کامل بھروسہ

رکھو۔ وہی سب کا کارساز ہے۔ اللہ تعالیٰ اپنے فضل و کرم سے ہر

حقیر عمل کو قبول فرمائے آمین۔ تم لوگ بھی حوصلہ سے اور صبر سے برداشت

کرو۔ میں تمہاری تکلیفوں کو جانتا ہوں۔ لیکن اگر اللہ تعالیٰ کی رضامندی

حاصل ہو جائے تو پھر یہ تکلیفیں سب راحتوں میں بدل جائیں گی۔ ذکر۔

فکر۔ مراقبہ۔ تہجد اور پابندی شریعت میں خوب کوشش رکھو۔ انشاء اللہ العزیز

سب کام آسان ہو جاویں گے۔ چاچا صاحب قبلہ کو اسلام علیکم۔ محلہ میں  
سب حال پوچھنے والوں اور خورد کلاں سب کو سلام مسنون قبول ہو۔  
سیف الملوک کو اسلام علیکم۔

والسلام

۱۲-۳-۳۲

مکتوب نمبر ۸۱

میری پیاری بیٹیو! کنیز فاطمہ۔ نور فاطمہ۔ عزیز فاطمہ اللہ تعالیٰ

تم سب کو حفظ و امان میں رکھے۔

السلام علیکم ورحمۃ اللہ وبرکاتہ، میری پیاری بچیو۔ تم کو خوب  
معلوم ہے کہ دنیاوی چیزوں میں سے مجھے تم سے بڑھ کر کوئی چیز  
پیاری نہیں۔ لیکن یاد رکھو کہ مسلمان وہ ہے کہ جب دین کا معاملہ پیش  
ہو جاوے۔ تو اپنی جان۔ مال اور اولاد کو دین پر قربان کر دے۔  
اللہ تعالیٰ دین اور دنیا مقابل کر کے مسلمان کی آزمائش کرتا ہے۔ خوش  
نصیب ہے وہ مسلمان مرد ہو یا عورت کہ جس کو اللہ تعالیٰ اس آزمائش  
و امتحان میں پاس ہونے کی توفیق بخشے کوئی ایسا کام نہ کرو۔ کوئی ایسی  
بات منہ سے نہ نکالو کہ جس سے بے صبری ظاہر ہو۔ صبر اور شکر سے اللہ  
تعالیٰ کی یاد میں وقت کا لوگی تو اللہ کے ہاں بے شک بڑے درجے  
ملیں گے۔ یہاں دنیا کا آرام اور خوشی چند روزہ ہے۔ اس کا بہت  
خیال نہ کرو۔ بلکہ عاقبت کی فکر کرنا چاہیے جہاں ہمیشہ رہنا ہے  
اللہ تعالیٰ ہم سب کو اپنی مرضی پر لگائے اور اپنی تابعداری کی توفیق بخشے  
آمین۔ شیخ کریم بخش کے خط میں تم کو یہی لکھ دیا تھا۔ تم کو انہوں نے  
خط دکھایا ہوگا۔ امید ہے کہ یہ خط بھی تم کو عید سے ایک دو دن پہلے  
مل جائے گا۔ پوری طرح سے پہلے کی طرح ہی عید مناؤ۔ قربانی ضرور

کرو۔ کسی کے ساتھ حصّہ ڈال لینا۔ بکہ عید کے دن خاص طور پر دعا کرنا کہ تم نے خدمتِ دین و قوم میں جو قربانی کی ہے۔ اللہ تعالیٰ اپنے فضل و کرم سے قبول فرمائے۔ اَللّٰهُمَّ رَبَّنَا آمین۔ چاچا صاحب قبلہ کو السلام علیکم قبول ہو۔ خطاں کو بھی پڑھنے کے لیے دے دیا کرو۔ محلے کی مائیتوں کو بھی بے شک سنا دیا کرو۔ محلہ میں تمام خورد و کلاں مرد و زناں کو نام بنام اسلام علیکم کہہ دیا کرو۔ سیف الملوک اور اس کے تمام اہل قبیلہ کو اس کی وساطت سے السلام علیکم۔ منظر کو دیدہ بوسی و دعائے عمر درازی۔

اللہ تعالیٰ ہم سب کو تمام آفات و بلیات سے بچائے اور اپنی محبت میں قائم رکھے۔ آمین۔

### مکتوب نمبر ۸۲

میرے پیارے بچو کنیز فاطمہ، نور فاطمہ، عزیز فاطمہ اللہ تعالیٰ تمہیں ظاہری باطنی آفات سے بچاتے۔

السلام علیکم ورحمۃ اللہ وبرکاتہ۔ ایک لفاظہ تمہارا کارڈ پہنچنے سے پہلے حوالدار فیروز خان (حضرت بابا جی فیروز خان صاحب فیروز آبادی گجراتی خلیفہ مجاز اول اعلم حضرت سرکار کنجا، ہی طالب الہی) کے نام ارسال کیا تھا۔ صبح لفاظہ ڈالا اور پھیلے پہر تمہارا لفاظہ ملا۔ اس میں تمہارے نام ہی خط تھا۔ امید ہے کہ فیروز خان نے پہنچا دیا ہوگا۔ اس میں شیخ کریم اور عبدالحمید کی طرف بھی رقم تھے لیکن نہ فیروز خان کی طرف سے جواب آیا ہے نہ شیخ کریم یا عبدالحمید کی طرف سے۔ اس لیے آج یہ لفاظہ تمہارے نام بھیجا جاتا ہے۔ تاکہ تم جواب دو کہ وہ پہلا لفاظہ بھی تم کو ملا ہے کہ نہیں۔ اس میں بھی لکھا تھا کہ انشاء اللہ تعالیٰ اب جلدی پیارے بچوں کے چہرے دکھینے نصیب ہوں گے۔ اگر اس مہینہ میں کوئی صورت پیدا نہ ہوئی تو اگلے مہینے یعنی جولائی میں توقید کے دن ہی ختم



ہو جائیں گے۔ اگر کچھ اور دن رعایت کے نہ بھی ملے تو بھی بیس اکیس جولائی تک انشا اللہ تعالیٰ رہائی ہو جائے گی۔ گویا یہ خط تمہارے پاس پہنچنے تک فقط بیس بائیس دن رہ جائیں گے باوجود دن کی گرمی کے۔ لات عام طور پر ٹھنڈی ہوتی ہے۔ ہوا چلتی رہتی ہے۔ مجھے تو کنجاہ کی گرمی سے زیادہ گرمی یہاں معلوم نہیں ہوتی۔ جیل خانہ شہر سے باہر جنگل میں ہونے کی وجہ سے گرمی زیادہ معلوم نہیں ہوتی۔ یہاں سے آخری لفافہ انشا اللہ تعالیٰ دس بارہ جولائی کو لکھوں گا۔ اگر کسی چیز کی ملتان سے ضرورت ہو تو لکھ بھیجو اگر رہائی کے دن وقت مل سکا تو سنٹر سے لیتا آؤں گا۔ انشا اللہ تعالیٰ۔ درنہ خیر۔ پچھلے خط میں کینز فاطمہ نے درد بھرا مضمون لکھا تھا۔ میرا اور تمہارا سب کا والی خدا ہے۔ ہمارا سب کا اسی پر توکل ہے اور اسی پر بھروسہ ہے۔

جب تک زندگی ہے جو کچھ نصیبوں میں ہے ملتا رہے گا۔ ہمیں فقط اسی کے دروازے پر گرے رہنا چاہیے۔ اور سوائے اس کے دَر کے کسی دَر سے امید نہ رکھنی چاہیے۔ ذکر، فکر، مراقبہ، تہجد اور شریعت کی تالبداری میں پوری کوشش کرتے رہنا چاہیے۔ جو جو کسی کا حق ہم پر ہے اس کو اچھی طرح سے ادا کرنا چاہیے اور بس۔ گھبرانے کی ضرورت نہیں۔ گھبرانے سے کچھ حاصل نہیں ہوتا۔ صبر اگرچہ کڑوا ہے لیکن اس کا پھل میٹھا ہے۔ صبر کرنے اور اللہ تعالیٰ کی مرضی پر راضی رہنے سے تمام رنج و تکلیف خوشی میں بدل جاتی ہے۔ چاچا صاحب قبلہ کو السلام علیکم۔ محلہ میں سب خورد و کلاں کو سلام و دعا۔ سیف الملوک اور اس کی معرفت اس کے سب قبیلے والوں کو سلام مسنون۔ بچوں کو پیار۔

منظر کو دیدہ۔

تمت بالخير

